

સ્વામિનારાયણ સત્સંગ પરિકા સમાચિત


# સ્વામિનારાયણ પ્રકાશી

વાર્ષિક લવાજમ રૂ. ૧૨૫/-  
જાન્યુઆરી, ૨૦૨૧



વચનામૃત દ્વિશતાષ્ટી મહોત્સવે  
તીર્થધામ ગટપુરમાં ઉત્સવની ત્રિવેણી

૬-૧૦ માર્ચ, ૨૦૨૦



તીર્થધામ ગટપુરમાં માણકી ઘોડી પર બિરાજમાન  
ભગવાન શ્રી સ્વામિનારાયણની ભવ્ય કાંસ્ય મૂર્તિનું લોકાર્પણ

સાથે શ્રીહરિની સેવામાં અક્ષરબલ ગુણાતીતાનંદ સ્વામી અને ભક્તરાજ દાદાખાયરની આપૂર્વ મૂર્તિઓ...



**નેનપુર ખાતે બિજાજમાન સ્વામીશ્રીના સાંનિધ્યમાં  
દીપાવલિ અને નૂતન વર્ષની મંગલિક વેળાએ  
ચોપડાપૂજન-મહાપૂજા**

તા. ૧૪-૧૫-૧૬ નવેમ્બર દરમ્યાન સ્વામીશ્રીના સાંનિધ્યમાં નેનપુર ખાતે બિજાયેલ દીપાવલિ - નૂતન વર્ષનું પર્વ દેશ-વિદેશના લાખો ભક્તોએ જીવંત પ્રસારણ દ્વારા માણ્યું હતું. તા. ૧૪ નવેમ્બરની સંધ્યાએ ચોપડાપૂજન કરીને સ્વામીશ્રીએ સર્વ હરિભક્તોને જીવનના આધ્યાત્મિક ચોપડાઓમાં પણ સરવૈયું રાખવાની પ્રેરણા આપી હતી.

તા. ૧૫ નવેમ્બરના રોજ સ્વામીશ્રીના સાંનિધ્યમાં બિજાયેલા અન્નકૂટોસવનો લાભ દેશ-વિદેશના ભક્તોએ માણ્યો હતો.

તા. ૧૬ નવેમ્બરના રોજ, નૂતન વર્ષના મંગલ આરંભે સ્વામીશ્રીએ વહેલી સવારે મહાપૂજા-વિધિપૂર્વક નૂતન વર્ષને વધાર્યું હતું અને જીવંત પ્રસારણ દ્વારા જોડાયેલા લાખો ભક્તોને નૂતન વર્ષના સર્વ સુખાકારીના મંગલિક આશીર્વાદ પાઠવ્યા હતા.



૪ ચ સ્વામિનારાચણા.

સન ૨૦૨૦નું વર્ષ વીતી ગયું અને સન ૨૦૨૧ના વર્ષમાં પ્રવેશી ગયા છીએ ત્યારે,

આઠ મહિના પછી, ‘સ્વામિનારાચણા પ્રકાશ’નો આ મુદ્રિત અંક આપના હાથમાં

મૂકૃતાં આનંદ થાય છે. સ્વામિનારાચણા પ્રકાશની ૮૨ વર્ષની અવિરત ચાગ્રામાં આ પ્રથમ બખત એવું બન્યું છે કે જેમાં સતત આટલા લંબા સમય સુધી સ્વામિનારાચણા પ્રકાશના અંક મુદ્રિત થયા ન હોય. કોરોના મહામારીના સંજોગોને કારણે મહિનાઓ સુધી આપના સુધી સ્વામિનારાચણા પ્રકાશ પહોંચાડી શક્યા નથી તે બદલ અમે ખેદ અનુભવીએ છીએ. સ્વામિનારાચણા અક્ષરપીઠ દ્વારા પ્રકાશિત થતાં સ્વામિનારાચણા પ્રકાશ-પત્રિકા, સ્વામિનારાચણા પ્રકાશ (હિન્દી), સ્વામિનારાચણા બ્લીસ, સ્વામિનારાચણા બાળપ્રકાશ (ગુજરાતી અને અંગ્રેજી) અને પ્રેમવતી વગેરે સામયિકો કોરોના મહામારીના કારણે લોકડાઉન દરમ્યાન મુદ્રિત કરી શકાયાં નહોતાં. લોકડાઉન પૂર્ણ થયા બાદ પણ પોસ્ટ વિભાગ સાથે વિમર્શ તેમજ સર્વેક્ષણ કરતાં માલૂમ પડ્યું હતું કે સંસ્થાએ મુદ્રિત કર્યા બાદ પણ પોસ્ટ કરાયેલા અંકો દૂરસુદૂર ગામકે વસતા હજારો ગ્રાહકો સુધી ઘરોધર પહોંચાડવાનું હજુ ધણું તકલીફ ભર્યું છે. વળી, પોસ્ટવિભાગ દ્વારા જાળવા મળ્યું કે એવાં ધણાં સ્થળો છે કે જ્યાં કોરોનાની તકલીફને કારણે પોસ્ટ કરાયેલા અંકો પહોંચાડી શકાશે નહીં. આમ, પોસ્ટ કરાયેલી મુદ્રિત સામગ્રી પેડફાય નહીં તે માટે એવો નિર્ણય લેવામાં આવ્યો હતો કે ફરીથી જણાવવામાં ન આવે ત્યાં સુધી સંસ્થાનાં ઉપરોક્ત સામયિકો છાપવામાં કે પોસ્ટ કરવામાં આવશે નહીં. આમ છતાં, ઓક્ટોબર મહિનામાં પ્રકાશની દળદાર ડિઝિટલ આવૃત્તિ પ્રકાશિત કરવામાં આવી હતી. પરંતુ વિશાળ સંખ્યામાં હરિભક્તોની માંગથી તે દળદાર ડિઝિટલ અંકને, ડિસેમ્બર ને જાન્યુઆરીના સંયુક્ત અંક તરીકે, થોડી વધુ સામગ્રી સાથે, મુદ્રિત સ્વરૂપે પ્રકાશિત કરી રહ્યા છીએ. આ સાથે, હવેથી નિયમિત અંતરે સ્વામિનારાચણા પ્રકાશ અને સંસ્થાનાં અન્ય તમામ સામયિકો પૂર્વવલ્પ પ્રકાશિત કરવાનું શરૂ થઈ ગયું છે. આથી, જેમણે જેમણે લવાજીમ ભર્યા છે તેમનું ૨૦૨૦નું બાકી રહેલું સાત મહિનાનું લવાજી, આ મુદ્રિત અંકથી આગળ ગણવામાં આવશે, તેની નોંધ લેવા સૌને વિનંતી.

પ્રકાશની આ આવૃત્તિમાં ગાઢા ખાતે ઊજવાયેલા વચનામૃત દ્વિશતાષ્ટી મહોત્સવથી લઈને કોરોના મહામારીમાં બી.એ.પી.એસ. સ્વામિનારાચણા સંસ્થા દ્વારા કરવામાં આહેલી રાહિત સેવાઓના અહેવાલ તેમજ આંકડા સહિતની વિગતો દર્શાવવામાં આવી છે. ઉત્સેખનીય છે કે બી.એ.પી.એસ. સ્વામિનારાચણા સંસ્થાની આવી અનેકવિદ્ય આધ્યાત્મિક-સામાજિક સેવાપ્રવૃત્તિઓના મૂળમાં છે – પરબ્રહ્મ પુરુષોત્તમ ભગવાન શ્રી સ્વામિનારાચણા. આથી ‘પ્રકાશ’નો ઉપોદ્ઘાત પણ ભગવાન શ્રી સ્વામિનારાચણાનાં ચરણોમંથી વહેતી કળણાગંગાના સ્મરણથી થાય છે. એમની કળણાગંગા આજે મહિત સ્વામી મહારાજના હૈએથી વહેતી અનુભવાચ છે. એ દિવ્ય સ્નેહ-ગંગા આપણા સૌની જીવનયાત્રાને કલ્યાણમય બનાવે એ જ અભ્યર્થના.

॥ શ્રીસ્વામિનારાચણા વિજયતે ॥



ગુણતીતોડક્ષરે બ્રહ્મ ભગવાનું પુરુષોત્તમઃ ।  
જનો જાનનિદં સત્ત્વં, મુચ્યતે ભવબન્ધનાત् ॥

## સ્વામિનારાચણા પ્રકાશ

વર્ષ : ૧૩, અંક : ૧,  
જાન્યુઆરી, ૨૦૨૧

સંસ્થાપક : બ્રહ્મસ્વરૂપ શાસ્ત્રીજી

મહારાજ સ્વામીશ્રી યજ્ઞપુરુષદાસજી

પોપક : બ્રહ્મસ્વરૂપ પ્રમુખસ્વામી

મહારાજ

સન ૧૯૮૮, શરદ્ધાનમથી પ્રારંભેયેલું,

૬૨ માસની ૧લી તારીખે પ્રકાશિત થતું,

શીખ, સંસ્કાર, ભક્તિ-ઉપાસનાની પુષ્ટિ

કરતું સંપ્રદાયનું સૌથી જૂનું સામયિક

‘સ્વામિનારાચણા પ્રકાશ’ બી.એ.પી.એસ.

સ્વામિનારાચણા સંસ્થાનું રાજીસ્ટર્ડ

મુખ્યપત્ર છે. સન ૧૯૮૫થી સંસ્થાનું દર

અંકંતર સોમવારે પ્રકાશિત થતું પાશ્ચિક

‘સ્વામિનારાચણા સત્ત્વસંગ’ પત્રિકા’ ૪૪

વર્ષ બાદ ૨૦૦૧થી ‘સ્વામિનારાચણા

પ્રકાશ’માં સંમિલિત કરવામાં આવ્યું છે.

સ્વામિનારાચણા સત્ત્વસંગ પત્રિકા

સંસ્થાપક : બ્રહ્મસ્વરૂપ યોગીજી મહારાજ

સ્વામી જ્ઞાનજીવનદાસજી

પ્રકાશક : સ્વામિનારાચણા અક્ષરપીઠ

તંત્રી : સાધુ સ્વયંપ્રકાશદાસ

પરમાર્થદ્રોદાસ : સાધુ ઈશ્વરચણદાસ,

સાધુ વિવેકસાગરદાસ

સંપાદકો : સાધુ અશ્વરજીવનદાસ,

સાધુ અશ્વરજીવનદાસ

કલાનિર્ણયશક : સાધુ શ્રીજાયદુર્ગદાસ

વ્યવસ્થાપક : સાધુ નિખિલેશદાસ

મૂળ વાર્ષિક લવાજીમ : રૂ. ૧૯૦/-

ઘટાડેલું લવાજીમ : રૂ. ૧૨૫/-

પરદેશમાં લવાજીમ : રૂ. ૧૫ (યુરોપ)

: \$ ૨૫(યુ.એસ.એ.)



લેખો અંગે પત્રવ્યવહાર :

prakash@in.baps.org  
‘પ્રકાશ-પત્રિકા’ સંપાદન કાર્યાલય,  
સ્વામિનારાચણા અક્ષરપીઠ,  
અમદાવાદ - ૩૮૦ ૦૦૪.

લવાજીમ અંગે પત્રવ્યવહાર :


magazines@in.baps.org  
‘પ્રકાશ-પત્રિકા’ લવાજીમ  
કાર્યાલય,  
સ્વામિનારાચણા અક્ષરપીઠ,  
અમદાવાદ - ૩૮૦ ૦૦૪.  
Website:  
[www.baps.org](http://www.baps.org) અને [magazines.baps.org](http://magazines.baps.org)



કરુણામૂર્તિ ભગવાન શ્રી સ્વામિનારાયણ ,  
જેમના રોમરોમમાંથી નિરંતર

# વહે છે સેવા-કરુણાની ગંગા॥...

■ સાધુ અક્ષરવલ્સલદાસ



**C**િત છે એવા કિશોરની, જેની ઉંમર હતી માત્ર ૧૫-૧૬ વર્ષ. નહોતી પાસે કોઈ સંપત્તિ, નહોતું રહેવાનું ઘર, નહોતાં પગમાં પગરખાં, નહોતાં પૂરતાં વટારો કે નથી ખાવાપીવાની કોઈ સામગી. ખુલ્લા હાથે, ખુલ્લા પગે, ખુલ્લા માથે અને કૌપીન પર આચાદિત વસ્ત્ર સાથે અભિલ ભારતની પદયાાઓ નીકળેલા એ કિશોરને માર્ગમાં દક્ષિણ ભારતની યાત્રા દરમ્યાન જુંગલમાં મળે છે એક બીમાર સાધુ. મરડા-લોહીખંડ પેટબેસણાની વ્યાધિથી પીડાતા એ બીમાર સાધુની પીડા એ કિશોરથી સહન ન થઈ. અને એની સેવામાં જાતને હોમી દે છે - એ કિશોર. બીમાર સાધુ માટે એક હાથ ઊંચી કેળની પથારી કરી. તેનાં મળમૂત્ર સાફ કર્યા. તેના માટે દૂર દૂરથી ભિક્ષા માંગી લાવી રસોઈ કરીને તેને રોજ જમાડયો - સતત બે મહિના સુધી! પણ આ નિઃસ્વાર્થ સેવા કરનાર એ કિશોરને તો કેટલાય દિવસો સુધી એક ટંકનું ભોજન પણ મળ્યું નહોતું.

બસ, આ સેવાનું કારણ હતું - તેના રોમરોમમાંથી વહેતી કરણાની ગંગા.

૧૨,૦૦૦ કિલોમીટરની ભારત-પદયાામાં એ કિશોરની આ કરણાનું દર્શન ઠેર ઠેર સૌએ કર્યું, જેમાંનું એક હતું - ગુજરાત. પણ્ણે ગુજરાતમાં લોજ ગામે રામાનંદ સ્વામીના આશ્રમમાં યાાળુઓને ભોજન કરાવવા માટે, ખલે કાવડ લઈને ઘરોઘર ભિક્ષા માંગતા એ કિશોરની નિઃસ્વાર્થ આદ્વલેકો આજેય ત્યાંના નભોમંડળમાં ગુંજે છે. તેના વ્યક્તિત્વથી સૌ કોઈ પ્રભાવિત હતા. તેની ઐશ્વર્યશાળી પ્રતિભા દ્વારા સૌ અનુભવી શકતા હતા કે આ કોઈ દિવ્ય વિભૂતિ છે. છતાં એ કિશોરે સૌની નાનામાં નાની સેવાને જ પોતાનું લક્ષ્ય બનાવ્યું હતું. બીમારની સેવા, પાણી ભરવાની કે વાસણ માંજવાની સેવા, છાણ-વાસીંદું કરવાની સેવા કે આશ્રમવાસીઓ માટે ભિક્ષા માગવાની સેવા, અહોરાત્ર સેવા...

નિરંતર સેવારત, બીજાના પેટનો ખાડો પૂરવા માટે ઘરોઘર ભિક્ષા માંગનાર એ કિશોર માટે જીવનમાં એક દિવસ એવો આવ્યો, જ્યારે તે પોતાના માટે કંઈક માંગી શકે.

ત્યારે તેની ઉંમર હતી માત્ર ૨૧ વર્ષ. એ દિવસ હતો તેના અભિષેકનો. એક વિશાળ

સમુદ્ધાય માટે આજથી ધર્મગુરુ કે ઈષ્ટદેવ તરીકે સૌ તેને સ્વીકારી રહ્યા હતા. ધર્મધૂરા પર અભિષેક કરતાં સમર્થ ગુરુ રામાનંદ સ્વામીએ વરદાન માંગવા કહ્યું. આવા વિરલ પ્રસંગે આ નવયુવાન ધર્મગુરુ શું માંગશે? સૌને ઉત્કંડા હતી.

અને એ ૨૧ વર્ષથી યુવાનના મુખમાંથી કરુણાની ચરમ સીમા સમી અજોડ પ્રાર્થના સરી પડી:

‘કોઈ ભક્તને એક વીંઠી કરડ્યાનું દુઃખ થવાનું હોય તો તેના બદલે મને ઝુંવાડે ઝુંવાડે કરોડ કરોડ વીંઠી કરડ્યાનું દુઃખ થાઓ, પણ ભક્તને તે દુઃખ ન થાઓ.’

બીજું, કોઈ ભક્તના ભાગમાં રામપાત્ર (ભીખ માંગવાનું) લખ્યું હોય તો તેના બદલે એ રામપાત્ર મને મળે, પણ ભક્ત અન્ન-વસ્ત્રે કરીને ક્યારેય દુઃખી ન થાઓ.’

એ યુવાનના જીવનમાં સંભવત: આ પહેલી વખત અને કદાચ છેલ્લી વખત પોતાના માટે કંઈક માંગવાનો અવસર આવ્યો હતો. પણ તેણે માંગ્યું - પોતાના સુખને બદલે બીજાનાં દુઃખ પોતાના શિરે લેવાનું.

કરુણાના એક અજોડ અધ્યાય સમી આ પ્રાર્થના વિશ્વ-ઈતિહાસમાં અમર થઈ ગઈ.

એ ડિશોર એટલે શ્રી નીલકંઠવર્ણી, જે ૨૧ વર્ષની ઉંમરે એવાં અજોડ વરદાન માંગીને અસંખ્ય લોકોનાં હૃદયમાં ભગવાન શ્રી સ્વામિનારાયણ તરીકે બિરાજમાન થઈ ગયા.

જેમની આંખોમાંથી, જેમનાં ચરણમાંથી, જેમના રોમરોમમાંથી સતત વહેતી હતી કરુણાની ગંગા. કોઈનું દુઃખ સહન ન કરી શકે એવું માખડા કરતાંય કોમળ હૃદય હતું ભગવાન શ્રી સ્વામિનારાયણનું.

તેમના દિવ્ય પ્રેમ-કરુણાભર્યા વ્યક્તિત્વની વાત લખતાં પ્રસિદ્ધ ગાંધીવાદી ચિંતક શ્રી ડિશોરલાલ મશરૂવાળા લખે છે: ‘સ્વામિનારાયણની આંખોમાં કોઈ અજબ જાદુ હતું. આ જાદુ નેત્રોની સ્થળું સુંદરતાનું હશે એમ માનવું ભૂલ ભરેલું થશે. જે નેણમાંથી પ્રેમાળ અંત:કરણનું અદશ્ય અમૃત વરસ્યા જ કર્તૃનું હોય, તે નયનો એ અંત:કરણને ન પિણાણનારને મુંધ કરી નાખે એમાં નવાઈ જેવું કશું નથી. જેવું જાદુ એમની આંખોમાં હતું, તેવું જ એમની વાણીમાં ને એમની ચાલમાં હતું.’<sup>૧</sup>

ભગવાન શ્રી સ્વામિનારાયણના એ કરુણામય, સેવામય વ્યક્તિત્વની ગાથા ગાતાં મહાન સંતકવિ પ્રેમાનંદ સ્વામી લખે છે:

૧. ડિશોરલાલ ઘનશ્યામલાલ મશરૂવાળા, સહજાનંદ સ્વામી અથવા સ્વામિનારાયણ સંપ્રદાય, નવજીવન પ્રકાશન મંદિર, અમદાવાદ, ૧૯૪૦, પૃ. ૨૮.

‘કોઈને દુઃખિયો રે દુઃખી ન ખમાય

દ્યા આણી રે અતિ આકળા થાય...’

મહાન સંતકવિ મુક્તાનંદ સ્વામી લખે છે:

‘કરી કરુણા રે સ્વામી સહજાનંદ

પદ્ધાર્યા અખંડ સુખ આપવા...’

એમના એ કરુણામય સ્વભાવને લીધે જ એમણે માત્ર ૨૫ વર્ષની પોતાની યુવાન અવસ્થામાં જન્મજાત બાળકીઓની હત્યા સામે અવાજ ઉદ્ઘાટ્યો હતો. સદીઓથી દહેજને કારણે ધર કરી ગયેલા જન્મતાં જ બાળકીઓને દૂધપીતી કરીને મારી નાંખવાના આ કુરિવાજથી<sup>૨</sup> તેઓ વ્યથિત થઈ ગયા હતા. એમણે ધરોધર આહ્લેક લગાવીને એ નિર્દ્યાસ બાળાઓને બચાવવાનું એક મહાન અભિયાન આદર્યું હતું.<sup>૩</sup> અને આજે ગુજરાતમાં એ કુરિવાજ નેસ્તનાબૂદ થઈ ગયો છે, તેનો સર્વાંગી યશ ભગવાન શ્રી સ્વામિનારાયણને જાય છે. વર્તમાન સમયે ચાલી રહેલા ‘બેટી બચાવો’ અભિયાનના જાણે તેઓ આદિ પ્રવર્તક હતા. પોતાના સમય કરતાં તેઓ કેટલા આગળ હતા!

માત્ર આ એક નહીં, આવાં અનેક પાસાંઓમાં એમના કરુણામય વ્યક્તિત્વની સૌરભ મહેકે છે. પછી તે યજ્ઞમાં થતા પશુઓના બલિદાનનો વિષય હોય કે દુષ્કાળમાં રિબાતા પશુઓ અને માનવોનો વિષય હોય.

ભગવાન શ્રી સ્વામિનારાયણની આ કરુણાસભર પ્રતિભાએ ગુજરાત અને પશ્ચિમ ભારતના ધરતરમાં અનોખું યોગદાન આપ્યું છે. એટલે જ તત્કાલીન બ્રિટિશ લેખક હેન્રી જ્યોર્જ બ્રિંગ્સ લખે છે:

‘સહજાનંદ સ્વામી કલ્યાણકારી કર્મવીર હતા. એમણે કોઈ સત્તાવાળા કે શ્રીમંતોની સહાય વિના પણ હજારો લોકોને ખોટે માર્ગથી પાછા વાળીને સાચે માર્ગ દોર્યા. આવા

૨. આ પ્રથા અંગે નોંધવામાં આવ્યું છે કે તે સમયે માત્ર ક્ષત્રિયોના જાડેજા પરિવારોમાં જ દર વર્ષ ૨૦,૦૦૦થી વધુ નવજાત બાળકીઓને દૂધપીતી કરવામાં આવતી હતી. આ ઉપરાત અન્ય અનેક જ્ઞાતિ-સુમુદ્ધાર્યોના પરિવારોમાં પણ કરવામાં આવતી દૂધપીતીની સંખ્યા ગણવામાં આવે તો તે આંક કેટલો મોટો હોઈ શકે તેની કલ્યાણ પણ કરી શકાય તેમ નથી. (રશ્મિબેન નિ. વાસ, ૧૮મી સહીમાં ગુજરાતમાં સ્વામિનારાયણ સંપ્રદાયનું સાંસ્કૃતિક પ્રદાન, સૌરાષ્ટ્ર યુનિવર્સિટી - ૧૯૮૭.)

૩. રશ્મિબેન નિ. વાસ, ૧૮મી સહીમાં ગુજરાતમાં સ્વામિનારાયણ સંપ્રદાયનું સાંસ્કૃતિક પ્રદાન, સૌરાષ્ટ્ર યુનિવર્સિટી - ૧૯૮૭, પૃ. ૨૧. ડિશોરલાલ ઘનશ્યામલાલ મશરૂવાળા, સહજાનંદ સ્વામી અથવા સ્વામિનારાયણ સંપ્રદાય, નવજીવન પ્રકાશન મંદિર, અમદાવાદ, ૧૯૪૦, પૃ. ૪૧.



વ्यक्तित्वनुं महान् अेमनो युग पूरो थया पछी જ દુનિયા સમજ શકે છે. રાજ રામમોહનરાય જેવાની બબ્ય કારકિર્દી તત્કાલીન સમાજ પર મોટી છાપ પાડે છે. જ્યારે સહજાનંદજીને લોકો વધારે ને વધારે પૂર્ય ભાવથી ને કૃતજ્ઞતાથી સંભારતા રહેશે.... શિક્ષણા કોઈ વ્યાપક સાધન વિના અને જંગલી ગણાય એવા આચારોની સામે પણ વિવાદ ન કરતાં ફક્ત સદાચરણનું ઉત્તમ ઉદાહરણ પૂરું પાડીને સીધી સમજ દ્વારા અમણે લોકોને અનાચારમાંથી સાચા માર્ગ વાળ્યા. ગુજરાત આ માટે સ્વામી સહજાનંદનું સદા ઝાંખી રહેશે.’

આધુનિક સાહિત્યકાર અને સમાલોચક યશોધર મહેતા લખે છે:

‘અમના (શ્રીહરિના) શબ્દો હૃદયને બેદી નાખતા અને એ બેદાતાં ચોર, ડાકુ, લૂટારા, ખૂનીઓ પણ મહારાજના ચરણે પડી, સન્માર્ગ વળી જતા. પશુપંખીઓ પણ આ નિર્માહી અને વીતરાળી સિદ્ધપુરુષના સંકલ્પના બળથી ખેંચાઈ આવતાં ને પ્રેમના અતૃપુ જરાનાં નિર્મળ જળ પીને વશ થઈ જતાં, તેમની દાઢિમાં અલોકિક પ્રભાવ હતો... આપણે ના માનીએ કે ના સમજાએ એટલે આવી વાતોને તૂત ગણીએ તો તે આપણો શૂદ્ર અહંકાર છે.’<sup>4</sup>

ભગવાન શ્રી સ્વામિનારાયણના એ કરુણામય વ્યક્તિત્વનો ગુજરાતે એક વધુ પરિચય મેળવ્યો હતો કુદરતી આપિતિઓના સમયમાં.

ઈતિહાસ નોંધે છે તે મુજબ ભગવાન શ્રી સ્વામિનારાયણના સમય દરમ્યાન ગુજરાતે ત્રણ વખત કપરા દુષ્કાળ વેઠવાનો સમય આવ્યો હતો, જેમાં સન ૧૮૦૪ (વિકિમ સંવત ૧૮૬૦), સન ૧૮૧૨-૧૩ (વિકિમ સંવત ૧૮૬૫), સન ૧૮૨૫ (વિકિમ સંવત ૧૮૮૧)ના દુષ્કાળ જાણીતા છે. તેમાંથી સન ૧૮૧૨નો દુષ્કાળ એટલે કે વિકિમ



શ્રી સ્વામિનારાયણની આંખોમાં

કોઈ અજળ જાડુ છું.

આ જાડુ નેત્રોની સ્થૂળ સુંદરતાનું હશે એમ માનવું ભૂલ બદેલું થશે. જે નેણમાંથી પ્રેમાળ અંત:કરણનું

અદરશ્ય અમૃત વરસ્યાં જ

કરતું હોય, તે નયનો

એ અંત:કરણને ન પિછાણાનારને

મુગધ કરી નાખે એમાં

નવાઈ જેવું કશું નથી.

જેવું જાડુ એમની આંખોમાં છું,

તેવું જ એમની વાણીમાં

ને એમની ચાલમાં છતું...

**- શ્રી કિશોરલાલ મશરુવાણા**

સંવત ૧૮૬૮નો દુષ્કાળ સૌથી ભયાનક હતો. ‘ઓગણોતેરાનો કાળ’ તરિકે પ્રખ્યાત એ દુષ્કાળ અંગે સુપ્રસિદ્ધ ઈતિહાસકાર શ્રી અમ. અસ. કોમીસરીયત તેમના ‘હિસ્ટરી ઓફ ગુજરાત’માં નોંધે છે કે –

‘ઓગણોતેરાનો કાળ બહુ અરેરાટી ઉપજે તેવો હતો. મારવાડથી પાટથણે માર્ગ માર્ગ લોકોની વણજાર દુષ્કાળમાં ચાલી નીકળી હતી. તેઓ પાટણથી સૌરાષ્ટ્ર તરફ વળતા, અનાજ, વનસ્પતિ અને લીલોતરી માત્રનો નાશ કરતી જતી. લૂંટી લેતી, જૂંટવી લઈને ખાઈ જતી. તેની સાથે જોડાયા સૌરાષ્ટ્ર-કાઠિયાવાડના પીડિત-લૂંટારું જનો, અને વધ્યા અમદાવાદ તરફ; તે છેક વડોદરા-સુરત સુધી ધૂમી વધ્યા. સિદ્ધાંતપ્રિય બ્રાહ્મણોએ પડ્યા થોડા રૂપિયા માટે સ્ત્રી-બાળકોને વેચી દીધા.’<sup>5</sup>

તે સમયના અનુભવી લેખકો શ્રી મગનલાલ વખતચંદ તથા શ્રી એદલજ જમશેદજી ખોરીએ ‘અગણોતેરાનો કાળ’

કેવો ભયાનક હતો વર્ણવાં લખ્યું છે:

‘વ. સંવત ૧૮૬૮ની સાલમાં વરસાદ અતિશય થયો. સર્વ ધાન પાકયાં પણ કહોવાઈ ગયાં. બાકીનાં શિયાળો બેસતાં તીડાનાં ટોળાં ઉતરી ખાઈ ગયાં. એક દાણો રહેવા પાખ્યો નહીં. સંવત ૧૮૬૮માં બિલકુલ વરસાદ થયો નહીં. આમ ઉપરા ઉપરી આફતથી દુકાળ પડ્યો. નદી-તળાવ અને વાવ-કુવા સુકાઈ ગયાં. ધરતી સૂકી ભઢ થઈ ગઈ. આ દુકાળમાં રાજસ્થાન, કચ્છ, સૌરાષ્ટ્ર અને ગુજરાત ભરખાઈ ગયાં. અનાજની શોધમાં મારવાડ તરફથી ઘણી માઉ (વણજારની ટોળીઓ) ગુજરાત ભણી ચાલી નીકળી. અધૂરામાં પૂરું કાળોતરા-તાવનો રોગ ફેલાયો. માણસ ટપોટ્ય મરવા માંડ્યું. રૂપિયા સોની ડિભતનું ધરેણું. રૂપિયા પચીસ અને ત્રીસમાં લેવા કોઈ તૈયાર થતું નહીં. એક રૂપિયાની ચાર માણ લેખે ખરીદેલી તુવેર દાળનો ભાવ ચાર રૂપિયાની એક માણ થઈ ગયો હતો. આમ અનાજના ભાવ સોળ ગણા થઈ ગયા હતા. એકલા અમદાવાદ શહેરમાં

૪. H. G. Briggs, The Cities of Gujaratra, Their Topography and History Illustrated, in the Journal of a Recent Tour: With Accompanying Documents, p. 242.

૫. મૂળજ પંજવાણી, ગાંધીજ અને ભગવાન સ્વામિનારાયણ, ગઢા, પૃ. ૨૭.

૬. M. S. Commissariat, A History Of Gujarat Vol.i, Longmans Green & Company Limited, 1980, Chapter 51.



ઉનાગામાં રોજનું ચારસો-પાંચસો માણસ મરી જતું. બાળવાનાં લાકડાની અને મસાણે લઈ જનારની તંગી પડતી. દિવસો સુધી કેટલીક લાશો રસ્તા પર રહ્યાંતી. ભૂખના દુઃખથી સ્ત્રી અને બાળકોને બે-ચાર રૂપિયે વેચવા ગરીબો તૈયાર થઈ જતા. નાત-જતના બેદો અન્ન મેળવવા માટે ભુલાઈ ગયા હતા. વૃદ્ધો ને અશક્ત સ્ત્રી-બાળકોને જીવતાં-જીવ કૂતરાં-ગીવડાં ફાડી ખાઈ જતાં.<sup>૭</sup>

એવા દુષ્કાળમાં એક ગ્રીસ-બગ્નીસ વર્ષના નવયુવાન ધર્મગુરુ તરીકે ભગવાન શ્રી સ્વામિનારાયણે ઉપાડેલો સેવાનો અધ્યાય એમની કરુણાનો એક અજોડ પરિચય આપે છે.

એ અંગે કિશોરલાલ મશરુવાળા નોંધે છે:

“સંવત ૧૮૬૮માં તો એમની દયાનાં અનેક ઉદાહરણો થયાં. એ વર્ષ દુષ્કાળ પડ્શે એવી આગાહી સ્વામિનારાયણે આગણથી કરી હતી અને ગામોગામ કાગળો લખાયા હતા કે ઘર વેચી, કે ટોર વેચી, ઘરેણાં વેચીને પણ અન્નનો સંગ્રહ કરજો, નહીં તો અન્ન અને દાંતને વેર થશે. કેટલાકોએ એ આજ્ઞા માની અને કેટલાકે મનુષ્ય સ્વભાવને વશ થઈ ન ગણકારી. દુષ્કાળની ભયંકરતા તીવ્ર થતી ગઈ. પૈસા આપતાંય અન્ન ન મળે એવી સ્થિતિ થઈ... પોતે ગુજરાતથી (મધ્ય ગુજરાત-ચરોતર) અનાજ મંગાવી દાન દેવા લાગ્યા અને પોતે ધાન રહી ગામોગામ સત્સંગીઓની ખબર લેવા માંડી. દુઃખી સત્સંગીઓને જુદી જુદી રીતે સહાય કરી. કોઈને અન્ન આપ્યું, કોઈને ગુજરાતમાં મોકલી દીધા. ભૂખ્યાને અન્નદાન દેવામાં સત્સંગી, ન સત્સંગી જોવો નહીં એવી એમની આજ્ઞા છે, અને એ પ્રમાણે જ પોતે પણ વર્તતા.”<sup>૮</sup>

૭. મગનલાલ વખતચેંદ અમદાવાદના એક મોટા ગજાના અને પ્રગતિશીલ આગેવાન હતા. તેમણે લખેલું પુસ્તક ‘અમદાવાદનો ઈતિહાસ’ આવી અનેક વિગતોથી ભરપૂર છે. અમદાવાદનો ઈતિહાસ, પ્રકાશન વર્ષ: ૧૮૫૧.
૮. કિશોરલાલ ઘનશયામલાલ મશરુવાળા, સહજાનંદ સ્વામી અથવા સ્વામિનારાયણ સંપ્રદાય, નવજીવન પ્રકાશન મંદિર, અમદાવાદ, ૧૯૪૦, પૃ. ૮૩-૮૪.



સહજાનંદ સ્વામી કલ્યાણકારી કર્મવીર હતા. એમણે કોઈ સત્તા કે શ્રીમંતોની સહાય વિના પણ હજારો લોકોને ખોટે માર્ગથી પાછા વાળીને સાચે માર્ગ દોર્યા. આવા વ્યક્તિત્વનું મહિત્વ એમનો યુગ પૂરો થયા પછી જ દુનિયા સમજુ શકે છે. રામમોહનરાય જેવાની ભવ્ય કારકિર્દી તત્કાલીન સમાજ પર મોટી છાપ પાડે છે. જ્યારે સહજાનંદજીને લોકો વધુ ને વધુ પૂજયાત્મકારી ને કૃતજ્ઞતાથી સંભારતા રહેશે....

### - શ્રી હેણી જ્યોર્ઝ દ્વિજસ

પ્રસિદ્ધ ઈતિહાસકાર શ્રી હીરાલાલ ત્રિ. પારેખ નોંધે છે:

“આવો દુષ્કાળ પડવાનો છે તેની આગાહી (એક વર્ષ પૂર્વથી) કરી શ્રી સહજાનંદ સ્વામીએ તેમના ભક્તોને તે સારુ તૈયારી કરી રાખવા અગાઉ ચેતવ્ય હતા; એટલું જ નહીં પણ તે વર્ષ પોતે શોક પાળી નખ અને કેશ વધાર્યા હતા. અને એટલેથી ન અટકતાં પોતે ગુજરાતથી અનાજ મંગાવી છૂટથી લોકમાં વહેંચ્યું હતું. અને તેમાં કોઈ પ્રકારનો બેદદ્બાવ દાખલ્યો નહોતો.”<sup>૯</sup>

કવીશ્વર દલપતરામે ‘શ્રીહરિ-લીલામૃત’ ગ્રંથના કળશ-૭, વિશ્રામ ઉભામાં તેની વિશેષ વિગતો નોંધી છે. સુકાળમાં પ્રાપ્ત થયેલ અન્નદ્રવ્ય વેડફ્લવાની મનોવૃત્તિ પર નિયંત્રણ રાખવાનું ભગવાન શ્રી સ્વામિનારાયણ સૌને શીખબ્યું, એટલું જ નહીં દુષ્કાળ જેવી ભીખણ પરિસ્થિતિને પહોંચી વળી શકાય, અને સાચવેલા અન્નદ્રવ્યનો ઉપયોગ બીજાને મદદરૂપ થવા માટે કરી

શકાય તેની સૌને પ્રેરણા આપી.

તો બીજી તરફ અન્નક્ષેત્રોમાં તેમણે છૂટે હાથે લોકસેવાનો યજ્ઞ આદર્યો હતો. તેમણે સ્થાપેલાં અન્નક્ષેત્રોમાં મંગરોળ, જામનગર, ભુજ વગેરેનો વ્યાપ ખૂબ મોટો હતો. અને આ ઉપરાંત ગામડે ગામડે તેમણે પોતાના હરિભક્તો દ્વારા આદરેલાં અન્નક્ષેત્રોની વાત તો નોખી છે. જેમ કે એભલખાચરના દરબારમાં તેમણે રાત્રિ અન્નક્ષેત્ર ખોલ્યું હતું. એવા ઘણા લોકો હતા કે જેમને લાંબો હાથ કરતાં શરમ આવતી હતી તેવા લોકોને ભગવાન શ્રી સ્વામિનારાયણ મધરાતે કોઈ ન જાણે તેમ જુદા જુદા સમયે બોલાવીને અન્ન પહોંચાડતા. કારિયાણીમાં વસ્તાખાચરના દરબારમાં પણ તેમણે આવું જ અન્નક્ષેત્ર ખોલાયું હતું. ગઢપુરમાં જીવાખાચરના દરબારગઢમાં પણ આવું અન્નક્ષેત્ર તેમણે ચલાયું હતું. એક વખત જીવાખાચરને પોતાના અનાજના ભંડારનું તળિયું દેખાઈ ગયું ત્યારે ભગવાન શ્રી સ્વામિનારાયણ બેટમાં મળેલી બધી રકમ તેમને આપી હતી.

૮. હીરાલાલ તિબુનનદાસ પારેખ, અર્વાચીન ગુજરાતનું રેખાર્થન, પ્રથમ આવૃત્તિ-૧૯૩૫, પૃ. ૮૭.



જઈને તેમના અનાજના ભંડાર ભરાવી દીધા હતા. શ્રીહરિની આજાથી કેટલાય હરિભક્તોએ પોતાના ઘરે કેટલાય પીઠિત પરિવારોને આશ્રય આપ્યો હતો. ઉદાહરણ તરીકે, ઉત્તર ગુજરાતના કરુણસંગ ગામના ગોવિંદરામભાઈએ દુષ્કાળમાં પીડાતા કાઠિયાવાડના ૪૨ પરિવારોને પોતાને ત્યાં નભાવ્યા હતા.

અને ભગવાન શ્રી સ્વામિનારાયણ સ્વયં પણ માણકી ઘોડી લઈને ગામડે ગામડે ભક્તોને સહાય કરવા માટે ઘૂમી વખ્યા હતા. માણકી ઘોડી પર અનાજની ગૂઢો લઈ લઈને લોકોને ઘરે મધરાત્રે અનાજ પહોંચાડવા નીકળી પડતા. બૂધ-તરસ-તાપની પરવા કર્યા વિના મૂલ્યાં-દુલ્ઘાંની સંભાળ લેવા ગામડે ગામડે પૂરપાટ વેગે દોડતા એ ત૩૦-૩૨ વર્ષના યુવાનનું હૈયું કરુણાથી કેવું છલકાતું હશે! નહીંતર આવી જોબનવયે બીજાની આટલી બધી દરકાર કરવાની ભાવના રોમરોમમાં કોને હોય! ગામોગામ ઘૂમતી તેમની માણકી ઘોડી લોકોના આંગણે જઈને ઊભી રહેતી ત્યારે શ્રીહરિને આમ અચાનક મદદ કરવા આવેલા જોઈ સૌની આંખેથી અશ્વુની ધારા વહેવા લાગતી. મેથાણના વિપ્ર દેવશંકર અને કૃષ્ણજીએ શ્રીહરિને પૂછ્યું: ‘મહારાજ, આવા ટાણે? અને એકલા?’

કરુણાભીના શ્રીહરિ બોલી ઊઠ્યા: ‘હા, તમારા સૌની સંભાળ લેવા આવ્યો છું.’

‘પણ એ માટે આપે કષ લેવાનું થોડું હોય? આપે ખેપિયો મોકલી દીધો હોત તો...’

ત્યારે શ્રીહરિ બોલી ઊઠ્યા હતા: ‘દેવશંકર! તમને બધાને દુઃખ હોય એવા સમયે હું પલંગ ઉપર સૂઈ કેમ શકું! તમને બધાને નજરે નિહાળું, રૂબરૂ મળું, ત્યારે જ મને નિરાંત થાય.’

શ્રીહરિની આ કરુણાગંગાથી ભક્તો ગદ્ગદ થઈ જતા. મેથાણના દરબાર પૂજાભાઈ અને કાનાભાઈ જેવા અનેક ખાનદાની પરિવારોની પરિસ્થિતિ એવી વિકટ હતી કે આબરનું લિલામ ન થાય એ માટે કોઈની સામે હાથ લાંબો ન કરી શકે કે ભૂખે ટળવળાં બાળકો-વૃદ્ધો- પશુઓનું દુઃખ પણ જોયું ન જાય. એવા સમયે ભગવાન સ્વામિનારાયણ



### ત્યારે રાજા-રજવાડાંઓ-સરકારો

કે તેના બુદ્ધિશાળી દીવાનો  
જે વિચારી શકતા નહોતા  
તે એ યુવાન ભગવાન શ્રી  
સ્વામિનારાયણે વિચાર્યુ. માત્ર  
વિચાર્યુ નહીં, એ કરી બતાવ્યું.  
તેમની પાસે કોઈ રાજકીય કે  
આર્થિક મદદ નહોતી, વળી તેમની  
પાસે એ સમયે આજના સમય જેવાં  
કોઈ સાધનો કે એવી સામગ્રી  
નહોતી. મૂડી વિહીન પરિસ્થિતિમાં  
થોડાક હાથવગા માણસોના બળે  
તેમણે માનવસેવાનું એક મહાન  
અભિયાન ઉપાડ્યું હતું.

તેમની વહારે દોડી પહોંચ્યા. અને એમની કરુણાએ એવા કંઈક પરિવારોને વિષ ઘોળતાં ઉગારી દીધા. શ્રીહરિએ તેમને જેતલપુરથી ગાડું ભરીને દાણા અપાવી દીધા અને તેમનું માન-સન્માન-ગૌરવ જળવાય તે રીતે તેમની લીડ ભાંગી. ઉપવેટાના વેરાભાઈને પંચાળના જીણાભાઈ દ્વારા અનાજ, ઘાસ, રોકડ રકમ વગેરે અપાવ્યું. આવા તો કંઈક પરિવારોને કરુણામૂર્તિ શ્રીહરિએ નભાવ્યા હતા.

એટલું જ નહીં, શ્રીહરિએ જોયું કે લોકોને પીવા માટે પૂરતું પાણી મળતું નથી. ત્યારે રાજા-રજવાડાંઓ-સરકારો કે તેના બુદ્ધિશાળી દીવાનો જે વિચારી શકતા નહોતા તે એ યુવાન ભગવાન શ્રી સ્વામિનારાયણે વિચાર્યુ. માત્ર વિચાર્યુ નહીં, એ કરી બતાવ્યું. તેમણે ઠેર ઠેર અવાવરું અને પુરાતન વાવની સાફ્સૂકી કરાવી, ફરી ગળાવી, સજીવન કરી દીધી. ક્યાંક તેમણે તળાવો ખોદાવ્યાં અને ગામલોકોને પાણીની સુવિધા પૂરી પાડી.

તેમની પાસે કોઈ રાજકીય કે આર્થિક મદદ નહોતી, વળી તેમની પાસે એ સમયે આજના સમય જેવાં કોઈ સાધનો કે એવી સામગ્રી નહોતી. મૂડીવિહીન પરિસ્થિતિમાં થોડાક હાથવગા માણસોના બળે તેમણે માનવસેવાનું એક મહાન અભિયાન ઉપાડ્યું હતું. શ્રીહરિયરિત્રામૃતસાગર નોંધે છે તેમ, તેમણે જાતે શ્રમ કરીને, સંતો-ભક્તોને પણ શ્રમમાં સાથે જોડીને માંગરોળમાં પુરાઈ ગયેલી વાવને પુનઃ સજીવન કરી.<sup>૧૦</sup> કારિયાણીમાં મોઢું તળાવ ખોદાવી બારે માસ પાણીની સગવડ કરી આપી. અને સાથે સાથે રામકુંડ અને બીમકુંડ જેવા પાણીના હોજ તૈયાર કરાવીને આજુબાજુના બાર-બાર ગાઉ સુધીના લોકોનો પાણીનો પ્રશ્ન ઉકેલ્યો.<sup>૧૧</sup> પાણીની અછિતને લીધે જનજીવન કે ખેતી-ધંધા વગેરે પર જે ખરાબ અસર પડતી હતી તેને શ્રીહરિએ લોકો પ્રત્યેની કરુણાભાવના, સમાજ પ્રત્યેની કર્તવ્યનિષ્ઠા અને નિઃસ્વાર્થ સેવાવૃત્તિથી હલ કરી દીધી. ગુજરાતના કે અન્ય પ્રાંતોના તે સમયના ઈતિહાસમાં કોઈ ધર્મસંસ્થા કે કોઈ ધર્મગુરુએ

૧૦. શ્રીહરિયરિત્રામૃતસાગર, ૧/૪૦૨.

૧૧. શ્રીહરિયરિત્રામૃતસાગર, ૫/૭૦; ૧૧/૭૨.



માનવકલ્યાશનું આવું ઉદાહરણ પૂરું પાડ્યું હોવાનું જોવામાં આવ્યું નથી. તેમણે આવાં અનેક સેવાકાર્યમાં વિશાળ જનસમૃદ્ધાયને પણ જોડ્યો - તેમને પ્રેમ અને સ્નેહ આપીને, તેમનામાં શ્રદ્ધા સીચીને. હારી ગયેલા, થાકી ગયેલા સમાજને તેમણે આશાવંતો કરી દીધો. પોતાના સમર્પિત સાધુઓને પણ તેમણે આ શ્રમસેવામાં જોડ્યા.

બ્રિટિશ લેખક પીટર બ્રેન્ટ નોંધે છે:

"He created a band of five hundred Paramhansas the founding saints of his continuing order of monks. They gave themselves up to a life of total austerity, yet at the same time managed to go outward to the needy, building almshouses, digging wells and doing charitable work."

"પાંચસો પરમહંસોનો સંઘ તેમણે ઊભો કર્યો હતો, જે પરમહંસો સંતોની અવિરત વહેતી પરંપરાના પાયામાં હતા. આ સંતો કઠોર તપસ્વી જીવન ગાળવા છતાં સાથોસાથ જરૂરિયાતવાળાને મદદ કરતા, સદાક્રતો બાંધતા, કૂવા ગાળતા અને દયાદાનની પ્રવૃત્તિઓ પડા કરતા."<sup>12</sup>

ઓસ્ટ્રેલિયન વિદ્વાન શ્રી સ્ટેફન ફ્યૂક્સ નોંધે છે:

"He engaged his sadhus in manual work—another of his revolutionary innovations. He ordered them to dig wells and new tanks or to repair old ones that had gone out of use. He opened kitchens and fed the hungry in times of famine."<sup>13</sup>

"એમનું બીજું કાંતિકારી પગલું હતું - સાધુઓને શારીરિક શ્રમમાં જોડવાનું. કૂવા ગાળતા, નવા તળાવો કરાવવા તથા જૂના નિરૂપ્યોગી તળાવોની ભરામત કરવાનો તેમણે આદેશ આપો. દુષ્કાળના સમયે રસોડાં ખોલીને તેમણે ભૂખ્યાને જમાડ્યા."

બુધીજમાં તેમણે તળાવ ખોદાવ્યું, પરંતુ પાણી નીકળ્યું નહીં તારે પરિશ્રમ કરી રહેલા સંતો, ભક્તો, ગ્રામજનો હિંમત હારી ગયા. પરંતુ એ યુવાન ભગવાન શ્રી સ્વામિનારાયણે સૌમાં ફરીથી હિંમતનો સંચાર કર્યો. અને સૌને સંબોધતાં તેમણે કહ્યું: 'હવે આ બાજુ ધીપર નીચે ઉંઠે સુધી ખોદીએ જરૂર પાણી નીકળશો.' અને સૌ ફરીથી શ્રદ્ધાવંતા થઈને શ્રમમાં લાગી ગયા. અને થોડે જ ઉંઠે જતા પાણીનો જરો જાણે પાતાળમાંથી છૂટ્યો હોય તેમ ફૂટી નીકળ્યો. સૌએ સ્વામિનારાયણ બગવાનના નામની જ્યથ બોલાવીને એ તળાવનું નામ 'હરિતળાવ' પાડ્યું. આજેય બુધીજમાં એ 'હરિતળાવ' ભગવાન શ્રી સ્વામિનારાયણની સેવાના પ્રતીક રૂપે ઉંભું છે.<sup>14</sup>

એ સમયની બધી જ વિગતો તો ઈતિહાસમાં નોંધાઈ નથી, પરંતુ જેટલું કંઈ નોંધાયું છે તેના આધારે એટલું જાણવા મળે છે કે આવાં તો તેમણે ૨૮ સ્થળોએ વાવતણાવો-કૂવાઓ ખોદાવ્યાં હતાં.

માત્ર વાવ-કૂવા-તળાવો-અન્નક્ષેત્રો સુધી અભની કરુણા સીમિત નહોટી. અભની કરુણાનો ખરો પ્રભાવ તો લાખો લોકોના જીવનપરિવર્તનમાં અનુભવવા મળે છે.

કિશોરલાલ મશરૂવાળા નોંધે છે: 'હજારો મનુષ્યોના જીવનમાં આસમાન-જમીનનો ફરક કરી નાખવામાં, તેમનામાં નવું ચૈતન્ય રેઝવામાં, તેનું જીવન વિચારમય કરવામાં, તેમને બદીઓ અને વસનોમાંથી છોડવવામાં બુદ્ધ સિવાય કોઈ પણ ધર્મના સ્થાપકે સુધારકે કે કાયદા ઘડનારે અત્યાર સુધી આટલો યશ મેળવ્યો નથી.'<sup>15</sup>

વિષ્યાત સાહિત્યકાર ઈશ્વર પેટલીકર નોંધે છે: 'શ્રીસ્વામિનારાયણે લાગલગાટ ૩૦ વર્ષ, એ કાળનો સર્વક્ષેત્રનો અંધકાર ઉલેચાય તેટલો ઉલેચીને પ્રકાશ પાથરવા સતત ગુજરાત, સૌરાષ્ટ્ર અને કચ્છમાં પરિભ્રમણ કર્યે રાખ્યું હતું... શ્રીસ્વામિનારાયણે નવયુગના પ્રભાતસૂર્યનો પ્રકાશ પાથરવાનું ગુજરાતમાં અવતાર-કાર્ય કરેલું છે. આધુનિક ગુજરાતના એ પહેલા જ્યોતિર્ધર.'<sup>16</sup>

પ્રસિદ્ધ વિદ્વાન શ્રી અનંતરાય રાવળ લાખે છે: 'છેલ્લા પોણા બે શતકનું ગુજરાતનું ભક્તિજીવન, સંસ્કારજીવન ને સાહિત્ય તેમનું બેઉનું (ભગવાન સ્વામિનારાયણ અને તેમના સંતોનું) ઋણી છે.'<sup>17</sup>

કવિવર શ્રી નહાનાલાલ કહે છે: 'સ્વામિનારાયણે શું કર્યું? એ ઈતિહાસ પ્રશ્નનો ઉત્તર એક જ સૂત્રમાં પૂછો તો

૧૪. શ્રીહરિલીલામૃતમ्, ૬/૮.

૧૫. કિશોરલાલ ઘનશ્યામલાલ મશરૂવાળા, સહજાનંદ સ્વામી અથવા સ્વામિનારાયણ સંપ્રદાય, નવજીવન પ્રકાશન મંદિર, અમદાવાદ, ૧૯૪૦, પૃ. ૫૭.

૧૬. એજન, પૃ. ૧૨૨.

૧૭. રખુવીર ચૌધરી, સ્વામિનારાયણ સંતસાહિત્ય, બોચાસશવાસી અક્ષરપુરુષોત્તમ સંસ્થા, અમદાવાદ, ૧૯૮૧, પૃ. ૧૧૭.

૧૨. Peter Brent, Godmen of India, Penguin Book, 1972, p. 200.

૧૩. Stephen Fuchs, Rebellious Prophets, Asia Publishing House, 1965, p. 214.

એટલો જ છે કે શ્રીજમહારાજે ગુજરાતને સરયૂનીરથી ધોઈ બ્રહ્મભીનો કીધો.’<sup>૧૮</sup>

સેવા-કરુણાના આવા વિરાટ સર્વતોમુખી અધ્યાયો રચવા છતાં, કેટલાક લોકોનાં દેખ અને ઈર્ઘાના ભાવથી તેમને, તેમના સેવામય રહેલા સંતોને અને નિર્મળ હૃદયના લાખો હરિભક્તોને અસર્વ વિરોધ વેઠવાનો પણ આવતો હતો. એ વિરોધ સહન કરીને પણ ભગવાન શ્રી સ્વામિનારાયણ અને તેમના શિષ્યમંડળો સેવાનો વેગ સહેજ પણ મંદ પડવા દીધો નહોતો. શ્રી મશરૂવાળા નોંધે છે:

‘આટલા ટૂંકા વખતમાં દુનિયાના કોઈપણ ધર્મમાં આટલા શિષ્યો ભજ્યા ન હતા. ધર્મની સ્થાપના આટલી તીવ્રપણે કદ્દી પણ જામી ન હતી. છતાં એ ધર્મના અનુયાયી થયું એ કાંઈ સહેલી વાત ન હતી. ત્યાગી ને ગૃહી બંનેને માથે અંદરના કપરા નિયમોનો અંકુશ તો હતો જ. (ઉપરાંત) ત્યાગીઓને મારતા અને ગૃહસ્થોને રિબાવતા. ગામેગામ સત્સંગીઓ મહાજનભાડાર ને ન્યાતબહાર મુક્કવા લાગ્યા. મહાજન-ભાડાર એટલે સામાજિક બહિજ્ઞાર (બોયકોટ), એમની જોડે વેપાર ન કરે, એમને કોઈ પાણી ન આપે, એમને ત્યાં વાળંદ હજામત કરવા ન આવે, તેમને ત્યાં કોઈ મહંડું ઉપાડવા પણ ન આવે. કેટલાએ સત્સંગીઓને વરસોનાં વરસો સુધી ન્યાતબહાર રહેયું પડેલું.’<sup>૧૯</sup>

પ્રસિદ્ધ સાક્ષર શ્રી યશવંત શુક્લ લખે છે:

‘સ્વામિનારાયણે ભારે જહેમત વેઠીને, ભારે સાહસ કરીને, ભારે સંકટો વેઠીને અને પોતાની પરમહંસ મંડળીને પણ દુઃખ વેઠતી જોઈને હંમેશાં કોધ કર્યા વગર, અહિસાભક રીતે કોમળાથી અને કોમળ ભાવોનું જતન કરીને તેમણે એક વાતાવરણ સર્જ્યું, જે વાતાવરણનો હિસ્સો આપણી ગુજરાતની સંસ્કૃતિને ઘડવામાં, તેને ઉદ્ઘારવામાં, સંસ્કારવામાં

૧૮. કવિ ન્ધાનાલાલ દલપતરામ, કવિ મનોહર નાનાલાલ, શિક્ષાપત્રી સમશ્વોકી, સન ૧૯૪૧, પૃ. ૨૪.

૧૯. ડિશોરલાલ ઘનશ્યામલાલ મશરૂવાળા, સહજાનંદ સ્વામી અથવા સ્વામિનારાયણ સંપ્રદાય, નવજીવન પ્રકાશન મંદિર, અમદાવાદ, ૧૯૪૦, પૃ. ૫૬.



‘આટલા ટૂંકા વખતમાં દુનિયાના કોઈપણ ધર્મમાં આટલા શિષ્યો ભજ્યા ન હતા. ધર્મની સ્થાપના આટલી તીવ્રપણે કદ્દી પણ જામી ન હતી. છતાં એ ધર્મના અનુયાયી થયું એ કાંઈ સહેલી વાત ન હતી. ત્યાગીઓને વેરાગીઓ મારતા

અને ગૃહસ્થોને મહાજનો ચિંબાવતા. એમની જોડે વેપાર ન કરે, એમને કોઈ પાણી ન આપે, એમને ત્યાં વાળંદ હજામત કરવા ન આવે, તેમને ત્યાં કોઈ મહંડું ઉપાડવા પણ ન આવે.’

#### - શ્રી કિશોરલાલ મશરૂવાળા

અને અર્વાચીનતા પ્રત્યે અભિમુખ કરવામાં સાર્થક બને છે.’<sup>૨૦</sup>

આજથી ૨૦૦ વર્ષ પહેલાં ભગવાન શ્રી સ્વામિનારાયણ વહાવેલી એ કરુણાગંગા આજે ૨૦૦ વર્ષ પછી પણ વહી રહી છે. બી.એ.પી.એસ. સ્વામિનારાયણ સંસ્થા કે સ્વામિનારાયણ સંપ્રદાયની અન્ય શાખાઓ દ્વારા ચાલતી અનેક લોકસેવાઓ તેની સાક્ષી પૂરે છે. આરોગ્યસેવાઓ અને શિક્ષણસેવાથી લઈને આહિવાસી ઉત્કર્ષ સુધીની અનેકવિધ સેવાઓનું એક વિરાટ છત્ર પ્રબસ્વરૂપ પ્રમુખસ્વામી મહારાજે લાખો લોકોને પૂરું પાડ્યું છે. લોકકલ્યાણથી લઈને આત્મકલ્યાણ સુધીના એ મહાકાર્યને માપવાનું ગરૂં કેળવવા પણ કરુણાની એ ઔવરેસ્ટ સમી ઊંચાઈએ પહોંચયું પડે. છીછરા પાણીમાં છબદ્ધબિયાં કરવાથી વિરાટ સાગરનો તાગ મેળવી શકતો નથી. એટલે આવા મહાપુરુષોને કે તેમના વિરાટકાર્યને માપવા કરતાં વંદવાનો પ્રયાસ જ કરવો રહ્યો. તાજેતરમાં


કોરોના મહામારીના પ્રકોપ વચ્ચે સૌ કોઈ પોતાના ઘરમાં કેદ હતા ત્યારે મહંત સ્વામી મહારાજની પ્રેરણાથી લોકસેવાની કાવડ લઈને બી.એ.પી.એસ. સ્વામિનારાયણ સંસ્થાના સંતો અને સ્વયંસેવકોએ સેવાનું જે ઉદાહરણ પૂરું પાડ્યું છે તેમાં ભગવાન સ્વામિનારાયણની કરુણાગંગાનાં જ નીર વહે છે.

ભગવાન શ્રી સ્વામિનારાયણની એ કરુણાગંગામાં તેમના પરબ્રહ્મ સ્વરૂપનો કલકલ નાદ સંબળાય છે. સ્વયં પરબ્રહ્મ પુરુષોત્તમ નારાયણની એ કરુણાગંગા સમાજસેવાના સ્થૂળ સીમાડાઓ સુધી જ વહેતી નથી. એમની કરુણાગંગાના ઘાટે તો અસંખ્ય લોકો આત્મંતિક મુક્તિની મોજ માણતા હતા, આજીય માણે છે, અને આવનારા અનેક યુગો સુધી માણતા રહેશે. એ સૌની અનુભૂતિઓને જ વાચ્યા આપતાં સંતકવિ મુક્તાનંદ સ્વામી ગાય છે:

આ અવસર કરુણાનિધિ કરુણા બહુ કીધી મુક્તાનંદ કહે મુક્તિ સુગમ કરી સીધી...

૨૦. રધુવીર ચૌધરી, સ્વામિનારાયણ સંતસાહિત્ય, બોચાસણવાસી અશ્રદ્ધપુરુષોત્તમ સંસ્થા, અમદાવાદ, ૧૯૮૧, પૃ. ૧૨૬.

બી. એ. પી. એસ. સ્વામિનારાયણ સંસ્થાના હજરો  
નિઃસ્વાર્થ કોરોના વોરિયર્સ દ્વારા




# કોરોના પ્રકોપમાં સેવાનું અભિયાન





આત્મવત् સર્વભૂતેષુ, ય: પશ્યતિ સ: પણ્ડત: ॥

ભારતીય સંસ્કૃતિ શીખવે છે: બીજાને પોતાના આત્મીય ગણીને તેની સાથે કળણાભર્યો વ્યવહાર કરે છે તે જ્ઞાની મહાપુરુષ છે. ભારતીય સંસ્કૃતિની આ ભાવનાનું પ્રતિબિંબ એટલે પ્રમુખસ્વામી મહારાજ. સૌને પોતાના આત્મીય ગણીને તેમણે પોતાનો જીવનમંત્ર જીવી બતાવ્યો હતો: ‘બીજાનાં ભલાંમાં આપણું ભલું...’ આત્મીયભાવે નિઃસ્વાર્થસેવાની ગંગા વહાવીને તેમણે સંસ્કૃતિની સેવાધારાને જીવંત રાખી છે. તેમની એ વિરાટ સેવાઓની ગંગોત્રી હતા ભગવાન શ્રી સ્વામિનારાચણ. તાજેતરમાં વિશ્વભરમાં ફેલાયેલી કોરોના મહામારીના સમયે આ સ્વામિનારાચણીય સેવાભાવનાનું દર્શન લાખો લોકોએ અનુભવ્યું. ભગવાન શ્રી સ્વામિનારાચણની દિવ્ય આદ્યાત્મિક ચેતનાનું વધન કરનારા પ્રગટ બહુસ્વરસ્પ મહેંત સ્વામી મહારાજની પ્રેરણાથી, બી.રે.પી.એસ. સ્વામિનારાચણ સંસ્થા દ્વારા કોરોના મહામારીમાં કરાયેલી લોકસેવાઓ પર એક દૃષ્ટિ કરીએ...



કો રો ના મ છા મા ચી ના અં ધ કા ર માં ઝ ગ છ જી તી હ્યા નિ: સ્વા ર્થ સે વા ના દી પ

પરબ્રહ્મ ભગવાન શ્રી સ્વામિનારાયણના સમયથી આજપર્યત સ્વામિનારાયણીય સેવા-કરુણાની ગંગાધારા અવિરત વહેતી રહી છે. દુઃ્ખાન હોય કે અતિવૃષ્ટિ, સુનામી હોય કે ભૂંકુપ, દીન-દુઃ્ખિયાઓ પ્રત્યે હુંમેશાં કરુણાથી ભીજાતા પ્રમુખસ્વામી મહારાજે અનેક પ્રાકૃતિક આપત્તિઓમાં વિરાટ સ્તરે રાહત-સેવાઓનો હાથ લંબાવીને લાખો લોડેને હુંફ અને સધિયારો આયાં છે. ઓરિસ્સા અને તામિલનાડુથી લઈને મહારાઝ કે ગુજરાતની કુદરતી આપત્તિઓ તેમજ આફિકા, નેપાળ કે જાપાનની કુદરતી દુર્ઘટનામાં પણ સેવાઓનો પ્રવાહ કરુણાભીના પ્રમુખસ્વામી મહારાજે વહાયો હતો. તેમના માર્ગદર્શન મુજબ કેર કેર બી.એ.પી.એસ. સ્વામિનારાયણ સંસ્થાના સંતો અને હજારો સ્વયંસેવકો સમયે સમયે લોકસેવામાં દોડી ગયા છે.

ભગવાન શ્રી સ્વામિનારાયણ અને પ્રકસ્વરૂપ પ્રમુખસ્વામી મહારાજની એ જ પરંપરાને અનુસરીને પ્રગટ પ્રકસ્વરૂપ મહંત સ્વામી મહારાજે પણ લોકસેવાની આહ્લેક જગાવી છે. સન ૨૦૨૦નું વર્ષ કોરોના મહામારીની વિકટ પરિસ્થિતિ લઈને આયું, સમાજની આ વિકટ પળોમાં મહંત સ્વામી મહારાજની પ્રેરણાથી બી.એ.પી.એસ. સ્વામિનારાયણ સંસ્થાએ ડેર ડેર લોકસેવાનો મહાન યજ્ઞ આદરી દીધો. કોરોના મહામારીમાં ભારત અને વિશ્વના અનેક દેશોમાં બી.એ.પી.એસ. સ્વામિનારાયણ સંસ્થાનાં વિવિધ કેન્દ્રોમાં અનેકવિધ સ્તરે લોકસેવાઓ હાથ ધરવામાં આવી. કોરોનાની આપત્તિ વચ્ચે લોકડાઉનનો સમય ચાલી રહ્યો હતો ત્યારે ગરીબો અને જરૂરિયાતમંદોને રાહત પહોંચાડવા માટે સંસ્થાનાં દેશ-વિદેશનાં મંદિરો અને સત્સંગકેન્દ્રો દ્વારા ડેર

કેર ફૂપેકેટ્સ, તાજાં શાકભાજી, રાશનકીટ, પી.પી.ઈ. કીટ, માસ્ક, સેનિટાઈઝર, જીવનજરૂરિયાતની ચીજો વગેરેનું વિતરણ કરવામાં આવ્યું. ભારત સહિત યુ.એસ., યુ.કે., આફિક્સ, યુ.એ.ઈ. ટેમજ એશિયા-પોસિફિક દેશોમાં સેવાની સરવાળી વહેવા લાગી. તનના પોષણની સાથે મન અને આત્માના સંપોષણ માટે પણ બી.એ.પી.એસ. સંસ્થા દ્વારા અનેકવિધ ઓનલાઈન આયોજનો થતાં રહ્યાં અહીં એ લોકસેવાઓની દીર્ઘ-સુદીર્ઘ ગાથામાંથી એક અલ્યુ જલક પ્રસ્તુત છે.

લોકસેવાના વિરાટ અભિયાનને મુખ્યત્વે નીચેનાં સોમાનોમાં હાથ ધરવામાં આવ્યું હતું.

## જહેર આરોગ્યની સુરક્ષા અંગે સભાનતા

- આંતરરાષ્ટ્રીય મહોત્સવ અગાઉથી રદ કરવામાં આવ્યો : કોરોના વાયરસની મહામારી હજુ ગુજરાતમાં પ્રવેશી જ નહોતી ત્યારે માર્ય મહિનાના પ્રથમ અઠવાયિએ બી.એ.પી.એસ. સ્વામિનારાયણ સંસ્થાએ આંતરરાષ્ટ્રીય વચ્ચનામૃત દ્વિશતાબ્દી મહોત્સવ જહેર સ્વાસ્થ્યની સુરક્ષા માટે રદ કરવાની જહેરાત કરી દીધી હતી. છેલ્લા એક વર્ષથી જેની તડામાર તૈયારીઓ ચાલતી હતી તે આ આંતરરાષ્ટ્રીય મહોત્સવ તા. ૫ માર્યથી શરૂ થવાનો હતો. પરંતુ બી.એ.પી.એસ. સ્વામિનારાયણ સંસ્થાએ આગોતરી સભાનતા અને જવાબદારી દાખવીને જહેર સ્વાસ્થ્યની સુરક્ષા માટે વિશ્વભરમાંથી આવનારા એક લાખથી વધુ લોકોને અગાઉથી ઉત્સવમાં આવતા અટકાવી દીધા હતા. વૈશ્વિક સ્તરના ઉત્સવને બદલે સ્થાનિક સ્તરે આ ઉત્સવ મર્યાદિત કરી દઈને સંસ્થાએ જે સભાનતા દાખવી તેનાથી લોકનેતાઓથી માંડી સૌ કોઈ પ્રભાવિત થયા હતા.

માત્ર એટલું જ નહીં, સંસ્થા દ્વારા દેશ-વિદેશમાં ચાલી રહેલાં તમામ જહેર સભાઓ, સત્સંગ કાર્યક્રમો વગેરે પણ અગાઉથી રદ કરી દેવામાં આવ્યાં. બી.એ.પી.એસ. સ્વામિનારાયણ સંસ્થાનાં કુલ ૨૦,૦૦૦થી વધુ બાળ-યુવા-મહિલા-સંયુક્ત સત્સંગ મંડળોમાં દર સપ્તાહે લાખો લોકો એકત્રિત થાય છે. સરકારી પ્રશાસનની સૂચના પૂર્વે જ આ તમામ જહેર અને સામુદ્દર્યિક કાર્યક્રમો જહેર સ્વાસ્થ્યની સુરક્ષા માટે બંધ કરી દેવામાં આવ્યા. સોશિયલ ડિસ્ટન્સ,

માસ્ક, રોગપ્રતિકારક શક્તિનું સંવર્ધન વગેરે અંગે વ્યાપક સમજ આપીને લાખો લોકોને ઘરે બેઠાં જ સ્વચ્છતા અને સ્વાસ્થ્ય અંગે પૂર્ણ માહિતી આપીને જાગ્રત કરવામાં આવ્યા.

## લોકડાઉન દરમ્યાન સકારાત્મક પોષણ

કોરોના મહામારીના ચેપને અટકાવવા માટે દેશ-વિદેશમાં તબીબી સંસ્થાઓ અને સરકારોએ લોકોને ઘરમાં રહેવા માટે આગ્રહપૂર્વક સલાહ આપી ત્યારે ઘરે બેઠાં સત્સંગની સરવાળી વહાવીને બી.એ.પી.એસ. સંસ્થાએ લાખો લોકોને સકારાત્મક પોષણ આપ્યું.

ઓનલાઈન પ્રસાર માધ્યમો દ્વારા સંસ્થાએ વિવિધ સ્તરે દેશ-વિદેશમાં સત્સંગ સભાઓ, આધ્યાત્મિક વાય્યાન શ્રેષ્ઠીઓ, ઓનલાઈન આરતી-ર્દ્ધન કાર્યક્રમો, પ્રાર્થનાયજો તથા મહાપૂજાઓ વગેરે કાર્યક્રમો હાથ ધર્યા, જેમાં ઘરે બેઠાં જ ભાગ લઈને લાખો લોકો શાંતિ અને આંતરિક બળ પ્રાપ્ત કરી રહ્યાં છે.

લાખો બાળકો, યુવાનો, મહિલાઓ, વડીલોને સકારાત્મકતાનું પોષણ થાય તેવા અનેકવિધ ઓનલાઈન કાર્યક્રમો, ઈ-સભા, મેરણાસેતુ અને વગેરેનું ભારત અને વિશ્વના અનેક દેશોમાં વિવિધ ભાષાઓમાં પ્રસારણ કરવામાં આવ્યું. તેમાંથી ઓનલાઈન બાળ-યુવા-મહિલા સભાઓએ એક અનોખી ભાત પાડી. રચનાત્મક અને આનંદદાયક પ્રવૃત્તિઓની સાથે સાથે આધ્યાત્મિક અને નૈતિક મૂલ્યોનું પોષણ થાય, પારિવારિક એકતા વધે તેવા આ વિવિધ ઓનલાઈન કાર્યક્રમોએ ઉત્તમ મૂલ્યો સીચીને લોકડાઉનને પારિવારિક સંબંધો માટે આશીર્વાદરૂપ બનાવી દીધું.

આ ઉપરાંત, સંતો અને હજારો કાર્યકર્તાઓએ ઝોન દ્વારા ભક્તો અને ભાવિકોને આધ્યાત્મિક તથા સામાજિક રીતે કાઉન્સેલિંગ કરીને માર્ગદર્શન આવ્યું અને હજુ આપી રહ્યા છે. તેનાથી લાખો પારિવારોને હુંક અને સંર્વર્ષ સામે સ્થિર અને મજબૂત રહેવાનું બળ પ્રાપ્ત થઈ રહ્યું છે.

## તાત્કાલિક રાહતકાર્યો હાથ ધરાયાં

લોકડાઉન દરમ્યાન સામાન્ય સ્થિતિ ધરાવતા અનેક પારિવારો માટે પેટનો ખાડો પૂરવાનું મુશ્કેલ થઈ પડ્યું હતું.



પેરિસ



મહારાષ્ટ્ર

## કોરોના મહામારીમાં બી.એ.પી.એસ. સ્વામિનારાયણ સંસ્થાની નિઃસ્વાર્થ સેવાઓને બિરદાવતા મહાનુભાવો

કોરોના મહામારીના વિકટ સમયમાં પ્રગત બ્રહ્મસ્વરૂપ મહંત સ્વામી મહારાજની પ્રેરણાથી બી.એ.પી.એસ. સ્વામિનારાયણ સંસ્થાએ ભારત અને વિદેશોનાં અનેક કેન્દ્રોમાં નિઃસ્વાર્થાવે કરેલી સેવાઓને લાખો લોકો હદ્દયથી બિરદાવી રહ્યા છે. જુદા જુદા દેશોના સ્થાનિક મહાનુભાવો તેમજ રાજ્યદૂતાવાસોએ, ગવર્નરોએ પણ અભિભૂત થઈને બી.એ.પી.એસ. સંસ્થાની સેવાઓને અંતઃકરણપૂર્વક બિરદાવી છે.

યુ.કે. અને યુરોપ ખાતે સંસ્થાની સેવાઓને બિરદાવતાં ફાન્સ ખાતેના ભારતીય રાજ્યદૂત શ્રી વિનય મોહન ક્રોટાએ બી.એ.પી.એસ. સ્વામિનારાયણ સંસ્થાને સન્માનપત્ર અર્પણ કર્યું હતું. રાજ્યદૂતાવાસમાં તા. ૧૫ ઓગસ્ટના રોજ યોજાયેલા આ વિશિષ્ટ સમારોહમાં બી.એ.પી.એસ. સંસ્થા વતી પેરિસ ખાતેના સંસ્થાના અગ્રણી સ્વયંસેવક શ્રી શૈલેશભાઈ ભાવસારે આ સન્માન સ્વીકાર્યું હતું.

કોરોના મહામારીના વિકટ સમયે બી.એ.પી.એસ. સ્વામિનારાયણ સંસ્થાના સ્વયંસેવકોની સેવાઓને બિરદાવતાં યુ.ઈ.એ. ખાતેના ભારતીય કોન્સલ જનરલ શ્રી વિપુલજીએ રાજ્યદૂતાવાસ વતી અભિનંદન પત્ર પાદાર્થાં જણાયું હતું કે ‘બી.એ.પી.એસ. સંસ્થાના સ્વયંસેવકોનું સેવા માટેનું સમર્પણ હું હદ્દયથી બિરદાવું છું. કોરોના રાહતકાર્યમાં છેલ્લા સાડા ત્રણ મહિનાથી ભારતીય કોન્સ્યુલેટ સાથે રહીને બી.એ.પી.એસ. સંસ્થાના સ્વયંસેવકોએ અતુલનીય કાર્ય કર્યું છે.’

મહારાષ્ટ્રમાં બી.એ.પી.એસ. સંસ્થાએ કરેલી સેવાઓ બદલ ગવર્નર શ્રી બગતસિંહ કોશિયારીએ સંસ્થાને બિરદાવતાં બહુમાન પત્ર અર્પણ કર્યો હતો.



ન્યૂજીલેન્ડની રાજ્યધાની વેલિંગ્નટ ખાતે ભારતીય હાઈકમિશનના રાજ્યદૂત શ્રી મૂકેશ પરદેશી દ્વારા ન્યૂજીલેન્ડ ખાતે બી.એ.પી.એસ. સ્વામિનારાયણ સંસ્થાએ કરેલી સેવાઓને બિરદાવતાં સંસ્થાને સન્માનવામાં આવી હતી.

પૂર્વ આફિકમાં કેન્યા ખાતે કિયાખ્યુ પ્રાંતના ગવર્નર શ્રી જેમ્સ ન્યોરોએ જણાયું હતું કે બી.એ.પી.એસ. સંસ્થા દ્વારા મળેલી રાહત-સામગ્રી લોકોને પહોંચાયીને અમે રાહત અનુભવીએ છીએ. આ બદલ બી.એ.પી.એસ. સંસ્થાનો અમે આભાર માનીએ છીએ.

ભારતના વડાપ્રધાન શ્રી નરેન્દ્રભાઈ મોદીએ સમગ્ર ભારતમાંથી ૧૬ વિવિધ લોકસેવી સંસ્થાઓ સાથે સંવાદ કર્યો હતો અને તેમાં બી.એ.પી.એસ. સ્વામિનારાયણ સંસ્થાને પણ નિમંત્રિત કરવામાં આવી હતી. પૂજ્ય ઈશ્વરચરણાસ સ્વામી તથા પૂજ્ય બ્રહ્મવિહારીદાસ સ્વામીએ સંસ્થા દ્વારા થઈ રહેલાં સેવકાર્યોની વિગત દર્શાવી ત્યારે વડાપ્રધાનશ્રી સહિત સૌ કોઈ પ્રભાવિત થયા હતા.

DD  
NEWS HD



નાનાં નાનાં બાળકોથી લઈને વડીલો સુધી સૌ કોઈ માટે ઘરમાં પૂરતી ખાદ્ય સામગ્રી ન હોવાને કારણે ડેર ડેર દયનીય દશ્યો સર્જવા લાગ્યાં. એવા પરિવારો સુધી રાહતનો હથ લંબાવવા માટે બી. એ. પી. એસ. સ્વામિનારાયણ સંસ્થાએ સંઘન પ્રયાસો કર્યા. સ્થાનિક સરકારી પ્રશાસન દ્વારા થેયેલાં સર્વેક્ષણ અને તેમની જરૂરિયાત મુજબ બી. એ. પી. એસ. સ્વામિનારાયણ સંસ્થાએ જરૂરિયાતમંદો અને ગરીબોને મદદ કરવા માટે તાત્કાલિક ધોરણે ડેર ડેર રાહતકાર્યો આરંભી દીધાં.

દિલ્હી, જ્યાપુર, જોધપુર, નાગપુર, મુંબઈ, ઈન્દોર, અમદાવાદ, સુરત, વડોદરા, નવસારી, ભરૂચ, રાજકોટ, ગોડલ, દાદરા-નગરહવેલી (સેલવાસ), મહુવા, જૂનાગઢ, ધારી, હિમતનગર, પેટલાદ, પિંડવાડા, સારંગપુર, ભુજ, ગાંધીનગર, મોડાસા, ગોધરા, નવસારી, સાંકરી, તિથલ, સિરોહી, મોરબી, જામનગર વગેરે સહિત નાનાં-મોટાં અનેક બી. એ. પી. એસ. મંદિરો અને સત્સંગકેન્દ્રો લોકસેવાથી ધમધમવા લાગ્યાં. આ સેવાઓ અંતર્ગત નીચે મુજબ રાહત કર્યો કરવામાં આવ્યાં.

## ■ રાશનકીટ, ભોજન અને શાકભાજુનું વિતરણ

જરૂરિયાતમંદ પરિવારો માટે બી. એ. પી. એસ. સ્વામિનારાયણ સંસ્થાએ વિવિધ આયોજનો દ્વારા લોકોની પ્રાથમિક જરૂરિયાત પૂરી પાડવાનો પ્રયાસ કર્યો.

લાખો જરૂરિયાતમંદો માટે બી. એ. પી. એસ. સંસ્થા દ્વારા ખાદ્ય સામગ્રીની રાશનકીટ તૈયાર કરવામાં આવી, જેમાં લોટ, દાળ, ચોખા, તેલ, મસાલા, ગોળ વગેરેનો સમાવેશ કરવામાં આવતો હતો. એક પરિવારને અંદાજિત ૧૫ દિવસ સુધી ચાલે તેવી રાશનકીટનું લાખો પરિવારોમાં વિતરણ કરવામાં આવ્યું હતું. અટલાદરા બી. એ. પી. એસ. મંદિર ખાતેથી સ્થાનિક પ્રશાસનના સંયોજન સાથે જરૂરિયાતમંદોને ૫૦,૦૦૦ જેટલી રાશનકીટ અર્પણ કરવામાં આવી હતી. તેવી જ રીતે અન્ય બી. એ. પી. એસ. મંદિરો દ્વારા પણ સ્થાનિક જરૂરિયાતમંદોને ક્રીટનું વિતરણ કરવામાં આવ્યું હતું.

લોકડાઉનના સમયમાં લીલાં શાકભાજીની અસર્વ અછિત ઊભી થઈ હતી. પરિણામે શાકભાજી ખૂબ મોંઘાં બન્યાં હતાં. સામાન્ય પરિવારો માટે શાકભાજી મેળવવાનું શક્ય જ નહીંતું. વળી, શાકભાજી દ્વારા કોરોના વાઈરસના ચેપનો પણ ભય વ્યાખ્યો હતો. એવા સમયે દૂર દૂર ખેડૂતોનાં

ખેતરોમાંથી તાજી લીલાં શાકભાજી લાવીને અસરગ્રસ્ત લોકોના ઘર સુધી પહોંચાડવાનું એક વિરાટ કાર્ય સંસ્થાએ હાથ ધર્યું, જેનાથી અનેક પરિવારોને પોષણ મળી રહ્યું.

અમદાવાદ, નડિયાદ, વડોદરા વગેરે સહિત બી. એ. પી. એસ. મંદિરોમાં તાજી શાકભાજીનું વિતરણ પણ કરવામાં આવ્યું, જેમાં કુલ ૪,૦૦,૦૦૦થી વધુ કિલો શાકભાજી જરૂરિયાતમંદોનાં ઘર સુધી પહોંચાડવામાં આવ્યું હતું. અમદાવાદ બી. એ. પી. એસ. મંદિર ખાતેથી જરૂરિયાતમંદો માટે પ્રતિદિન બે હજાર કિલો તાજી શાકભાજીનું વિતરણ કરવામાં આવતું હતું. પ્રતિદિન વહેલી સવારે પ્રાંતિજ, મહેમદાવાદ, નેનપુર વગેરે સ્થળેથી તાજી શાકભાજી અમદાવાદના શાહીબાગ મંદિરે લાવવામાં આવતાં. ખેતરમાંથી આવેલાં એ તાજી શાકભાજીને સ્વચ્છ પાણીથી બરાબર ધોવામાં આવતાં, ત્યારબાદ કોરોના વાયરસથી બચવા માટે આવશ્યક સ્વચ્છતાનાં તમામ ધોરણોને અનુસરીને સંતો અને સ્વયંસેવકો, ખુનિસિપલ કોર્પોરેશન દ્વારા પ્રાપ્ત થયેલી યાદી મુજબ પરિવાર દીઠ બાયોડિગ્રેન્બલ કોથળીઓમાં પેંકિંગ કરતા. ત્યારબાદ ખુનિસિપલ કોર્પોરેશન દ્વારા નિર્ધારિત સ્થળોએ તેનું નિઃશુલ્ક વિતરણ કરવામાં આવતું. આવી જ રીતે અન્ય બી. એ. પી. એસ. મંદિરો અને સત્સંગકેન્દ્રોમાં પણ આ સેવાનો પ્રવાહ અવિરત વહેતો રહ્યો. આમ, લોકડાઉન દરમ્યાન ૧૬,૦૦,૦૦૦ ભોજન-થાળી માટે પર્યાપ્ત થઈ રહે તેટલાં લીલાં શાકભાજીનું, સ્વચ્છતાનાં ધોરણોનું ગંભીરતાથી પાલન કરીને વિતરણ કરવામાં આવ્યું છે. દરરોજ ૨૪,૦૦૦ ભોજન-થાળી માટે વિતરણ કરાયેલાં આ તાજી શાકભાજીમાં રીગણ, દૂધી, કોન્ફીઝ, ફ્લાવર, બટાટા, ટામેટો, મરચાં, આંદું, લોન્બુ વગેરેનો સમાવેશ થાય છે.

આ ઉપરાંત, કોરોના વોરિયર્સ તરીકે ફરજ બજાવતા સરકારી સેવાકર્મીઓ, ક્વોર્નટીન થયેલા પરિવારો, પોલીસકર્મીઓ, ગરીબો અને જરૂરિયાતમંદોને ગરમ ભોજન આપવામાં આવ્યું, જેનો લાખો લોકોએ લાભ લીધો હતો.

આમ, લોકડાઉન દરમ્યાન બી. એ. પી. એસ. સ્વામિનારાયણ સંસ્થા દ્વારા કુલ એક કરોડથી વધુ લાભાર્થીઓ માટે ગરમ ભોજનની વ્યવસ્થા, રાશનકીટનું વિતરણ અને ફૂડપેકેટનું વિતરણ કરવામાં આવ્યું છે. દરરોજ આ રીતે જરૂરિયાતમંદ લોકો સુધી પહોંચીને બી. એ. પી. એસ.

સ્વામિનારાયણ સંસ્થાએ એ લાખો આંતરડી ઢારી છે.

ટેર ટેર મહાનુભાવોએ આ સેવાપ્રવૃત્તિઓની મુલાકાત લઈને અહોભાવ પ્રગટ કર્યો હતો. અમદાવાદ શહેરના ખુનિસિપલ કમિશનર શ્રી વિજય નેહારાએ શાહીબાગ મંદિરે ચાલી રહેલી આ સેવાની મુલાકાત લઈને સંસ્થાની આ સેવાને બિરદાવી હતી. મુંબઈમાં મહારાષ્ટ્રના ગૃહમંત્રીશ્રી અનિલ દેશમુખ, પૂર્વ કેન્દ્રીય મંત્રીશ્રી પ્રફુલ્લ પટેલ વગેરે મહાનુભાવોએ પણ આ સેવાપ્રવૃત્તિ નિહાળીને ખૂબ


પ્રસંગતા દાખવી હતી.

### ■ મેડિકલ સહાય

કોરોના મહામારીમાં આરોગ્ય સંસ્થાઓનાં નિયંત્રણોને લક્ષ્યમાં રાખીને બી.એ.પી.એસ. સંસ્થા દ્વારા વિવિધ સ્તરીય આરોગ્ય સેવાઓ પણ કરવામાં આવી.

મહારાષ્ટ્ર ખાતે કોરોનાનો ઉપક્રમ એટલો બધો વધ્યો હતો કે હોસ્પિટલોમાં પૂરતા ખાટલાઓ નહોતા. આથી, સંસ્થા દ્વારા એક હજારથી વધુ હોસ્પિટલ બેઝ્સ તૈયાર કરીને

## વ્હાઇટ હાઉસ ખાતે અમેરિકન રાષ્ટ્રપ્રમુખશ્રી દ્વારા પ્રાર્થના સમારોહમાં હિન્દુધર્મનું પ્રતિનિધિત્વ કરતી બી.એ.પી.એસ. સંસ્થા દ્વારા વૈદિક પ્રાર્થનાનું ગાન



અમેરિકાની રાજ્યાની વોશિંગ્ટન વીસી ખાતે રાષ્ટ્રપ્રમુખ શ્રી ડોનાલ્ડ ટ્રમ્પની ઉપસ્થિતિમાં તા. ૭ મે, ૨૦૨૦ના રોજ યોજાયેલ રાષ્ટ્રીય પ્રાર્થના સમારોહમાં હિન્દુ સમાજનું પ્રતિનિધિત્વ કરતી બી.એ.પી.એસ. સંસ્થાને અમેરિકાના વ્હાઇટ હાઉસ તરફથી નિમંત્રણ પાઠવવામાં આવ્યું હતું. કોરોના મહામારીમાં સૌની રક્ષા થાય, આપત્તિગ્રસ્તોની સેવા કરતા ડોક્ટરો અને સ્વાસ્થ્યકર્મીઓ તેમજ મહામારીનો ભોગ બનેલા તમામને વિશેષ બળ મળે તે માટે વ્હાઇટ હાઉસ ખાતે વિવિધ ધર્મના પ્રતિનિધિઓની ઉપસ્થિતિમાં આ પ્રાર્થનાસભાનું આયોજન કરવામાં આવ્યું હતું. આ કાર્યક્રમમાં અમેરિકન પ્રેસિડેન્ટ શ્રી ડોનાલ્ડ ટ્રમ્પ અને વાઈસ પ્રેસિડન્ટ શ્રી માઈક પેન્સ દ્વારા પ્રિસ્ટી ધર્મ, યહુદી ધર્મ, હિન્દુ ધર્મ, ઈસ્લામ ધર્મના પ્રતિનિધિઓને વ્હાઇટ હાઉસ ખાતે પ્રાર્થના માટે આમંત્રિત કરવામાં આવ્યા હતા.

તેમાં સનાતન હિન્દુ ધર્મનું પ્રતિનિધિત્વ કરતી બી.એ.પી.એસ. સંસ્થા વતી સંસ્થાના સ્વયંસેવક શ્રી હરીશ બ્રહ્મભક્તે વૈદિક મંત્રગાન કર્યું હતું. તેમણે યજુર્વેદીય શાંતિપાઠનું ગાન કરીને તેનો મર્મ સમજાવતાં જજાય્યું હતું: ‘જળ-સ્થળ-અંતરિક્ષ અને ચરાચર સર્વત સૃષ્ટિમાં શાંતિ સ્થપાય તે માટે આ પ્રાચીન વૈદિક મંત્રમાં પ્રાર્થના કરવામાં આવી છે.’ આ મંત્રનો વિગતે મર્મ સમજાવીને તેમણે એ શાંતિનાં મૂલ્યોનું પ્રસારણ કરવા માટે કટિબદ્ધ બી.એ.પી.એસ. સંસ્થાનો પણ દૂંકમાં પરિચય આપ્યો હતો.

આમ, વ્હાઇટ હાઉસ ખાતે બી.એ.પી.એસ. સંસ્થાએ સમગ્ર હિન્દુધર્મનું ગૌરવપૂર્ણ પ્રતિનિધિત્વ કરીને વૈદિક સનાતન હિન્દુધર્મનો શાશ્વત શાંતિ-સંદેશ પ્રસરાયો છે. સંસ્થાની સેવા બદલ અન્ય હિન્દુ સંગઠનોએ અભિનંદન પાઠવ્યો છે.

હોસ્પિટલોમાં દાનમાં આપવામાં આવ્યા હતા. નાસિક ખાતે મ્યુનિસિપલ હોસ્પિટલમાં સંસ્થાએ ૪૦૦ બેડ્સનું અનુદાન કર્યું હતું.

આ ઉપરાંત, શરૂઆતના સમયમાં માસ્કની ખૂબ મોટા પાયે જરૂરિયાત ઉભી થઈ તારે ઠેર ઠેર માસ્ક પહોંચાડવાની સેવા પણ સંસ્થાએ કરી હતી. માસ્કની સાથે સાથે કોરોના વોરિયર્સ માટે પ્રાથમિક જરૂરિયાત મુજબ લોકો માટે એન-૮૫ માસ્ક, પી.પી.ઇ. કીટ તથા કેર કીટનું વિતરણ

કરવામાં આવ્યું.

બી.એ.પી.એસ. સ્વામિનારાયણ સંસ્થાની મેડિકલ ટીમના સ્વયંસેવકોએ ઓભ્યુલન્સ અને દવાઓની કીટ સાથે અમદાવાદની જૂપડપઢીઓમાં જઈને કોરોના દર્દીઓનું સ્લીનિંગ કરવામાં સેવાઓ આપી છે. ૨,૦૦૦થી વધુ લોકોનું સ્લીનિંગ કરીને તેમને માર્ગદર્શન અને સારવાર આપવામાં આવ્યા છે. જરૂરિયાતમંદ લોકોને યોગ્ય હોસ્પિટલ સૂધી પહોંચાડવામાં મદદ કરી છે.

સ્થળાંતરિત શ્રમિકો માટે બી.એ.પી.એસ. સંસ્થાએ આપ્યો સહાયનો હાથ...  
યુ.એ.ઈ. બોન્ડેની 'વંદે ભારત મિશન' હેઠળ સ્વયંસેવકોની અદ્ભુત સેવા...

કોરોના આપત્તિમાં લોકડાઉન વેળાએ લાખો યાયાવર કે સ્થળાંતર પામેલા લોકોની રોજ-રોટી ધીનવાઈ ગઈ. આથી એ સૌ પોતાના વતન ભણી ભાગવા લાગ્યા. એવા સમયે દેશ-વિદેશમાં બી.આ.પી.એસ. સ્વામિનારાયણ સંસ્થાના સ્વયંસેવકોએ માનવતા દાખવીને વિવિધ સ્તરે તેમને સહાય કરી.

યુ.આ.ઈ. ખાતે ભારત સરકાર દ્વારા આયોજિત વંદે ભારત મિશન હેઠળ સ્વદેશ પરત લવાઈ રહેલા ભારતીયોની સેવામાં બી.આ.પી.એસ. સ્વામિનારાયણ સંસ્થાના સ્વયંસેવકોએ મહત્વનું યોગદાન આપ્યું છે. યુ.આ.ઈ.માં ફસાઈ ગયેલા સેંકડો ભારતીયોને ટિકિટની વ્યવસ્થાથી લઈને ભારતીય રાજ્યદ્વારાવાસ સાથે સંયોજન કરીને વતન પરત પહોંચાડવામાં આ સ્વયંસેવકોએ દિવસ-રાત પુરુષાર્થ કર્યો છે. એ ભારતીયોને ૭૦,૦૦૦થી વધુ બોજન પૂરાં પારીને સંસ્થાના સ્વયંસેવકોએ સ્થળાંતરની મદદની સાથે તેમની આંતરડી પણ ઢારી. ૨૫૦થી વધુ ભારતીયોને રહેવાની કોઈ વ્યવસ્થા નહોતી ત્યારે તેમને બે મહિના માટે આવાસની વ્યવસ્થા કરવામાં પણ સંસ્થાએ વ્યવસ્થા કરી આપી હતી. બી.આ.પી.એસ. સંસ્થાના સમર્પિત સ્વયંસેવકોએ કુલ ૫,૦૦૦ કલાકોનો સમય આપીને મુશ્કેલીમાં મુકાયેલા ભારતીયોની કોન્સ્યુલેટ ખાતેથી વિગતો મેળવીને તેમને ફ્લાઈટના બુકિંગથી લઈને તમામ પ્રકારનાં કાર્યોમાં મદદ કરીને માનવતાનું ઉત્તમ ઉદાહરણ પૂરું પાડ્યું હતું. ૧૨૫થી વધુ લોકો એવા પણ હતા કે જેમને ભારત જવાના પૈસા નહોતા, એમની ટિકિટનો ખર્ચ પણ બી.આ.પી.એસ. સંસ્થાએ ઉપાડી લીધો હતો.

યુ.આ.ઈ.ના સંનિષ્ઠ હરિભકત શ્રી અશોકભાઈ કોટેચાને જાગ થઈ કે યુ.આ.ઈ. ખાતે કામ કરતા શ્રમિક ભારતીયોને દુબદ્ધ હોસ્પિટલમાં સારવાર દરમ્યાન ૧,૫૦,૦૦,૦૦૦ રૂપિયાનું બિલ ભરવાનું આવ્યું છે ત્યારે હોસ્પિટલ, ભારતીય રાજ્યહૃતાવાસ અને અન્ય અધિકારીઓનો સંપર્ક કરીને તેમણે તે બધા ૪ દાદીઓની સારવાર નિઃશુલ્ક કરાવી હતી એટલું ૪ નહીં, હોસ્પિટલમાં જઈને એક-એક ભારતીય દાદનિ સારવાર બાદ ડિસ્ચાર્જ કરાવીને તેમના પરિવાર સાથે છેક ભારત સૂધી પહોંચાડવામાં ખર્ચ આપીને શ્રી અશોકભાઈએ ઉદાર દિલે મદદ કરી હતી.

આ ઉપરાંત, ભારતમાં પરપ્રાંતીય કામદારોને એક સ્થળેથી બીજા સ્થળે જવાની હુદ્ધભ્ય દશા આવી પડી ત્યારે માર્ગ ચાલીને જતા એ ભૂખ્યા જનો-પરિવારો માટે સંસ્થાનાં ભરુય, નાગપુર વગેરે મંદિરોએ બોજનની વ્યવસ્થા કરી હતી. તો સંસ્થાની પ્રેરણાથી સંસ્થાના અનેક હરિભક્તોએ પોતાની વ્યક્તિગત સહાય-સખાવત પણ ઉદાર દિલે વહાવી હતી. ૨,૫૦,૦૦૦ જેટલા પરપ્રાંતીઓને રેલવેના બુકિંગ દ્વારા તેમને ઘરે પહોંચાડવામાં સરકારશી સાથે રહીને અક્ષર દ્રાવેલ્સના કર્મચારીઓએ નોંધપાત્ર યોગદાન આપ્યું હતું. અમદાવાદના સુશીલકુમાર અગ્રવાલ વગેરે અનેક હરિભક્તોએ મહત્વની મહારાજની પ્રેરણાથી વિવિધ સર્તે સહાયકાર્યો કરીને માનવતા દાખવી હતી.



વિ દે શ નાં અ ને ક કે બ્ઝો માં સ્વયં સે વ કો ની નિઃસ્તા ર્થ સે વા ઓ એ લો કો નાં હૈ ચાં ગ દુ ગ દિ ત ક રી દી ધાં

બી.એ.પી.એસ. સંસ્થા દ્વારા અનેક વિસ્તારોમાં કોરોના મહામારી જાગૃતિ અભિયાન પણ યોજવામાં આવ્યાં હતાં, જેમાં કોરોના મહામારીથી બચવા માટેના માન્ય થયેલા ઘરબથ્થુ ઉપાયો દર્શાવવામાં આવતા હતા. દાદરા અને નગરહવેલીનાં આદિવાસી ગામોમાં સંસ્થાના સ્વયંસેવકોએ ગામડે ગામડે ધૂમીને લોકોને કોરોના મહામારી સામે રક્ષણ મેળવવાના ઉપાયો સમજાત્યા હતા.

આ ઉપરાંત કોરોના મહામારી દરખ્યાન ઈમરજન્સી માટે ઉપયોગમાં આવી શકે તે માટે સંસ્થાનાં સારંગપુર, ચાયસણ વગેરે પરિસરોમાં ખંડો ફાળવવામાં આવ્યા છે.

ઉલ્લેખનીય છે કે સંસ્થા દ્વારા સ્થાપિત યોગીજ મહારાજ હોસ્પિટલ-અમદાવાદ, શાસ્ત્રીજ મહારાજ હોસ્પિટલ-વડોદરા, પ્રમુખસ્વામી મહારાજ હોસ્પિટલ-સુરત વગેરે

હોસ્પિટલો અને અન્ય આરોગ્યકેન્દ્રો દ્વારા વિવિધ સ્તરે આરોગ્ય સેવાઓ કરવામાં આવી. આ ઉપરાંત ભારતમાં કુલ ૮ મોબાઇલ મેડિકલ યુનિટ દ્વારા હજારો ગરીબ અને પદ્ધતાત વિસ્તારોમાં બીમાર લોકોની ધરે બેઠાં નિઃશુલ્ક સારવાર અને નિદાનની સેવા કરવામાં આવી છે. દરરોજ એક યુનિટ દ્વારા ૨૫૦ દર્દ્દાઓની સારવાર કરવામાં આવી છે, એ રીતે ત્રણ મહિનામાં કુલ ૨,૦૦,૦૦૦થી વધુ દર્દાઓનાં નિદાન-સારવાર કરવામાં આવ્યાં છે. એટલું ૪ નહીં, એલોપથી ઉપરાંત આયુર્વેદિક, હોમિઓપેથી વગેરે રેમેરીજ દ્વારા એ ગરીબોની રોગ-પ્રતિકારક શક્તિ વધારવાના પણ પ્રયાસો કરવામાં આવ્યા છે.

રોગપ્રતિકારક શક્તિ વધારે અને કોરોનાના ચેપ સામે રક્ષણ આપે તેવાં વિવિધ ઔષધો વિપુલ માત્રામાં

બી.એ.પી.એસ. અમૃત હર્બલ કેર દ્વારા તૈયાર કરવામાં આવ્યાં.

આ ઉપરાંત ભારત, યુ.કે., યુ.એસ.એ., કેનેડા અને અન્ય દેશોમાં બી.એ.પી.એસ. મેડિકલ ટીમના નિષ્ણાતોએ ઠેર ઠેર જાનના જોખમે ફન્ટ લાઈનર્સ તરીકે ફરજ બજાવીને અનેક કોરોનાગ્રસ્તોની સેવા કરી છે. બી.એ.પી.એસ.ના સ્વયંસેવકોએ મેડિકલ ક્ષેત્રો આપેલી આ સેવાઓની ગાથા એક વિશેષ અધ્યાયની ગરજ સારે તેટલી વિસ્તૃત છે. યુ.કે.માં ભાવિન પટેલ જેવા કેટલાય સ્વયંસેવકોએ ખાંઝમા ડોનેશન દ્વારા કેટલાય દર્દીઓની જિંદગી બચાવવામાં મદદ કરી હતી. તેમના નવ્યુવાન સુપુત્ર ડૉ. મૌલિકભાઈ જેવા સ્વયંસેવકોએ ફન્ટ લાઈનર તરીકે કોરોનાની આપત્તિ વહોરી લઈને અનેક દર્દીઓની સેવા કરીને બીજા લોકો માટે પણ પ્રેરક ઉદાહરણ પૂરું પાડ્યું હતું. સુરતના લેબ ટેકનિશિયન ચેતન ચૌહાણ શકાસ્પદ દર્દીઓના કોરોના ટેસ્ટ માટે સેમ્પલ લઈ રહ્યા છે. પોતે કેન્સર પીડિત હોવા છતાં કોરોના વોરિયર્સ તરીકે ફરજ પર આવી સૌ કોઈ માટે દાખલારૂપ કામગીરી કરી રહ્યા છે.

## વિદેશોમાં રાહતકાર્યો

ભારત ઉપરાંત વિદેશોમાં પણ બી.એ.પી.એસ. સ્વામિનારાયણ સંસ્થાનાં જુદાં જુદાં કેન્દ્રોમાં રાહતકાર્યો કરવામાં આવ્યાં. પૂર્વ અને દક્ષિણ આફિકા, યુ.કે. અને યુરોપ, અમેરિકા અને કેનેડા, એશિયા પેસેફિકના દેશો અને આરાબ દેશો સહિત વિશ્વનાં અનેક કેન્દ્રોમાં સંસ્થાએ વિશ્વાળ પાયે સેવાકાર્ય કર્યું. જેમાં ખાસ કરીને અમેરિકામાં ન્યૂજસી-ન્યૂયેર્ક વગેરે રાજ્યોમાં, કેનેડામાં ટોરન્ટો ખાતે, ઇંગ્લેન્ડમાં લંડન ખાતે, ઓસ્ટ્રેલિયામાં સિડની, મેલબર્ન, પર્થ, બ્રિસ્બેન વગેરે ખાતે અને પૂર્વ આફિકામાં કેન્યા ખાતે અને યુ.એ.ઈ.માં અભુધાબી અને દુબઈ વગેરે કેન્દ્રોમાં કોરોના મહામારીમાં વિવિધ સ્તરે લોકસેવાઓ હાથ ધરવામાં આવી.

### ■ યુ.ક. અને યુરોપ ખાતે સેવાઓ

લંડન ખાતે બી.એ.પી.એસ. મંદિરમાં સેવા આપતા સંતોના માર્ગદર્શન હેઠળ ૧૧૦૦ કરતાં વધુ સ્વયંસેવકો યુ.ક. અને યુરોપનાં હું શહેરોમાં સેવાકાર્ય માટે ઘૂમી વય્યા હતા, જેમાં ફાન્સ, ઓસ્ટ્રીયા, બેલ્જિયમ, ઝેક રિપબ્લિક,

ફેનમાર્ક, જર્મની, આયર્લેન્ડ, નેઝરલેન્ડ, ઈટાલી, પોલેન્ડ, પોર્ટુગલ, સ્પેન, સ્વિટ્જર્લેન્ડ વગેરે દેશોનો સમાવેશ થાય છે.

બી.એ.પી.એસ. સંસ્થા દ્વારા જાહેર જનજગૃતિના કાર્યક્રમો યોજાતા રહ્યા, જેમાં કોરોના મહામારીમાં સ્વાસ્થ્ય સુરક્ષાના ઉપાયો દર્શાવવામાં આવ્યા તેમજ કોરોના વોરિયર્સની સેવાને બિરદાવવામાં આવી.

સ્વયંસેવકોએ ૨૦,૦૦૦ જેટલા ટેલિફોનિક વાર્તાલાપ કરીને હજારો આપત્તિગ્રસ્ત પરિવારોને સાંત્વના આપી હતી. ૪,૦૦૦ પરિવારોના વડીલોને જીવન જરૂરિયાતની સામગ્રી પહોંચાડવામાં પણ મદદ કરી હતી. સાથે સાથે પ્રતિદિન ૮૦૦ ટિફિન તૈયાર કરીને જરૂરિયાતમંદોને પહોંચાડવામાં આવતાં હતાં. હુલ ૪૨,૦૦૦થી વધુ બોજન-ડિશ જરૂરિયાતમંદોનાં ધરોનાં આંગણાં સુધી પહોંચાડવામાં આવી હતી. એ ઉપરાંત ૭૫ ટન તાજાં ફળ અને શાકભાજી તથા ગ્રોસરીની વસ્તુઓનું વિતરણ કરવામાં આવ્યું હતું. હોસ્પિટલ્સ, પોલીસ સ્ટેશન, ફાયર સ્ટેશન, શાળા, કેર હોસ્પિટ વગેરે સ્થળે પહોંચીને સ્વયંસેવકોએ વિશેષ સેવાઓ કરી હતી.

આ લોકસેવાની સાથે સાથે વિદેશોનાં તમામ કેન્દ્રો-મંદિરો દ્વારા અનેક આધ્યાત્મિક આંદોલનો પણ થતાં રહ્યાં.

તા. ૨૨ માર્ચ, ૨૦૨૦ના રોજ લંડન મંદિર દ્વારા ‘નોશનલ ડે ઓફ પ્રેયર એન્ડ એક્શન’ તરીકે યોજાયો હતો. જેમાં યુ.ક. અને યુરોપના હજારો ભક્તો-ભાવિકોએ ભાગ લીધો હતો.

### ■ નોર્થ અમેરિકા

નોર્થ અમેરિકા ખાતે ગતિમાન બી.એ.પી.એસ. સત્સંગકેન્દ્રો દ્વારા પણ કોરોના મહામારીમાં લોકસેવાનાં અનેક કાર્યો હાથ ધરવામાં આવ્યાં હતાં. અમેરિકા સ્થિત ૧૦૦ કરતાં વધુ બી.એ.પી.એસ. મંદિરો અને સત્સંગકેન્દ્રો દ્વારા ઠેર ઠેર રાહત સામગ્રીનું વિતરણ કરવામાં આવ્યું હતું. પી.પી.ઈ. ક્રીટ તથા ફૂડપેકેટનું પણ વિતરણ કરવામાં આવ્યું હતું. સાથે સાથે આ વિકટ પરિસ્થિતિ સામે સ્થિર રહેવાની હિંમત પ્રાપ્ત થાય તે માટે ઓનલાઈન સમૂહ અભિષેક, મહાપૂજા આદિક કાર્યક્રમો પણ યોજાયા. નિયમિત યોજાતી ઓનલાઈન સમૂહ મહાપૂજાઓમાં ઘરે બેઠાં હજારો પરિવારોએ લાભ પ્રાપ્ત કરે છે.

અમેરિકામાં ઠેર ઠેર નાગરિકોની સેવામાં કાર્યરત

સેવાધારીઓને પણ પ્રોત્સાહિત કરવામાં આવ્યા હતા. બી.એ.પી.એસ. સંસ્થાનાં ૧૦૦ કરતાં વધુ મંદિરોમાં બ્લૂ લાઈટ પ્રજીવલિત કરીને તેઓને બિરદાવવામાં આવ્યા હતા.

કેનેડા ખાતે બી.એ.પી.એસ. દ્વારા રાહતકાર્યોની સાથે સાથે ઘેર ઘેર મહાપૂજા, ઘેર ઘેર ઠાકોરજીનો અભિષેક, અને ૨૪ કલાક સ્વામિનારાયજા મહામંત્રની ધૂનનું આયોજન કરવામાં આવ્યું હતું. જેમાં કેનેડા સ્થિત હજારો ભક્તો-ભાવિકો જોડાયા હતા. કેનેડામાં ૨૬,૦૦૦થી વધુ ટૈલિફોનિક

વાર્તાલાપ કરીને ૨,૦૦૦થી વધુ સ્વયંસેવકો દ્વારા માર્ગદર્શન આપવામાં આવ્યું હતું.

### ■ આફિક્સ

પૂર્વ અને દક્ષિણ આફિક્સ ખાતે બી.એ.પી.એસ. સંસ્થા દ્વારા કોરોના મહામારીમાં આપત્તિગ્રસ્તોની સેવામાં અનેક સેવાકાર્યો કરવામાં આવ્યા છે. કેન્યા ખાતે અનાજનું વિતરણ કરવામાં આવ્યું, સો કરતાં વધારે સ્થળોએ પાણીની ટાંકીઓ પહોંચાડવામાં આવી. આ ઉપરાંત પી.પી.ઈ. કીટનું વિતરણ,

## કોરોના મહામારીમાં મુંબઈના ભુલાયેલા ડભબાવાળાઓને અપાઈ રાહત સામગ્રી... રેડી ટુ ઇટ સ્વામિનારાયજા વેજિટેબલ મસાલા ખીચડીએ ટારી અનેક લોકોની આંતરડી...



મુંબઈના 'ડભબાવાળા'ઓ વર્ષાથી લોકોને ઓફિસમાં ટિફિન પહોંચાડતા રહ્યા છે. પરંતુ તેઓ એવા સમયે જ ભુલાઈ ગયા જ્યારે કોરોનાની મહામારીમાં તેમને જ ટિફિનની જરૂરિયાત પડી! પરંતુ મહંત સ્વામી મહારાજની પ્રેરણાથી મુંબઈના બી.એ.પી.એસ. મંદિર દ્વારા હજારો 'ડભબાવાળા'ઓને રાશનકીટ પહોંચાડવામાં આવી ત્યારે તેઓ ગદ્ગાં થઈ ગયા. પ્રત્યેક કીટમાં ચોખા, લોટ, દાળ, ચણા, ખાંડ, મીઠું, તેલ, રસોઈના મસાલાઓ ઉપરાંત સાબુ અને માથાના તેલની પણ સામગ્રીનો સમાવેશ થતો હતો.

આ ઉપરાંત મુંબઈ-પૂણેની 'સ્વામિનારાયજા વેજિટેબલ મસાલા ખીચડી'એ પણ લાખો લોકોની આંતરડી ટારી. કોરોના મહામારીમાં ફસાયેલા લોકો માટે 'રેડી-ટુ-ઇટ સોલ્યુશન' તરીકે શુદ્ધતાનાં તમામ ધોરણો જગતીને આ પૌષ્ટિક ખીચડી તૈયાર કરવામાં આવી હતી. ઇ મહિના સુધી ચાલે તેવી આ રેડી-ટુ-ઇટ 'સ્વામિનારાયજા ખીચડી' પૌષ્ટિક-સ્વાદિષ્ટ અને કેમિકલ-પ્રિઝર્વેટિવ વગરની છે. પૂણેના દેસાઈ ફૂડ્સ દ્વારા ફેક્ટરી પેકિંગ થતું હોવાથી કોઈ જ માનવસ્પર્શ તેમાં થતો નહીં. લોકડાઉનમાં કોઈારી ભક્તિપ્રિય સ્વામીના માર્ગદર્શન હેઠળ બી.એ.પી.એસ. મંદિર, દાદર દ્વારા રેડી-ટુ-ઇટ ખીચડીનાં ૫,૦૦૦ જેટલાં પેકેટ્સનું દરરોજ વિતરણ કરવામાં આવ્યું. આ પૌષ્ટિક ખીચડીની વિશેષતાઓને કારણે સમગ્ર મહારાષ્ટ્ર જ નહીં, તામિલનાડુ, ઉત્તરાખંડ અને નેપાળમાં પણ તેની માગ જોવા મળી રહી છે. FSSAIના માનદંડ અનુસાર પૌષ્ટિક, પ્રોટીન, કાર્બોહાઇડ્રેક સાથેની આ ખીચડીનો સ્વાદ જેમ રેપર ખોલી વેફર ખાઈએ તેમ માણી શકીએ છીએ. બી.એ.પી.એસ. સંસ્થાની આ સેવા અને તેની વ્યવસ્થાથી મહારાષ્ટ્ર-મુંબઈના પ્રશાસકો પણ અભિભૂત થયા હતા.

રાશન કીટનું વિતરણ, ગરમ ભોજનનું વિતરણ, રક્તદાન વગેરે સેવાપ્રવૃત્તિઓ પણ કેર કેર કરવામાં આવી છે. કેન્નામાં નકુલ ખાતે આવેલી ‘બોન્નેની’ જુંપડપણીમાં ૪,૦૦૦ કરતાં વધારે લોકો માટે લોટ, ચોખા, કઠળ, તેલ, સાબુ વગેરે સહિતની રાહતસામગ્રી કીટનું વિતરણ કરવામાં આવ્યું હતું. સંસ્થાના સ્વયંસેવકોએ ઘરોઘર જઈને આ સામગ્રીનું વિતરણ કર્યું તારે લાભાર્થીઓ ગદ્ગાદ થઈ ગયા હતા.

જામ્બિયા ખાતે બી.એ.પી.એસ. સંસ્થા અને નીલકંઠ ગ્રૂપ ઓફ કંપની દ્વારા ૮૩,૦૦૦ કિલો રાશન કીટનું જરૂરિયાત-મંદોને વિતરણ કરવામાં આવ્યું હતું. આ ઉપરાંત સર્વત્ર શાંતિ સ્થપાય તે માટે વૈદિક મહાપૂજા યોજાઈ હતી, જેમાં ધેર બેઠાં ૧૬,૭૦૦ ભક્તોએ લાભ લીધો હતો. સાથે આંકિક સ્થિત ૨૮ મંદિરોમાં પણ મહાપૂજાવિષ્ણ યોજાઈ હતી. આ સમૂહ મહાપૂજાવિષ્ણમાં પણ ભક્તોએ બહોળી સંખ્યામાં જોડાઈને આધ્યાત્મિક પ્રેરણ પ્રાપ્ત કરી હતી.

### ■ એશિયા-પેસેફિક દેશો

બી.એ.પી.એસ. સંસ્થા દ્વારા એશિયા-પેસેફિક દેશોમાં પણ કોરોના મહામારીમાં જરૂરિયાતમંદોની વિવિધ સેવા કરવામાં આવી, જેમાં ઓસ્ટ્રેલિયાનાં સિડની, મેલબર્ન, પર્થ, બ્રિસ્બન, એડિલેફ્ટ, કેનબેરા, ગોલ્ડ કોસ્ટ, હોબાર્ટ વગેરે શહેરો તેમજ ન્યૂઝીલેન્ડનાં ઓક્લેન્ડ, વેલિંગ્ટન, કાઈસ્ટ ચર્ચ વગેરે શહેરો ખાતે લોક્સેવાઓ અને વિવિધ આધ્યાત્મિક-સામાજિક કાર્યક્રમોની સરવાણી વહી હતી.

આ શહેરોમાં આપ્તિગ્રસ્તોને ૧૫,૦૦૦થી વધુ ભોજન-રાશન કીટ વગેરે પહોંચાડવા ઉપરાંત ૧૦,૦૦૦થી વધુ ફોન-કોલ્સ દ્વારા આપ્તિગ્રસ્તોને માર્ગદર્શન અપાયું હતું.

આમ, આ કોરોના મહામારીમાં સમાજને પડ્યે ખડેપગે ઊભા રહીને બી.એ.પી.એસ. સંસ્થાએ લોક્સેવાનું એક ઉત્તમ ઉદાહરણ પૂરું પાડ્યું છે.

### સંતો-સ્વયંસેવકોની નિઃસ્વાર્થ સેવા

બી.એ.પી.એસ. સ્વામિનારાયણ સંસ્થા દ્વારા ચાલી રહેલાં આ રાહતકાર્યોમાં ભારત ને વિદેશોનાં સેકડો મંદિરો ખાતે વિવિધ સ્તરે સેવાઓ કરવામાં આવી. દેશ-વિદેશમાં સંસ્થાનાં ૧૧,૦૦૦થી વધુ સ્વયંસેવકો-સંતો નિઃસ્વાર્થભાવે

આ સેવાકાર્યોમાં જોડાયા. નોંધનીય છે કે આ સેવા દરમિયાન સોશિયલ ડિસ્ટન્સ અને સ્વચ્છતાનાં તમામ ધોરણોનું ખૂબ ગંભીરતાથી પાલન કરવામાં આવ્યું હતું.

### પ્રધાનમંત્રીશ્રીના રાહતફંડમાં અનુદાન

અનેક સ્તરીય રાહતકાર્યોના એ દોરને આગળ લંબાવતાં બી.એ.પી.એસ. સ્વામિનારાયણ સંસ્થાએ પ્રધાનમંત્રી તેમજ ગુજરાતના મુખ્યમંત્રીશ્રીના રાહત-ફંડમાં તેમજ અન્ય આર્થિક સહાય મળીને ૧,૮૦,૦૦,૦૦૦ રૂપિયાનું આર્થિક અનુદાન આપ્યું છે.

### કોરોના વોરિયર્સ રાષ્ટ્રીય અભિવાદન કાર્યક્રમ

સૌ નાગરિકોની રક્ષામાં ડોક્ટરો અને અન્ય સ્વાસ્થ્ય-કર્મચારીઓ અને સફાઈ કર્મચારીઓ વગેરે અનેક લોકો પોતાના સ્વાસ્થ્યનું જોગમ વહોરી લઈને ખડેપગે સૌની સેવામાં રત હતા. એ સૌનું અભિવાદન કરવા માટે, એમનો જુસ્સો વધારવા માટે પ્રધાનમંત્રી શ્રી નરેન્દ્રભાઈ મોદી દ્વારા ૨૨ માર્ચ અને ૫ એપ્રિલ ૨૦૨૦ના રોજ રાષ્ટ્રીય આયોજનો આપવામાં આવ્યાં હતાં. જેમાં પરમ પૂજ્ય મહંત સ્વામી મહારાજ સહિત બી.એ.પી.એસ. સંસ્થાનાં તમામ કેન્દ્રોના સંતો-ભક્તોએ જોડાઈને કોરોના વોરિયર્સનું અભિવાદન કર્યું હતું. તા. ૨૨ માર્ચ, ૨૦૨૦ના રોજ સાંજે ૫.૦૦ વાગ્યે તમામ બી.એ.પી.એસ. મંદિરોમાં અને લાખો હરિભક્તોનાં ઘરોમાં આરતીનું ગાન થયું, ત્યારબાદ ઘંટનાદ, નગારું, જાલરવાદન, મંજુરા વાદન દ્વારા કોરોના વોરિયર્સને વધાવવામાં આવ્યા હતા. તા. ૫ એપ્રિલ, ૨૦૨૦ના રોજ રાતે ૮ વાગ્યે તમામ બી.એ.પી.એસ. મંદિરોમાં અને લાખો હરિભક્તોનાં ઘરોમાં દીપજ્યોતિ પ્રજ્વાલિત કરીને કોરોના વોરિયર્સ પ્રત્યે કૃતજ્ઞતા વ્યક્ત કરવામાં આવી હતી.



આ અંગેના વિગતવાર સમાચારો જાડાવા બાજુના ક્યૂઓર (QR) કોડ પર આપના મોબાઇલ ફોનનો કેમરો ધરીને સ્કેન કરો અને સંસ્થાની વેબસાઈટ પર જાઓ...

# કોરોના મહામારીની વૈશ્વિક વિપત્તિ વેળાએ બી.આ.પી.આસ. સ્વામિનારાયણ સંસ્થા દ્વારા રાહતસેવાએ **આંકડાકીય નજરે...**

પ્રગટ બ્રહ્મસ્વરૂપ ભણ્ણત સ્વામી મહારાજની પ્રેરણાથી બી.આ.પી.આસ. સ્વામિનારાયણ સંસ્થાનાં દેશ-વિદેશનાં  
મંદિરો-કેન્દ્રો દ્વારા કરવામાં આવેલી રાહત-સેવાઓનો એક બૃહું અધ્યાય છે. અદ્દીં એ દેશ-વિદેશની  
સેવાઓમાંથી ઉપલબ્ધ માહિતીના આધારે એકીકૃત-સંકલિત આંકડાકીય માહિતી પ્રસ્તુત છે.



કોરોના મહામારીને કારણે ભૂખે  
ટળવળતા લોકો સુધી પહોંચી  
ખાદ્ય સામગ્રી....

**૧, ૨૦, ૦૦, ૦૦૦થી વધુ**  
ભોજનથાળીની ખાદ્યસામગ્રીનું  
વિતરણ કરાયું.



બજરનાં દ્વાર બંધ હતાં, પરંતુ સેવાનાં  
દ્વાર ખુલ્ખાં હતાં, પરિણામે લાખો લોકોને  
ઘરે પહોંચી રાહત....

**૬૦, ૦૦, ૦૦૦થી વધુ**  
રાશાન કીટ, કેર કીટનું  
વિતરણ કરાયું.



ભોજન જ નહીં, પરંતુ ભોજનની સાથે  
ભૂજ્યાજનોની આંતરરી દરી  
સંતોના નિઃસ્વાર્થ પ્રેમ-પ્રસાદથી....

**૧૦, ૦૦, ૦૦૦થી વધુ**  
લાભાર્થીઓને  
ગરમ ભોજન અપાયું.

ભારત ઉપરાંત આફિકાનાં દૂર દૂરનાં  
ગામડાંઓ સુધી અનાજની વણારો  
સેવા-સખાવતમાં પહોંચ્યો....

## ૮૩,૦૦૦ કિલોથી વધુ

અનાજનું  
વિતરण કરાયું.



લોકડાઉનમાં લીલાં શાકભાજ  
લોકોનાં રસોડાં સુધી પહોંચ્યાં અને  
પોષણક્ષમ આહાર મળ્યો....

## ૪,૦૦,૦૦૦ કિલોથી વધુ

તાજાં શાકભાજનું  
વિતરण કરાયું.



જનજા જોખમે કોરોનાના દર્દીઓની  
સેવા કરતા કોરોના વોરિયર્સ માટે  
પી.પી.ઈ. કીટ કવચ સમાન બની રહી.  
પી.પી.ઈ. કીટ કવચ સમાન બની રહી.



જ્યાં આરોગ્ય વ્યવસ્થાઓ નહોતી પહોંચ્યી  
ત્યાં મેડિકલ વાન સેવામાં પહોંચ્યી.



## ૨,૦૦,૦૦૦થી વધુ

ગ્રામીણ-પછાત દર્દીઓની  
૮ મોબાઇલ દવાખાનાં ડારા  
સારવાર કરવામાં આવી.



કો રો ના પ્રકોપ માં બી.એ.પી.એસ સેવા નું અભિયાન

BAPS



દર્દીઓની સેવામાં ખડે પગે રહેતી હોસ્પિટલોને ટેકો આપવાનું કામ પણ નોંધપાત્ર બની રહ્યું.

## ૨૫૦થી વધુ હોસ્પિટલોને

દેશ-વિદેશમાં વિવિધ સ્તરે સહયોગ અપાયો.



દર્દીઓની સંખ્યા પ્રમાણે કેટલાંય સ્થળોએ ખાટલા નહોતા. તાત્કાલિક પહોંચાડાયેલા ખાટલાઓએ દર્દીઓને સુવિધા આપી.

**૧,૦૦૦થી વધુ**  
હોસ્પિટલ બેડ્સનું  
દાન કરાયું.



સામાન્ય જનસમુદ્દાય સુધી સેનિટાઇઝર પહોંચાડવામાં આવ્યું, કોરોનાથી સુરક્ષિત રહેવા માટે એક કવચ આપ્યું.

**૫,૦૦૦ લિટરથી વધુ**  
સેનિટાઇઝરનું  
વિતરણ કરાયું.



તનની સાથે મન અને આત્માની તંદુરસ્તી જાળવવા સતત સત્સંગની સરવાણી વહી.

**૩૦,૦૦,૦૦૦થી વધુ**  
લોકોને ઓનલાઇન  
સત્સંગનો લાભ મળ્યો.

વ્યક્તિગત ફોનની લાઈફલાઈને  
હજારો પરિવારોને માર્ગદર્શન અને  
સંખર્ષ સામે ટકવાની શક્તિ આપ્યાં.

**૨,૫૬,૦૦૦થી વધુ**  
લોકોને ફોન કોલ્સ દ્વારા  
હુંફ અને માર્ગદર્શન અપાયાં.



આધુનિક માધ્યમો દ્વારા  
યોજાયેલા ચર્ચા-સંવાદોએ  
દિશા ચીંધી – વ્યવહાર અને મોકાની.

**૮,૦૦૦ લોકોને**  
વેબિનાર દ્વારા  
માર્ગદર્શન અપાયું.



સ્વની પરવાહ છોડીને  
પરની સેવા માટે સ્વયંસેવકો અને  
સંતોષે વંદનીય યોગદાન આપ્યું.


**૧૧,૦૦૦થી વધુ**  
સ્વયંસેવકો-સંતોષે  
વિવિધ સ્તરે સેવાઓ આપી.



સરકારશ્રી તથા સેવાભાવી સંસ્થાઓને  
અનુદાન આપીને સેવાના વર્તુળને  
વધુ વ્યાપક બનાવાયું.

**૧,૮૦,૦૦,૦૦૦ રૂ.**  
આર્થિક અનુદાન સરકારશ્રી  
અને અન્ય સંસ્થાઓને અપાયું.





પ્રગાટ બ્રહ્મસ્વરૂપ  
મહિંત સ્વામી મહારાજે  
હિરિભક્ત સમાજ અને  
જાહેર જનસમાજને  
કોરોનાથી સુરક્ષિત  
રહેવા માટે પાઠવ્યા  
પ્રાર્થના પત્ર

કોરોના મહામારીના વિકટ સમયે પ્રગટ બ્રહ્મસ્વરૂપ  
મહંત સ્વામી મહારાજની પ્રેરણાથી બી.એ.પી.એસ.  
સ્વામિનારાયણ સંસ્થા દ્વારા અનેકવિધ સેવા-કાર્યક્રમો હાથ  
ધરવામાં આવ્યા, તો બીજુ તરફ તેઓશ્રી સૌને સતત  
સાવધાની રાખવા માટે પણ પત્રો અને વ્યાખ્યાનો દ્વારા  
જગૃતિની આહુલેક લગાવતા રહ્યા.

કોરોના મહામારીમાંથી વિશ્વ જલદી બહાર આવે તે માટે તેઓ નિત્ય પ્રાતઃપૂજા તેમજ સવાર-બપોર-સાંજ ત્રણોય સમયે હદ્યપૂર્વક પ્રાર્થના કરતા રહ્યા છે. કોરોનાના સંક્રમણને કારણે જેમણે પ્રાણ ગુમાવ્યા છે એવા સેવાકર્મિઓ કે આમ નાગરિકોના આત્માને શાંતિ પ્રાપ્ત થાય, તેમના પરિવારજનોને સ્વજનની વિદાય સહન કરવાનું બળ પ્રાપ્ત થાય, કોરોનાગ્રસ્તોને પુનઃ સ્વાસ્થ્ય પ્રાપ્ત થાય, કોરોનાની રસી વહેલી તક શોધાઈ જાય વગેરે સંકલ્પો સાથે તેઓ નિયમિત પ્રાર્થના કરતા રહ્યા છે અને સૌને પ્રાર્થનામાં જોડા રહ્યા છે. પ્રાર્થનાની સાથે સાથે સૌની સુરક્ષા-સુખાકારી માટે તેમણે સમયે સમયે અનુભવપૂર્વી માર્ગદર્શન આપતા પત્રો પણ જાહેર સમુદ્યાયને સંબોધીને લખ્યા. પ્રત્યેક પત્રમાં તેમનું સૌ પ્રત્યેનું વાત્સલ્ય અને સૌ પ્રયેની આત્મીયતા વ્યક્ત થાય છે. સ્વામીશ્રીના પ્રાસાદિક હસ્તાક્ષરોમાં જ એ પત્રો પૈકી બે પત્ર અહીં પ્રકાશિત કર્યાએ છીએ. આ પત્રો આપણને સૌને કોરોનાના ચેપથી સુરક્ષિત રહેવાની પ્રેરણા આપતા રહેશે.

अद्वैत अनुसारी प्रति

શોકિડ સમય પારી રહ્યો હતે પણ લોકનાનું ખૂબું તરે સુની વાગ્યાનું હેઠળ કેવું વાગ્યાનું હુદાઈએ આપણે  
સૌંદર્ય એ માયાના એવું હતો. પરંતુ તે પરિની વાત કોણેનું હેઠળ વાગ્યાનું હેઠળ કેવું વાગ્યાનું હુદાઈએ  
કરીએ? કે લોકનાનું વાતાની અને જીવનાની અને સુની વાગ્યાનું જીવનાની અને કેવું વાગ્યાનું હુદાઈએ કે,  
પરિની વાત કરીએ હતે પણ પાણ આપીએ તારે સૌંદર્ય ઉત્તમ માતા-પિતા, વાતીએ કે પરના  
એ હિંદુ મનોનું કૃપા એવા આપણા વાગ્યાનું હેઠળ ન લાગે તે હાથ સુધ્યાના રહ્યું, વાત એનું પરમાણ  
પણ હિંદુ કૃપા રહેતું હોયાં તીવ્યાનું તીવ્યાનું હેઠળ નાખું કેંદ્રાની પાતા રહ્યું.  
સૌંદર્ય લોકો માટે કોઈ કોણી વાગ્યાનું વાત નાચ રહ્યો હતો. એનું હેઠળ વાગ્યાનું હુદાઈએ  
વાતીએની વાગ્યાનું વાત સુધ્યાના હતો. તો નાચી એને પરિનાનું સુની હુદાઈએ - હોગ પોતીકર હુદાઈ  
- ન હોગ પોતીકર હુદાઈ તો નાચી પરમાણું હુદાઈ કર્યા.

- દિલ્હીમાં પારિવહ વાગ ગરમ પાણી પીવું
  - ગરમ પાણીનો બાસ મોકા અને નાક વાગે લેવો
  - ગરમ પાણીમાં લ્યાન્ડ-પીઠ નાચીને કોણજા કરવા  
એવી જીવાળાની રૂપ તથા આચ્યુતાઈક ઉગળા પડેવો લેવા

શ્રીમતીએવી દ્વારા તમારું આપેલા ઉક્કાણ બનાવો જેણું...  
દુસ્તિના, આપણી જીવનાથી આપ્યે જ માટે તેણે પડ્યે તેમે ક તમારું, તમારું આપુંને, તમારું માત્ર  
પિલાણા હોય તમારા સુમજૂ પરિવહના રૂક્ત અને, એમાં અગ્રવાનીની વાળે છે, દેખાણી એને તમારાની  
ચેતના છે.

ପ୍ରକାଶ ମହିନେ ପାଇଁ ଏକାଟି ପରିମାଣ ଅଧିକ  
ପରିମାଣ ଦିଆଯାଇଲେ ତଥା ଏକାଟି ପରିମାଣ  
ଦିଆଯାଇଲେ, କେବଳ, କେବଳ, ଏକାଟି ପରିମାଣ  
ଦିଆଯାଇଲେ, B.P. ପାଇଁ ଏକାଟି ପରିମାଣ  
ଦିଆଯାଇଲେ

ମେଘ କୁର୍ଦ୍ଦ ପାତାରାଜା ହେଲାପାତା ଏଥି ମୁଣିଶିଳୀରେ  
ବୁଝିବାକୁ ପାଇଁ ଆପଣଙ୍କ ନାହିଁ ।

Email: [kab@in.baps.org](mailto:kab@in.baps.org) • [www.baps.org](http://www.baps.org)



नेनपूर  
22.४.२०  
१५८०१२

स्वामी-गीता  
मुख्य संस्कार  
“ब्रह्मां ते ज्ञेय भावं समाप्तं।  
सावधानं चेष्टते॥”  
‘उपर्युक्तं प्रवर्णयन्ति?॥  
जूँ संतो तथा तु शेषं अति,

बिशेष CORONA — 19 ना उपेक्ष्य करा  
अपार्युक्तं प्रवर्णयन्ति छ. अते तेना उपर्युक्तं न  
समाप्तं ते ज्ञेयं प्रवर्णयन्ते सावधानं चेष्टते॥

तेना विषेष ना उपेक्ष्य एव आपा समाप्तं।  
अपार्युक्तं अते उपर्युक्तं उपर्युक्तं उपर्युक्तं उपर्युक्तं।  
तेना उपर्युक्तं तथा विषेषं अप्युक्तं उपर्युक्तं।

- 2) Immunity वेदे ते लक्षणं गमयते।
- 2) Distancing आपा विषेषं, दृढ़ ज्ञानं।  
दृढ़ विषेषं — गोष्ठीमां गोष्ठी वा तु तुरं चेष्टते।  
तुरं क्षम्भिर्वा वात विषेषं प्राप्तं उपर्युक्तं।

- २ -

- 3) Mask उपर्युक्तं प्रवर्णयन्ते गमयते॥
- 4) Sanitization वा नियोजनं विशेषये प्राप्तं  
उपर्युक्तं।
- 5) Corona Virus उपर्युक्तं उपर्युक्तं उपर्युक्तं  
अपार्युक्तं अते उपर्युक्तं।
- 6) अद्यात्मा ना ह्याचारी उपर्युक्तं उपर्युक्तं नहीं।  
तथा, रक्ता-द्वारा-द्वारा सावधानं उपर्युक्तं  
राखली नेहिते॥

नोंदा —

- 1) Community विषेषया गमयते,
  - 2) ग्राम पाली विषेषया गमयते गमयते गमयते,
  - 3) ग्राम पाली विषेषया गमयते गमयते गमयते,
  - 4) Homoeopathy उपर्युक्तं उपर्युक्तं उपर्युक्तं उपर्युक्तं।
  - 5) क्षम्भिर्वा उपर्युक्तं उपर्युक्तं।
- मृग उपर्युक्तं उपर्युक्तं उपर्युक्तं।  
वात उपर्युक्तं उपर्युक्तं।*

स्वामिनारायण अक्षरपीठ द्वारा प्रकाशित विस्तृत ज्ञान चरित्र

## ब्रह्मस्वरूप श्री प्रमुखस्वामी महाराज

लेखक : साधु आदर्शज्ञानदास

### आ છે એક પ્રેરક ઉદાહરણ – જ્યાં સુખ-આનંદનાં મોજાં ઉછવે છે...

બ્રહ્મસ્વરूપ પ્રમુખસ્વામી મહારાજનું જ્ઞાન એટલે અસંખ્ય લોકોનાં જ્ઞાનને પાવન કરતી, અસંખ્યનાં યોગ-ક્ષેમનું વહન કરતી દિવ્ય ભાગીરથી. સતત ૬૫ વર્ષની એમની જ્ઞાનન્યાાત્રા ‘બીજાના ભલામાં આપણું ભતું છે’ – એ જ્ઞાનનમંત્રને સાર્થક કરતી રહી. પળે પળે સૌ કોઈને પ્રેરણા આપે, ક્ષણે ક્ષણે આપણા જ્ઞાનનું ઘડતર કરે, આપણાને ઊર્ધ્વગતિ પમાડે, મુક્તિના સર્વોચ્ચ શિખરે લઈ લાય એવા એમના પરમ પવિત્ર બૃહદ જ્ઞાનને વર્ણવતી ચરિત્રશ્રીણી પ્રકાશિત થઈ રહી છે.

હજારો લોકો આ જ્ઞાનન્યાાત્રાનો પાઠ કરીને પ્રેરણા પામી રહ્યા છે અને પ્રેરણા આપી પણ રહ્યા છે. એવું એક ઉદાહરણ નામ છે – શ્રી રાવજીભાઈ પટેલ. ઈંગ્લેન્ડમાં લંડનસ્થિત શ્રી રાવજીભાઈ ૬૪ વર્ષની વચ્ચે ધરાવે છે, પરંતુ પ્રમુખસ્વામી મહારાજના જ્ઞાનન્યાાત્રાનો અવિરત પાઠ કરીને પળેપળ સુખ-શાંતિની મોજ માણે છે. જાણીને આશ્ર્ય થશે કે ટૂંકા સમયમાં તેમણે પ્રમુખસ્વામી મહારાજના જ્ઞાનન્યાાત્રાના પ્રકાશિત થયેલા પ્રથમ ભાગને ૧૧ વર્ષત, દ્વિતીય ભાગને ૪ વર્ષત અને તૃતીય ભાગને પાંચ વર્ષત વાંચ્યો છે! અર્થાત् આશરે ૧૩,૦૦૦ પૃષ્ઠોનું વાંચન! પરમ પૂજ્ય મહેત સ્વામી મહારાજે હૃદયપૂર્વક બિરદાવતાં શ્રી રાવજીભાઈને ખૂબ આશીર્વદ આચા. રાવજીભાઈ કહે છે : ‘મને ખૂબ આનંદ આવે છે પ્રમુખસ્વામી મહારાજ જ્ઞાનન્યાાત્રા વાંચ્યામાં. જાણો અખંડ પ્રમુખસ્વામી મહારાજ મારી સાથે જ હોય એવો મને પળે પળે સુખદ અને દિવ્ય અનુભવ થાય છે.’ આપણે પણ પ્રમુખસ્વામી મહારાજના સાંનિદ્ધને અને તેમના સ્વરૂપ સમ મહેત સ્વામી મહારાજની પ્રસંગતાને માણીએ – આ જ્ઞાનન્યાાત્રાનો નિત્ય પાઠ કરીને.



ભગવાન શ્રી સ્વામિનારાયણે જ્યાં બિરાજુને  
 સકલ શાસ્ત્રોના સાર રૂપ વચનાભૂતો ઉદ્ભોદ્યાં  
 એ મહાન તીર્થધામ ગટપુરમાં  
 પ્રગાટ બ્રહ્મસ્વરૂપ મહેત સ્વામી મહારાજના સાંનિધ્યમાં  
 ભક્તિભાવપૂર્વક ઉજવાયો...




વિ. સં. ૧૯૮૬-૨૦૮૬



# વચનાભૂત દિક્ષાતાંદી મહોદસવ

૬ થી ૧૦ માર્ચ,  
૨૦૨૦



વચનામૃત એટલે ભગવાન શ્રી સ્વામિનારાયણની પરાવાણીનો દિવ્ય ગ્રંથ. જેને ભગવાન શ્રી સ્વામિનારાયણની ઉપસ્થિતિમાં જ એમના મહાન પરમહંસ શિષ્યો દ્વારા સંપાદિત કરવામાં આવ્યો હતો અને ભગવાન શ્રી સ્વામિનારાયણે જ તેને જોઈને પ્રમાણિત કરી આચ્છો હતો એવો મહાન આધ્યાત્મિક ગ્રંથ. ગઠપુર, સારંગપુર, લોચા, પંચાળ, કાદિયાણી, વરતાલ, અમદાવાદ વગેરે સ્થળોએ શ્રીહંદુઃખિએ ઉદ્ભોદેલાં વચનામૃતોનો આ સંગ્રહ, વિશ્વના પ્રસિદ્ધ ધાર્મિક-આધ્યાત્મિક ગ્રંથોની શ્રેણીમાં કંઈક જુદી જ ભાત પાડે છે. સકલ શાસ્ત્રોના અનુભવપૂર્ણ સારફ્રાપ આ વચનામૃતો માટે સ્વયં ભગવાન શ્રી સ્વામિનારાયણ ઉચ્ચારે છે: ‘આ વાર્તા જે અમે કરી છે તે કેવી છે? તો વેદ, શાસ્ત્ર, પુરાણ આદિક જે જે કલ્યાણને અર્થી પૂર્ખીને વિષે શાંદમાત્ર છે, તે સર્વેનું અમે શ્રવણ કરીને તેનું સાર કાઢીને આ વાર્તા કરી છે. તે પરમ રહસ્ય છે ને સારનું પણ સાર છે.’ (વચનામૃત ગઢા મધ્ય પ્રકરણ ૨૮)

વચનામૃત માટે પ્રસિદ્ધ ગાંધીવાદી ચિંતક કિશોરલાલ મશરૂવાળા લખે છે: “સહજાનંદ સ્વામીનાં વચનામૃતોનો સંગ્રહ, એ તો ગુજરાતી ભાષાનું એક રણ છે. સાધનદશામાં આધ્યાત્મિક અને વિચારમય જીવન ગાળવા દરછનારને, ગુજરાતી ભાષામાં આધું પુસ્તક વિચાર્યા વિના ભાગ્યે જ ચાલે એમ મને લાગે છે. એ પુસ્તકનું મનન અને નિદિદ્યાસન કરી એના સિદ્ધાંતો અને ઉપદેશોને જીવનમાં ઉતારવા પ્રયત્ન કરનાર ચઢ્યા વિના રહે જ નહીં. આધ્યાત્મિક સિદ્ધાંતોના રહસ્યથી અને તેનો સાક્ષાત્કાર કરવા માટે વ્યાવહારિક સૂચનાઓથી ભરપૂર આટલું નાનકડું પુસ્તક ભાગ્યે જ બીજું છે. એમાં ઠેકાણે એ વચનો કહેનારનો સ્વાનુભવ પ્રત્યક્ષ થાય છે.”

આ અભોડ શાસ્ત્રનો દ્વિશતાવદી ઉત્સવ તીર્થધામ ગઠપુર ખાતે પ્રગટ બ્રહ્મસ્વરૂપ મહંત સ્વામી મહારાજની ઉપસ્થિતિમાં માર્ય મહિનાના પ્રથમ સપ્તાહે ઊજવાઈ ગયો. જેના નભોમંડળમાં શ્રીહંદુઃખિએ ઉદ્ભોદેલાં વચનામૃતોના શાંદો આજેય ગુંજે છે એવા તીર્થધામ ગઠપુરમાં ઊજવાયેલા આ ઉત્સવે વચનામૃતના પડદા સર્વત્ર ગુંજ ઊઠ્યા હતા. તેના સંક્રિપ્ત અહેવાલને માણીએ...





વચનામૃત દ્રિશતાબ્દી મહોત્સવે પંચદિવસીય કાર્યક્રમોથી

## ઝળણી ઊઠ્યું તીર્થધામ ગાઠપુર

પચિત્ર ઘેલા નદીના કાંઠે જાણે અંતરિક્ષમાંથી નભોમંડળ નીચે ઊતરી આવ્યું હોય તેવી અનોખી શોભાથી બી.આ.પી.એસ. સ્વામિનારાયણ મંદિર શોભતું હતું. ધૂમટ-ધૂમટીઓ, દેરાં-દેરીઓ, કાંગરાઓ, તોરણ-કમાનો, સ્ટંબપંક્તિઓ, સોપાનપંક્તિઓ, કાણ કલાથી અલંકૃત હવેલીઓ અને ઊઠ્યું શિખરો બધું જ દીપજ્યોતિઓથી ઝળણી ઊઠ્યું હતું. સ્વચ્છ ભગવાન શ્રી સ્વામિનારાયણે જ્યાં અક્ષરધામ તુલ્ય મંદિર બાંધવાની દિવ્ય યોજના કરી હતી એ ઘેલા તટનો ટેકરો આજે ધન્યતાથી હરભાતો હતો. ભગવાન સ્વામિનારાયણનો એ સંકલ્પ પૂર્ણ કરનાર બ્રહ્મસ્વરૂપ શાસ્ત્રીજી મહારાજ, બ્રહ્મસ્વરૂપ યોગીજી મહારાજ અને બ્રહ્મસ્વરૂપ પ્રમુખસ્વામી મહારાજના અનુગામી પ્રગટ બ્રહ્મસ્વરૂપ મહેત સ્વામી મહારાજની ઉપસ્થિતિમાં વચનામૃત દ્રિશતાબ્દી મહોત્સવનો એક અનોખો માહોલ ઝળણતો હતો.

વચનામૃત દ્રિશતાબ્દી, માણકીના અસવાર શ્રીહંદુની ભવ્ય કાંસ્યમૂર્તિનું ઉદ્ઘાટન અને ભક્તરાજ શ્રી જીવાખાચરના દરબારગઢનો જીર્ણોદ્ધાર, બ્રહ્મસ્વરૂપ પ્રમુખસ્વામી મહારાજનાં અસ્થિપુરુષોનું ઘેલા નદીમાં વિસર્જન વગેરે કાર્યક્રમોની શ્રદ્ધેણીને માણવા સ્થાનિક ભક્તો ઊમટ્યા હતા. મહોત્સવ માટે રચાયેલું ‘સ્વામિનારાયણ નગર’ પંચદિવસીય કાર્યક્રમોથી પાંચ દિવસ સુધી ગુંજતું રહ્યું હતું.

આ મહોત્સવ એટલે ભગવાન સ્વામિનારાયણની દિવ્ય પરાવાણીને જીવનમાં ચરિતાર્થ કરવાની પ્રેરણા આપતું અનોખું પર્ય. આ કાર્યક્રમ એટલે ભગવાન શ્રી સ્વામિનારાયણનાં ચરણે એક ભાવપૂર્ણાંજલિ.

આ મહોત્સવ એટલે બ્રહ્મસ્વરૂપ પ્રમુખસ્વામી મહારાજના શતાબ્દી પર્વ અપાયેલું એક ભક્તિ-અર્થ.



## સ્વામિનારાયણ નગર

બગવાન શ્રી સ્વામિનારાયણની એ દિવ્ય પ્રાસાદિક ભૂમિ જ્યાં તેમણે વચનામૃતો ઉદ્ભોધાં છે, એ તીર્થધામ ગાઢપુરમાં પ્રગટ બ્રહ્મસ્વરૂપ મહંત સ્વામી મહારાજના સાંનિધ્યમાં બી.એ.પી.એસ. સ્વામિનારાયણ સંસ્થા દ્વારા ભક્તિભાવપૂર્વક વચનામૃત દિશતાષ્ટી મહોત્સવ ઉજવાઈ ગયો.

પૂર્વ યોજના મુજબ આ મહોત્સવ આંતરરાષ્ટ્રીય સ્તરે ભવ્યતાથી ઉજવવાનો હતો, પરંતુ પરમ પૂજ્ય મહંત સ્વામી મહારાજે કોરોનાની મહામારીના આગોતરા સાવયેતીનાં પગલાં રૂપે જાહેર સ્વાસ્થ્યની સુરક્ષા માટે, આ ભવ્ય મહોત્સવની ઉજવણી રદ કરીને તેને તદ્દન સાદાઈથી, ફક્ત સ્થાનિક હરિભક્તો માટે જ સીમિત કરી દીધો. જો કે એ સમયે માર્ય મહિનાની ૧-૨ તારીખ દરમ્યાન ગુજરાતમાં કોરોનાના ચેપનો એક પણ કેસ બન્યો ન હતો, એટલું જ નહીં, સમગ્ર દેશમાં પણ અપવાદ રૂપ ૨-૪ શહેરો બાદ કરતાં બીજે કયાંય હજુ તેનો ઉપદ્રવ ફેલાયો ન હતો. સરકારશ્રી દ્વારા પણ જાહેર સ્વાસ્થ્ય માટે કોઈ નીતિ-નિયમો કે સૂચનાઓ આપવામાં આવી નહોતી. આમ છતાં, હજારો સ્વયંસેવકોની અને સંતોની મહિનાઓની દિવસ-રાતની મહેનત બાદ વચનામૃત દિશતાષ્ટી મહોત્સવની બધી જ તૈયારીઓ પૂર્ણ થઈ ગઈ હતી, તેને માત્ર ૨-૩ દિવસ પહેલાં જ રદ રાખવાનું એક નીડર પગલું ભરીને બી.એ.પી.એસ. સ્વામિનારાયણ સંસ્થાએ મહંત સ્વામી મહારાજની પ્રેરણા હેઠળ જાહેર સ્વાસ્થ્યની સુરક્ષા માટે ખૂબ મોટો ભોગ આપી દીધો.

કોરોનાની મહામારી હજુ ભારતમાં વાપી નહોતી તેવા સમયે બી.એ.પી.એસ. સ્વામિનારાયણ સંસ્થાના આ વલાણ બદલ ત્યારે અનેક રાજકીય અને પ્રતિષ્ઠિત મહાનુભાવોને ખૂબ આશ્રય થયું હતું, પરંતુ ત્યારપછીનાં ૨-૪ અઠવાડિયાંઓમાં જ સૌને તેનું મહત્વ સમજાઈ ગયું. અને સૌએ સંસ્થાના આ વિલક્ષણ આગોતરા અભિગમને મનભરીને બિરદાવ્યો.

જે મહોત્સવમાં એક લાખથી વધુ દેશ-વિદેશના ભક્તો ઉમટવાના હતા, તે હવે ગાડા અને આસપાસના ચાર-પાંચ હજાર હરિભક્તો માટે જ મર્યાદિત થઈ ગયો.

પૂર્વ યોજના મુજબ, પંચદિવસીય વચનામૃત દિશતાષ્ટી મહોત્સવ માટે જ રચવામાં આવેલું સ્વામિનારાયણ નગર આ

મર્યાદિત સંખ્યાના સ્થાનિક હરિભક્તો માટે મર્યાદિત થઈ ગયું. આ સ્વામિનારાયણ નગરમાં રચવામાં આવેલી સુંદર પ્રેરક પ્રદર્શનોની સુષ્ટિને, વિવિધ આકર્ષણોને, ધ્વનિપ્રકાશ કાર્યક્રમોને સ્થાનિક ભક્તો-ભાવિકો અને શાળાના વિદ્યાર્થીઓએ મનભરીને માણણાં. પરમ પૂજ્ય મહંત સ્વામી મહારાજના સાંનિધ્યમાં સ્વામિનારાયણ નગરના વિશાળ સભાગૃહમાં રોજ સંધ્યા સમયે યોજાતા વિવિધ કાર્યક્રમોને પણ માણણીને સૌઅે પવિત્ર પ્રેરણાઓ પ્રાપ્ત કરી. અહીં તેની એક આછી જલક પ્રસ્તુત છે....

## સ્વામિનારાયણ નગરનાં આકર્ષણો

સ્વામિનારાયણ નગરમાં વિશાળ પ્રવેશદ્વાર, વચ્ચાનામૃતના ઉદ્ઘોધક ભગવાન શ્રી સ્વામિનારાયણનો કલાત્મક સ્પોટ, પ્રેરક પ્રદર્શનબંડો, લાઈટ એન્ડ સાઉન્ડ શો, ભારતના મહાન સંતોના સંત જરૂખાઓ, શ્રીરી આર્ટ જરૂખો, એનોમોફિક આર્ટ સૌના આકર્ષણનું કેન્દ્ર બન્યાં હતાં. સ્વામિનારાયણ નગરમાં એક મુખ્ય આકર્ષણ રૂપે પ્રદર્શન બંડોની હારમાળા હતી. વિશાળ ચાર પ્રદર્શન બંડો દ્વારા દર્શનાર્થી ભક્તોએ વિવિધ પ્રેરણાઓ પ્રાપ્ત કરી.

**સહજાનંદ ખંડ:** પરબ્રહ્મ ભગવાન શ્રી સ્વામિનારાયણની પરાવાણીનો ગ્રંથ વચ્ચાનામૃત દરેક માનવીના જીવન માટે પ્રેરણારૂપ છે, તેનું સુંદર દર્શન આ ખંડમાં કરાવવામાં આવ્યું હતું. સહજ આનંદને પામવાનાં રહસ્યો ઉજાગર કરતા વચ્ચાનામૃતનો મહિમા આ પ્રદર્શન ખંડમાં સુંદર રીતે પ્રસ્તુત કરવામાં આવ્યો હતો.

**મુક્તાનંદ ખંડ:** સત્યઘટના આધારિત કથા પર રજૂ થતા આ વીઠિયો શો દ્વારા અહીં સૌને વિસનમુક્ત જીવન જીવવાની પ્રેરણા આપવામાં આવી હતી. આ પ્રદર્શન ખંડની બહાર વિસનમુક્તિ કુટિર રચવામાં આવી હતી, જેમાં આ ખંડમાંથી પ્રેરણા પામીને સેંકડો વિસની વ્યક્તિઓએ વિસનમુક્ત થવાની પ્રતિજ્ઞા લીધી હતી.

**ભારતાનંદ ખંડ:** આ પ્રદર્શન ખંડમાં ભારતના એક આદર્શ નાગરિક તરીકે વ્યક્તિ-વ્યક્તિને જગૃતિની પ્રેરણા આપવામાં આવી હતી. સ્વચ્છતા, સલામતી અંગે તથા પાણી અને વીજળીની બચત અંગેનો સચોટ માધ્યમો દ્વારા પ્રેરક સંદેશો આપવામાં આવ્યો હતો. પાણી અને વીજળીની બચત આવનારી પેઢી માટે આશીર્વાદ સમાન રહેશે તે વાત પણ અસરકારક રીતે આ પ્રદર્શન ખંડમાં સમજાવવામાં આવી હતી.

**પરમાનંદ ખંડ:** બ્રહ્મસ્વરૂપ પ્રમુખસ્વામી મહારાજનું શતાબ્દી પર્વ ચાલી રહ્યું છે, તેના ઉપકર્મે આ પ્રદર્શન ખંડ દ્વારા તેઓની પ્રેરક સ્મૃતિઓ કરાવવામાં આવી હતી. પરમ પૂજ્ય પ્રમુખસ્વામી મહારાજે અગણિત પરોપકારનાં કાર્યો કર્યાં છે. એ પૈકી તેમણે કરેલાં અસંખ્ય જીવન-પરિવર્તનો, અનેક ક્ષેત્રોમાં તેમની નિઃસ્વાર્થ સેવાઓ, સમાજનાં વેર-જેર

શમાવીને સામાજિક એકતાનાં તેમણે કરેલાં મહાન સેવાકાર્યો, કુદરતી આપત્તિઓમાં તેમણે કરેલી અનેકવિધ રાહત-સેવાઓ, વિકટ પરિસ્થિતિમાં શાંતિ જાળવવા માટે તેમણે દાખ્યેલી સ્થિરતા વગેરે પ્રસંગો અહીં વીઠિયોના માધ્યમથી દર્શાવવામાં આવ્યા હતા.

**ભજનાનંદ ખંડ:** આ ખંડમાં હરિભક્તો દ્વારા વચ્ચાનામૃતના ૧૦૮ પાઠ કરીને ભગવાન શ્રી સ્વામિનારાયણનાં ચરણે વિશેષ ભક્તિ-અર્થ અર્પણ કરવામાં આવ્યું હતું.

**એનોમોફિક આર્ટ:** આ પ્રકારની કળામાં જુદા જુદા પ્રકારની વસ્તુઓનો ઉપયોગ કરીને, જુદા જુદા ઊભા સતરો બનાવીને એવી રીતે એક કૃતિ બનાવવામાં આવે કે તેને એક ચોક્કસ જગ્યા પરથી જોવાથી એક છબીનું નિર્માણ થાય છે. સ્વામિનારાયણ નગરમાં આ આર્ટવર્ક કુલ ઉદ્ઘાટન સ્થીલ કોલમના સમૂહમાંથી બનાવવામાં આવ્યું હતું. ૧૨ ફૂટ ઊંચાઈના આ કોલમના સમૂહને ૧૦૦ ફૂટના અંતરેથી જોતાં તેમાં પરમ પૂજ્ય મહંત સ્વામી મહારાજનાં દર્શન થતાં હતાં.

**શ્રીરી આર્ટ:** આ શ્રીરી આર્ટવર્ક એટલે અલગ અલગ પૃષ્ઠોનો સમૂહ. આ શ્રીરી આર્ટવર્કને એલ્યુભિનિયમ સહિતના છે અલગ વિભાગોમાંથી બનાવીને સ્ટીલના સ્ટ્રક્ચરમાં બોલ લગાવી પ્રદર્શિત કરવામાં આવ્યું હતું, જે એક થઈને પરમ પૂજ્ય પ્રમુખસ્વામી મહારાજની મૂર્તિનાં દર્શન કરાવતું હતું.

**રક્તદાન યજ્ઞ:** બી.એ.પી.એસ. સ્વામિનારાયણ સંસ્થા દ્વારા આયોજિત પ્રત્યેક મહોત્સવની જેમ આ મહોત્સવમાં પણ રક્તદાન યજ્ઞ યોજવામાં આવ્યો હતો. જેમાં જોડાઈને કુલ ઉદ્ઘાટન રક્તદાતાઓએ ૧,૧૪,૧૦૦ સીસીનું રક્તદાન કર્યું હતું.

## દિવ્ય સંકલ્પ ગાથા - લાઈટ એન્ડ સાઉન્ડ શો

સ્વામિનારાયણ નગરનું એક મોટું આકર્ષણ એટલે - લાઈટ એન્ડ સાઉન્ડ શો. સ્વામિનારાયણ નગરની મધ્યમાં એક સાથે પાંચ હજાર દર્શનાર્થીઓ બેસીને માણણી શકે તેવી વિશાળ જગ્યામાં આ દશ્ય-શ્રાવ્ય કાર્યક્રમ યોજવામાં આવ્યો હતો. ૧૦૦ ફૂટ પહોળા વિશાળ મંચ અને પિછવાઈમાં શોભતો ગઢ અને ગઢના કંગરા રૂપોથી વધુ બાળ-યુવા



કલાકારોની અદ્ભુત પ્રસ્તુતિથી જીવંત થઈ ઊઠતા હતા.

‘દિવ્ય સંકલ્પ ગાથા’ નામક આ કાર્યક્રમનો કેન્દ્રિય વિષય હતો – ગઢા, ગઢાનો સંક્ષિપ્ત ઈતિહાસ, ગઢામાં ભગવાન શ્રી સ્વામિનારાયણની દિવ્ય-લીલાઓની સ્મૃતિઓ અને ભગવાન શ્રી સ્વામિનારાયણના દિવ્ય સંકલ્પે વેલા નદીના તરફ પર ટેકરા પર રચાયેલા બી.એ.પી.એસ. સ્વામિનારાયણ મંદિરની ઈતિહાસ-ગાથા.

સંસ્થાના યુવાન સંતો અને સ્વયંસેવકો દ્વારા જ સંપૂર્ણ નિર્મિત પામેલા આ શોમાં સ્કિપ્ટ, ગીત-સંગીત, સંવાદ, નૃત્ય, ધ્વનિમુદ્રણ, એનિમેશન, પ્રોજેક્શન, લાઇટિંગ-ધ્વનિ-સંયોજન અને પ્રોગ્રામિંગ સહિત તમામ કાર્યવાહી સંતો અને સ્વયંસેવકોએ જ કરી હતી. સંવાદ, નૃત્ય, મહાઆરતી, ઐતિહાસિક વીડિયો વર્ગેરેની ગુંઠણી રોમાંચક અને રસપ્રદ હતી. ૨૫૦ જેટલા બાળકો અને યુવાનો દ્વારા ૨૨ મિનિટ સુધી આ શો ૨૪૪ થતો ત્યારે સૌ ઈતિહાસના એ અનોખા યુગમાં લટાર મારી આવ્યા હોય તેવો અનુભવ કરતા હતા. કાઠિયાવાડમાં પ્રથમ વખત આ પ્રકારનો શો યોજાયો હોવાથી આ શો સમગ્ર પંથક્રમાં આકર્ષણનું કેન્દ્ર બન્યો હતો. પ્રતિદિન સાંજે ૭-૦૦ વાગ્યાથી પ્રારંભ થતો આ નિઃશુલ્ક કાર્યક્રમ સૌને ખૂબું પ્રભાવિત કરતો હતો.

## સંસ્કૃતિયાત્રાએ વિદ્યાર્થીઓ

આજના વિદ્યાર્થીઓ આવતીકાલના ભારતનું ભવિષ્ય છે. વચનામૃત દ્વિશતાબ્દી મહોત્સવમાં વિદ્યાર્થીઓને પણ વિશેષ પ્રેરણા મળે તે માટે બી.એ.પી.એસ. સ્વામિનારાયણ સંસ્થા દ્વારા ‘સંસ્કૃતિયાત્રા’નું આયોજન કરવામાં આવ્યું હતું.

ગઢા તથા આસપાસનાં ગામોમાં આવેલી શાળાઓના વિદ્યાર્થીઓ સ્વામિનારાયણ નગરમાં પ્રેરણાસભર પ્રદર્શનો નિહાળે તે માટે પ્રદર્શન ખંડોમાં સવારથી બપોર દરમ્યાનનો સમય માત્ર વિદ્યાર્થીઓ માટે અનામત રાખવામાં આવ્યો હતો. બે મહિના પૂર્વ દરેક શાળાઓના સંચાલકોનો વ્યક્તિગત સંપર્ક કરીને સમગ્ર આયોજનથી તેઓને માહિતગાર કરાયા હતા. પૂર્વ પણ સંસ્થા દ્વારા વિવિધ શહેરોમાં આ પ્રકારનાં આયોજન થયેલાં છે, જેનાથી પ્રેરણા પામી આચાર્યો અને શિક્ષકો વિદ્યાર્થીઓને આ મહોત્સવમાં લઈ આવવા માટે ઉત્સાહિત હતા. શાળાના સંચાલકોને અનુકૂળ હોય તેવો સમય ફાળવી તેનું સુંદર આયોજન કરવામાં આવ્યું હતું.

સંસ્કૃતિયાત્રામાં પધારતા વિદ્યાર્થીઓ પ્રથમ મંદિર-દર્શન કરતા અને ‘ગઢપુર જોતાં રે શ્રીજ સાંભરે’ પ્રદર્શન નિહાળતા હતા. ત્યારબાદ વિદ્યાર્થીઓએ સ્વામિનારાયણ નગરમાં પ્રેરણાત્મક પ્રદર્શન ખંડો નિહાળીને વસનમુક્તિ,



પારિવારિક એકતા, સ્વચ્છતા વગેરે વિષયક જીવન-ઘડતર અને ચારિત્ર્ય-ઘડતરના પાઠો આત્મસાત્ર કર્યા હતા. ઉત્સવ દરમ્યાન ૮૦ શાળાઓના ૮,૦૦૦થી વધુ વિદ્યાર્થીઓએ સ્વામિનારાયણ નગરની મુલાકાત લઈ આદર્શ જીવન જીવવાની પ્રેરણા પ્રાપ્ત કરી હતી.

### **સ્વામિનારાયણ નગર ઉદ્ઘાટન**

પરબ્રહ્મ ભગવાન શ્રી સ્વામિનારાયણે જે ભૂમિ પર નિત્ય પોતાની પરાવાણીનો ગંગાપ્રવાહ વહાવીને સકલ શાસ્ત્રના સારદૃપ ‘વચનામૃત’ની શાશ્ત્ર બેટ સમસ્ત વિશ્વને આપી હતી, તે પાવન ભૂમિ પર બી.એ.પી.એસ. સ્વામિનારાયણ સંસ્થા દ્વારા તા. હ થી ૧૦ માર્ય દરમ્યાન ‘વચનામૃત દ્વિશતાબ્દી મહોત્સવ’ શાનદાર રીતે યોજાયો હતો. આ મહોત્સવની શાનદાર ઉજવણી માટે ગઢાના માંડવધાર માર્ગ પર ૧૦૦ એકર ભૂમિમાં ‘સ્વામિનારાયણ નગર’ રચાયું હતું. તેનો માંગલિક ઉદ્ઘાટનવિધિ તા. હ-૩-૨૦૨૦ના રોજ સવારે ૮-૦૦ વાગ્યે પૂજ્ય ડોક્ટર સ્વામી અને સંતોની ઉપસ્થિતિમાં યોજાયો હતો.

વૈદિક મંત્રોના ગાન વચ્ચે શ્રી હરિકૃષ્ણ મહારાજનું પૂજન, શુભ સંકલ્પો સાથે સ્વામિનારાયણ મહામંત્રની ધૂન, ભૂમિને શ્રીફળ અર્પણ વગેરે વિધિઓ બાદ પૂજ્ય ડોક્ટર

સ્વામીએ મુખ્ય પ્રવેશદ્વાર પર બાંધેલું રક્ષાસૂત્ર છોડીને સ્વામિનારાયણ નગરનું વિધિવત્ ઉદ્ઘાટન કર્યું હતું. તેઓની સાથે શ્રી પ્રતાપભાઈ ખાચર (પ્રમુખ, ગઢા નગરપાલિકા), શ્રી સુરેશભાઈ ગોધાણી (પ્રમુખ, જિલ્લા ભાજપ), શ્રી બાબુભાઈ જેબલિયા (પૂર્વ ચોરમેન, ગુજરાત ઓગ્રો. ઈન્ડ.), શ્રી પ્રતાપભાઈ છેલ્યા (પ્રમુખ, શહેર કોન્ટ્રેસ), શ્રી કિરીટભાઈ હુંબલ (ચોરમેન, ગઢા માર્કેટિંગ યાર્ડ), શ્રી ઈરફાનભાઈ ખીમાણી (મહામંત્રી, લઘુમતી મોરચો) વગેરે મહાનુભાવો ઉપસ્થિત રહ્યા હતા. મુખ્ય પ્રવેશદ્વારથી પ્રવેશ કરીને સૌ મહાનુભાવોએ ભગવાન શ્રી સ્વામિનારાયણ તથા વચનામૃતના સંપાદક પરમહંસોની મૂર્તિઓ સમક્ષ પુષ્પ અને અક્ષતની અંજલિ અર્પણ કરી હતી. વડીલ સંતો અને સ્થાનિક મહાનુભાવો દ્વારા સહજાનંદ, ભારતાનંદ, પરમાનંદ અને મુક્તાનંદ પ્રદર્શન ખંડનું પણ વિધિવત્ ઉદ્ઘાટન થયું હતું.

સ્વામિનારાયણ નગરમાં વિશાળ સભામંડપ રચવામાં આવ્યો હતો. જેમાં સતત પાંચ દિવસ સુધી પ્રેરણાત્મક કાર્યક્રમો યોજાનાર હતા. આમ, સ્વામિનારાયણ નગરને ભાવિક જનતા માટે ખુલ્લું મૂક્યું હતું. આજીથી ગઢા તાલુકાની શાળાઓના વિદ્યાર્થીઓની સંસ્કૃતિ-યાત્રાની પણ નગરમાં શરૂઆત થઈ હતી. સાંજે ૭ વાગ્યે મહોત્સવના



મુખ્ય આકર્ષણીય શ્રીમતી પ્રોજેક્શન મેપિંગ લાઈટ એન્ડ સાઉન્ડ શો ‘હિય સંકલ્પ ગાથા’નું ઉદ્ઘાટન પૂજ્ય કોઠારી ભક્તિપ્રિયદાસ સ્વામી અને ધારાસભ્ય શ્રી પ્રવીણભાઈ મારુએ દીપપ્રાગટ્ય કરીને કર્યું હતું. પ્રાસંગિક સમારોહમાં મહાનુભાવોનાં પ્રાસંગિક સંબોધનો બાદ પૂજ્ય કોઠારી સ્વામીએ વચનામૃતનું મહિમાગાન કર્યું હતું.

### મહિલાદિન

તા. ૬-૩-૨૦૨૦ના રોજ અપરાહ્ને ‘વિશ્વ મહિલાદિન’ નિમિત્તે સંસ્થાની મહિલા-પાંખ દ્વારા મહિલા સંમેલન યોજાયું હતું.

નારીશક્તિને ઉજાગર કરતા આ સંમેલનમાં સંસ્થાના આમંત્રણને સહર્ષ સ્વીકારીને પાળિયાદ ગાડીનાં મહંત પૂજ્ય નિર્મળાબા, ભક્તરાજ દાદા ખાચર પરિવારના સદસ્ય અને ગઢા નગરપાલિકાના પ્રમુખશ્રીનાં માતુશ્રી લીલાબા ખાચર તેમજ શ્રી ચંદ્રિકાબા ખાચર, બોટાદ જિલ્લા ભાજપનાં અગ્રણી શ્રી રાધિકાબહેન પરમાર, બોટાદ જિલ્લાનાં કોંગ્રેસ પ્રમુખ શ્રી વસંતીબહેન વિરાણી, બોટાદ જિલ્લા ભાજપ પ્રમુખશ્રીનાં ધર્મપત્ની શ્રીમતી કૈલાસબહેન ગોધાણી

ઉપસ્થિત રહ્યાં હતાં. તે સર્વનું ભાવભીનું સ્વાગત કરવામાં આવ્યું હતું. વચનામૃતના વિવિધ સંદેશને કેન્દ્રમાં રાખીને બાલિકાઓ, યુવતીઓ અને મહિલાઓએ સંવાદ, એકપાત્રી અભિનય, પ્રવચન, નૃત્ય વર્ગેરેની શાનદાર પ્રસ્તુતિ કરી હતી. ઉપસ્થિત મહાનુભાવોએ બી.એ.પી.એસ. સંસ્થાની મહિલા-ઉત્કર્ષની પ્રવૃત્તિને હદ્યપૂર્વક બિરદાવી હતી.

(વધુ અહેવાલ માટે જીઓ : ‘પ્રેમવતી’, માર્ચ-એપ્રિલ, ૨૦૨૦)

### વચનામૃત ગ્રંથની શોભાયાત્રા

૭મી માર્ચ ૨૦૨૦, મહોત્સવના દ્વિતીય દિને તીર્થધામ ગઢપુરના માર્ગો પર ‘વચનામૃત ગ્રંથ’ની શાનદાર શોભાયાત્રા યોજાઈ હતી. અપરાહ્ને ૨-૩૦થી આરંભાયેલી આ શોભાયાત્રામાં ઘોડેસવારો, સાક્ષાધારી બાઈક્સવાર યુવકો, વૈવિધ્યસભર માણકી રથ, મધૂર રથ વરે કલાત્મક ઠાકેરજના રથ શોભાયાત્રામાં અનેરી ભાત ઉપસાવતા હતા. વિશાળ સંઘ્યામાં સંતવૃંદ, વિવિધ પ્રાંતની ભજન-મંડળીઓ, ડીર્તનભક્તિના તાલે નૃત્ય કરતા બાળકો-કિશોરો-યુવકોએ શોભાયાત્રામાં અનેરું આકર્ષણ જમાવ્યું હતું. સાથે સાથે મસ્તક પર કળશ અને જવારા લઈને

શોભાયાત્રામાં જોડાયેલી બહેનોએ પણ અનેરી ભક્તિ વહાવી હતી. પીટીસી કોલેજથી પ્રારંભ થયેલી શોભાયાત્રા એમ. એમ. હાઈસ્કુલ ચાર રસ્તા, બોટાદ ઝાંપો, માંડવધાર રોડ થઈને સ્વામિનારાયણ નગરમાં વિરામ પામી હતી. લગભગ એક કિલોમીટર લાંબી આ શોભાયાત્રાનાં દર્શન કરી નગરજનો ખૂબ પ્રભાવિત થયા હતા.

આ શોભાયાત્રાના અંતે સ્વામિનારાયણ નગરના સભામંડપમાં ગઢપુર ગામના અગ્રણીઓનો સત્કાર સમારોહ યોજાયો હતો.

### ગઢાના શ્રેષ્ઠીઓ-અગ્રણીઓનો સત્કાર સમારંભ

તા. ૭-૩-૨૦૨૦ના રોજ ગઢા નગરના શ્રેષ્ઠીઓ-અગ્રણીઓનો સત્કાર સમારંભ યોજાયો હતો. સ્વામિનારાયણ નગરમાં યોજાયેલા આ સમારોહના આરંભમાં પૂજય અક્ષરવત્સલદાસ સ્વામીએ ‘વચનામૃત અને ગઢા’ વિષયક પ્રેરક ઉદ્ઘોધન કર્યું હતું.

ત્યારબાદ કાર્યક્રમના સંચાલનનો દોર દાદાખાયર પરિવારના વંશજ શ્રી મહાવીરભાઈ ખાચરે સંભાળ્યો હતો. આ અવસરે ગઢા નગરના અનેક અગ્રણીઓ ઉપસ્થિત હતા. બી.એ.પી.એસ. સ્વામિનારાયણ સંસ્થા વતી સૌનું સ્વાગત અને સન્માન કરવામાં આવ્યું. આ સત્કારવિધિની સાથે સાથે કેટલાક અગ્રણીઓએ કુમશા: મંચ પર પધારીને બી.એ.પી.એસ. સંસ્થા, પ્રમુખસ્વામી મહારાજ અને મહંત સ્વામી મહારાજના દિવ્ય કાર્યને હૃદયથી બિરદાવ્યું હતું.

આ અવસરે ઉપસ્થિત ગઢા બાર એસોસિયેશનના પ્રમુખ શ્રી હરેશભાઈ સોઢાતરે જણાવ્યું હતું: ‘સમગ્ર વિશ્વમાં સનાતન હિન્દુ ધર્મનો પ્રચાર કરવાનું કાર્ય જો કોઈએ કર્યું હોય તો તે બી.એ.પી.એસ. સંસ્થાએ અને પ્રમુખસ્વામી મહારાજે કર્યું છે. આપણે સૌ ભાગ્યશાળી છીએ કે શ્રી સ્વામિનારાયણ ભગવાને ગઢાને તેમની કર્મભૂમિ બનાવી. તેના કારણે આજે ભગવાન સ્વામિનારાયણની સાથે ગઢા અને દાદાખાયરનું નામ પણ દેશ-વિદેશમાં લેવાતું થયું છે.’

શ્રી અશરફભાઈ લાખાણીએ જણાવ્યું: ‘બસ્સો વર્ષ પૂર્વ મોટા ભાગનાં વચનામૃત ગઢા ગામમાં જ ભગવાન સ્વામિનારાયણ દ્વારા ઉદ્ઘોધયામાં આવ્યાં છે. વચનામૃતમાં આપેલા ઉપદેશો પ્રમાણે જો જીવન જીવામાં આવે તો બ્રહ્મવાસી થઈ જવાય. પ્રમુખસ્વામી મહારાજનું એવું જીવન હતું. અક્ષરધામ પર જ્યારે આતંકવાદી હુમલો થયો ત્યારે પ્રમુખસ્વામી મહારાજે શાંતિનો સંદેશો આપ્યો હતો. આવા સમગ્રદા પ્રમુખસ્વામી મહારાજની અમીદણી અમારા પર પણ હંમેશા રહી છે. આ સંસ્થાના કાર્યને અમારા ખૂબ ખૂબ

ધન્યવાદ.’

ભક્તતરાજ શ્રી દાદાખાયરના વંશજ અને ગઢા નગરપાલિકાના પ્રમુખ શ્રી પ્રતાપભાઈ ખાચરે જણાવ્યું હતું: ‘બી.એ.પી.એસ. સંસ્થા દ્વારા ભગવાન સ્વામિનારાયણની ૨૫ કૂટ ઊંચી અને દાદાખાયરની ૧૭ કૂટ ઊંચી જે મૂર્તિ બનાવવામાં આવી છે તે માટે અમે સંસ્થાનો ખૂબ ખૂબ આભાર માનીએ છીએ. સાથે સાથે વ્યસનમુક્તિ, વૃક્ષારોપણ જેવાં કાર્યો બદલ બી.એ.પી.એસ. સંસ્થાનો હું ખૂબ ખૂબ આભાર માનું છું.’

ગઢા કેળવણી મંડળના પ્રમુખ શ્રી સંજ્યભાઈ ઠાકે જણાવ્યું હતું: ‘ભગવાન સ્વામિનારાયણ દ્વારા ઉદ્ઘોધયેલાં વચનો બ્રહ્મવાક્યો છે. શ્રીમદ્ ભગવદ્ગીતા, રામાયણ અને શ્રીમદ્ભાગવત જેવું તેનું માહાત્મ્ય છે. ભગવાન સ્વામિનારાયણ સંસ્કૃતના પ્રકાંડ વિદ્વાન હોવા છતાં પણ સામાન્ય લોકો સમજ શકે તે માટે સરળ ભાષામાં વચનામૃતની બેટ આપી. વચનામૃતને રિઝિટલાઇઝ કરવાની પણ આ સંસ્થાએ ખૂબ દરકાર લીધી છે. તે પણ પ્રશંસનીય બાબત છે. વિશ્વફલક પર ફેલાયેલી આ બી.એ.પી.એસ. સંસ્થા અન્યત્ર પણ આ મહોત્સવ ઊજવી શકે તેમ હતી. તેમ છતાં સંસ્થાએ આ ગઢાને જ પસંદ કર્યું, તેથી હું સંસ્થાનો આભાર માનું છું.’

મધુસૂદન ડેરીના ચેરમેન અને લોકનેતા શ્રી બોળાભાઈએ જણાવ્યું હતું: ‘દેશ-વિદેશમાં ગમે ત્યારે કુદરતી આપત્તિ આવી પડે ત્યારે સરકારની સાથે સાથે બી.એ.પી.એસ. સંસ્થાના સ્વયંસેવકો પણ સેવામાં પહોંચી જાય છે. આરોગ્ય સેવા, વ્યસનમુક્તિ જેવી અનેક સેવાકીય પ્રવૃત્તિઓને કારણે બી.એ.પી.એસ. સંસ્થાને વિશ્વમાં પ્રતિષ્ઠા પ્રાપ્ત થઈ છે. આ સંસ્થામાં જોડાયેલા તમામ સ્વયંસેવકો-ભક્તોમાં શિસ્ત જોવા મળે છે. તે વંદનીય છે.’

ગઢા માર્કટિંગ યાર્ડના ચેરમેન અને લોકનેતા શ્રી કિરીટભાઈ હુંબલે પ્રમુખસ્વામી મહારાજ સાથેના પોતાના જૂનાં સંસ્કરણો વાગોળતાં કદ્યું હતું: ‘જ્યારે પ્રમુખસ્વામી મહારાજ ગઢામાં આવતા ત્યારે આહિરના ચોરામાં પધારતા. ત્યારી પ્રમુખસ્વામી મહારાજને આહિર સમાજ સાથે ઘણો નજીકનો નાતો છે. તાજેતરમાં આરબ દેશમાં બી.એ.પી.એસ. સંસ્થાને મંદિર-નિર્માણ માટે ભૂમિ આપાઈ. આ સંસ્થાની નિઃસ્વાર્થ સેવાભાવનાને લીધે જ શક્ય બની શકે !’

જીવાના લોકનેતા શ્રી સુરેશભાઈ ગોધાણીએ જણાવ્યું હતું: ‘વિશ્વના નક્શામાં જોઈએ તો ગઢા દેખાય પણ નહીં એવું નાનું ગામ છે. પણ ભગવાન સ્વામિનારાયણ અને પ્રમુખસ્વામી મહારાજની કૃપાથી આ ગામ વિશ્વભરમાં



જાળીતું થયું છે. પ્રમુખસ્વામી મહારાજની પ્રેરણાથી ભગવાન સ્વામિનારાયણ અને દાદાભાયરની મૂર્તિઓનું અનાવરણ આ સંસ્થા દ્વારા કરવામાં આવ્યું છે. એટલે ગઢામાં આવતા પર્યટકોની સંખ્યા પણ વધ્યે. ગઢાના વિકાસમાં બી.એ.પી.એસ. સંસ્થાએ ખૂબ જ મદદ કરી છે. વચનામૃત દ્વિશતાબ્દી મહોત્સવ ગઢામાં યોજ્યો છે તે માટે પણ હું આ સંસ્થાનો ખૂબ ખૂબ આભાર માનું છું.’

જાળીતા લેખક અને ઈતિહાસવિદ પ્રોફેસર ડૉ. આર. જી. પંડ્યાએ જણાવ્યું હતું: ‘ઈતિહાસની દાખિલે વાત કરું તો સ્વામિનારાયણ સંપ્રદાયને વિશ્વકક્ષાએ પહોંચાવાનું કાર્ય જો કોઈએ કર્યું હોય તો તે અક્ષરપુરુષોત્તમ સંસ્થાએ કર્યું છે. વચનામૃતમાં ભગવાન સ્વામિનારાયણે વાત કરી છે કે ભગવાને જે જે જગ્યાએ લીલાચરિતો કર્યા હોય તે સ્થાનને તે જ રીતે જાળવી રાખવું. અને બી.એ.પી.એસ. સંસ્થાએ જીવાખાયરના દરબારગઢને જાળવી રાખવાનું જે કાર્ય કર્યું છે તે ધન્યવાદને પાત્ર છે. ભગવાન સ્વામિનારાયણે વિશ્વશ્રેષ્ઠ સાહિત્યનું સર્જન કરાવ્યું અને ઇ મંદિરો પણ રચાવ્યાં; આ કંઈ જીવી-તેવી બાબત નથી. એવી જ રીતે શાસ્ત્રીજી મહારાજે અને યોગીજી મહારાજ, પ્રમુખસ્વામી મહારાજે પણ ખૂબ જ કષ્ટો વેઠને મંદિરોનું નિર્માણ કર્યું છે.’

ગઢાના પીઠ આગેવાન શ્રી બાબુભાઈ જેબલિયાએ જણાવ્યું હતું: ‘આ મહોત્સવમાં ટેકનોલોજી અને સંસ્કારનો અદ્ભુત સમન્વય કરવામાં આવ્યો છે. સ્વયંસેવકોની નમ્રતા અને વિવેક એ અહીં અપાતા સંસ્કારોનું પરિણામ છે. બી.એ.પી.એસ. સંસ્થાએ શિક્ષણ અને વસનમુક્તિનું જે કાર્ય કર્યું છે તેના પ્રતાપે આ સત્સંગ-સમાજનું નિર્માણ થયું છે. પ્રમુખસ્વામી મહારાજે કષ્ટ ભરેલું વિચરણ કરીને ધર્મના પ્રસારણનું કાર્ય કર્યું છે તે પણ અદ્ભુત છે.’

ડૉ. કળથિયાસાહેબે ભાવસભર થઈને જણાવ્યું હતું: ‘બી.એ.પી.એસ. સંસ્થાના સંતોષે જ્યાં જેસીબી કામ ન કરી શકે તેવાં ગંદા પાણીમાં મથ્છર વચ્ચે કાદવ-કીચડમાં ઊતરીને થોડા જ હિવસો પહેલાં ઘેલા નદી સાફ કરી છે. બી.એ.પી.એસ. સંસ્થાના આ સમર્પિત સંતોને ધન્યવાદ છે. ભગવાન સ્વામિનારાયણે શિક્ષાપત્રીમાં જ સ્વચ્છતાનો પાઠ આપ્યો છે. પૂજ્ય પ્રમુખસ્વામી મહારાજે પણ હરિભક્તોનાં ફંકેલાં દાતણાની ચીરીઓ ઉપાડી હતી. એમની કેવી મહાનતા કહેવાય! તેઓ આપણને સૌને સ્વચ્છતાનો સંદેશ આપે છે. મને મહેતા સ્વામી મહારાજનાં દર્શન કરીને સમજાયું કે સંતનું ઐશ્વર્ય-દિવ્યતા શું હોય! જ્યારે પ્રથમ વખત જ મારી આંખ મહેતા સ્વામી મહારાજની આંખોને મળી ત્યારે મને

દિવ્યતાનો અનુભવ થયો. એ હું ક્યારેય નહીં ભૂલી શકું. ત્રણ મિનિટ માટે હું બધું જ ભૂલી ગયો હતો. તેનું કારણ એ જ છે કે મહેતા સ્વામી મહારાજ ગુણાતીતાનંદ સ્વામીની પરંપરાના સત્પુરુષ છે. તેમની દાખિલ આપણા પર પરી જાય એ આપણાં અહોભાગ્ય છે!’

બી.એ.પી.એસ. સંસ્થાના આંતરરાષ્ટ્રીય સંયોજક પૂજ્ય ઈશ્વરચરણદાસ સ્વામીએ ગઢપુરના સર્વ અગ્રણીઓનું સન્માન કરતાં તેમનો આભાર માનીને પોતાના ઉદ્ભોધનમાં વચનામૃતનો મહિમા અને ગઢપુરના બી.એ.પી.એસ. મંદિરનો ગૌરવવંતો ઈતિહાસ વર્ણાવ્યો હતો.

ગઢપુરના સમગ્ર નગરવાસીઓ અને શ્રેષ્ઠીઓ-મહાનુભાવોને આશીર્વાદ આપીને વધુમાં પરમ પૂજ્ય મહેતા સ્વામી મહારાજે જણાવ્યું હતું:

“શાસ્ત્રીજી મહારાજે અક્ષરપુરુષોત્તમ સિદ્ધાંત વચનામૃતમાંથી કાઢીને સૌને આપ્યો છે. ગુણાતીતાનંદ સ્વામી, ભગતજી મહારાજ, શાસ્ત્રીજી મહારાજ, યોગીજી મહારાજ અને પ્રમુખસ્વામી મહારાજે વચનામૃતનાં પ્રમાણો પર ખૂબ ભાર મૂક્યો છે, કારણ કે વચનામૃતમાં સર્વ શાસ્ત્રોનો સાર અને ભગવાનની પરાવાણી છે. જેનાથી આપણે રોજ-બરોજના વ્યવહારથી લઈને મુક્તિ સુધી પહોંચી શકીએ. તેમાં મોશ સુધીની તમામ બાબતો આપવામાં આવી છે. જો કે વચનામૃત તો શુદ્ધ આધ્યાત્મિક ગ્રંથ છે છતાં તેમાં જીવન-વ્યવહારમાં ઉપયોગી થાય એવી બાબતો પરી છે.

વિજ્ઞાનની રીતે પણ વચનામૃતમાં ઘણું જ્ઞાન ર્ખ્યું છે. શ્રીજમહારાજે વચનામૃતમાં કહ્યું: ‘અણુના કોટાનકોટિ કટક કરીએ ત્યાં પણ આકાશ હોય ત્યાં સુધી વિભાજન થાય. અત્યારે આ બધું સિદ્ધ થાય છે. આસ્તિકભાવ હોવો જોઈએ. ન હોય તો કંઈ કામ ન થાય. પણ આસ્તિકભાવ હોય અને સૂક્ષ્મ દાખિલ પહોંચાતીએ ને પછી વાંચીએ તો જેતે જ વચનામૃત સમજાવા લાગે.

ગુણાતીતાનંદ સ્વામી, ભગતજી મહારાજ, શાસ્ત્રીજી મહારાજ, યોગીજી મહારાજ, પ્રમુખસ્વામી મહારાજ એ બધાએ વચનામૃતનો સાક્ષાત્કાર કરેલો છે. માટે આ બધી બાબત સાચી છે. આપા બ્રહ્માંડનું જ્ઞાન વચનામૃતમાં પંદ્રલું છે તે દેખાતું નથી. આપણે અન્વેષણ કરીએ ત્યારે તે દેખાય, પણ વસ્તુ સાચી છે.

શ્રીજમહારાજે ગઢા પ્રથમના પહેલા જ વચનામૃતમાં કહ્યું: ‘જેને આ જ્ઞાન થાય તે પાંચેય અનાદિ તત્ત્વોનાં સ્વરૂપો જોઈ શકે.’ શ્રીજમહારાજે જે જ્ઞાન આયું છે એ તો પરમ પાર છે. એક મુક્ત અનંતકોટિ બ્રહ્માંડનું સંચાલન કરે



અને એવા અનંત મુક્ત બેગા થાય તોય અક્ષરબ્રહ્મની તોલે ના આવે. અને એવા અક્ષરબ્રહ્મથી શ્રીજીમહારાજ અનંત ગણા પર છે.

શ્રીજીમહારાજે આ વચ્ચનામૃતમાં સત્પુરુષનો સમાગમ કરવા કર્યું છે. તો જ જીવનનો સાર બહાર આવે, સાર્થકતા અનુભવાય. તે થાય પદ્ધી સાક્ષાત્કાર ને આનંદ આનંદ થાય.”

સ્વામીશ્રીનાં આશીર્વચનો બાદ ગઠા બી.ઓ.પી.એસ. મંદિરના કોઠારી અધ્યાત્મસ્વરૂપદાસ સ્વામીએ અગ્રણી ગ્રામજનો તથા સેવાધારીઓનો આભારવિધિ કર્યો હતો. સૌએ કુમશ: મંચ પર પધારીને અને શ્રી હરિકૃષ્ણ મહારાજ તથા સ્વામીશ્રીનાં દર્શન કરીને વરિષ્ઠ સંતોના હસ્તે પ્રસાદ પ્રાપ્ત કર્યો હતો.

આમ, ભક્તિભાવપૂર્વક ગઠાના શ્રેષ્ઠીઓનો સન્માન સમારંભ યોજાઈ ગયો.

## અસ્થિપુષ્ટ વિસર્જન



બગવાન શ્રી સ્વામિનારાયણે અસંખ્ય વાર સંતો-ભક્તો સાથે સ્નાનલીલા કરીને ઉન્મત ગંગા - ઘેલા નદીને તીર્થત્વ આપ્યું છે. આ પરમ પવિત્ર તીર્થરૂપ ઘેલા નદીમાં, જ્યાં શ્રીહરિએ અપાર જળલીલા કરી છે એવા પુરુષોત્તમ ઘાટે, તા. ૮-૩-૨૦૨૦ના રોજ બ્રહ્મસ્વરૂપ પ્રમુખસ્વામી

મહારાજનાં પવિત્ર અસ્થિપુષ્ટોનું વિસર્જન કરવામાં આવ્યું હતું. આ માટે એકોણીય પુરુષોત્તમ ઘાટની મધ્યમાં સુંદર મંચ બનાવવામાં આવ્યો હતો. સંતો અને સ્વયંસેવકોએ ખૂબ પરિશ્રમ કરીને આ પુરુષોત્તમ ઘાટ અને મહાપ્રાસાદિક ખળખળિયાને સ્વચ્છ કરી નાંખ્યો હતો. સરકારશ્રીના સહકારથી અત્યારે ઘેલા નદીમાં નર્મદાનાં નીર છલકાઈ રહ્યાં છે. સંતો-ભક્તોની વિશાળ ભક્તમેદની પુરુષોત્તમ ઘાટની ચારેય તરફ ગોઠવાઈ ગઈ હતી. સવારે માંગલિક વાતાવરણમાં કોઠારી ભક્તિપ્રિયદાસ સ્વામી અને વરિષ્ઠ સંતોએ વૈદિક મહાપૂજા વિધિ સાથે પ્રમુખસ્વામી મહારાજનાં અસ્થિપુષ્ટોનું પૂજન કર્યું. ત્યારબાદ વિવેકસાગરદાસ સ્વામીએ પ્રમુખસ્વામી મહારાજનો મહિમા અને ગઠપુર સાથે જોડાયેલી તેઓની સ્મૃતિઓ વર્ણવી હતી.

થોડી વારમાં મહંત સ્વામી મહારાજ અહીં પધાર્યા. સ્વચ્છ નીર ભરેલા પુરુષોત્તમ ઘાટની મધ્યે રચાયેલા મંડપ-મંચ પર પધારી સ્વામીશ્રી મુખ્ય વિધિમાં જોડાયા. શ્રી હરિકૃષ્ણ મહારાજ અને અસ્થિપુષ્ટોના કળશોનું પૂજન કરી, આરતી ઉતારી હતી. વિવિધ સંકલ્પોની પરિપૂર્તિ માટે ‘સ્વામિનારાયણ’ મહામંત્રની ધૂન સૌએ કરી હતી.

આ અવસરે આશીર્વચન આપતાં સ્વામીશ્રીએ કર્યું:





“પ્રમુખસ્વામી મહારાજ એવા પુરુષ હતા કે જેમનું અસ્થિ વિસર્જન આખા બ્રહ્માંડમાં થાય એવું હતું, પણ આપણે મર્યાદા પ્રમાણે અને જ્યાં જ્યાં સગવડ થઈ, અનુકૂળતા થઈ ત્યાં ત્યાં કર્યું છે. સાક્ષાત્ પૂર્ણ પુરુષોત્તમ શ્રીજીમહારાજને પ્રમુખસ્વામી મહારાજે અંગોઅંગમાં ધારણ કરેલા, એવા એ પુરુષ હતા.”

આશીર્વયનની પૂર્ણાહૃતિ બાદ અસ્થિપુર્ખ વિસર્જનના મુખ્ય સંકલ્પ સાથે સ્વામીશ્રીએ હરિકૃષ્ણ મહારાજની દિલ્લી કરાવતાં ગુરુહરિ પ્રમુખસ્વામી મહારાજનાં અસ્થિપુર્ખોનો અભિષેક ઘેલા નદીમાં કર્યો. ડોક્ટર સ્વામી, કોઠારી ભક્તિપ્રિયદાસ સ્વામી, ત્યાગવલ્લભદાસ સ્વામી, ઈશરચણદાસ સ્વામી, વિવેકસાગરદાસ સ્વામી, ઘનશ્યામચરણદાસ સ્વામી તેમજ અન્ય વરિષ્ઠ સંતોએ પણ પ્રમુખસ્વામી મહારાજનાં અસ્થિપુર્ખો જળમાં પ્રવાહિત કરી ઘેલાના તીર્થત્વમાં ઉમેરો કર્યો.

અસ્થિ વિસર્જન બાદ સ્વામીશ્રીએ ઘેલાના પવિત્ર જળથી હરિકૃષ્ણ મહારાજને સ્નાન કરાવ્યું અને ત્યારપણી સૌને દર્શન આપતાં અહીં જ સ્વામીશ્રીએ ઘેલાના પવિત્ર જળથી સ્નાન કરી સૌને અલભ્ય સ્મૃતિ આપી. આજથી ૧૮ વર્ષ પૂર્વ ‘સ્વામિનારાયણ મહામંત્ર દ્વિશતાણી મહોત્સવ’ પ્રસંગે પ્રમુખસ્વામી મહારાજે આ જ રીતે હરિકૃષ્ણ મહારાજને

સ્નાન કરાવ્યા બાદ સ્નાન કર્યું હતું, તેની સ્મૃતિ સૌના માનસપટ પર જીવંત થઈ ઊઠી હતી.



આ અંગેનો વીડિયો નિહાળવા બાજુના ક્યૂઆર (QR) કોડ પર આપના મોબાઇલ ફોનનો કેમેરો ધરીને સ્કેન કરો અને ઇન્ટરનેટથી આ વિષયના વીડિયોને માણણો...

### સંત-સંમેલન

સાયંકાળે સ્વામિનારાયણ નગરમાં સૌરાષ્ટ્ર પંથકના સંતો-મહંતોનું સંમેલન યોજાયું હતું. આ સંત-સંમેલનમાં પૂજ્ય વિશ્વંભર ભારતીબાપુ (મહામંદલેશ્વર, જૂનાગઢ), પૂજ્ય જીજારામબાપુ (મહંતશ્રી, મોંઘીબાની જગ્યા, શિહોર), પૂજ્ય વિકમગિરિબાપુ (મહંતશ્રી, ઘેલા સોમનાથ), પૂજ્ય કનૈયાગિરિબાપુ (મહંતશ્રી ધારેશ્વર મહાદેવ, સમદ્ધિયાળા) આદિ સંતો-મહંતો ઉપસ્થિત રહ્યા હતા.

પ્રારંભમાં સંસ્થાના વરિષ્ઠ સંતોએ કરેલા પ્રાસંગિક ઉદ્ભોધન બાદ જાળીતા શિક્ષણવિદ્ય મહેશદાન ગટવીએ લાગણીઓ વહાવતાં કહ્યું: ‘સમાજમાં પીડાતા વર્ગનાં આંસુ લૂછવાનું કામ યોગીજ મહારાજ, પ્રમુખસ્વામી મહારાજ અને એમના સંતોએ કર્યું છે. અને આવાં કામ કરનારની અંદર પરમેશ્વરનું દર્શન થયાં વિના રહે જ નહીં. એમણે



## વयनામૃત દ્વિશતાષ્ટી મહોત્સવ

સર્વધર્મ સમભાવ રાખ્યો છે, દરેક સાથે આત્મીયતા રાખી છે, અને એ આત્મીયતાનું દર્શન આજે આપણને પ્રતીકાત્મક રૂપે સંતોનાં દર્શનથી થઈ રહ્યું છે.’ પોતાના પિતાશ્રીનો પ્રમુખસ્વામી મહારાજ સાથેનો એક પ્રસંગ વર્ષવી તેમણે કહ્યું: ‘માતા જેવું વાતસલ્ય વરસાવતા હતા પ્રમુખસ્વામી મહારાજ ! આવી તો હજારો ભક્તોની અનુભૂતિઓ હશે. જેના હૈયામાં માતા જેવું હેત હોય તેને પ્રમુખસ્વામી મહારાજ અને યોગીજી મહારાજ કહેવાય.’

પૂજ્ય કનૈયાગિરિ બાપુએ પોતાની ભાવના વહાવતાં કહ્યું: ‘વર્તમાન સમય વિજ્ઞાન અને ટેકનોલોજીનો છે. આ સમયની અંદર ધર્મને બચાવવા, પોતાના અસ્તિત્વને ટકાવવા જો કોઈ માર્ગ બતાવી શકતું હતું તો તે કેવળ સંતો હતા. પૂજ્ય પ્રમુખસ્વામી મહારાજ, મહંત સ્વામી મહારાજ જેવા સંતો આજે એ જ કાર્ય કરી રહ્યા છે.’

પૂજ્ય વિકમગિરિ બાપુએ શબ્દસુમન અર્પતાં કહ્યું: ‘અક્ષરપુરુષોત્તમ સ્વામિનારાયણ સંસ્થાએ સમગ્ર વિશ્વમાં હિન્દુ સંસ્કૃતિનો ડંકો વગાડ્યો છે. વિશ્વને તેનું દર્શન કરાયું છે. આ સંપ્રદાયે સર્વ સંપ્રદાય પ્રત્યે સમભાવ અને સનાતન ધર્મની પંચદેવની જે પૂજા-પદ્ધતિની સાથે સાથે આપણો સનાતન હિંદુ પ્રશાલિકાનું, આ ઉત્સવના માધ્યમથી દર્શન કરાયું છે. આપણો બધા ત્યાગના પૂજારીઓ અને વૈરાગ્યના ઉપાસકો છીએ. અને આ સંપ્રદાય પણ ત્યાગ અને વૈરાગ્યને

પૂર્ણપણે અનુગ્રહિત છે. આજે અહીં અનેક પરમહંસ સ્વરૂપ સંતોને જોઈને મને અલાહાબાદનો કુંભમેળો યાદ આવે છે. અનેક જન્મોનાં પુણ્યના પ્રતાપે આવા પૂજનીય-વંદનીય-પ્રાતઃસ્મરણીય સંતોનાં દર્શન થતાં હોય છે.’

પૂજ્ય જીજારામ બાપુએ જીવનનો હેતુ સમજાવતાં કહ્યું: ‘જીવનને સાર્થક કરવા માટે સંસ્થા દ્વારા અવાર-નવાર આવા સમૈયા-ઉત્સવ થાય છે, પરંતુ જીવન ત્યારે સાર્થક બને જ્યારે આપણે કામ, કોથ, લોભ, મોહ છોડીને ભગવાન અને સંતાનાં ચરણમાં જઈએ. જેમ સમુદ્ર તરવા માટે નાવ જોઈએ તેમ માનવીને ભવસાગર તરવો હોય તો આવા જ્ઞાનયજ્ઞની જરૂર પડે. તેમાં આવીએ અને તેમાંથી જીવનમાં કંઈક ઉતારીએ તો આપણું જીવન સાર્થક બને અને ભવસાગર સહેલાઈથી તરી શકાય. જીવન સાર્થક થઈ જાય એવો આ ઉત્સવ છે.’

પૂજ્ય મહામંદલેશ્વર ભારતીબાપુએ પ્રાસંગિક ઉદ્ભોધનમાં ભગવાન સ્વામિનારાયણ અને ગુરુપરંપરાનાં દિવ્ય કાર્યો અને યોગીજી મહારાજ અને પ્રમુખસ્વામી મહારાજ સાથેના પોતાના દિવ્ય સંબંધની સ્મૃતિ કરતાં જણાયું:

“આજથી ૨૦૦ વર્ષ પૂર્વ ગઢપુર મુકામે ભગવાન સ્વામિનારાયણ વચનામૃતો ઉદ્ભોધ્યાં. સનાતન હિન્દુ ધર્મનું ગૌરવ લઈ શકાય એવો શિક્ષાપત્રી જેવો એક નાનકડો ગ્રંથ આપી ગૃહસ્થ અને સંન્યાસી પોતપોતાના ધર્મનું પાલન કેવી

રીતે કરે, સત્સંગમય જીવન કેવી રીતે જીવે તે સમજાવ્યું છે. આજના વર્તમાન સમયમાં બય-આતંક-બ્રાષ્ટાચારનું વાતાવરણ ચોતરફ રહેલું છે. આવા સમયમાં સત્સંગનું પ્રદાન કરીને શિક્ષાપત્રી દ્વારા, ગ્રંથોના વાંચન દ્વારા ભગવાન સ્વામિનારાયણે અને એમની પરંપરામાં શાસ્ત્રીજી મહારાજ, યોગીજી મહારાજ, પ્રમુખસ્વામી મહારાજ અને વર્તમાનકાળે પ્રમુખસ્વામી મહારાજનું બીજું સ્વરૂપ એવા મહંત સ્વામી મહારાજે ભારતીય સંસ્કૃતિના ભાતીગળ સંસ્કારનું ભાથું આપણાને સૌને પીરસ્યું છે.

૧,૦૦૦ કરતાં વધારે સંતો દ્વારા સંતપરંપરાને જીવિત રાખનાર પ્રમુખસ્વામીજી, મહંતસ્વામીજી સાથે મારો ખૂબ આત્મીય સંબંધ રહ્યો છે. દેશ-વિદેશમાં ૧,૧૦૦ કરતાં વધારે મંદિરો પણ બનાવ્યાં છે. અને જ્યાં કોઈ ધર્મનું નામ પણ લઈ શકતું નહોતું એવા દેશોની ધરતી પર પ્રમુખસ્વામીજીએ પોતાની પ્રતિભા દ્વારા મંદિર બનાવવાનું ભગીરથ કાર્ય કર્યું છે. આવા સંતોએ આપણાં શાસ્ત્રો દ્વારા આપણે સંસારમાં કેવી રીતે રહેવું, કેવા સંબંધથી જીવવું તે સમજાવ્યું છે. ભારતવર્ષની આ બધી આધ્યાત્મિક મૂડી છે અને આ મૂડી સંતોએ આપેલી છે. પ્રમુખસ્વામી મહારાજની સંતપરંપરામાં અત્યારે તે સજીવ દેખાય છે. આચાર: પરમો ધર્મ – એ આચારની પરંપરા આ સંતોમાં દેખાય છે.

૧૮૮૮માં નર્મદાની પરિક્રમા કરીને શાહીબાગ મંદિરે મેં યોગીજી મહારાજનાં દર્શન કરેલાં. તેમણે મને એક ઘણ્ણો મારી આશીર્વાદ આપેલા. ત્યારથી આ પરંપરા-સંબંધો જીવિત છે.” એમ કહી તેમણે વર્તમાન સમયમાં યુવાપેઢીમાં ઘૂસી ગયેલાં વ્યસનોના લીધે સંસ્કૃતિ અને સંસ્કાર ભુલાઈ રહ્યાંની વાત કરી વિશેષમાં જણાવ્યું કે “મને કોઈ વસન નથી અનું મોટામાં મોટું કારણ છે – આ શરીરનાં માતા-પિતા; એ પણ સ્વામિનારાયણ ભગવાનના સત્સંગી હતાં. મને તમામ પ્રકારનાં વ્યસનોથી મુક્તિ મળી હોય તો તેમાં આ સ્વામિનારાયણ સંપ્રદાયનું પ્રદાન છે!”

સૌએ તાણીઓના ગડગડાટથી સૌ સંતોની પ્રેરણાવાણીને વધાવી હતી.

આ પ્રસંગે શુભાશિષ અર્પણાં સ્વામીશ્રીએ જણાવ્યું:

“આ બધા સંતો કેટલા પવિત્ર, કેટલા મહાન છે! ને બધા પોતપોતાની રીતે કાર્ય કરી રહ્યા છે ને બધાને ખૂબ લાભ આપી રહ્યા છે. ખરેખર મને તો ખૂબ આનંદ થયો છે. બધા સંતો આવી રીતે આવે, અરસ-પરસ પ્રેમ રહે ને આપણાને લાભ આપે તો એનાથી મોટી કોઈ વાત નથી. અને એમણે જે ઉપદેશ આપ્યો છે તે તેમના જીવનમાં છે.

ભગવાન સ્વામિનારાયણે પોતે કહ્યું: ‘સંપ, સુહુદભાવ, દ્યા અને મરજાદા હોય ત્યાં પરમેશ્વર વસે છે.’ એટલે આમાં જે જોઈએ તે તો બધું આવી ગયું. આટલા મોટા ભગવાન જેને વેદો પણ ‘નેતિ નેતિ’ કહે છે, તે આટલામાં આવી ગયા, કેટલી મોટી વાત છે! એટલે આપણે પણ અંદરો-અંદર સંપ, સુહુદભાવ રાખીને જ્યાં પણ સંતસમાગમ હોય ત્યાં પહોંચી જવું. બે શબ્દો પણ કાને પડે તો ઘણું બધું કામ થાય. આવા બધા સંતોની ચરણરઙ્જ માથે ચડાવીએ તોય ઓછું છે. બસ, આવી રીતે અરસપરસ ડેત, પ્રીત, ભાવ રાખીને મળતા રહીએ એ જ પ્રાર્થના.”

અંતમાં કોઈએ ભક્તિપ્રિયદાસ સ્વામીએ ચારેય સંતો અને શ્રી મહેશદાન ગાઢવીને શાલ ઓઢાડીને સન્માન્ય હતા. તત્પશ્ચાત્, સ્વામીશ્રી સંસ્થાના વરિષ્ઠ સંતો અને સંમેલનમાં પધારેલા સંતોએ શ્રી હરિકૃષ્ણ મહારાજની આરતી ઉતારી ભક્તિભાવ વ્યક્ત કર્યો હતો.

‘વચનામૃત દિશશાબ્દી મહોત્સવ’ નિમિતે ‘સ્વામિનારાયણ નગર’માં યોજાયેલા ‘દિવ્ય સંકલ્પ ગાથા’ કાર્યક્રમને સંતો અને સ્વામીશ્રીએ માણયો હતો. આ શો નિહાળી પ્રસન્ન થતાં સ્વામીશ્રી બોલ્યા: ‘સર્વોપરી કામ થયું!’

### વચનામૃત પૂજન અને તુલાવિધિ

પરબ્રહ્મ ભગવાન સ્વામિનારાયણે શ્રીમુખે ઉદ્ભ્બોધેલાં અમૃત-વચનોનો ગ્રંથ એટલે વચનામૃત. સંપૂર્ણ માનવજાત માટે આ લોક અને પરલોકની સમસ્યાઓનું નિરાકરણ કરી જીવન ઉન્નત બનાવતા આ મહાગ્રંથને ૨૦૦ વર્ષ પૂર્ણ થતાં તેની ઉજવાડીના ભાગ રૂપે તા. ૮-૩-૨૦૨૦ના રોજ ‘વચનામૃત પૂજન’નો કાર્યક્રમ યોજાયો હતો. આ અવસરે સવારે વરિષ્ઠ સંતોએ મહાપૂજાનો પૂર્વવિધિ સંપન્ન કર્યો હતો. ત્યારબાદ સ્વામીશ્રીએ શેષ મહાપૂજા વિધિ કર્યો હતો.






હિરેભક્તોએ પડો આ મહાપૂજાનો લાભ પ્રાપ્ત કરી ધન્યતા અનુભવી હતી.

આ પ્રસંગે સ્વામીશ્રીએ આશીર્વાદ વરસાવતાં જણાવ્યું :

“ભગવાન સ્વામિનારાયણ શ્રીજમહારાજ સ્વયં કૃપા કરીને પૃથ્વી પર પધાર્યા. આપણને દર્શન દીધાં, ચરિત્રો કર્યા, સુખ આપ્યું. તેઓ દાદાભાયર અને જીવાખાયર જેવા ભક્તોને લીધે અહીં આવ્યા. ભગવાન પ્રેમી ભક્તોને કારણે પધારે છે. શ્રીજમહારાજ પચ્ચીસ વર્ષ આ ગઢામાં રહ્યા તેનું કારણ દાદાભાયરનો પ્રેમ, ભક્તિ, સમર્પણ!

હવે આપણે શું કરવાનું છે? તો શ્રીજમહારાજે આપેલા નિયમો પ્રમાણે દટ્પણો વર્તવાનું છે. તેમાં નિશ્ચય તો છે, પણ નિયમમાં દટ્તા રાખવી પડે. નિયમમાં સારધાર દટ્તા રહે તેમને શ્રીજમહારાજે એકાંતિક ભક્તો કહ્યા છે. એવા





એકાંતિક ભક્તો શ્રીજમહારાજના વખતમાં ઘણા બધા હતા અને આજે પણ છે. આ ભક્તો આપણને માર્ગદર્શન આપે છે.

અને એક દઢ નિશ્ચય રાખવો : ‘ભગવાન સાચા છે અને એ જ બધું કરે છે, તેઓ કર્તાઈત્ત્વ છે’, એવો ભાવ રાખીને તેઓએ જે નિયમ આપ્યા છે તેમાં રહીએ એ જ પ્રાર્થના.’

જ્ઞાગણ સુદુર પૂર્ણિમાના પવિત્ર દિને સાયંસભામાં ‘ભગતજી મહારાજના પ્રાકટ્યોત્સવ’ની ઉજવણી અને ‘વચનામૃત તુલા’નો વિશિષ્ટ કાર્યક્રમ યોજાયો હતો. શરૂઆતમાં ભગતજી મહારાજના પ્રાકટ્યોત્સવ નિમિત્તે તેઓનો મહિમા ગાતાં વિવિધ વચનામૃતોને આધારે ‘ભગતજી મહારાજને સત્પુરુષમાં દઢ પ્રીતિ અને અનું ફળ’, ‘ભગતજી મહારાજની બ્રાહ્મિસ્થિતિ’ અને ‘ભગતજી મહારાજનો સત્સંગ પ્રવર્તનનો ઉત્સાહ’ વિષયક પ્રવચન કરી સંતોષે ભક્તિઅંજલિ અર્પી હતી. ઘનશ્યામયરણદાસ સ્વામી, ત્યાગવલ્લભદાસ સ્વામી, કોઠારી ભક્તિપ્રિયદાસ સ્વામી અને ડોક્ટર સ્વામીએ પ્રેરણાવચનો કચ્ચાં હતાં. સાથે સાથે ‘અતુલનીય ગ્રંથની તુલા’ અને ‘હરિભક્તોની સમર્પણ ભાવના’ વિષયક કમશઃ ભદ્રેશદાસ સ્વામી અને જ્ઞાનેશ્વરદાસ સ્વામીએ કરેલાં પ્રવચનોની સમાપ્તિ બાદ ગ્રંથરાજ વચનામૃતનું પૂજન અને તેનો તુલાવિધિ આરંભયો હતો. સ્વામીશ્રીએ કરેલા વચનામૃતના હસ્તલિખિત પ્રતના પૂજનવિધિ બાદ હરિભક્તોએ તુલાવિધિ કરીને ભક્તિઅર્થ અર્થું હતું. મહિલા વિભાગમાં પણ મહિલાઓએ ગ્રંથરાજ

વચનામૃતની તુલા કરી હતી.

આ અવસરે ભગતજી મહારાજનો મહિમા અને સૌના સમર્પણભાવને બિરદાવતાં સ્વામીશ્રીએ જણાયું :

“ગુણાતીતાનંદ સ્વામીની જીભ વળી તેમ ભગતજી મહારાજનો દેહ વખ્યો ને તેઓ પરમ એકાંતિક ભાવને પામી ગયા. તેઓએ જે અપમાનો-તિરસ્કારો સહન કર્યા છે તે કોઈ કરી શકે નહીં. તેઓની ઓળખાં અપાતી કે ‘જેનું ગમે તેવું અપમાન થતું હોય છતાં સ્થિર રહેતા હોય તે ભગતજી.’ એવા ભગતજી મહારાજ આપણી ગુરુપરંપરામાં આવ્યા ! શાસ્ત્રીજી મહારાજ પણ ગુરુભક્તિનું પ્રતીક છે. અને યોગીબાપા તો શાસ્ત્રીજી મહારાજનું નામ લેતાં થાકે નહીં. અને પ્રમુખસ્વામી મહારાજે કાર્ય કરી બતાવ્યું છે, બાલી વાતો નથી કરી. ખરેખર સમર્પણ તો પ્રમુખસ્વામી મહારાજનું છે. તેઓએ આખો દેહ કૃષ્ણાર્પણ કરી દીધો.

આજે તમે સૌએ વચનામૃતની તુલાવિધિ કરીને પૂજન કર્યું છે તે શ્રીજમહારાજનાં ચરણમાં તમારી સેવા પહોંચી જ ગઈ છે. માટે ખૂબ બળમાં રહેવું અને આપણો સત્સંગસમાજ છે તેમાં જણી જવું, તેમાં આનંદ કરવો. તમે માન-અપમાન જે કાંઈ સહન કર્યું છે તે શ્રીજમહારાજની નજર બહાર નથી. માટે આનંદમાં રહેવું. ભગવાન મળ્યા છે એટલે એમાં બધું આવી ગયું.”

આશીર્વચન બાદ વરિષ્ઠ સંતોષે વિધવિધ કલાત્મક હારતોરા વડે પ્રગટ ગુરુહરિને વધાવ્યા હતા. ◆

# તीર्थदाम गढपुर खाते ઊજવायું વચનામૃત દ્વિશતાબ્દી મહોત્સવનું મુખ્ય પર્ચ



સંવત ૧૮૭૬, માગશર સુદ ચતુર્થી.

આજથી બરસો વર્ષ પહેલાંનો આ દિન ઈતિહાસનાં પૃષ્ઠોમાં અમર બની ગયો છે. આ ઐતિહાસિક દિને ભગવાન શ્રી સ્વામિનારાયણના પરાવાણીના ગ્રંથ વચનામૃતમાં ભગવાન શ્રી સ્વામિનારાયણે પ્રથમ વચનામૃત ઉદ્ઘોષ્યું છે. અહોરાત્ર કથાવાર્તાની જી વરસાવનાર શ્રીહરિએ ઉદ્ઘોષેલાં અનેક વચનામૃતોમાંથી છેલ્લાં દસ વર્ષનાં વચનામૃતોનો સંચય એટલે વચનામૃત ગ્રંથ.

સકલ શાસ્ત્રોના સારરૂપ આ ગ્રંથમાં ભગવાન શ્રી સ્વામિનારાયણના મુખેથી અધ્યાત્મની સર્વોચ્ચ ઊંચાઈએ પહોંચવાનું સરળ, અજોડ અને અનુભવપૂર્ણ માર્ગદર્શન આપવામાં આવ્યું છે.

સન ૨૦૧૮ના ડિસેમ્બર માસમાં ચાજકોટ ખાતે મહંત સ્વામી મહારાજે વચનામૃત દ્વિશતાબ્દી મહોત્સવનો ઉદ્ઘોષ કર્યો ત્યારથી લઈને માર્ય ૨૦૨૦ દરમ્યાન બી.એ.પી.એસ. સંસ્થાનાં દેશ-વિદેશનાં તમામ સત્સંગકેન્દ્રોમાં ‘વચનામૃત ગ્રંથ’ના દ્વિશતાબ્દી પર્વની અનેક આયોજનો દ્વારા ઉજવણી થઈ હતી. તેનો ચરમસીમારૂપ કાર્યક્રમ યોજાયો – તા. ૧૦-૩-૨૦૨૦ના ફાગણ વદ પડવાના દિને ગઢા ખાતે.

આમ તો આ ઉત્સવ આંતરરાષ્ટ્રીય સ્તરે ઊજવવાનો હતો. વિશ્વભરમાંથી આ ઉત્સવમાં હરિભક્તો સામેલ થવા પદ્ધતાવાના હતા. પરંતુ પરમ પૂજ્ય મહંત સ્વામી મહારાજના

આદેશથી, કોરોનાની મહામારીને લક્ષ્યમાં રાખીને, જાહેર સ્વાસ્થ્યની સુરક્ષા માટે આ આંતરરાષ્ટ્રીય મહોત્સવ રદ કરવામાં આવ્યો હતો અને માત્ર ગઢા તેમજ સ્થાનિક ભક્તો માટે મર્યાદિત કરી દેવામાં આવ્યો હતો. જો કે માર્ય મહિનાના એ આરંભના દિવસોમાં ગુજરાતમાં કોરોનાના સંક્રમણનો એકપણ કિસ્સો નોંધાયો નહોતો અને ભારતમાં પણ ખૂબ જૂજ સંઘાતમાં કિસ્સાઓ બન્યા હતા. આમ છતાં, બી.એ.પી.એસ. સ્વામિનારાયણ સંસ્થાની આ આગોતરી અગમયેતીથી ગુજરાત અને ભારતના ધૂરંધરો પણ પ્રભાવિત થયા હતા.

તા. ૧૦-૩-૨૦૨૦ના રોજ, ફાગણ વદ પડવાની સંધ્યાએ સ્વામિનારાયણ નગરના ખુલ્લા મેદાનમાં ઉપસ્થિત સ્થાનિક હરિભક્તો વચ્ચે વચનામૃત દ્વિશતાબ્દી મહોત્સવના મુખ્ય સમારોહનો આરંભ થયો. આ કાર્યક્રમનું જાહેર પ્રસારણ નિહાળીને વિશ્વભરમાંથી ભક્તો પોતપોતાના સ્થાનેથી આ મહોત્સવમાં સામેલ થઈ રહ્યા હતા.


ઉત્સવને અનુરૂપ મંચની શોભા પણ વિશીષ્ટ હતી. મુખ્ય મંચની પશ્ચાદ્ભૂમાં વચનામૃતનાં સુવાક્યો હસ્તલિપિમાં સ્વર્ણિમ શોભાથી શોભતાં હતાં. મધ્યમાં ભગવાન શ્રી સ્વામિનારાયણ, અક્ષરબ્રહ્મ ગુણાતીતાનંદ સ્વામી અને ગુણાતીત ગુરુવર્યાની મૂર્તિઓ શોભી રહી હતી. તેઓના ચરણોમાં પ્રગટ ગુરુહરિ મહંત સ્વામી મહારાજનું આસન

હતું. તેની બંને બાજુ વરિષ્ઠ સંતોનાં આસન હતાં. પશ્ચાદ્ભૂમાં ગઢણો ઐતિહાસિક ટેકરો એક અનોખી સ્કાયલાઈન રચતો હતો. ઉપમંચ પણ આજના વિશિષ્ટ કાર્યક્રમની પ્રસ્તુતિ માટે સજ્જ હતો.

સાંજે ૫.૧૫ વાગ્યે સંતોએ ધૂન-કીર્તનના સવાદ ગાન સાથે સભાનો આરંભ કર્યો. બી.એ.પી.એસ. સંસ્થા દ્વારા વચનામૃત દ્વિશતાબ્દી મહોસ્વવ પ્રસંગે દેશ-વિદેશમાં સવા વર્ષ દરમ્યાન વિવિધ આયોજનો સંપન્ન થયાં હતાં. આ તમામ આયોજનોની અલ્ય જાંખી વીડિયો દ્વારા રજૂ થઈ હતી.

વચનામૃતનો આ ઉજાસ જેમણે જેમણે અનુભવ્યો છે તે સૌ બોલી ઊંઘા – ‘વચનામૃત એ વચનામૃત.’ ભક્તરાજ દાદાખાયર, ભક્તરાજ વસ્તાખાયર, ભક્તરાજ જીવાખાયર, ભક્તરાજ સુરાખાયર, ભક્તરાજ ઝીંખાખાઈ વગેરે શ્રીહરિના સમકાળીન ભક્તોએ આ વચન-અમૃતના ધૂંટડ પીધા હતા, તેઓ પણ આ વચનામૃતની પ્રશંસા કરતાં થાકતા નહોતા. તેની એક પ્રસ્તુતિ વિશિષ્ટ સંવાદ દ્વારા થઈ.

વચનામૃતના વિષય વસ્તુની દાખિયો, વચનામૃતના સંપાદકોની દાખિયો કે કોઈપણ દાખિયાથી મુલવણી કરતાં વચનામૃતની અદ્વિતીયતા જ દાખિયોથર થાય છે. વચનામૃતની આવી અદ્વિતીય વિશેષતાનું એક કારણ છે, ભગવાન શ્રી સ્વામિનારાયણે તેની પુષ્ટભૂમિ પર રેલાવેલી સિદ્ધાંત ગંગા. શાસ્ત્રમાત્રના સાર સમા



## વચનામૃત દ્વિશતાબ્દી ફલશ્રુતિ

વચનામૃત દ્વિશતાબ્દી પર્વ બી.એ.પી.એસ. સ્વામિનારાયણ સંસ્થા દ્વારા આયોજિત વિવિધ આયોજનોમાં લાખો ભક્તોએ જે આધ્યાત્મિક લાભ મેળવ્યો છે તે અંકડામાં મૂકી શકાય તેમ નથી. તેમ છતાં, એ આયોજનોની થોડીક ગંગાખી મેળવવા નીચેની માહિતી પર દાખિયો...

- **૨,૦૦,૦૦૦થી** વધુ ભક્તોએ વચનામૃત જ્ઞાનસત્રોમાં જોડાઈ વચનામૃતનું જ્ઞાન મેળવ્યું.
- **૨૦,૦૦૦થી** વધુ યુવક-યુવતીઓએ યુવા અધિવેશન દ્વારા વચનામૃત આધારિત સ્પર્ધાઓમાં ભાગ લઈ વચનામૃતના ઉપદેશોને જીવનમાં દર્દ કર્યો હતા.
- **૮,૦૦૦** કરતાં વધુ બાળ-યુવા સત્સંગ-કેન્દ્રોમાં વચનામૃત આધારિત પારાયણોનું આયોજન કરવામાં આવ્યું હતું.
- **૧,૦૦,૦૦૦થી** વધુ ભક્તોએ પોતાના સ્વજનોને પાર્ટિવારિક સભામાં આમંત્રિત કરીને વચનામૃતના સંદેશનું પાન કરાવ્યું હતું.
- **૫૦,૦૦૦** જેટલા ભક્તોએ જ્ઞાનગોચિ દ્વારા વચનામૃતનાં વિવિધ વિદ્યાનોનું સંકલન કરીને સંકલિત લખાણ તૈયાર કર્યું હતું.
- **૩૦,૦૦૦** જેટલા ચુનંદા કાર્યકરો વચનામૃત પર લેખિત અને મૌખિક પ્રશ્નોત્તરીની સ્પર્ધામાં જોડાયા હતા.

સિદ્ધાંતો ભગવાન શ્રી સ્વામિનારાયણે અત્યંત સરળ શબ્દોમાં વચનામૃતમાં આપ્યા છે. વૈદિક, મौલિક અને અલૌકિક સિદ્ધાંતો વચનામૃતમાં શ્રીહરિએ દ્વારા છે. વચનામૃતમાં શાસ્ત્ર-માત્રાનું બોધ-રહસ્ય છે. એ છે – અક્ષરપુરુષોત્તમ ઉપાસનાનો સિદ્ધાંત. આ સિદ્ધાંત પર વચનામૃતોનાં પ્રમાણો સાથે વિશેષ છણાવટ કરી – મહામહોપાધ્યાય બદ્રેશવાસ સ્વામીએ.

અક્ષરપુરુષોત્તમની ઉપાસના કરવાના સિદ્ધાંતનો ઉદ્ઘોષ કરતાં ભગવાન શ્રી સ્વામિનારાયણે અનેક વખત ગુણાતીતાનંદ સ્વામીને અક્ષરબ્રહ્મતરીકે ઓળખાય્યા છે. સાથે સાથે સ્વામિનારાયણ સંપ્રદાયના મહાન આચાર્યો, પરમહંસોએ પણ અનેક વખત ગુણાતીતાનંદ સ્વામીના અક્ષરબ્રહ્મપણાનો મહિમા ગાયો છે. સંપ્રદાયમાં અનેક તત્કાલીન શિલાલેખો, પ્રતિમાઓમાં અક્ષર-બ્રહ્મ ગુણાતીતાનંદ સ્વામીના નામનો ઉલ્કેખ કરીને મૂર્તિઓ પણ પથરાવવામાં આવી છે. તેની દર્શનયાત્રા સૌએ વીડિયો દ્વારા કરી.

વચનામૃતમાં ભગવાન શ્રી સ્વામિનારાયણે મુક્તિના સાધનરૂપે પોતાનો આત્મંતિક સિદ્ધાંત તો સમજાયો, પરંતુ એ સિદ્ધાંતને સિદ્ધ કરવાનું માધ્યમ ગુણાતીત સત્પુરુષ છે તે પણ દર્શાવ્યું. એટલે જ ભગવાન શ્રી સ્વામિનારાયણે વચનામૃતના પુષ્ટ પુષ્ટ ગુણાતીત સત્પુરુષનો અપરંપાર મહિમા વર્ણાયો છે. સત્પુરુષની એ આગવી મહત્તમી

વચ્યનામૃતોનાં પ્રમાણો સાથે વિશેષ સમજાવી – પૂજ્ય વિવેકસાગરદાસ સ્વામીએ.

ભગવાન શ્રી સ્વામિનારાયણે વચ્યનામૃતમાં વર્ણવેલા પરમ એકાંતિક સત્પુરુષ આજે પ્રગટ છે, તેની પ્રતીતિ બી.એ.પી.એસ. સંસ્થાના પ્રત્યેક ભક્તને છે. તેથી જ એ પરમ એકાંતિક સત્પુરુષનાં દર્શન-પ્રસંગથી પ્રત્યેકના અંતરમાં શાંતિની સરવાણી વહે છે, સ્વભાવો નિર્ભળ બને છે, મોક્ષની પ્રતીતિ થાય છે. એ સત્પુરુષના સાંનિધ્યથી જીવનમાં ધન્યતા અનુભવતા ભક્તોની સ્વાનુભવક્થા વીડિયો દ્વારા રજૂ થઈ.

જીવનમાં આધ્યાત્મિક સિદ્ધાંતને સિદ્ધ કરવા માટે ભગવાન શ્રી સ્વામિનારાયણે વચ્યનામૃતમાં ખૂબ ભાર આપ્યો છે – અંતરની શુદ્ધિ પર. વચ્યનામૃતમાં શ્રીહરિએ વર્ણવેલી એ અંતરની શુદ્ધિ પર સંબોધન કર્યું – પૂજ્ય આત્મતૃપ્તદાસ સ્વામીએ.


ભગવાન શ્રી સ્વામિનારાયણે આ ગ્રંથમાં દેહ અને આત્મા બિન્ન માનીને ભક્તિ કરવાનો બોધ આપ્યો છે. પરમ એકાંતિક સત્પુરુષના યોગે અનેક ભક્તો દેહ અને આત્માનો બેદ સમજીને આ સાધનાને જીવનમાં દઢ કરી રહ્યા છે. તે પરમ એકાંતિક સત્પુરુષ અને તેમના પ્રસંગથી દેહાતીત થયેલા ભક્તોના પ્રસંગો રજૂ કર્યા – પૂજ્ય બ્રહ્મવિહારીદાસ સ્વામીએ.

સકલ શાસ્ત્રના સારદૃપ વચ્યનામૃતને નૃત્યાંજલિ સાથે વંદના કરી – બાળયુવાવુંદે.

વચ્યનામૃતના સિદ્ધાંતો અને સાધનાને જીવનમાં દઢ કરવા માટે તેનું નિયમિત પઠન જરૂરી છે. પૂજ્ય ડોઠારી ભક્તિપ્રિયદાસ સ્વામીએ સંબોધન કરીને સૌને વચ્યનામૃતના નિત્ય પઠનની પ્રેરણા આપી. વચ્યનામૃતના નિત્ય પઠન સાથે મહિમાનો વિચાર નિરંતર કરવાની પ્રેરણા પૂજ્ય તાયગવલ્લભદાસ સ્વામીએ ઘૂંટાવી હતી. પૂજ્ય ડોક્ટર સ્વામીએ પણ વચ્યનામૃતના વાંચનાનો વિશેષ મહિમા સમજાવીને નિર્વિન્દ ભક્તિના માર્ગદીપકો દદાવ્યા હતા.

આ વચ્યનામૃત દ્વિશતાબ્દી મહોત્સવ પ્રસંગે બી.એ.પી.એસ. સ્વામિનારાયણ મંદિર - ગઢા ખાતે બ્રહ્મસ્વરૂપ પ્રમુખસ્વામી મહારાજની પ્રેરણાથી સાકાર થયેલા કેટલાંક ઐતિહાસિક નૂતન પ્રકલ્પોનાં લોકાર્પણ મહંત સ્વામી મહારાજના હસ્તે સંપન્ન થયાં. ભગવાન શ્રી સ્વામિનારાયણે જ્યાં વર્ષો સુધી અસંખ્ય વખત બિરાજને અસંખ્ય દિવ્ય લીલાઓ કરી છે, તેવો ભક્તરાજ શ્રી જીવાભાયરનો દરબારગઢ બ્રહ્મસ્વરૂપ પ્રમુખસ્વામી મહારાજના સંકલ્પ અને પુરુષાર્થથી હવે બી.એ.પી.એસ. સ્વામિનારાયણ સંસ્થાનો એક ભાગ બની ગયો છે. આજે સવારે જ વેદોક્ત વિધિપૂર્વક પરમ પૂજ્ય મહંત સ્વામી મહારાજે સૌને દર્શન માટે આ ઐતિહાસિક દરબારગઢનાં દ્વાર ખુલ્લાં મૂક્યાં હતાં. સાથે





સાથે, બ્રહ્મસ્વરૂપ પ્રમુખસ્વામી મહારાજના સંકલ્પે બી.એ.પી.એસ. સ્વામિનારાયણ મંદિરના પ્રવેશદ્વાર પાસે માણણી ધોડી પર બિરાજમાન ભગવાન શ્રી સ્વામિનારાયણ (૨૫ ફૂટ ઊંચાઈ) અને અક્ષરબ્રહ્મ ગુણાતીતાનંદ સ્વામીની ભવ્ય કાંસ્ય મૂર્તિઓ, અને બ્રહ્મ અને પરબ્રહ્મનું સ્વાગત કરતા ભક્તરાજ દાદાખાયરની ૧૭ ફૂટ ઊંચી કાંસ્ય મૂર્તિનો સ્થાપન-લોકાર્પણવિવિધ મહંત સ્વામી મહારાજના હસ્તે સંપન્ન થયો હતો. આ તમામ પ્રકલ્પોની નિર્માણગાથા અને અન્ય વિશેષતાઓ અક્ષરવત્સલદાસ સ્વામીએ સંક્ષિપ્તમાં પ્રસ્તુત કરી હતી. ત્યારબાદ ભક્તરાજ જીવાખાયરના દરબારગઢની દર્શનયાત્રાનો પરિચય આપતો વીરિયો પણ રજૂ કરવામાં આવ્યો હતો.

વચનામૃત દ્વિશતાબ્દી મહોત્સવના ઉપકમે સંસ્થાના વિદ્વાન સંતો-ભક્તોએ વચનામૃત અને અન્ય વિષયો પર વિવિધ પુસ્તકોનું લેખન પણ કર્યું હતું. વર્ષ દરમ્યાન આવાં અન્ય પુસ્તકો ઉદ્ઘાટિત થઈ ચૂક્યાં હતાં. આજે એ પૈકી ૧૮ પુસ્તકોનો ઉદ્ઘાટનવિવિધ સંતો-ભક્તોએ પરમ પૂજ્ય મહંત સ્વામી મહારાજનાં કરકમળો દ્વારા કરાવ્યો હતો. જેમાં ‘પ્રસ્થાન યતુએયે બ્રહ્મધોષः’ – બદ્રેશદાસ સ્વામી, ‘વચનામૃત અને ધર્મ’ – અક્ષરચરણદાસ સ્વામી, ‘વચનામૃતમાં એકાંતિક ધર્મ’ – પ્રભુચરણદાસ સ્વામી, ‘વચનામૃતમાં સત્સંગ’ – રક્ષિકવિહારીદાસ સ્વામી, ‘સ્વયંને નીરખીએ અંતરની આંખે’ – બ્રહ્મવિહારીદાસ સ્વામી, ‘વચનામૃતનાં વિશિષ્ટ અર્થધટનો ગુરુપરંપરા દ્વારા’ – અક્ષરજીવનદાસ સ્વામી, ‘વચનામૃતમાં બુદ્ધિતત્ત્વનું નિરૂપણ’ – ચિન્મયદાસ સ્વામી, ‘ઈતિહાસની અટારીએથી વચનામૃત’ – આર્દ્ધજીવનદાસ સ્વામી, ‘વચનામૃતમાં દાસભાવ’ – યોગેન્દ્રદાસ સ્વામી, ‘વચનામૃતમાં શ્રીહરિનાં વસ્ત્ર-પરિધાન અને ફૂલોના શાશ્વત’ –

મુંદુંદ્યરણદાસ સ્વામી, ‘વચનામૃતમાં જ્ઞાન નિરૂપણ’ – પ્રિયસ્વરૂપદાસ સ્વામી, ‘વચનામૃતમાં દિષ્ટાંતબોધ’ – શ્રીજીર્ણિતનદાસ સ્વામી, ‘વચનામૃતમાં શ્રીમદ્ભાગવતનાં પાત્રો’ – વિવેકનિષ્ઠદાસ સ્વામી, ‘વચનામૃત અને નિત્યસાધના’ – જ્ઞાનવર્ધનદાસ સ્વામી, ‘મારું જીવન સુગંધી બને’ – અમૃતવદનદાસ સ્વામી, ‘વચનામૃતમાં મેનેજમેન્ટના સિદ્ધાંતો’ – પ્રો. એ. સી. બ્રહ્મભંડ, ‘વચનામૃતમાં અંતરદિશી’ – જ્ઞાનતૃપતિદાસ સ્વામી, ‘વચનામૃતમાં આશરો અને નિશ્ચય’ – પ્રો. રમેશ એમ. દવે, ‘વચનામૃતમાં શિક્ષણ’ – શ્રીહરિકૃષ્ણ શાસ્ત્રી, ‘શ્રીજી ચરિત્રવિહાર, ભાગ-૧, ૨ અને ૩’ની મરાઈ આવૃત્તિ – યોગીર્દ્ધર્ણનદાસ સ્વામી અને શ્રુતિવલ્લભદાસ સ્વામી વગેરે પુસ્તકો ઉદ્ઘાટિત થયાં. આ પ્રસંગે ભક્તરાજ જીવાખાયરના દરબારગઢની ઐતિહાસિક મુલવણી તથા ભગવાન શ્રી સ્વામિનારાયણો કરેલાં દિવ્ય ચરિત્રોના વિસ્તૃત પુસ્તકનું વિમોચન અક્ષરવત્સલદાસ સ્વામીએ મહંત સ્વામી મહારાજ પાસે કરાવ્યું હતું. સાથે સાથે વચનામૃત પર આધારિત ‘તમસો મા જ્યોર્તિગમય’ હિન્દી વ્યાખ્યાનમાળાનું પણ આ અવસરે પરમ પૂજ્ય મહંત સ્વામી મહારાજે વિમોચન કર્યું હતું.

વચનામૃત દ્વિશતાબ્દી મહોત્સવના ઉપકમે, વચનામૃતના સિદ્ધાંતો જ્યાં સાકાર નીરખવા મળે છે એવા પરમ પૂજ્ય મહંત સ્વામી મહારાજને સમગ્ર બી.એ.પી.એસ. પરિવાર વતી વરિષ્ઠ સંતોએ કલાત્મક પુષ્પહારથી વધાવ્યા. ગઢામાં રહીને સત્સંગ-સેવાઓ આપતા સંતોએ પણ સ્વામીશ્રીને અક્ષિતબાવપૂર્વક વધાવ્યા હતા.

ભગવાન શ્રી સ્વામિનારાયણો વચનામૃત ગઢા મધ્ય પ્રકરણ ૨૮માં જણાવ્યું છે: ‘વેદ, શાસ્ત્ર, પુરાણ આદિક જે જે કલ્યાણને અર્થે પૃથ્વીને વિષે શબ્દમાત્ર છે, તે સર્વેનું



અમે શ્રવણ કરીને તેનું સાર કાઢીને આ વાર્તા કરી છે. તે પરમ રહસ્ય છે ને સારનું પણ સાર છે.' વચનામૃત એ ભારતીય અધ્યાત્મ પરંપરાનાં તમામ શાસ્ત્રોનો સાર છે. તેથી જ 'વચનામૃતના પૂજનથી સર્વશાસ્ત્રનું પૂજન થાય છે' – એ ભાવના સાથે, ઋગવેદ, યજુરવેદ, સામવેદ, અર્થર્વવેદ, ષટ્ક્ષાસ્ત્ર, અઠાર પુરાણો, ઈતિહાસ ગ્રંથો – રામાયણ, મહાભારતની સ્મૃતિ સાથે બાળવુંદે નૃત્યાંજલિ અર્પણ કરી. આ નૃત્યનાદના એક ભાગડુપે પરમ પૂજય મહંત સ્વામી મહારાજે વચનામૃતના ઉદ્ગાતા શ્રીહરિકૃષ્ણ મહારાજનું પૂજન કર્યું, ઉપમંચ પર પધારીને સુશોભિત 'વચનામૃત'ની ઐતિહાસિક હસ્તપ્રતનું પૂજન કર્યું હતું.

અંતે બાળવુંદે વડીલ ભક્તોની ભૂભિકા બજવીને આજના કાર્યક્રમનો સાર કહીને જણાવ્યું: 'વચનામૃતનો સાર છે – સત્પુરુષ. એટલે સત્પુરુષનાં વચનો પણ અમૃત જ કહેવાય.'

એ સાથે જ વચનામૃતના મૂર્ત સ્વરૂપ મહંત સ્વામી મહારાજને વચનરૂપી અમૃત વરસાવવા બાળવુંદે વિનંતી કરી.

મહંત સ્વામી મહારાજે અમૃતવાણી વહાવતાં જણાવ્યું:

"વચનામૃત આપણને આજ્ઞા અને ઉપાસના સમજાવે છે. ઉપાસના તો આપણને સિદ્ધ થઈ છે, પણ આજ્ઞામાં થોડી કચાશ રહે છે. આજ્ઞામાં વર્તિએ તો વચનામૃત અખંડ રહેશે.

અત્યારે આ કાર્યક્રમ ખૂબ જ સરસ થયો. કેટલી છણાવટ થઈ! ઊંડા ઊંડા રહસ્ય બહાર કાઢવામાં આવ્યાં અને બધાને પીરસવામાં આવ્યાં. જે આ રહસ્ય જીલે તે ગમે તેવો નાસ્તિક હોય તો પણ આસ્તિક થઈ જાય. એ આજે અહીં ચર્ચા થઈ. સંતો વચનામૃતનું રહસ્ય કાઢીને આપણી સમક્ષ મૂકી રહ્યા છે. હજુ તો આ વચનામૃતમાં ઘણું જ્ઞાન બર્યું છે, એ પણ હજુ નીકળશે.

એક વાર યોગીજી મહારાજ આફિકાના યુગાન્દા દેશના





જિન્ન શહેરમાં પથાર્યા હતા. ત્યાં મંદિરનો કળશવિષિ મહોત્સવ હતો, તેથી યોગીબાપા મંદિરના ધાબા પર પથાર્યા હતા. ત્યાં એક હરિભક્ત આવ્યા તેમણે યોગીબાપાને કહ્યું: ‘સ્વામી! મને તમારામાં મનુષ્યભાવ આવે છે.’ તે ભક્તના મનમાં એમ હતું કે યોગીબાપા કંઈક પરચો દેખાડે તો હિબ્યભાવ રહે. પણ, તે વખતે યોગીબાપાએ ખૂબ સરસ વાત કરી કે ‘મારાં પંચ વર્તમાનમાં ક્યાશ હોય તો તમે પાંચ વખત તમારા જોડા મારા માથા પર મારજો, બાકી તમને મનુષ્યભાવ આવે તેમાં હું કંઈ ન જાણું.’ સચોટ વાત!

એમ આપણે આજ્ઞામાં સારધાર રહેવું. બીજા સંતો-ભક્તો સૌ વર્તવા પ્રયત્ન કરે છે, પણ આપણે આજ્ઞા અને ઉપાસના દદ કરવી. વચ્ચનામૃત દ્વારા આપણે પરમ સિદ્ધિને પામીશું. શ્રીજીમહારાજના અવતરણનું રહસ્ય વચ્ચનામૃત દ્વારા સમજાશે.

ડોક્ટર સ્વામીએ વાત કરી કે કોઈનાય અભાવ-અવગુણ ન લેવા. શ્રીજીમહારાજે પણ વાત કરી છે કે ‘હરિભક્ત બીજા હરિભક્તના દોષ ન જુઓ અને તેના ગુણ ગાયા કરે તો તેણે મારી અતિશય સેવા કરી છે તેમ માનીએ છીએ.’ બીજી તરફ શ્રીજી મહારાજે એ વાત પણ કરી કે ‘ગમે તેવો સંત હોય, મોટો હોય, વિદ્વાન હોય, પણ જો હરિભક્તના અવગુણમાં પડે તો તે જીતરતો થાય છે.’ તે ક્યાંય પહોંચી જાય છે! આ બે મોટાં રહસ્ય છે. હરિભક્તના ગુણ લે તેના પર શ્રીજીમહારાજનો અતિશય રજ્જપો થઈ જાય છે. એ

રજ્જપો એટલે મોક્ષ. એમાં કંઈ બાકી ન રહે. એટલે આવી સુંદર વાતો થઈ છે. સૌને ધન્યવાદ છે.”

આજ રોજ પુષ્પદોલોત્સવનો પવિત્ર અવસર પણ હતો. તેથી પરમ પૂજય મહંત સ્વામી મહારાજે કરમાં કલાત્મક પિચકારી ગ્રહીને શ્રીહરિકૃષ્ણ મહારાજને રંગે રંગ્યા. હરિકૃષ્ણ મહારાજના કરકમળોમાં ધરાવવામાં આવેલી પિચકારી દ્વારા સ્વામીશ્રી પર પણ રંગ રેલાયો. વરિષ્ઠ સંતોએ પણ શ્રીહરિકૃષ્ણ મહારાજને રંગવાનો અવસર પ્રાપ્ત કર્યો.

ત્યારબાદ અહીં ઉપસ્થિત તથા ઘરબેઠાં જીવંત નિહાળી રહેલા લાખો ભક્તોએ આરતીનાં અર્ધ દ્વારા ગુરુ અને હરિની સ્મૃતિ સાથે વચ્ચનામૃતને ભાવવંદના કરી. વચ્ચનામૃત દ્વિશતાબ્દી મહોત્સવના ગગનબેદી જ્યનાદો વચ્ચે બાળ-યુવાવુંદે નૃત્યાંજલિ દ્વારા વચ્ચનામૃતને ભાવવંદના કરી. સિદ્ધાંત અને સાધનાનો સાર સમજાવતા વચ્ચનામૃત ગ્રંથને મનોમન વંદન કરતાં સૌનાં હૈયાં ગાઈ રહ્યાં હતાં:

‘સકલ શાસ્ત્રના સારરૂપ આ શ્રીજીનો ઉપહાર,  
આ છે સિદ્ધાંતોનો સાર, આ છે સાધના તકો સાર.’ ◆



આ અંગેનો વીડિયો નિહાળવા બાજુના ક્યૂઓર (QR) કોડ પર આપના મોબાઇલ ફોનનો કેમેરો ધરીને સ્કેન કરો અને ઇન્ટરનેટથી આ વિષયના વીડિયોને માણાં...

## વयનામૃત દ્વિશતાબ્દી મહોત્સવમાં સ્વયંસેવકોએ વહાવી સેવા-સમર્પણની ભાગીરથી

તીર્થધામ ગાઢપુર ખાતે વયનામૃત દ્વિશતાબ્દી મહોત્સવના ઉપકમે તા. હ માર્ય થી તા. ૧૦ માર્ય સુધી ઊજવાનાર પંચ દિવસીય કાર્યક્રમમાં પૂર્વ નિર્ધારિત આયોજન મુજબ લાખો હરિભક્તો પધારવાના હતા. આથી મહોત્સવની પૂર્વ તૈયારીઓમાં ઉર જેટલા સેવા-વિભાગો દિવસ-રત સેવામાં ધમધમવા લાગ્યા હતા. ઉત્સવને સફળ બનાવવા માટે હજારો સ્વયંસેવકો અને સ્વયંસેવિકાઓ ખડે પગે સેવામાં હજાર રહ્યાં હતાં. ગઢા અને આસપાસનાં અનેક ગામડાંઓમાંથી બહેનો અને ભાઈઓ છેલ્લા ૩૦ દિવસથી સેવાકાર્યમાં જોડાયાં હતાં. ૮,૫૦૦ ભાઈઓ અને બહેનોથી યુક્ત આ સ્વયંસેવકોમાં કેટલાંય બિઝનેસમેન, ડોક્ટરો, એન્જિનિયરો, ઉદ્યોગપતિઓ, શિક્ષકો વગેરે ઉચ્ચ-પદાધિકારીઓ પણ મહિમાથી સેવામાં જોડાયાં હતાં. બી.એ.પી.એસ.ની મહિલાપાંખનાં બહેનોએ સેંકડો વીધામાં ઊભેલાં કપાસનાં કાલાં વીણીને તેની સાંઠીઓ કાદીને વીણી હતી. આ ઉપરાંત, કાંટા, કંકરા, કચરો વીણીને મહોત્સવ સ્થળને સાફ અને સમથળ કર્યું હતું. તેઓ ઘરની તમામ જવાબદારીઓનું વહન કરતાં કરતાં, હોંશે હોંશે અહીં સેવામાં જોડાયેલાં રહ્યાં હતાં.

આ સમગ્ર મહોત્સવમાં ગઢાના નગરજનોની સેવા અને સહાનુભૂતિ ખૂબ મદદરૂપ બની રહ્યાં. મહોત્સવ સ્થળ અને પાર્કિંગ વગેરે માટે વિશાળ પ્રમાણમાં ભૂમિની જરૂરિયાત હતી. ખેડૂતોએ રાજ્યભૂશીથી પોતાના ઊભા પાકની પરવા કર્યા વગર પોતાનાં ખેતરો મહોત્સવની સેવામાં અર્પણ કરી દીધાં હતાં. હજારો હરિભક્તોના ઉતારા માટે ગઢા અને તેની આસપાસનાં સેંકડો ગામોના ભક્તો-ભાવિકોએ

નિઃસ્વાર્થભાવે પોતાનાં ઘર ખુલ્ખાં મૂકી દીધાં હતાં.

મહોત્સવના ઉત્સવ સ્થળની તૈયારીઓની સાથે સાથે સંતો અને યુવકોએ ખૂબ જ જહેમત ઉઠાવીને ઘેલા નદીની સર્જાઈ કરી હતી. ઘેલા નદીના પ્રસિદ્ધ પ્રાસાદિક પુરુષોત્તમ ઘાટની સેવાને ગઢપુરવાસીઓ કાયમ યાદ રાખશે. આ પુરુષોત્તમ ઘાટે ભગવાન શ્રી સ્વામિનારાયણ અને તેમના મહાન પરમહંસોએ અનેક વાર સ્નાન કરેલું છે, એવા મહાપ્રસાદીભૂત ઘાટને પરમ પૂજ્ય મહંત સ્વામી મહારાજની આજ્ઞાથી બી.એ.પી.એસ. સંસ્થાના ૨૦૦ ઉપરાંત સંતો - સ્વયંસેવકોએ સ્વચ્છ કર્યો હતો. આ સ્વચ્છતા અભિયાનના સેવાકાર્યમાં ગઢા નગરપાલિકાની મદદ પ્રાપ્ત થઈ હતી. સ્વચ્છતા કરતાં પહેલાં ઘાટનાં ૬૦ લાખ લિટર પ્રદૂષિત પાણીને રાત્રે મોટા સંભરસિબલ પંપોની મદદથી ખાલી કરવામાં આવ્યું હતું. ત્યારબાદ વર્ષાથી જામેલાં લીલ, ગંધાતાં કચરા, ઘાસ અને કાદવને સાફ કરવાની સેવા દેશ-વિદેશના સંતો અને સુશ્કાંત યુવાનોએ મહિમાપૂર્વક કરી હતી. આ દશ્ય જોઈને સૌ ગામજનો મનોમન સંસ્થાના આ ઉદાત કાર્યને વંદી રહ્યા હતા. સરકારશ્રીની મદદથી મહોત્સવ પૂર્વે આ ઘાટમાં નર્મદાનું નવું શુદ્ધ પાણી ભરાતાં જ ઘાટની રોનક બદલાઈ ગઈ હતી. વિશ્વની નામાંકિત યુનિવર્સિટીઓમાં શિક્ષિત અને સારંગપુરમાં પ્રશિક્ષણ પામેલા આ સંતોએ તપ-ઉપવાસની સાથે રોજ ૧૭ થી ૧૮ કલાક સેવાકાર્ય કરી આ મહોત્સવને સફળ બનાવવામાં પોતાનું અમૂલ્ય યોગદાન આપ્યું હતું.

આમ, આ મહોત્સવ સેવાની એક અનોખી જ્યોત પ્રજ્વલિત કરી રહ્યો હતો... ◆





## યુ.કે. અને યુરોપના ભક્તો માટે લંડન બી.પી.એસ. મંદિર ખાતે ઉજવાયો વચનામૃત દ્વિશતાબ્દી મહોત્સવ

વચનામૃત દ્વિશતાબ્દી મહોત્સવ ઉપક્રમે ભારત ઉપરાંત વિદેશોમાં પણ ઠેર ઠેર વિશિષ્ટ આયોજનો હાથ ધરવામાં આવ્યાં હતાં. નોર્થ અમેરિકા, યુ.કે. અને યુરોપ, આફ્રિકા, ઓસ્ટ્રેલિયા અને એશિયા પોસેફિકના દેશો, આરાબ દેશો વગેરે દેશોમાં પ્રેરક કાર્યક્રમો યોજાઈ ગયા. એ પૈકી યુ.કે. અને યુરોપ ખાતેનાં બી.પી.એસ. સત્સંગકેન્દ્રોમાં ૨૦૧૮-૧૯ના વર્ષ દરમ્યાન નોંધપાત્ર કાર્યક્રમો યોજાતા રહ્યા. સમગ્ર વર્ષ દરમ્યાન સત્સંગ પારાયણો, જ્ઞાનસત્ત્રો, વિશિષ્ટ સભાઓ દ્વારા સૌથે વચનામૃતનું ગૂઢ રહસ્ય આત્મસાત્ કર્યું હતું. યુ.કે. અને યુરોપના ભક્તો માટે વચનામૃત દ્વિશતાબ્દી મહોત્સવનો મુખ્ય સમારોહ યોજાયો – તા. ૧૪ અને ૧૫ ડિસેમ્બર, ૨૦૧૯ના રોજ. લંડન બી.પી.એસ. મંદિર ખાતે બે દિવસો દરમ્યાન યોજાયેલો આ કાર્યક્રમ સૌ માટે વિશિષ્ટ પ્રેરણા આપનારો બની રહ્યો.

આ કાર્યક્રમનો મધ્યવર્તી વિચાર હતો - 'The Vachanamrut: An Unexpected Journey.' આ વિશિષ્ટ કાર્યક્રમમાં આજથી બસ્સો વર્ષ પહેલાં ભગવાન શ્રી સ્વામિનારાયણના સમયનો માહોલ અને વર્તમાન સમયનું અદ્ભુત સંયોજન કરવામાં આવ્યું હતું. વર્તમાન સમયમાં

માનવ સમાજને મૂંજવતા પ્રશ્નોના ઉત્તર કેવી રીતે વચનામૃતમાં સમાયેલાં છે, તેનું વિષદ્દ માર્ગદર્શન આ કાર્યક્રમમાં હતું. ધ્વનિ-પ્રકાશ, ઔનિમેશન, નૃત્ય, સંવાદના વિશિષ્ટ સંયોજન સાથે યોજાયેલો આ કાર્યક્રમ સૌ માટે પ્રેરક બની રહ્યો હતો.

આ કાર્યક્રમને સફળ બનાવવા માટે સંતો-ભક્તો-યુવકો-બાળકોએ ખૂબ જહેમત ઉઠાવી હતી. ૧૬૦ જેટલા બાળકો-યુવકો-ભક્તોએ સાથે મળીને સાંસ્કૃતિક કાર્યક્રમની અદ્ભુત રજૂઆતો કરી હતી. સંવાદ-નૃત્યની ગુંથણી વચ્ચે સંતોએ પ્રેરક ઉદ્ભૂતાનો કરીને વર્તમાન યુગમાં વચનામૃતની અનિવાર્યતા વિષે સમજ આપી હતી.

પરમ પૂજ્ય મહંત સ્વામી મહારાજે પણ વીડિયો આશીર્વાદ દ્વારા સૌને વિશેષ પ્રેરણા આપી હતી. આમ, વચનામૃતનું વિશેષ જ્ઞાન આપનારો આ ઉત્સવ યુ.કે. અને યુરોપના ભક્તો-બાવિકો માટે પ્રેરણારૂપ બની રહ્યો.

### કુચૈત ખાતે યોજાયો વચનામૃત વાચન ચણ


વચનામૃત દ્વિશતાબ્દી મહોત્સવ ઉપક્રમે બી.પી.એસ સંસ્થા દ્વારા અનેક કાર્યક્રમો યોજાયા હતા. એ જ શુંખલામાં કુવૈતમાં ગતિમાન બી.પી.એસ. સત્સંગકેન્દ્રમાં ૨૦૦ કલાકનો 'અખંડ વચનામૃત વાંચન ચણ' યોજાયો હતો. આ ચણમાં ૧૦૫ કરતાં વધુ બાળકો, યુવકો, ભક્તો જોડાયા હતા. આઠ દિવસ સુધી આઠ-આઠ કલાક વાંચન કરીને સૌએ મળીને આઠ વખત વચનામૃતનું વાંચન કર્યું હતું. ♦



આ અંગેનો વીડિયો નિહાળવા બાજુના ક્યૂઝાર (QR) કોડ પર આપના મોબાઇલ ફોનનો કેમેરો ધરીને સ્કેન કરો અને ઇન્ટરનેટથી આ વિષયના વીડિયોને માણો...




# વચનામૃત દ્રિશતાળી મહોત્સવના ઉપકમે પ્રકાશિત નૂતન પ્રકાશનો



તીર્થધામ ગઠપુરમાં ભક્તરાજ  
શ્રી જીવાભાયના દરબારગઢમાં

## ભગવાન શ્રી સ્વામિનારાયણની દિવ્ય લીલાઓ


- સાધુ અક્ષરવલદાસ



પ્રમાણભૂતતા અને  
સાદ્દિયિક દૃષ્ટિકોણથી


## વચનામૃતની વિશેષતાઓ

- સાધુ જ્ઞાનાનંદદાસ



## વચનામૃતમાં એકાંતિક ધર્મ

- સાધુ પ્રભુરાધાદાસ




## સ્વયંને નીરખીએ અંતરની આંખે

- સાધુ બ્રહ્મવિહારીદાસ


## વચનામૃતમાં સત્તસંગ

- સાધુ રક્ષિકવિહારીદાસ




## વચનામૃતનાં વિશિષ્ટ અર્થધટનો ગુરુપરંપરા દ્વારા

- સાધુ અક્ષરશુદ્ધનદાસ




## ઇતિહાસની અટારીએથી વચનામૃત

- સાધુ આદર્શજીવનદાસ




## વચનામૃતમાં ભગવાન સ્વામિનારાયણનાં વરત્ર-પરિધાન અને કૂલોના શાણગાર

- સાધુ મુરુંદયરાધાદાસ




## વચનામૃતમાં દૃષ્ટાંત બોધ

- સાધુ શ્રીજીકીર્તનદાસ




## વચનામૃતમાં બુદ્ધિતત્ત્વનું નિરૂપણ

- સાધુ ચિન્મયદાસ



## વચનામૃતમાં દાસભાવ

- સાધુ ચોગેન્દ્રદાસ




## વચનામૃતમાં જ્ઞાન નિરૂપણ

- સાધુ પ્રિયસ્વરૂપદાસ






# બી. એ. પી. એસ. સ્વામિનારાયણ સંસ્થાના વિડ્રાનો દ્વારા લિખિત પ્રેરક પ્રકાશનો



## વચનામૃતમાં શ્રીમદ્ભાગવતનાં પાત્રો

- સાધુ વિષેકનિષ્ઠાસ




## વચનામૃતમાં નિત્ય સાધના

- ક્ષાનવર્દ્ધનદાસ સ્વામી

## મારું જીવન સુગંધી બને

- સાધુ અમૃતવદનદાસ




## વચનામૃતમાં અંતર્દર્શિ

- સાધુ જ્ઞાનતૃપતિદાસ



## વચનામૃત અને શિક્ષણા

- શ્રી હરિકૃપા વીંછી



## વચનામૃત ચુવાનો માટે

- સાધુ જ્ઞાનનયનદાસ




## વચનામૃતમાં ભક્તિ નિરૂપણા

- સાધુ ભક્તિસાગરદાસ

## વચનામૃતમાં મેનેજમેન્ટના સિદ્ધાંતો

- ડૉ. એ. સી. બાલભદ્ર




## વચનામૃતમાં આશરો અને નિશ્ચય

- પ્રો. શ્રી રમેશ એમ. દદે




## શ્રીજી ચરિત્ર વિહાર ભાગ ૧-૨-૩, મરાઠી આવૃત્તિ

- સાધુ અક્ષરજીવનદાસ



## વચનામૃતમાં ભક્તિ-ભગવાન સંબંધ

- સાધુ શ્રુતિપ્રકાશદાસ



## વચનામૃતમાં પ્રગટણું પરમહંસોનું વ્યક્તિત્વ

- સાધુ મધુરવદનદાસ



ગાટપુરમાં માણકીના અસવાર શ્રીહરિની મૂર્તિ સ્થાપિત કરવાનો બ્રહ્મસ્વરૂપ પ્રમુખસ્વામી મહારાજનો સંકલ્પ પૂર્ણ કરી  
તેમને ભક્તિ-અદર્થ અર્પણ કરતા પ્રગટ બ્રહ્મસ્વરૂપ મહેત સ્વામી મહારાજ

પુણ્યવંતી તીર્થભૂમિ ગઠડામાં ભવ્ય કાંસ્યપ્રતિમા...

## માણકી ઘોડી પર બિરાજમાન

# ભગવાન શ્રી સ્વામિનારાયણ

અક્ષરબ્રહ્મ ગુણાતીતાનંદ સ્વામી અને

ભક્તરાજ દાદાખાચર સાથે શોભતા

ભગવાન શ્રી સ્વામિનારાયણની

રૂપ કૂટ ઊંચી કાંસ્યપ્રતિમાનું

**મહંત સ્વામી મહારાજના હસ્તે લોકપણ**

‘**જાદું મારું અને હું ગઠાનો**’ – પરબ્રહ્મ ભગવાન શ્રી સ્વામિનારાયણે ઉચ્ચારેલું આ સ્નેહસભર વાક્ય ગઢપુર પ્રત્યેનો તેમનો અનન્ય કૃપાપ્રસાદ વ્યક્ત કરવા માટે પર્યાપ્ત છે. ભગવાન સ્વામિનારાયણનો એ સ્નેહસંબંધ, યુગો સુધી પ્રેરણા આપતા ભક્તરાજ દાદાખાચરનું અજોડ સર્મણા અને અક્ષરબ્રહ્મ ગુણાતીતાનંદ સ્વામી સાથેની શ્રીહરિની અનન્ય પ્રીતિનું પણ અનોખું સાક્ષી બની રહ્યું છે – તીર્થધામ ગઢપુર.

તેને ચિરંતન બનાવતી ભવ્ય કલાત્મક કાંસ્યપ્રતિમાનું ઉદ્ઘાટન કરીને પરમ પૂજ્ય મહંત સ્વામી મહારાજે ભગવાન શ્રી સ્વામિનારાયણનાં ચરણો એક મહાન ભાવંજલિ અર્પણ કરી છે.

ઇતિહાસ પ્રસિદ્ધ છે કે ભગવાન શ્રી સ્વામિનારાયણ અસંખ્ય વખત વેલા નદીના તટે આવેલા પોતાના પ્રિય ટેકરા પર પથાર્યા હતા, જ્યાં તેમણે અસંખ્ય લીલાઓની સાથે સાથે ભવ્ય મંદિરનું નિર્માણ કરવાનો ઉપકમ રચ્યો હતો. શ્રીહરિના એ સંકલ્પને ત્યારપણી



જેમની સમર્પણભક્તિ યુગો સુધી સોને પ્રેરણા આપતી રહેશે  
એવા ભક્તરાજ શ્રી દાદાખાચરની ૧૭ કૂટ ઊંચી કાંસ્યમૂર્તિ





માણકી ઘોડી પર બિરાજમાન પરથ્બર ભગવાન શ્રી સ્વામિનારાયણનાં ચરણારવિદનું પૂજન કરીને તેમને, તેમના અનન્ય અનુગામી અક્ષરથ્બ ગુણતીતાનંદ સ્વામી અને ભક્તરાજ દાદાભાયરને ભક્તિપૂર્વક વધાવતા મહેત સ્વામી મહારાજ...

સવાસો વર્ષ તેમના તૃતીય આધ્યાત્મિક અનુગામી બ્રહ્મસ્વરૂપ શાસ્ત્રીજી મહારાજે સાકાર કર્યો હતો. ત્યારપછી સમયાંતરે બ્રહ્મસ્વરૂપ યોગીજી મહારાજ, બ્રહ્મસ્વરૂપ પ્રમુખસ્વામી મહારાજની દીર્ઘદિની આ મંદિરમાં નૂતન પ્રકલ્પો ઉમેરાતા ગયા તેમ તેમ તેની રોનક ઊઘડતી ગઈ. આજે વિશાળ ભૂમિ પર શોભી રહેલું એ અદ્ભુત સુવિકસિત પરિસર બ્રહ્મસ્વરૂપ પ્રમુખસ્વામી મહારાજને આભારી છે, જેમાં આજથી ૨૦૦ વર્ષ પૂર્વે ભગવાન શ્રી સ્વામિનારાયણો કરેલા ઐતિહાસિક સંકલ્પોની સાર્થકતા અનુભવાય છે.

આ જ શુંખલામાં બ્રહ્મસ્વરૂપ પ્રમુખસ્વામી મહારાજે સંકલ્પ કર્યો હતો કે અહીં માણકી ઘોડી પર બિરાજમાન ભગવાન શ્રી

સ્વામિનારાયણની ભવ્ય કાંસ્ય પ્રતિમા પદ્ધરાવવી છે. એ સંકલ્પ પ્રગટ બ્રહ્મસ્વરૂપ મહેત સ્વામી મહારાજે પૂર્ણ કર્યો અને તા. ૬ માર્ચ ૨૦૨૦ના રોજ ગઢપુર મંદિરના પરિસરમાં એક નૂતન પુષ્પ ઉમેરાઈ ગયું. સંપ્રદાયના ઈતિહાસમાં આ અજોડ મૂર્તિના નિર્માણમાં પૂજય ઈશ્વરચરણદાસ સ્વામીએ ખૂબ પુરુષાર્થ કર્યો હતો. તેઓની સાથે પૂજય શ્રીજીસ્વરૂપદાસ સ્વામી, પૂજય અક્ષરવત્સલદાસ સ્વામી અને પૂજય કીર્તિસાગરદાસ સ્વામીએ ખૂબ જહેમત ઉઠાવી હતી. અમદાવાદ ખાતે તેઓના માર્ગદર્શન મુજબ બી.એ.પી.એસ. સંસ્થાના નિષ્ણાત કલાકારોના વૃદ્ધ આ મૂર્તિનું મોડલ તૈયાર કરવાની સેવા આપી હતી. વિઝ્યાત કલાકાર શ્રી વાસુદેવ કામથે





પોતાના પ્રિય સેવક ગુણાતીતાનંદ સ્વામી સાથે, પ્રિય વાહન માણકી ઘોડી પર સવાર ભગવાન શ્રી સ્વામિનારાયણ પ્રિય ટેકરા પરથી જાણે નિચે ઊતરી રહ્યા હોય અને ભક્તરાજ દાદાખાચર તેમનું સ્વાગત કરી રહ્યા હોય એવું અદ્ભુત દશ્ય પુનઃ સજીવન થઈ ઊઠ્યું.

### તેમનું રેખાચિત્ર રચ્યું હતું.

મંદિરનાં પગથિયાં ચઢતાં પહેલાં જ આરસના વિશાળ કલાત્મક તોરણની આગળ આ અદ્ભુત કંસ્ય પ્રતિમાઓ શોભી રહી છે. માણકી ઘોડી પર બિરાજમાન પરબ્રહ્મ ભગવાન શ્રી સ્વામિનારાયણ પોતાના પ્રિય સેવક અક્ષરબ્રહ્મ ગુણાતીતાનંદ સ્વામી સાથે પોતાના એ પ્રિય ટેકરા પરથી નીચે ઊતરી રહ્યા હોય અને આ ટેકરો શ્રીહરિનાં ચરણે સમર્પિત કરનાર ભક્તરાજ શ્રી દાદાખાચર તેમનું ઉભાબર્યું સ્વાગત કરી રહ્યા હોય એવું અદ્ભુત દશ્ય રચાયું છે.


ભગવાન શ્રી સ્વામિનારાયણ રૂપ વર્ષ ગણપુર્ણી ભૂમિ પર બિરાજ્યા હતા, તેની સ્મૃતિમાં અથ પર બિરાજમાન શ્રીહરિની આ મૂર્તિ પણ રૂપ ફૂટ ઊંચી રચવામાં આવી છે. સંપ્રદાયના આજ સુધીના ઈતિહાસમાં શ્રીહરિની આ સૌથી ઊંચી ધાતુપ્રતિમા છે. સાથે સાથે અક્ષરબ્રહ્મ ગુણાતીતાનંદ સ્વામી અને ભક્તરાજ દાદાખાચરની પણ ૧૭ ફૂટ ઊંચી કંસ્યમૂર્તિ પણ સંપ્રદાયનો એક અપૂર્વ વિકભ છે.

તા. ૬ માર્ચ ૨૦૨૦ના રોજ પ્રગાત બ્રહ્મસ્વરૂપ મહંત

સ્વામી મહારાજે આ ભવ્ય મૂર્તિનું પ્રાથમિક અનાવરણ કર્યું હતું. વૈદિક મંત્રોચ્ચાર અને જ્યયજ્યકારો વચ્ચે પૃષ્ઠ-અક્ષતી મૂર્તિઓનાં ચરણોમાં પથરાવી સ્વામીશ્રીએ ભક્તિઅર્થ અર્પણ કર્યું હતું. શ્રીહરિની એ ભવ્ય મૂર્તિની પીઠિકાના અગ્રભાગે બાંધેલી નાડાછીને છોરી સૌનાં દર્શન માટે આ મૂર્તિઓને અનાવૃત કરી હતી. જે વિશાળ પીઠિકા પર આ મૂર્તિ શોભે છે તેની ચારેય ફરતે ભગવાન શ્રી સ્વામિનારાયણે જે જે ગામોમાં વિચરણ કર્યું હતું તે તમામ ૧,૦૪૧ ગામોનાં નામ અંકિત કરવામાં આવ્યાં છે.

આ દિવ્ય પ્રસંગે ઉપસ્થિત ભક્તરાજ શ્રી દાદાખાચરના વંશજોને દર્શન-આશિષ આપ્યા હતા.

તા. ૧૧-૩-૨૦૨૦ના રોજ પરમ પૂજ્ય મહંત સ્વામી મહારાજે માણકીએ અસવાર ભગવાન શ્રી સ્વામિનારાયણ અને તેમની સેવામાં રહેલા અક્ષરબ્રહ્મ ગુણાતીતાનંદ સ્વામી અને દાદાખાચરની મૂર્તિઓનો વિધિવત્ત પૂજન-પ્રતિષ્ઠાવિધિ કર્યો હતો. આ પ્રસંગે વરિષ્ઠ સંતોષે પૂર્ણ મહાપૂજા વિધિ કર્યો હતો. તેની ચરમસીમા રૂપે સ્વામીશ્રીએ મૂર્તિની આરતી



ભગવાન સ્વામિનારાયણ સાથે ભક્તરાજ શ્રી દાદાખાચરની અપૂર્વ ભવ્ય પ્રતિમાનું વેદોકત વિધિપૂર્વક પૂજન કરીને સ્વામીશ્રીએ આ ત્રિમૂર્તિનું વિધિવત્ લોકાર્પણ કર્યું. સંપદાચરની આ અભોડ મૂર્તિઓને નિહાળીને પ્રસન્ન સ્વામીશ્રી અને સાથે ઈશ્વરચરણ સ્વામી...

ઉતારીને મંત્રપુષ્ટાંજલિ અર્પણ કરી હતી. મૂર્તિની પીઠિકા પર જઈને સ્વામીશ્રીએ માણકી પર બિરાજમાન ભગવાન શ્રી સ્વામિનારાયણનાં ચરણની પૂજા કરી હતી. અક્ષરબ્રહ્મ ગુણાતીતાનંદ સ્વામીનાં ચરણની પણ પૂજા કરી હતી અને સાથે સાથે માણકી ઘોડી તેમજ દાદાખાચરનાં ચરણમાં પણ પૂજા-અર્થ અર્પણ કર્યું હતું.

ત્યારબાદ, ભગવાન શ્રી સ્વામિનારાયણે અહીં આ ટેકરા પર કરેલા દિવ્ય સંકલ્પોની સ્મૃતિ સાથે અહીં આરસની સુંદર દેરી રચવામાં આવી છે. આ અલૌકિક મૂર્તિઓની જમણી બાજુએ રચાયેલી આ દેરીમાં સ્વામીશ્રીએ શ્રીહરિનાં ચરણારવિંદની વિધિવત્ પૂજા-પ્રતિષ્ઠા કરી હતી.

ચરણારવિંદનાં સ્વામીશ્રીએ

પૂજન-પ્રતિષ્ઠા કરી પ્રદક્ષિણા કરી હતી. ત્યારબાદ જીવાખાચરના દરબારમાં મુનિ લીબડા નીચે શ્રીહરિની સ્મૃતિમાં રચવામાં આવેલી આરસની દેરીમાં પદ્મરાવાયેલાં શ્રીજમહારાજનાં ચરણારવિંદનાં પૂજન-પ્રતિષ્ઠા કરી આરતી ઉતારી હતી.

આ પ્રસંગે અક્ષરવત્સલદાસ સ્વામીએ કહ્યું: ‘શ્રીહરિ ગઢપુરમાં પચ્ચીસ વર્ષ રહ્યા તેની જ સ્મૃતિમાં તેઓની પચ્ચીસ ફૂટ ઊંચી મૂર્તિ અહીં સ્થાપિત કરવામાં આવી છે !’ ત્યારે સ્વામીશ્રીએ લટકું કરીને આશીર્વયન ઉચ્ચારતાં કહ્યું: ‘જે આ ભવ્ય મૂર્તિનાં દર્શન કરશે અને અંતકાળે તેને યાદ આવશે તો શ્રીજમહારાજ માણકી લઈને તેને અક્ષરધામમાં તેડી જશે !’

સંતો-ભક્તોએ તાળીઓના





ભગવાન સ્વામિનારાયણ અને અક્ષરબ્રહ્મ ગુણાતીતાનંદ સ્વામીની આ અજોડ કાંસ્યમૂર્તિ સાથે તેમના પ્રગટ સ્વરૂપ સમાન મહેત સ્વામી મહારાજ અને બી.એ.પી.એસ. સંસ્થાના સદ્ગુરુદર્શનોની એક સ્મરણીય છિબિ...

બુલંદનાદથી સ્વામીશ્રીના વરદાનને વધાવ્યું હતું.

ત્યારબાદ સ્વામીશ્રીએ આ મૂર્તિઓના મુખ્ય યજમાન શ્રી અરવિંદભાઈ શાંતુભાઈ પટેલ (સિનસિનાટી, યુ.એસ.એ.), શ્રી પ્રિયવદનભાઈ સુરેશભાઈ પટેલ (ટેમ્પા, યુ.એસ.એ.) અને શ્રી નીલકંઠભાઈ ઘનશ્યામભાઈ પટેલ (નેરોબી) પૈકી અહીં ઉપસ્થિત શ્રી અરવિંદભાઈ અને શ્રી પ્રિયવદનભાઈને પ્રસન્નતાપૂર્વક આશીર્વાદ આપ્યા હતા.

આમ, ભગવાન શ્રી સ્વામિનારાયણની મહાન પ્રાસાદિક તીર્થભૂમિ પર, તેઓના પ્રિય અનુગામી અક્ષરબ્રહ્મ ગુણાતીતાનંદ સ્વામી, પ્રિય ભક્તરાજ દાદાભાયર અને પ્રિય વાહન માણકી ઘોડી સાથે ભગવાન શ્રી સ્વામિનારાયણની આ અજોડ મૂર્તિ સ્થાપિત



થઈ ગઈ; બ્રહ્મસ્વરૂપ પ્રમુખસ્વામી મહારાજના શતાબ્દી પર્વ, બ્રહ્મસ્વરૂપ પ્રમુખસ્વામી મહારાજના સંકલ્પની પૂર્તિરૂપે, તેમનાં ચરણે એક મહાન અંજલિ અર્પણ થઈ ગઈ. ભગવાન શ્રી સ્વામિનારાયણ અને બ્રહ્મસ્વરૂપ પ્રમુખસ્વામી મહારાજના પ્રગટ સ્વરૂપ સમાન પૂર્ય મહેત સ્વામી મહારાજનાં કરકમળો દ્વારા આ ઐતિહાસિક વિવિ સંપન્ન થતાં સમગ્ર સંપ્રદાયમાં સર્વત્ર ગૌરવ અને આનંદનું મોજું ફરી વળ્યું છે. ◆




આ અંગેનો વીડિયો નિહાળવા બાજુના ક્યૂઆર (QR) કોડ પર આપના મોબાઇલ ફોનનો કેમેરો ધરીને સેન કરો અને ઇન્ટરનેટથી આ વિષયના વીડિયોને માણો...

તીર્થધામ ગાઢપુરમાં ભક્તરાજ

# શ્રી જ્યવાખાચરનો દરબારગાઠ





**એ ઐતિહાસિક મહાપ્રાસાદિક દરબારગઢ –**

**જ્યાં** ભગવાન શ્રી સ્વામિનારાયણે સતત  
૩ વર્ષ સુધી નિવાસ કરીને અસંખ્ય દિવ્ય  
લીલાઓ કરી છે...

**જ્યાં** શ્રીહરિએ રંગોત્સવ, રાસોત્સવ,  
વસંતોત્સવ, દીપોત્સવ, અન્નકૂટોત્સવ  
વગેરે અનેક ઉત્સવો ઊજવીને ભક્તોને  
દિવ્ય આનંદની રસલહાણ કરાવી છે...

**જ્યાં** શ્રીહરિએ પોતાની પરાવાણી વહાવીને  
પોતાના મૌલિક અને વૈદિક આધ્યાત્મિક  
સિદ્ધાંતો ઉચ્ચાર્યા છે...

**જ્યાં** શ્રીહરિના લાડીલા પરમહંસોને  
શ્રીહરિએ અનેક વાર ભોજન કરાવીને  
તૃપ્ત કર્યા છે...



સનાતન હિન્દુ ધર્મની પરંપરાના ઈતિહાસમાં આ પૃથ્વી પર અવતરેલા મહાન અવતારી પુરુષોનો એક વિરાટ આરક્ષિત અધ્યાય છે. ભગવાન શ્રી રામચંદ્રજી, ભગવાન શ્રીકૃષ્ણ વગેરે મહાન અવતારોની ગાથાઓ પુરાણો અને રામાયણ, મહાભારત વગેરે ગ્રથોમાં ગવાઈ છે, જે 'પૃથ્વી પર પરમાત્મા અવતરે છે' એ સનાતન હિન્દુ ધર્મના સિદ્ધાંતની દુહાઈ આપે છે.

એ જ સિદ્ધાંતની શુંખલામાં પરબ્રહ્મ ભગવાન શ્રી સ્વામિનારાયણ પણ અવતર્યા, તેમનું અવતારકાર્ય અને દિવ્ય જીવન એમની હ્યાતીમાં જ રચાયેલા ઈતિહાસ-ગ્રંથો દ્વારા આજેય પ્રતીતિ કરાવે છે કે એ સર્વાવતારી પરમાત્માની દિવ્ય લીલાઓ કેવી કલ્યાણકારી હતી.

એમની એ કલ્યાણકારી લીલાઓના કેન્દ્રમાં તીર્થધામ ગઢપુર સદાય અવિસ્મરણીય રહેશે. સન ૧૭૮૧માં ઉત્તર ભારતમાં અયોધ્યા પાસે છપૈયામાં પ્રગટેલા ભગવાન શ્રી સ્વામિનારાયણનું અખિલ ભારતની પદ્યાત્રા કરીને ૧૮

વર્ષની ઊંમરે ગુજરાતમાં પધારવું, અહીં ગુજરાતમાં તેમનું વિરાટ અવતારકાર્ય વિસ્તરવું અને તે માટે તેમના નિવાસસ્થાન તરીકે ગઢામાં સ્થાયી થવું – એ બધું જ આજેય હૃદયમાં શ્રદ્ધાનાં સ્પંદનો પ્રસરાવે છે. ભારતયાત્રા દરમ્યાન અનેક સમર્થ રાજ-રજવાડાઓનાં પ્રલોભનોને ઠોકરે મારનાર શ્રીહરિ ક્યાંય ન રોકાયા, પરંતુ ગઢા રોકાયા, તેમાં ગઢપુરના ભક્તોના પ્રેમમાં જે નિષ્કામ ભક્તિ અનુભવાઈ હતી તે કારણભૂત હતી. આ વસુંધરા પર જ્યાં સુધી સ્વામિનારાયણ સંપ્રદાયની ધજાઓ ફરકતી રહેશે ત્યાં સુધી ગઢપુરની ધરતી પર પ્રગટેલા એ મહાન ભક્તોની ગાથાઓ ગવાતી રહેશે. એ મહાન ભક્તોમાં ભક્તરાજ શ્રી એભલખાયર, ભક્તરાજ શ્રી દાદાખાયર, ભક્તરાજ શ્રી લાહુબા અને શ્રી જીવુબાનાં આયાનો સંપ્રદાયમાં પ્રસિદ્ધ છે.

એવું જ પ્રેમભક્તિમય, સમર્પિત વ્યક્તિત્વ હતું – ભક્તરાજ શ્રી જીવાખાયરનું. ગઢપુરમાં ભગવાન શ્રી સ્વામિનારાયણો તેમના દરબારગઢમાં બિરાજને અનેક દિવ્ય

લીલાઓ કરીને એક ઈતિહાસ રચ્યો છે. સંપ્રદાયના ગ્રંથોમાં સચ્ચવાયેલી વિગતો તેની સાક્ષી પૂરે છે.

ભગવાન શ્રી સ્વામિનારાયણનાં ચરણે ભક્તિથી સમર્પિત થઈ જનાર ખાચર પરિવારમાં જેમનું નામ મોટી ડેલીના મોભી તરીકે લેવામાં આવતું હતું, જેમને ભાવનગરના મહારાજા શ્રી વખતસિંહજ્ઞાન ડાયરમાં પણ આદરપૂર્વક સ્થાન અપાતું હતું, જેમની વિવેકપૂર્ણ વાણી અને દાની પ્રકૃતિથી ભગવાન શ્રી સ્વામિનારાયણો અનેક વાર પ્રસન્નતા દર્શાવી હતી, એવા સમર્પિત ભક્તરાજ અને કાઢી ક્ષત્રિયકુણના શિરોમણિ હતા — શ્રી જીવાખાચર.

મૂળ તો ગઢડા ગામને વસાવનાર દાનાખાચરનો આ પરિવાર. દાનાખાચરને બે પુત્રો થયાઃ જીવાખાચર અને ઉન્નાખાચર. ઉન્નાખાચર નાના પુત્ર હોવાથી તેમનો પરિવાર ‘નાની ડેલી’ તરીકે ઓળખાયો. નાની ડેલીના શ્રી ઉન્નાખાચરના પૌત્ર એટલે ભક્તરાજ શ્રી એભલખાચર અને શ્રી એભલખાચરના પુત્ર એટલે ભક્તરાજ શ્રી દાદાખાચર.

જ્યારે દાનાખાચરના બીજા પુત્ર જીવાખાચર મોટા હોવાથી તેમનો પરિવાર ‘મોટી ડેલી’ તરીકે ઓળખાયો. આ મોટી ડેલીના શ્રી જીવાખાચરના પુત્ર થયા શ્રી પૂજાખાચર, અને શ્રી પૂજાખાચરના પુત્ર પુનઃ શ્રી જીવાખાચરના નામે થયા.<sup>1</sup> આ દ્વિતીય શ્રી જીવાખાચરે જ સન ૧૮૦૫માં પ્રથમ વાર ગઢડામાં પદ્ધારેલા ભગવાન શ્રી સ્વામિનારાયણથી ખૂબ જ પ્રભાવિત થઈને તેઓને ગઢડાની ધરતી પર કાયમ બિરાજવાનું સૌપ્રથમ નિમંત્રણ આપ્યું હતું. જો કે ત્યારે તો શક્ય બન્યું નહોતું, પરંતુ તા. ૧૦-૨-૧૮૦૫ના રોજ ભક્તરાજ શ્રી એભલખાચર અને ભક્તરાજ શ્રી જીવાખાચરની ભક્તિથી ભગવાન શ્રી સ્વામિનારાયણ પુનઃ ગઢડા પદ્ધાર્યા અને અહીં નિવાસ કરવાનો સંકલ્પ કર્યો હતો.

ભગવાન શ્રી સ્વામિનારાયણ પ્રત્યે અપાર ભક્ત ધરાવતા એ ભક્તરાજ શ્રી જીવાખાચરનું મુમુક્ષુતાસભર ચરિત્ર આવનારી અનેક પેઢીઓને અંતર્દ્દિષ્ટની પ્રેરણા આપતું રહેશે.

ઈતિહાસ-ગ્રંથોમાં શ્રી જીવાખાચરની અનેક શૌર્યગાથાઓ અંકાયેલી છે. એક નખાશિખ ક્ષત્રિય હોવા છતાં, એમની વાણી સાક્ષરોને પણ ભુલાવે તેવી હતી. કોઈને બોલતાં ન આવડે તેવી મધુર વાણી તેઓ ઉચ્ચારતા કે જેથી પાખાણ જેવું કઠણ હુદય પણ કૂણું માખણ જેવું થઈ જતું. સમય

૧. આ દ્વિતીય જીવાખાચર અને એભલખાચર બંને એક પેઢી દૂરના પિતરાઈ બંધુ હતા. આથી, શ્રી જીવાખાચર શ્રી દાદાખાચરના કાકા તરીકે વધુ જાણીતા હતા.

વિના એક શબ્દ પણ તેઓ બોલે નહીં, પરંતુ દેશકાળ જોઈને તેઓ એ પ્રમાણે બોલે કે બધી પ્રતિકૂળતાનાં મૂળિયાં ઊખરી જાય, છતાં વિરોધીને તેની ખબર પણ ન પડે એવા તેઓ નિષ્ણાત હતા. આમ છતાં, એ બધું જ છોડીને તેઓ ભગવાન સ્વામિનારાયણમય થઈ ગયા હતા.<sup>2</sup> ચિત્તલના યુદ્ધમાં ભાવનગરના મહારાજા સામે યુદ્ધશૌર્ય બતાવનાર શ્રી જીવાખાચર ભગવાન શ્રી સ્વામિનારાયણના યોગમાં આવ્યા પછી તલવારને બદલે માળા અને હોકા-અફીણને બદલે ભક્તિની મસ્તીમાં જીવનને સાર્થક બનાવ્યું હતું.

ઉલ્લેખનીય છે કે માત્ર શ્રી જીવાખાચર નહીં, પરંતુ ખૂબ મોટી સંખ્યામાં કાઢી દરબારોનાં જીવન પર માત્ર ૨૫ વર્ષીય ભગવાન શ્રી સ્વામિનારાયણનો એક અનોખો પ્રભાવ છવાયેલો હતો. એ ઈતિહાસ-પ્રસિદ્ધ છે કે આ કાઢી ક્ષત્રિયોનો મૂળ સ્વભાવ છોડાવીને ભગવાન શ્રી સ્વામિનારાયણો તેમને ભક્તિમાં રસતરબોળ કરી દીધા હતા. એ કાઢી દરબારોની અજોડ પ્રેમભક્તિ અને પોતાના ઈષ્ટદેવ માટે ફના થઈ જવાની ભાવનાએ ભગવાન શ્રી સ્વામિનારાયણને વશ કરી દીધા હતા.

તેનું એક ઉત્તમ ઉદાહરણ હતા — ભક્તરાજ શ્રી જીવાખાચર.

શ્રી જીવાખાચરનો જન્મ કઈ સાલમાં થયો હશે તેની કોઈ ચોકસાઈ ભરેલી વિગતો પ્રાપ્ત થતી નથી, પરંતુ સન ૧૮૦૫માં ભગવાન શ્રી સ્વામિનારાયણ ગઢપુર પદ્ધાર્યા ત્યારે શ્રી જીવાખાચરના ૧૫-૧૭ વર્ષના મોટા પુત્ર શ્રી હોકાખાચર નગરને શાશગારવાની સેવામાં જોડાયા હતા તેવો નિર્દૃશ મળે છે. આથી, શ્રીહરિ ગઢપુર પદ્ધાર્યા ત્યારે શ્રી જીવાખાચર આશરે ૩૫-૪૦ વર્ષના હોવા જોઈએ. શ્રી જીવાખાચરે સન ૧૮૨૮માં ભગવાન શ્રી સ્વામિનારાયણની ઉપસ્થિતિમાં જ દેહત્યાગ કર્યો હતો, ત્યારે તેમની ઉમર આશરે ૬૦-૬૫ વર્ષની હોવી જોઈએ. આ અંદાજ મુજબ શ્રી જીવાખાચરનો જન્મ સન ૧૭૭૦ના દાયકામાં થયો હોવો જોઈએ.

શ્રી જીવાખાચર અને તેમનાં પત્ની બાશી કુંવરબાનાં ચાર સંતાનો હતાં. તેમાં બે પુત્રીઓ — શ્રી અમુલાબા અને શ્રી અમરીબા જ્યેષ્ઠ પુત્રીઓ હતાં. તારબાદ શ્રી જીવાખાચરના ઘરે બે પુત્રોનો જન્મ થયો હતો — શ્રી હોકાખાચર અને શ્રી દેસાખાચર. આ સમગ્ર પરિવાર, તેમજ શ્રી જીવાખાચરના નાના ભાઈ શ્રી મૂળુખાચરનો સમગ્ર પરિવાર ભગવાન શ્રી સ્વામિનારાયણ પ્રત્યે અનન્ય ભક્તિથી

2. શ્રી આધારાનંદ સ્વામી કૃત શ્રીહરિચરિત્રામૃત સાગર: ૧૩/૪૪.





ભક્તરાજ શ્રી જીવાખાયર અને તેમનો પરિવાર, જેમણે ભગવાન શ્રી સ્વામિનારાયણની અપાર સેવા કરી હતી....

### સમર્પિત હતો.

સંપ્રદાયના ઈતિહાસગ્રંથોમાં શ્રી જીવાખાયરની પ્રેમ-ભક્તિની જેમ તેમનાં સુપુત્રી શ્રી અમૃતલાબા અને શ્રી અમરીબાની ભક્તિની ગાથાઓ પણ નોંધવામાં આવી છે. ભગવાન શ્રી સ્વામિનારાયણએ એ બંને બહેનોની ભક્તિને શ્રી કુશળકુંવરબા, શ્રી લાડુબા, શ્રી જીવુબા, શ્રી રાજ્બા, શ્રી મીષાબાઈમા જેવાં એકાંતિક સ્ત્રીભક્તોની બરોબર ગણીને પ્રસંગે પ્રસંગે તેમનો મહિમા ગાયો છે.<sup>3</sup>

3. શ્રી આધારાનંદ સ્વામી કૃત શ્રીહિત્યરિત્રામૃતસાગર: ૧૬/૩૮.

શ્રીહિત્યરિત્રામૃતસાગર ગ્રંથ શ્રી જીવાખાયરનાં બે પુત્રીઓ વિશે પણ આમ નોંધે છે: “દરબાર શ્રી જીવાખાયરની બે પુત્રીઓ વિશે સંસંગના બધા જ નિયમોનું યથાર્થપણે પાલન કરતી. અમૃતલાબા અને અમરીબા નામની તે બંને બહેનો અત્યંત નિષ્કામી ભક્ત હતાં. જેવાં જીવુબા અને લાડુબા હતાં તેવાં જ તે સર્વોત્તમ ત્યાગી ભક્ત હતાં. બંને બહેનોમાં નિર્માનીપણાનો ગુણ સૌથી અધિક હતો. તેમના એ ગુણને લીધે જ શ્રીહિત્યરિત્રે આખા કુટુંબનો ઉદ્ઘાર કર્યો હતો.” (શ્રીહિત્યરિત્રામૃતસાગર: ૫/૧-૨)

પૂર્વના પવિત્ર સંસ્કારો અને મુમુક્ષુતાને કારણે, શ્રી જીવાખાયરને સન ૧૮૦૩માં ભગવાન શ્રી સ્વામિનારાયણનાં પ્રથમ દર્શન થયાં ત્યારે જ જાણે તેમને પ્રતીતિ આવી ગઈ હતી કે આ સ્વયં પરમાત્મા છે. અને એટલે જ તેમણે ભગવાન શ્રી સ્વામિનારાયણને ગઢપુરમાં સદા બિરાજમાન થવા માટે પ્રાર્થના કરી હતી. જો કે ત્યારે એ શક્ય નહોતું બન્યું, પરંતુ સન ૧૮૦૫માં ભગવાન શ્રી સ્વામિનારાયણ ફરીથી ગઢપુર પદ્ધાર્યા અને અહીં સ્થાયી થયા ત્યારે શ્રી જીવાખાયરે પોતાનું ધન-ધામ-કુટુંબ-પરિવાર બધું જ શ્રીહરિની સેવામાં સમર્પિત કરી દીધું હતું.


શ્રી જીવાખાયરની એ પ્રેમભક્તિથી જ ભગવાન શ્રી સ્વામિનારાયણ તેમના દરબારગઢમાં નિવાસ કરીને સતત ઉ વર્ષ રહ્યા હતા. આ ત્રણ વર્ષ દરમ્યાન શ્રીહરિએ શ્રી જીવાખાયર અને તેમના સમગ્ર પરિવારની અનન્ય સેવા-ભક્તિને સ્વીકારીને તેમના પર ખૂબ કૃપા વરસાવી હતી. આ ત્રણ વર્ષ બાદ શ્રીહરિ શ્રી અંબલખાયરના દરબારગઢમાં

નિવાસ કરવા ગયા ત્યારપછી પણ તેમણે વારંવાર અહીં પથારીને અપાર લીલાઓ કરીને દિવ્ય સુખ આખ્યું હતું.<sup>४</sup> ભક્તરાજ શ્રી જીવાખાચરના દરબારગઢમાં તેમણે કરેલી લીલાઓ અને તેમણે ઉદ્ભોધેલા ઉપદેશો સંપ્રદાયના ઈતિહાસની એક અનોખી ધરોહર છે. છેલ્લી બે શતાબ્દીઓથી મહિમાવંતા સંતો-ભક્તો તેનાં દર્શન કરીને એ લીલા-સ્મૃતિઓમાં રમમાણ થઈ જતા હતા, પરંતુ છેલ્લા કેટલાય દાયકાઓથી એ પરંપરા જાણે શરીર ગઈ હતી.

૪. ભગવાન સ્વામિનારાયણે ગઢપુરમાં રહેવાનો નિર્ણય કર્યો ત્યારે સદ્ગુરુ આધારાનંદ સ્વામી કૃત શ્રીહરિચિત્રામભૂતસાગર(૪/૩-૪) જેવા સંપ્રદાયના ઈતિહાસ-ગ્રંથો નોંધે છે કે શરૂઆતમાં શ્રીહરિ ભક્તરાજ શ્રી જીવાખાચરના દરબારમાં બીતયો હતા.

ભગવાન સ્વામિનારાયણના સમકાળીન શામણિયા ચૈતન્યાનંદ સ્વામીના મંડળના ગઢપુર સ્થિત પોઠ સંત સદ્ગુરુ શાસ્ત્રી સ્વામી શ્રી ગોવિંદસ્વરૂપદાસજી, ગોપીનાથ દેવ મંદિર(ગઢા)ના પ્રધાનાધ્યાપક શાસ્ત્રી સ્વામી શ્રી ધર્મવિહારીદાસજી અને વિદ્વાન લેખક શ્રી મૂળજ્ઞભાઈ છગનભાઈ પંજવાડી શ્રી દુર્ગપુર માહાત્મ્યને ટાંકીને ‘ગઢપુર માહાત્મ્ય’ પુસ્તકમાં નોંધે છે કે ભગવાન સ્વામિનારાયણ ગઢપુરમાં પથાર્યા ત્યારે શરૂઆતનાં ગ્રંથ વર્ષ તેઓ ભક્તરાજ શ્રી જીવાખાચરના દરબારગઢમાં રોકાયા હતા. દિવસના સમયે તેઓ ભક્તરાજ શ્રી એભલખાચરના દરબારમાં પણ પથારીને લાભ આપત્તા હતા. (ગઢપુર માહાત્મ્ય, પૃ. ૨૦૪)

શ્રી જીવાખાચરનો દરબારગઢ અને બી.એ.પી.એસ. મંદિરના પણિસરના વિકાસ માટે પ્રમુખસ્વામી મહારાજે અનન્ય પુરુષાર્થ કર્યો...



એટલે ૪, બ્રહ્મસ્વરૂપ પ્રમુખસ્વામી મહારાજે શ્રી જીવાખાચરના એ મહાપ્રાસાદિક દરબારગઢનો જીર્ણોદ્ધાર કરાવીને અસંખ્ય શ્રીદ્વાર્ણીઓના દર્શનાર્થે તેને ખુલ્લો મૂકવાનો સંકલ્પ કર્યો હતો. માત્ર સંકલ્પ નહીં, પરંતુ તેને સાકાર કરવા માટે પણ તેમણે અપાર જહેમત લીધી. ભક્તરાજ શ્રી જીવાખાચરના વંશજો સાથે વારંવાર ચર્ચા-વિર્મશ કરીને, એ દરબારગઢની ઈતિહાસિકતાને સાચવીને તેનો જીર્ણોદ્ધાર કરવા માટે સૌને સંમત કર્યા. સ્વામીશ્રીના સૌજન્યશીલ પ્રેમથી સૌ તેમાં જોડાયા. દરબારગઢમાં વસતા જીવાખાચરના વંશજોને નિવાસની અન્ય સુવ્યવસ્થાઓ આપીને સ્વામીશ્રીએ તેમની સંભાળ લીધી. ત્યારબાદ આ મહાપ્રાસાદિક દરબારગઢ બી.એ.પી.એસ. સ્વામિનારાયણ સંસ્થાએ સંપાદિત કર્યો અને તેની ઈતિહાસિકતા યથાતથા જાળવીને તેનો જીર્ણોદ્ધાર કર્યો.

આ જીર્ણોદ્ધાર કરવામાં પરમ પૂજ્ય સ્વામીશ્રી અને પૂજ્ય ઈશ્વરચરણદાસ સ્વામીના માર્ગદર્શન અનુસાર ગઢા બી.એ.પી.એસ. સ્વામિનારાયણ મંદિરના કોઠારી શ્રી પૂજ્ય અધ્યાત્મસ્વરૂપદાસ સ્વામીએ ખૂબ પુરુષાર્થ કર્યો. અક્ષર-વત્સલદાસ સ્વામીએ સંપ્રદાયના ઈતિહાસ ગ્રંથોના આધારે આ દરબારગઢનાં ઈતિહાસિક સ્થાનો અને ત્યાં શ્રીહરિએ કરેલી અનેક લીલાઓનું સંશોધન કર્યું, જેને લક્ષ્યમાં રાખીને



ભક્તરાજ શ્રી જીવાખાચરના દરબારની મહાપ્રાસાદિક મોટી ડેલીનાં દ્વાર ખુલ્લાં મૂકીને આવનારી અનેક પેટીઓ માટે  
એ સદાસ્મરણીય ઇતિહાસનાં પૃષ્ઠો ઉઘાડતા મહંત સ્વામી મહારાજ...

શ્રીજીસ્વરૂપદાસ સ્વામીએ દરબારગઢનો માસ્ટરપ્લાન તૈયાર કરી આપ્યો. ઐતિહાસિક સંશોધનો મુજબ દરબારગઢના દરેક ઓરડાની અંદર તેની પ્રાસાદિક રીતે સજાવટ કરવામાં બ્રહ્મચરણદાસ સ્વામી, દિવ્યનંદનદાસ સ્વામી તથા અન્ય સાથી સંતોષે સેવા કરી. દર્શનાર્થીઓને આ દરબારગઢની દિવ્ય લીલાઓનું સહજતાથી સ્મરણ થાય તે માટે ઓડિયો-વિડ્યુઅલ પ્રસ્તુતિ કરવામાં આવી. શ્રી પરાગભાઈ શાસ્ત્રી અને પાર્થભાઈ ગજજરે તેમાં સેવાઓ આપી.

અને ટૂંક સમયમાં દરબારગઢ સોળે શાશગાર સજ્જને જાણે ભગવાન શ્રી સ્વામિનારાયણના સમયમાં તેમને સત્કારવા સજ્જ થયો હોય તેમ સજ્જ થઈ ગયો. વિશાળ દરબારગઢના એક એક ખૂણી ભગવાન શ્રી સ્વામિનારાયણની દિવ્ય ઉપસ્થિતિ જાણે આજેય અનુભવાય છે.

આ દરબારગઢનો જીર્ણોદ્ધાર કરવાના બ્રહ્મસ્વરૂપ પ્રમુખસ્વામી મહારાજના આ સંકલ્પને સાકાર કરતા તેમના આધ્યાત્મિક અનુગામી પ્રગટ બ્રહ્મસ્વરૂપ મહંત સ્વામી

મહારાજે, વચનામૃત દિશતાબ્દી પર્વ દરબારગઢનાં દ્વાર આવનારી અનેક પેટીઓનાં દર્શનાર્થી ખુલ્લાં મૂકી દીધાં, ત્યારે ઈતિહાસના એક વિશાળ અને અદ્ભુત અધ્યાયનાં પૃષ્ઠો ઉઘડી ગયાં.

તા. ૬-૩-૨૦૨૦ના રોજ પ્રાતઃકાળે ભક્તરાજ શ્રી જીવાખાચરના વંશજોની ઉપસ્થિતિમાં પ્રગટ બ્રહ્મસ્વરૂપ મહંત સ્વામી મહારાજે વેદોક્તવિષિપૂર્વક આ દરબારગઢનાં દ્વાર ખોલ્યાં હતાં. આ પ્રસંગે સ્વામીશ્રીના આશીર્વાદ પામીને જીવાખાચરના વંશજો ધન્ય થયા હતા.

સાયંકાળે સ્વામીશ્રી અને વરિષ્ઠ સંતોષે દરબારગઢનું વિગતે દર્શન-નિરીક્ષણ કર્યું હતું. ઈશ્વરચરણદાસ સ્વામી, અક્ષરવત્સલદાસ સ્વામીએ પ્રતેક સ્થાનનો ખૂબ મહિમા વર્ણિયો હતો. સતત સવા કલાક સુધી આ દરબારગઢનું દર્શન-નિરીક્ષણ કરી સ્વામીશ્રી અંતરથી પ્રસાન્ન થયા હતા. દરબારગઢના નિર્માણમાં સેવા કરનાર તમામ સંતોને આશિષ તેમજ ઓક્ઝિબિશન અને દરબારગઢમાં સેવા કરતા



શ્રીહરિએ જ્યાં ખૂબ કથામૃતનો લાભ આપ્યો છે એ ‘મુનિ લિમડા’ની પ્રાસાદિક છાયામાં ચરણારવિદ સ્થાપીને સ્વામીશ્રીએ છાશનાં વલોણાં કર્યા, તેમજ સંતો-ભક્તો સાથે શ્રીહરિને થાળ જમાડયો ત્યારે ૨૦૦ વર્ષ પહેલાંનો ઇતિહાસ જાણે જીવંત થઈ ગયો...

સ્વયંસેવકો પર આશીર્વદ્ધ વરસાવી કૃતાર્થ કર્યા હતા.

દરબારગઢમાં જે લીંબતરુ નીચે બિરાજને ભગવાન શ્રી સ્વામિનારાયણે અપાર સત્સંગલાભ આપ્યો છે ત્યાં એક સુંદર સ્મૃતિદેરી રચવામાં આવી છે. તા. ૧૧-૩-૨૦૨૦ના રોજ સ્વામીશ્રીએ આ સ્મૃતિદેરીમાં શ્રીહરિનાં પ્રાસાદિક ચરણારવિદની પ્રતિજ્ઞા કરી હતી.

ત્યારબાદ જ્યાં ભગવાન શ્રી સ્વામિનારાયણે માણકી ઘોરી દોડાવીને ખૂબ સ્મૃતિઓ આપી છે તે દરબારગઢની લાંબી ઉગમણી ઓસરીએ સ્વામીશ્રી પદ્ધાર્ય. ભગવાન શ્રી સ્વામિનારાયણે આ દરબારગઢમાં સંતોની પંક્તિઓ કરીને તેઓને વારંવાર ખૂબ જમાડ્યા છે. તેની સ્મૃતિ તાજી થઈ ઉઠે તેવું દશ્ય આજે પણ રચાયું હતું. સેંકડો સંતો દરબારગઢની ઓસરી અને ખૂલ્ખા મેદાનમાં પંક્તિબદ્ધ બેઠા હતા. ઓસરીએ પંક્તિબદ્ધ બેઠેલા સંતોને નિજહસ્તે લાડુ પીરસીને સ્વામીશ્રીએ ભગવાન શ્રી સ્વામિનારાયણની બોજનલીલાઓને જાણે તાદશ્ય કરાવી દીધી હતી.

આ દરબારગઢમાં ભગવાન શ્રી સ્વામિનારાયણે વલોણાંનાં નેતરાં પણ તાજ્યાં છે, તેની સ્મૃતિ સાથે સ્વામીશ્રીએ પણ ત્યાગવલ્લભદાસ સ્વામી સાથે વલોણાંનાં નેતરાં તાજ્યાં. દરબારગઢની ઓસરીમાં ભગવાન શ્રી સ્વામિનારાયણ જમવા બિરાજ્યા હોય અને ભક્તરાજ શ્રી જીવાખાચરનો પરિવાર તેમને ભાવપૂર્વક બોજન કરાવી રહ્યો હોય તેવું સુંદર દશ્ય ખંડુ કરવામાં આવ્યું હતું. સ્વામીશ્રીએ શ્રીહરિની આરતી સાથે ભક્તરાજ શ્રી જીવાખાચર અને આ દરબારગઢની આરતી ઉતારીને ભાવ-અર્થ અર્પણ કર્યું.

ત્યારપણી શ્રીહરિની બોજન અંગીકાર કરતી મૂર્તિની બાજુમાં જ બિરાજ સ્વામીશ્રીએ બોજન ગ્રહણ કરી સૌને દિવ્ય સ્મૃતિ-દર્શન આપ્યો હતો. આ દરભ્યાન અક્ષરવત્સલદાસ સ્વામીએ જીવાખાચરના દરબારગઢમાં શ્રીજમહારાજની અલૌકિક લીલાઓની જાંખી સૌને કરાવી હતી.

આ અવસરે સ્વામીશ્રીએ જીવાખાચરની ભક્તિનો મહિમા



ભક્તરાજ શ્રી જીવાખાચરના દરબારમાં ખૂણે ખૂણે જીવંત થઈ ઓઠેલી શ્રીહિની લીલાઓને સ્વામીશ્રી અને સૌચે મન ભરીને માણી. શ્રીહિનીએ જ્યાં સંતોની પંડિત કરીને તેમને ખૂબ જમાડ્યા હતા એ દરબારગઢની ઓસરી આજે સંતોની પંડિતથી ફરી ખીલી ઓડી....

કહેતાં કહ્યું: “જીવાખાચરની ભક્તિ એવી હતી કે કોઈ તેની તોલે આવે નહીં. એવા એ પરમ ભક્ત થઈ ગયા! એટલે તેમનાં ગુણગાન જ ગાવાં. શ્રીજમહારાજે કહ્યું: ‘ભલે અમારી સેવા ન કરતો હોય, પણ હરિભક્તના ગુણ ગાતો હોય તો તેણે અમારી અતિશય સેવા કરી એમ અમે માનીએ છીએ.’ તો જીવાખાચરે તો કેટલી બધી ભક્તિ કરી હતી! કેટલું બધું સમર્પણ કર્યું હતું! એની સામે ગુના તો કાંઈ ગણ્યામાં ન આવે. અને શ્રીજમહારાજે તેમનાં સેવા-સમર્પણ સ્વીકાર્યાં છે. તેઓ જીવાખાચરની અંત અવસ્થામાં જાતે આવ્યા છે, એમના શરીરે હાથ ફેરવ્યો છે અને જાતે અનિસંસ્કાર પણ કર્યા છે. માટે ભક્તરાજ શ્રી



જીવાખાચરના ગુણ ગાઈને આપણે પણ શ્રીજમહારાજની ભક્તિ કરી તેમને રજી કરી લેવા.”

આમ, વચ્ચનામૃત દ્વિશતાબ્દી પર્વ સમગ્ર સ્વામિનારાયણ સંપ્રદાયને ભક્તરાજ શ્રી જીવાખાચરના આ દરબારગઢની અનોખી બેટ મળી ગઈ. ભક્તરાજ દાદાખાચરના દરબાર-

ગઢ અને લક્ષ્મીવાડી જેવાં અનેક મહાન તીર્થાંની સાથે ભક્તો હવે આ દરબારગઢની દર્શનયાત્રાને પણ માણી શકશે. હવે આવનારી અનેક પેઢીઓ ભગવાન શ્રી સ્વામિનારાયણનો મહિમા, ભક્તરાજ શ્રી જીવાખાચરની તેમના પ્રત્યેની સમર્પણ-ભક્તિ તેમજ શ્રીહરિની દિવ્ય લીલાઓનો અદ્ભુત આસ્વાદ માણી શકશે. ◆



આજે ૨૦૦ વર્ષ પછીય ભક્તરાજ શ્રી દાદાભાયર અને ભક્તરાજ શ્રી જીવાખાયરના વંશથો ભગવાન શ્રી સ્વામિનારાયણ પ્રત્યેની ભક્તિથી છલકાય છે. બ્રહ્મસ્વરૂપ પ્રમુખસ્વામી મહારાજ અને પ્રગટ બ્રહ્મસ્વરૂપ મહેત સ્વામી મહારાજ સાથે સ્નેહ-અનુરાગ ધરાવતા નાની ડેલી અને મોટી ડેલીના એ ક્ષમિય પરિવારો ભક્તરાજ શ્રી દાદાભાયરની વિશાળકાય કાંસચ્યમૂર્તિ તેમજ જીવાખાયરના દરબારગટમાં મહેત સ્વામી મહારાજ સાથે...



# ભક્તરાજ શ્રી જીવાખાચરનો પ્રાસાદિક દરબારગઢ

તીર્થધામ ગટપુરમાં ભગવાન શ્રી સ્વામિનારાયણની દિવ્ય લીલાઓનું સ્મરણ કરાવતો ભક્તરાજ શ્રી જીવાખાચરનો દરબારગઢ સ્વામિનારાયણ સંપ્રદાયની એક અનોખી ધરોહર છે. આવો, આ વિશાળ દરબારગઢનાં વિવિધ પ્રાસાદિક સ્થાનોની એક પર્દિયચ-ચાત્રા માણીએ...



## ભક્તરાજ શ્રી જીવાખાચરના દરબારગઢના ડેલા બહાર પ્રાસાદિક ઊંચા ઓટલાઓ

આ છે ભક્તરાજ શ્રી જીવાખાચરના દરબારગઢના તેલાની બહારના બે ઊંચા ઓટલા. આ બંને ઊંચા ઓટલાઓની બંને બાજુ લીમડા પણ હતા. પરબ્રહ્મ ભગવાન શ્રી સ્વામિનારાયણના સમયમાં આ લીમડા નીચે, આ ચોતરા જેવા ઓટલા ઉપર કાઠી દરબારોના દરબારી ડાયરાઓ ભરાતા હતા. અહીં આ બંને ઓટલાઓ પર અનેક વખત બિરજને ભગવાન શ્રી સ્વામિનારાયણે સંતોની સભાઓ કરી છે, કથાવાર્તાનો અપાર લાભ આપ્યો છે. ક્યારેક શ્રીહરિ અહીં પોઢ્યા પણ છે. શ્રી જીવાખાચરના દરબારગઢની તેલી બહારના આ ઓટલાઓ શ્રીહરિની અનેક દિવ્ય લીલાઓના સાક્ષી છે.




તીર્થધામ ગઠપુરમાં ભક્તરાજ  
શ્રી જીવાખાચરના  
દરબારગઢના માનચિત્રનું  
એક વિહુંગમ દૃશ્ય.  
ભગવાન શ્રી  
સ્વામિનારાયણના સમયમાં  
આ દરબારગઢ ઘણી વિશાળ  
જગ્યા અને ઘણાં બધાં  
ભવનોથી સમૃદ્ધ હતો.  
ભગવાન શ્રી  
સ્વામિનારાયણની અનેક  
દિવ્ય અને ઐતિહાસિક  
લીલાઓના સાક્ષી રૂપ આ  
દરબારગઢનાં હાલ તોભેલાં  
ભવનોના આ દૃશ્યમાં  
દરશાવેલ ક્રમાંક મુજબ  
દરબારગઢની યાત્રા કરીએ...



## ભક્તરાજ શ્રી જીવાખાચરના દરબારગઢના ડેલાની અંદરનાં પ્રાસાદિક ઊંચાં બેઠક-ખાનાંઓ

આ છે ભક્તરાજ શ્રી જીવાખાચરના દરબારગઢનો પ્રાસાદિક તેલો. ભગવાન શ્રી સ્વામિનારાયણના સમયે દરબારી રીત-રેસમ મુજબ આ ડેલાની અંદર બંને તરફ રાજવી બેઠક-ખાનાંઓ હતાં. આ બેઠક-ખાનાંઓમાં પણ અનેક વખત બિરાજમાન થઈને ભગવાન શ્રી સ્વામિનારાયણે સભાઓ કરી છે, કથાઓ કરી છે. અહીં બિરાજને અનેક વખત તેમણે ભોજન પણ અંગીકાર કર્યું છે. પોતાના સખા કાઢી દરબારો સાથે શ્રીહરિએ અહીં અનેક લીલાઓ કરીને સૌને અપાર સુખ આપ્યું છે.



## ભગવાન શ્રી સ્વામિનારાયણનો પ્રાસાદિક મુનિ લીમડો, જ્યાં શ્રીહરિએ અસંખ્ય વખત વચન-અમૃતનો લાભ આપ્યો છે...

ભક્તરાજ શ્રી જીવાખાચરના દરબારગઢમાં નિવાસ દરમ્યાન ભગવાન શ્રી સ્વામિનારાયણ આ મુનિલીમડા નીચે અનેક વખત બિરાજયા છે, અહીં અનેક વાર સભાઓ કરીને તેમણે સંતો-પરમહંસો પાસે કીર્તનો ગવડાવીને પોતાનાં વચન-અમૃતનો લાભ આપ્યો છે. મુનિ નામના એક શિષ્યને ગુરુનો શાપ થવાથી તેને આ લીમડાનો જન્મ આપ્યો હતો. શ્રીહરિના યોગે તેની મુક્તિ થઈ હતી. તેથી વૃક્ષ સુકાઈ ગયું અને પછી આ વૃક્ષમાં શ્રીહરિએ નવા જીવનો પ્રવેશ કરાવ્યો હતો, જેથી તે ફરીથી લીલો થયો હતો. આ પ્રસંગની સૂતિમાં શ્રીહરિએ આ લીમડાનું નામ 'મુનિ લીમડો' આપ્યું હતું.




## ભક્તરાજ શ્રી જીવાખાચરના દરબારગઢમાં ભગવાન શ્રી સ્વામિનારાયણની પ્રિય માણકી ઘોડીની ઘોડશાળ

ભગવાન શ્રી સ્વામિનારાયણની પ્રિય માણકી ઘોડીની આ છે ઘોડશાળ. આ જ રીતે જમીનથી એક હાથ નીચે શ્રીહરિની માણકી ઘોડીને રાખવામાં આવતી હતી. શ્રીહરિ શ્રી જીવાખાચરના દરબારગઢમાં બિરાજતા હતા એ દરમ્યાન માણકી ઘોડી શ્રીહરિની સેવામાં આવી હતી. શ્રીહરિએ અનેક વાર આ દરબારગઢમાં રાતે પણ માણકી ઘોડી પર સવાર થઈને ઘોડી ફેરવીને આ સમગ્ર દરબારગઢનું ફળિયું પાવન કર્યું છે.

## ભગવાન શ્રી સ્વામિનારાયણનું પ્રાસાદિક રસોડું જ્યાં શ્રીહરિએ અનેક લીલાઓ કરી છે.

શ્રી જીવાખાચરના દરબારગઢમાં ઉત્તરાદા બારના ઓરડાને અડીને આવેલું દશ્કિણ મુખનું આ એક ટાળિથું રસોડું છે. આ રસોડાની નીચે જ માણકી ઘોડીનો ફરજો હતો. ભગવાન શ્રી સ્વામિનારાયણના અહીના ત્રણ વર્ષના નિવાસ દરમ્યાન આ જ હતું તેમનું રસોડું. શ્રીહરિ માટે રસોઈથાળ પણ અહીં તૈયાર કરતા હતા. આ રસોડામાં પણ શ્રીહરિએ અનેક વખત બોજન ગ્રહણ કર્યું છે.



## શ્રી જીવાખાચરના મૂળ ઓરડાઓ, ત્યાં શ્રીહરિએ અનેક દિવ્ય લીલાઓ કરી છે.

મુનિ લીમડાની પદ્ધિમે અને માણકી ઘોડીના ફરજની ડાંબી બાજુ ઉગમણી ઓસરીના આ ઊંચા પરથારના ઓરડા છે, એ જ શ્રી જીવાખાચરના મૂળ ઓરડાઓ હતા. સન ૧૮૦૫માં ભગવાન શ્રી સ્વામિનારાયણ ગટપુરમાં નિવાસ માટે પધાર્યા ત્યારે શરૂઆતનાં વર્ષોમાં અહીં રહીને તેઓએ અનેક લીલાઓ કરી હતી. આ ઓરડાની ઉગમણી અને આથમણી ઓસરીમાં શ્રીહરિએ, અનેક વખત સંતોની પંક્તિઓ કરીને, તેમને જાતે પીરસીને ખૂબ જમાડ્યા છે.



## ભક્તરાજ શ્રી જીવાખાચરના દરબારગઢમાં આયેલો અન્નનો મહાપ્રાસાદિક કોઠો

ઉદાર ધાનવૃત્તિ ધરાવતા શ્રી જીવાખાચરના દરબારગઢમાં બિલ્કુલો-યાત્રિકોને કાયમી સદાત્રત અપાતું હતું. આ ગોળાકાર કોઠો આંદેય તેની સાક્ષી પૂરતો દરબારગઢમાં ઊભો છે, જેમાં બસ્સો મણ અનાજનો સંગ્રહ થતો હતો. ભગવાન શ્રી સ્વામિનારાયણે કરાવેલા આ કોઠામાંથી અનેક વાર બિલ્કુલોને તેમણે સ્વહસે પણ અન્નદાન આપ્યું હતું. સન ૧૮૬૮ના કારમા દુષ્કાળમાં સદાત્રતનું અન્ન ખૂટી જવાથી શ્રી જીવાખાચરે જીવન ટૂંકાવવાનો સંકલ્પ કર્યો હતો ત્યારે સ્વયં અહીં પધારીને શ્રીહરિએ અન્ન ક્યારેય ન ખૂટે તેવા આશીર્વાદ આપ્યા હતા. તેમની લાજ રાખીને શ્રીહરિએ રક્ષા કરી હતી. ક્યારેક કરુણામૂર્તિ શ્રીહરિએ આ કોઠાની પાછળ આવેલી બારી પર બેસીને દર્શન આપતાં આપતાં બિલ્કુલોને અન્નદાન આપ્યું છે.



૭

## ભક્તરાજ શ્રી જીવાખાચરના દરબારગટના લાંબી ઓસરીના અતિ પ્રાસાદિક છ ઓરડાઓ

શ્રી જીવાખાચરના દરબારગટમાં આ છ સણંગ ઓરડાઓ ભગવાન શ્રી સ્વામિનારાયણના અત્યંત પ્રાસાદિક ઓરડાઓ છે. શ્રીહરિએ સન ૧૮૦૫માં ગઢપુરમાં સ્થાયી નિવાસ કર્યો ત્યારથી શરૂઆતનાં ત્રણ વર્ષ આ દરબારગટમાં નિવાસ કર્યો હતો. તેઓ અહીં વસ્યા ત્યારે શરૂઆતમાં જ તેમણે અહીં ઓરડાઓ રચાવ્યા હતા. આ પ્રત્યેક ઓરડામાં તેમણે અનેક વાર કથાલાભ આપ્યો છે, બોજન અંગીકાર કર્યું છે, વિશ્રામ કર્યો છે, ભક્તોને દિવ્ય ઐશ્વર્યનું દર્શન કરાવ્યું છે. પ્રત્યેક ઓરડો શ્રીહરિની લીલાઓનો સાક્ષી છે.

૮

## ભક્તરાજ શ્રી જીવાખાચરના દરબારગટની ઉગમણી ઓસરી જ્યાં શ્રીહરિએ કરી હતી વિસ્મયકારી અશ્વદોડ

શ્રી જીવાખાચરના આ પ્રાસાદિક દરબારમાં શ્રીહરિએ કરેલી અનેક લીલાઓમાંની એક લીલા એટલે આ ઓસરીમાં તેમણે કરેલી અશ્વ સવારી. એક વાર શ્રી જીવાખાચરના કહેવાથી શ્રીહરિએ આ ઓસરીની ઉત્તર બાજુએ દ્વારા કરીને પોતાની પ્રિય માણકી ઘોડીને આ ઉગમણી ઓસરી પર ચઢાવી હતી અને ખૂબ વેગપૂર્વક દોડાવી હતી. મસ્તક પરનું છોગલું ઉપરના લાકડાના પીઠિયાને ન અડે તેવી રીતે આ ઓસરીમાં વારેવાર માણકી ઘોડી દોડાવીને શ્રીહરિએ કુશળ ઘોડેસવાર એવા કાઢી દરબારોને ખૂબ અભિભૂત કર્યો હતા. આ ઓસરીમાં પણ શ્રીહરિએ સંતોને પંક્તિ કરી જમાડ્યા છે. અહીં શ્રીહરિએ સંતો સાથે અપાર રંગોત્સવો પણ ઉજવ્યા છે.

૯

## ભક્તરાજ શ્રી જીવાખાચરના દરબારગટની આથમણી ઓસરી, જ્યાં શ્રીહરિએ અનેક લીલાઓ કરી છે.

શ્રી જીવાખાચરના ઓરડાની આ આથમણી ઓસરીમાં પણ ભગવાન શ્રી સ્વામિનારાયણે સંતોની પંક્તિઓ કરીને તેમને ખૂબ જમાડ્યા છે. અહીં શ્રીહરિએ સૂર્યગ્રહણનો ઉત્સવ ઉજવીને દિવ્ય ઐશ્વર્યનું દર્શન કરાવ્યું છે. આ ઓસરીએ બિરાજને શ્રીહરિએ અનેક વાર કથામૃતનો પણ લાભ આપ્યો છે.

**શ્રી જીવાખાચરના દરબારગટમાં શ્રી અમૂલાબા તથા  
શ્રી અમરીબાના ઉત્તરાદા બારના ઓરડાઓ**

શ્રી જીવાખાચરના દરબારગટમાં અહીં હતા ઉત્તરાદા દ્વારના ઓરડાઓ, જે શ્રી જીવાખાચરનાં બે સુપુત્રીઓ – શ્રી અમૂલાબા તથા શ્રી અમરીબાના ઓરડાઓ તરીકે એ ઓળખાતા હતા. તેમની અનન્ય ભક્તિથી આ ઓરડાઓમાં પણ ભગવાન શ્રી સ્વામિનારાયણ અનેક વખત ઉત્સવ-સમૈયાઓ કર્યા છે, કથાઓ કરી છે, ભોજન પણ અંગીકાર કર્યું છે.



**ભક્તરાજ શ્રી જીવાખાચરના દરબારગટમાં  
શ્રી મૂળુખાચરના પ્રાસાદિક ઓરડાઓ**

શ્રી જીવાખાચરની તેલીમાં પ્રવેશતાં દક્ષિણ તરફના આ સ્થાને શ્રી જીવાખાચરના ભાઈ મૂળુખાચરના ઓરડાઓ હતા. એ ઉગમણા અને આથમણા દ્વારના ઊંચા પરથારના ઓરડા હતા. અહીં શ્રીહરિએ જન્માષ્ટમી આદિક અનેક ઉત્સવ કર્યા છે. આ ફળિયામાં શ્રીહરિએ કાઢી દરબારોને બગડતું એટલે કે કબડી-ફુતુતું જેવી રમતો પણ રમાડીને અપાર આનંદ કરાવ્યો છે. આ ફળિયામાં શ્રીહરિએ અનેક વાર અશ્વ પણ ફેરવ્યો છે. શ્રીહરિની એવી અનેક કલ્યાણકારી સ્મૃતિઓ આ ફળિયા સાથે સંકળાયેલી છે.

શ્રી જીવાખાચરના દરબારગટમાં વિશાળ ફળિયું છે, જ્યાં ભગવાન સ્વામિનારાયણ મંડપો રચાવીને અનેક કથાપર્વો-ઉત્સવો યોજયા છે, વારંવાર રંગોઉત્સવો કરીને દિવ્ય સ્મૃતિઓ આપી છે.



**શ્રી જીવાખાચરના દરબારગટમાં દક્ષિણ દિશાએ આયેલી  
શ્રીહરિના ધ્યાનની ઓરડીઓ**

શ્રી જીવાખાચરના દરબારગટમાં દક્ષિણ તરફ અહીં પહેલાં બે નાની ઓરડીઓ હતી. ભગવાન શ્રી સ્વામિનારાયણ અહીં ગ્રણ વર્ષ રોકાયા તે દરઘ્યાન આ ઓરડીઓમાં એકાંતમાં બિરાજીને અનેક વખત તેઓ સ્વસ્વરૂપનું ધ્યાન કરવા બિરાજતા હતા. અહીં શ્રીહરિએ ક્યારેક વિશ્રાંમ પણ કર્યો છે.

આ છે તેમાંની એક ઓરડીનું સ્થાન.





### ભકતરાજ શ્રી જીવાખાયરના દરબારગઢમાંથી

#### ટેકરા પરના ગઢમાં પ્રવેશવાનું હાર

શ્રી જીવાખાયરના દરબારગઢમાંથી તેની દક્ષિણ તરફ આવેલા આ ઊંચા ટેકરા પર શ્રીહરિ અનેક વખત પથાર્યા છે. એ ટેકરો શ્રીહરિને અતિશય પ્રિય હતો. શ્રીહરિના એ અતિ પ્રિય ટેકરા પર એક પ્રાચીન ગઢ હતો. એ ગઢની ઉત્તર તરફની આ બારીએથી પ્રવેશને શ્રીહરિ ટેકરા પર વારંવાર ઉપર જઈ ખુલ્લી હવામાં વિશ્રામ કરતા હતા. ટેકરા પર દક્ષિણ બાજુએ પશ્ચિમ ખૂંઝો આવેલા કોઠા પર તો શ્રીહરિએ સેંકડો વાર વિશ્રામ કર્યા છે. એ ટેકરા પર શ્રીહરિએ બદ્ય મંદિર બનાવવાની યોજના કરી હતી, જેને બ્રહ્મસ્વરૂપ શાસ્ત્રીજી મહારાજે સાકાર કરી છે અને બ્રહ્મસ્વરૂપ પ્રમુખસ્વામી મહારાજે શ્રીહરિના સંકલ્પ મુજબ યથાર્થ વિકસાવી છે.

“


**પૂર્વોક્ત સ્થાનો ઉપરાંત શ્રી જીવાખાયરના દરબારગઢમાં શ્રીહરિના સમયમાં અને ત્યારબાદ પણ એવાં કેટલાંય સ્થાનો હતાં, જેનું કાળકમે આજે અસ્તિત્વ નામશેષ થઈ ગયું છે. જો કે સંપ્રદાયના ગ્રંથોમાં એ સ્થાનો અને એ સ્થાનોમાં શ્રીહરિએ કરેલી લીલાઓનો વારંવાર નિર્દેશ નીરખવા મળે છે. જેમ કે, શ્રી જીવાખાયરના દરબારગઢના દક્ષિણ દ્વારના ઓરડાઓ, મોટું ગાડાશેરનું રસોડું, જ્યાં ઉત્સવોના પ્રસંગે મોટી સંઘામાં સંતોના ઉતારા થતા હતા એવું દરબારગઢની પાઇળનું વિશાળ ફળિયું, સંતોની ઓરડાઓ, શ્રી રામભાયરના ઉત્તરાદા બારના ઓરડાઓ, શ્રી રાજભાનો ઓરડા, દરબારગઢની સામે શ્રી જીવાખાયરે સંતો માટે કરાવેલી મોટી ધર્મશાળા વગેરે નાનાં-મોટાં અનેક મહાપ્રાસાદિક સ્થાનો હતાં. પ્રત્યેક સ્થાનમાં શ્રીહરિએ અપાર લીલાઓ કરીને શ્રી જીવાખાયર તેમજ સમગ્ર ખાચર પરિવાર અને હજારો હરિભક્તો તથા સંતોને અપાર આધ્યાત્મિક લાભ આપ્યો હતો. શ્રી જીવાખાયરના દરબારગઢની ભૂમિ પરનું એ પ્રત્યેક સ્થાન શ્રીહરિની દિવ્ય સંનિધિનો આજ્ઞાય અનુભવ કરાવે છે.**

### ભકતરાજ શ્રી જીવાખાયરના દરબારગઢના અન્ય મહાપ્રાસાદિક સ્થાનોની સ્મૃતિ

પૂર્વોક્ત સ્થાનો ઉપરાંત શ્રી જીવાખાયરના દરબારગઢમાં ભગવાન શ્રી સ્વામિનારાયણના સમયમાં અને ત્યારબાદ પણ એવાં કેટલાંય સ્થાનો હતાં, જેનું કાળકમે આજે અસ્તિત્વ નામશેષ થઈ ગયું છે. જો કે સંપ્રદાયના ગ્રંથોમાં એ સ્થાનો અને એ સ્થાનોમાં શ્રીહરિએ કરેલી લીલાઓનો વારંવાર નિર્દેશ નીરખવા મળે છે. જેમ કે, શ્રી જીવાખાયરના દરબારગઢના દક્ષિણ દ્વારના ઓરડાઓ, મોટું ગાડાશેરનું રસોડું, જ્યાં ઉત્સવોના પ્રસંગે મોટી સંઘામાં સંતોના ઉતારા થતા હતા એવું દરબારગઢની પાઇળનું વિશાળ ફળિયું, સંતોની ઓરડાઓ, શ્રી રામભાયરના ઉત્તરાદા બારના ઓરડાઓ, શ્રી રાજભાનો ઓરડા, દરબારગઢની સામે શ્રી જીવાખાયરે સંતો માટે કરાવેલી મોટી ધર્મશાળા વગેરે નાનાં-મોટાં અનેક મહાપ્રાસાદિક સ્થાનો હતાં. પ્રત્યેક સ્થાનમાં શ્રીહરિએ અપાર લીલાઓ કરીને શ્રી જીવાખાયર તેમજ સમગ્ર ખાચર પરિવાર અને હજારો હરિભક્તો તથા સંતોને અપાર આધ્યાત્મિક લાભ આપ્યો હતો. શ્રી જીવાખાયરના દરબારગઢની ભૂમિ પરનું એ પ્રત્યેક સ્થાન શ્રીહરિની દિવ્ય સંનિધિનો આજ્ઞાય અનુભવ કરાવે છે.

પ્રગટ બ્રહ્મસ્વરૂપ મહેત સ્વામી મહારાજના વિચરણ સમાચાર

# સ્વામિનારાયણ સત્સંગ પત્રિકા



## અટલાદરા અને આણંદમાં સત્સંગની હેલી વરસાવતા મહેત સ્વામી મહારાજ...

પ્રગટ બ્રહ્મસ્વરૂપ મહેત સ્વામી મહારાજ વિવિધ સત્સંગ કેન્દ્રોમાં પથારીને સૌને આધ્યાત્મિક લાભ આપી રહ્યા હતા, પરંતુ તાજેતરમાં કોરોના મહામારીને કારણે, જીહેર સ્વાસ્થ્યને લક્ષ્યમાં રાખીને તેઓશ્રી ભગવાન સ્વામિનારાયણના પ્રાસાદિક નેનપુર ગામ ખાટે શાંતિવનમાં બિરાજી રહ્યા છે. સ્વામીશ્રીના વિચરણ દરમ્યાન કેર કેર હજારો હરિમણ્ઠો તેઓશ્રીનાં દર્શન અને સત્સંગ માટે એકત્રિત થાય તે જીહેર સ્વાસ્થ્ય માટે જોખમદાયક છે. આથી સ્વામીશ્રીએ સ્વયં નિર્ઝિય લઈને જણાવ્યું કે તેઓશ્રી તેમજ તમામ વરિષ્ઠ સંતો અને અન્ય સંતો પણ સત્સંગ વિચરણ સ્થળિત કરીને એકાંત સ્થળે રહ્યાં રહ્યાં સૌને સત્સંગ લાભ આપે તેવું આયોજન કર્યું. એ મુજબ સ્વામીશ્રી શાંતિવનમાં બિરાજને આધુનિક પ્રસાર માધ્યમો દ્વારા દેશ-વિદેશના લાખો ભક્તને ઘરેબેઠાં સત્સંગ-દર્શનલાભ આપી રહ્યા છે.

નેનપુર ખાટે બિરાજમાન સ્વામીશ્રીના સાંનિધ્યમાં નિત્ય નવા ઉત્સવ, નિયમિત સત્સંગલાભ, પૂજાદર્શન વગેરે કાર્યક્રમો સતત ચાલતા રહે છે. ‘સ્વામિનારાયણ પ્રકાશ’ના આ અંકમાં સ્વામીશ્રી નેનપુર ખાટે બિરાજયા તે પૂર્વના સત્સંગ વિચરણની

થોડીક ઝલક પ્રસ્તુત છે.

આ સત્સંગ વિચરણ દરમ્યાન સ્વામીશ્રીએ સુરત, નવસારી, અટલાદરા અને આણંદ ખાતે પધારીને હજારો મુમુક્ષુઓને આધ્યાત્મિક લાભથી લાભાન્વિત કર્યા હતા. સ્વામીશ્રીના સાંનિધ્યમાં નિત્ય આ સત્સંગ કેન્દ્રોમાં દિવ્યતાનો મહાલ સર્જયો હતો. વહેલી સવારથી જ દર્શનાર્થી બેમટા હજારો હરિભક્તાથી મંદિરોનાં પ્રાંગણ છલકાઈ રેઠચાં હતાં. પ્રાતઃપૂજા બાદ મંગલ આશીર્વયનો પાઠવી સ્વામીશ્રીએ સૌને ભક્તિભીના કર્યા હતા. વળી, સંધ્યા સમયે યોજાયેલી વિશેષ સત્સંગ સભાઓમાં અદ્ભુત સાંસ્કૃતિક કાર્યક્રમો પ્રસ્તુત કરીને બાળકો-યુવકો-કિશોરો-કાર્યકરોએ ગુરુહરિની પ્રસન્નતા પ્રાપ્ત કરી હતો. સભાના અંતમાં સ્વામીશ્રીએ સૌને આશીર્વદ અર્પી કૃતાર્થ કર્યા હતા. બ્રહ્મતિગત મુલાકાતોમાં સત્સંગીઓ-ગુણભાવીઓ ઉપરાંત રાજકીય મહાપુરુષો, ઉચ્ચ પદાધિકારીઓ, વેપારીઓ-ઉદ્યોગપતિઓ, વિવિધ શૈક્ષણિક-સામાજિક સંગઠનોના પ્રતિનિધિઓ વગેરેને હેત-પ્રીતથી મળી સ્વામીશ્રીએ સૌના મનોરથ પૂર્ણ થાય તેવા આશીર્ષ અર્થ્યા હતા. ગુરુહરિના સુસ્વાસ્થયની મંગલ કામના સાથે આજુભાજુનાં સત્સંગ કેન્દ્રોમાંથી મોટી સંઘામાં હરિભક્તોએ વ્રત-તપ-ઉપવાસ સાથે પદ્યાત્રા-દંડવતયાત્રાઓ કરી ઠાકેરજને ચરણે ભક્તિઅર્થ અર્પું હતું.

સુરત ખાતેના રોકાણ દરમ્યાન સ્વામીશ્રીએ વિવિધ સત્સંગ સભાઓમાં સૌને અમૃતલાભ આપ્યો હતો. તા. ૧૭-૧-૨૦૨૦ના રોજ સ્વામીશ્રીએ ધારી ક્રેતના ચલાવા, સુરત ગ્રામ્યના સરસ (પટ-પ્રતિમા), મહેસાણા ક્રેતના કરણપુર (પટ-પ્રતિમા) અને મહેણાવ ક્રેતના કાસોર(હનુમાનજી-ગણપતિજી)નાં બી.એ.પી.એસ. મંદિરમાં પ્રતિષ્ઠિત થનારી મૂર્તિઓનો વેદોકત પૂજન-પ્રતિષ્ઠાવિષ્ય કર્યા હતો. તા. ૧૮-૧-૨૦૨૦ના રોજ રવિસભામાં સ્વામીશ્રીએ પ્રમુખસ્વામી મહારાજ શાતાંદી પર્વ બી.એ.પી.એસ. સંસ્થા દ્વારા યોજાયેલા ‘પારિવારિક શાંતિ અભિયાન’નો ઉદ્ઘોષ કર્યા હતો.

સુરતમાં સત્સંગ-ભક્તિની અમૃતધારા રેલાવી સ્વામીશ્રી નવસારી પધાર્યા હતા. અહીં રચાયેલા સંગેમરમરના કલાત્મક બી.એ.પી.એસ. મંદિરના મૂર્તિપ્રતિષ્ઠા મહોત્સવ પ્રસંગે નવસારી પધારેલા સ્વામીશ્રીએ શોભાયાત્રા, વિશ્વશાંતિ મહાયાગ વગેરે માંગલિક અવસરોમાં સૌને દિવ્ય સ્મૃતિલાભ આપ્યો હતો. તા. ૩૦-૧-૨૦૨૦ના પવિત્ર દિને સ્વામીશ્રીએ અશ્વરૂપુષોત્તમ મહારાજ સહિત શેષ મૂર્તિઓની મંદિરમાં પ્રતિષ્ઠા કરી, દક્ષિણ ગુજરાતને વધુ એક નૂતન મંદિરની ભેટ ધરી હતી. તા. ૪-૨-૨૦૨૦ના રોજ નવસારી વિસ્તારના વાંગણ તથા સાંકરી વિસ્તારના કઠોર (પુનઃપ્રતિષ્ઠા), ગોડધા, ઉમરવાવ, વેળી અને માણેકપોર ખાતે રચાયેલાં બી.એ.પી.એસ. મંદિરોમાં પ્રતિષ્ઠિત થનારી મૂર્તિઓનો વેદોકત પૂજન-પ્રતિષ્ઠાવિષ્ય કર્યા હતો. સાથે બોલીમોરા ખાતે રચાનાર બી.એ.પી.એસ. મંદિરની શિલાઓનું પૂજન પડા કર્યું હતું.

નવસારી ખાતેના ૧૬ દિવસના નિવાસ દરમ્યાન સ્વામીશ્રીએ વિવિધ ઉત્સવોમાં સત્સંગ-ભક્તિની છોળો ઉડાડી હતી. સૌને આધ્યાત્મિક લાભ આપી પરમ પૂજય મહંત સ્વામી મહારાજ તા. ૧૦-૨-૨૦૨૦ના રોજ અટલાદરા-વડોદરા પધાર્યા હતા. સ્વામીશ્રીના આ વખતના રોકાણ દરમિયાન વડોદરાવાસીઓને વિવિધ ઉત્સવોમાં સહભાગી થવાનું સૌભાગ્ય સાપ્તયું હતું. વિશેષ દિવસોએ વિવિધ કાર્યક્રમો દ્વારા આબાલવૃદ્ધે સ્વામીશ્રીનાં ચરણોમાં ભક્તિઅર્થ અર્પણ કર્યું હતું.

સતત ૧૧ દિવસ સુધી અટલાદરા-વડોદરા ખાતે બિરાજને સૌને ભક્તિસરસમાં તરબોળ કરી સ્વામીશ્રી આણંદ પધાર્યા હતા. આણંદ તેમજ સમગ્ર ચરોતર પંથકના ભક્તો-ભાવિકો સ્વામીશ્રીના સાંનિધ્યમાં આધ્યાત્મિકતાના રંગે રંગાયા હતા.

હવે પછીનાં પુષ્ટોમાં અટલાદરા અને આણંદ ખાતે સ્વામીશ્રીના સાંનિધ્યમાં ઊજવાયેલા કેટલાક વિશેષ ઉત્સવ-પ્રસંગોની એક ઝલક પ્રસ્તુત છે...

## અટલાદરામાં આગમન

તા. ૧૦-૨-૨૦૨૦ના રોજ નવસારીથી અટલાદરા પધારતાં પૂર્વ સ્વામીશ્રી ભરુચય ખાતેના બી.એ.પી.એસ. સ્વામિનારાયણ મંદિરમાં પધાર્યા હતા. અહીં ઠાકોરજનાં દર્શન કરી, ઉપસ્થિત સંતો-હરિભક્તોને દર્શનલાભ આપ્યો હતો. અહીંથી સૌની વિદાય લઈ

સ્વામીશ્રી ગુરુહરિ પ્રમુખસ્વામી મહારાજના પ્રાકટ્ય સ્થાન ‘ચાણસદ’ દર્શને પધાર્યા હતા. ગુરુહરિ પ્રમુખસ્વામી મહારાજના પ્રાકટ્ય સ્થાને પધારી ખૂબ ભાવપૂર્વક દર્શન કર્યા અને ગુરુહરિનાં ચરણે ભાવવંદના સાથે આરતી ઉતારી. સંતો સાથે મળીને શુભ સંકલ્પો માટે મંગલ ધૂન-પ્રાર્થના કરી

હતી. સ્વામીશ્રીની પ્રાસાદિક વસ્તુઓનાં દર્શન કરી, અહીં દર્શનાર્થી બેમટેલા ચાણસદના ભક્તો-ભાવિકોને દર્શન-લાભ આપી સ્વામીશ્રી અટલાદરા પધાર્યા હતા.

અટલાદરામાં યુવકોએ બેન્ડવાદન કરી ગુરુહરિનું સ્વાગત કર્યું હતું. વિવિધ વેશભૂષામાં સજ્જ બાળકોએ પુષ્પાંજલિ



કરી હરિ-ગુરુને વધાવ્યા હતા. સંતો અને વિશાળ સંખ્યામાં ઉમટેલા હરિબક્તોએ ધ્વજ લહેરાવી સ્વામીશ્રીને સત્કાર્યા હતા. ઠાકોરજીનાં દર્શન બાદ સ્વામીશ્રીએ પ્રતિ-તપ્ય-ઉપવાસ કરનાર બી.એ.પી.એસ. વિદ્યામંદિર - અટલાદરાના વિદ્યાર્થીઓને અને હરિબક્તોને આશીષ અર્થા હતા. સૌનો ભક્તિભાવ સ્વીકારી સ્વામીશ્રી ‘યજ્ઞપુરુષ હૃદય’માં સ્થિત નિજનિવાસે પદ્ધાર્યા. સ્વામીશ્રીના અટલાદરા ખાતેના નિવાસ દરમ્યાન તમામ સભાઓ ‘યજ્ઞપુરુષ સભાગૃહ’માં યોજાઈ હતી.

### પ્રેરણા સભા

તા. ૧૨-૨-૨૦૨૦ના રોજ સ્વામીશ્રીની નિશ્ચામાં વિશેષ પ્રેરણા-સભા યોજાઈ હતી. પ્રમુખસ્વામી મહારાજના શતાબ્દી મહોત્સવના ઉપક્રમે યોજાયેલા આ કાર્યક્રમમાં સ્વામીશ્રીનું ભક્તિભાવપૂર્વક સ્વાગત થયું. ત્યારબાદ સભાનો મુખ્ય કાર્યક્રમ

‘આ દેહથી શું ન થાય રે પ્રમુખસ્વામીને કાઢે?’ સંવાદ રજૂ થયો હતો, જેમાં નોકરી, ધંધા, કુટુંબ કે સામાજિક વ્યવહારની પરિસ્થિતિઓ ગૌણ કરીને હરિબક્તોએ ‘પ્રમુખસ્વામી મહારાજના હણમા જન્મજયંતી મહોત્સવ’ની સેવામાં જોડાવાની કટિબદ્ધતા દર્શાવી હતી, તેની સુંદર રજૂઆત હતી.

અંતમાં, સૌને સેવા કરવાનું બળ પ્રેરતાં સ્વામીશ્રીએ જણાયું: “જેમ નીલકંઠવણીએ સેવકરામની નિઃસ્વાર્થ-ભાવે સેવા કરી હતી તેવી રીતે પ્રમુખસ્વામી મહારાજે બધાની સેવા કરી છે. માટે તેમની જન્મજયંતીમાં સેવા કરવાનો અવસર એ મોટી ભક્તિ છે. આ સેવા એટલી મોટી છે કે ચુકાય જ નહીં. કામ, કોધ, લોભ, મોહ, મદ, મત્સર, આશા, તૃષ્ણા, ઈર્ધા, અહંકાર, છણ, કપટ એ બધું મૂકીને શ્રીજી-મહારાજની સેવામાં જોડાઈએ તો ખરેખરો રંગ ચદશે. આવો અવસર છે તો શ્રીજીમહારાજ સહાય કરશે જ.”

### ઉદ્ઘોષ સભા

તા. ૧૬-૨-૨૦૨૦ના રોજ સ્વામીશ્રીની નિશ્ચામાં ‘બ્રહ્મસ્વરૂપ પ્રમુખસ્વામી મહારાજ શતાબ્દી મહોત્સવ તથા અટલાદરા મંદિર અમૃત મહોત્સવ’ના ઉપક્રમે ભવ્ય ઉદ્ઘોષ-સભા યોજાઈ હતી.

સાયંકાળે વડોદરાના વિઘ્નાત ‘નવલખી મેદાન’ પર ભવ્ય સમારોહનું આયોજન કરવામાં આવ્યું હતું. અહીં રચાયેલા વિશાળ શમિયાણાના મુખ્ય મંચ પર અક્ષરપુરુષોત્તમ મહારાજ અને ગુરુવર્યો વિરાજમાન થઈ ખુલ્લા ગગન તળે બેઠેલા હજારો હરિબક્તો પર કૃપાદિષ્ટ કરી રહ્યા હતા. મંચની સજાવટ પ્રમુખસ્વામી મહારાજના હણમા જન્મજયંતી મહોત્સવ તથા અટલાદરા મંદિર અમૃત મહોત્સવની જાંખી કરાવતા હતા.

‘નમો નમ: હે પ્રમુખસ્વામી!’ કેન્દ્રવર્તી વિચાર સાથે યોજાયેલી સભામાં મુખ્યત્વે ‘અલૌકિક પુરુષનું

પ્રાગટ્ય', પ્રમુખસ્વામી મહારાજનાં અલૌકિક કાર્યો', પ્રમુખસ્વામી મહારાજે વેઠેલો અકલ્ય ભીડો' અંતર્ગત વિવિધ વિષયોને આવરી લેતા અને પ્રમુખસ્વામી મહારાજના વિરાટ વ્યક્તિત્વને મૂલવતાં વિવિધ પ્રવચનો આત્મસ્વરૂપદાસ સ્વામી, જ્ઞાનવત્સલ-દાસ સ્વામી, અનિર્દ્શદાસ સ્વામીએ કર્યા હતાં. સાથે સાથે પ્રેરણાત્મક સંવાદ, વિવિધ વિષયોને જોડતાં પંક્તિનૃત્યો, સ્વામીશ્રીના કાર્યાની જાંખી કરવતા વીઠિયો, હરિભક્તોની નિષ્ઠા-સમજણના પ્રસંગો વગેરે દ્વારા સ્વામીશ્રીના દિવ્ય વ્યક્તિત્વનાં સૌઅં દર્શન કર્યા હતાં.

મહોત્સવના ઉપકમે યોજનાર વિવિધ આયોજનોનું જીવંત પ્રેરણને મંચ પરથી રજૂ થયા બાદ પૂજ્ય ત્યાગવલ્લભદાસ સ્વામીએ 'પ્રમુખસ્વામી મહારાજની જન્મજયંતી કેવી રીતે ઊજવીશું?' તેની સમજ આપતાં કહ્યું: 'પ્રમુખસ્વામી મહારાજના દિવ્ય જીવનમાંથી આપણામાં સદગુણો ઉત્તરે એ અગત્યનું છે. પ્રમુખસ્વામી મહારાજની જેમ આપણે આપણા જીવનમાં સંપ, સુહૃદભાવ, દિવ્યતા, મહિમા જેવા ગુણો ઉતારીને જન્મજયંતી ઊજવીએ. તેમનો મહિમા ઘરોઘર ફેલાવવાની આ તક આવી છે. આપણે આ મહિમા બરાબર સમજુએ અને બીજાને પણ સમજાવીએ.'


પ્રમુખસ્વામી મહારાજના ૮૮મા જન્મજયંતી મહોત્સવનો ઉદ્ઘોષ કરતાં સ્વામીશ્રી, ત્યાગવલ્લભદાસ સ્વામી અને વડીલ સંતોષે જ્યજ્યકારો વચ્ચે દીપ પ્રાગટ્ય કરી, બી.એ.પી.એસ.ની ધજા ફરકાવી દિવ્ય અવસરનો મંગલ પ્રારંભ કર્યો. આનંદની આ ધરીને વધાવતાં યુવાનું એ 'જ્ઞાન તમારં અનંત છે અમ મસ્તક ધરીએ...' કીર્તન પર

જોમબેર ભક્તિનૃત્ય કર્યું હતું.

પ્રમુખસ્વામી મહારાજનાં ચરણે ભક્તિવંદના કરતાં સ્વામીશ્રીએ જગાવ્યું:

"આપણે અક્ષરધામમાં જ બેઠા છીએ એવું જ લાગે. તેનું મૂળ કારણ છે - પ્રમુખસ્વામી મહારાજ. તેઓને શાસ્ત્રીજી મહારાજે ચાદર ઓઢાડી ત્યારે તેઓએ પ્રતિજ્ઞા કરી હતી કે 'હરિભક્તોની સેવા કરવી છે, ખપી જવું છે.' એ પ્રતિજ્ઞા સાચી હતી. તેઓએ સાઈલેન્ટલી પ્રતિજ્ઞા લીધી ને દફ્પણે રાખી. કેવળ હરિભક્તોને રાજ કરવા તેઓએ પોતાના દેહ કે પ્રાણ સામે જોયું નથી.

પ્રમુખસ્વામી મહારાજ ખરેખરં જીવન જીવા છે ને બધાના હદ્યમાં અનેક રીતે પહોંચી વળ્યા છે. બધાને ખૂબ સુખ આપ્યું છે. જેને જેને સ્વામીનો સ્પર્શ થયો, જે જે તેઓના યોગમાં આવ્યા છે તેમને આ અનુભવ છે જ. આવા પુરુષની જ્યંતી રોજ ઊજવાય તોચ ઓછું છે. જ્યંતી બે રીતે ઊજવાય - બહારથી અને આંતરિક રીતે. આંતરિક એટલે દોષો મૂકીને! એમાં ખાસ આંટી! શ્રીજ-



મહારાજ અને ગુણાતીત સંતોને આંટીદાર સ્વભાવ નથી ગમતો. માન, ઈર્ઝા વગેરે દોષો પણ ખાસ ધ્યાનમાં લઈને મૂકી જ દેવા તો ખરો સમૈયો ઊજવાયો કહેવાશે. આપણી પોતાની પ્રગતિ થાય એ ખાસ આ સમૈયાનો લાભ છે."

આશીર્વયન બાદ સ્વામીશ્રી અને ઉપસ્થિત ૩૫,૦૦૦ જેટલા હરિભક્તોએ સમૂહ આરતી વડે હરિ અને ગુરુવર્યોને વધાવ્યા ત્યારે હજારો દીવડાઓના જગમગાટનો નજારો એવો અદ્ભુત હતો કે જ્ઞાન નભોમંડળ અવની પર ઊતરી આવ્યું હોય!

પ્રમુખસ્વામી મહારાજને ભક્તિવંદના કરતી આજની ઉદ્ઘોષ-સભા ખરેખર બબ્ય અને દિવ્ય હતી.



આ અંગેનો વીઠિયો નિહાળવા બાજુના ક્યૂઆર (QR) કેડ પર આપના મોબાઇલ ફોનનો કેમેરો ધરીને સ્કેન કરો અને ઇન્ટરનેટથી આ વિષયના વીઠિયોને માણો...

**પારિવારિક શાંતિ અભિયાનનો મંગલ પ્રારંભ**

પ્રબ્લસ્વરૂપ પ્રમુખસ્વામી મહારાજના શતાબ્દી મહોત્સવના ઉપકમે બી.એ.પી.એસ. સ્વામિનારાયણ સંસ્થા દ્વારા યોજનાર 'પારિવારિક શાંતિ અભિયાન'નો આરંભ અટલાદરા ખાતે મહંત સ્વામી મહારાજના સાંનિધ્યમાં થયો હતો. આ અભિયાનમાં જોડનાર સેવકો માટે તા. ૧૮-૨-૨૦૨૦ના રોજ સ્વામીશ્રીના સાંનિધ્યમાં પ્રેરણા-સભા યોજાઈ હતી. સભાના મુખ્ય કાર્યક્રમ રૂપે '૧૦૦ દિવસ સ્વામી માટે!' સંવાદ રજૂ થયો હતો, જેમાં સમર્પિત હરિભક્તોની ગાથા રજૂ થઈ હતી. સંવાદ સૌને

# પારિવારિક શાંતિ અભિયાન



પારિવારિક શાંતિ અભિયાનમાં યાહોમ કરી દેવાની પ્રેરણ આપી.

અંતમાં, આ અભિયાનમાં સફળતા મળે અને ગુરુનો મહિમા વિશે વહીવાવા સૌ 'શતાબ્દી સેવકો'ને બળ, પ્રેરણ ને પ્રોત્સાહન આપતાં સ્વામીશ્રીએ જણાયું:

"પ્રમુખસ્વામી મહારાજે કેવળ આપણા માટે કેટલું બધું કર્યું છે ! એક સેકન્ડ પણ નવરા નથી રહ્યા. તેના બદલામાં આપણે તો કાંઈ નથી કરવાનું. આ અભિયાન માટે ૧૦૦ દિવસ તો કાંઈ ન કહેવાય. સ્વામી તો આખી જિંદગી આપણા માટે ઘસાઈ છૂટવા છે. એટલે ૧૦૦ દિવસમાં તમારે બધું ગૌણ કરીને સેવા કરી લેવી.


આ પારિવારિક શાંતિની તો આખી દુનિયાને જરૂર છે. બધે જ કંજિયા છે. એકબીજાને સમજે નહીં, એકબીજાને ગાંઠે નહીં, બધા પોતપોતાનું ધાર્યું કરે, માટે આની જરૂર છે. તમે ઘરોઘર પારિવારિક શાંતિનો સંદેશો લઈને

જશો તેમાં મુશ્કેલી પડશો, પણ શાસ્ત્રીજી મહારાજ, યોગીબાપા, પ્રમુખસ્વામી મહારાજને કેટલી મુશ્કેલી પડી છે ! તેમની મુશ્કેલી જોતાં આપણો મુશ્કેલી કાંઈ ન કહેવાય. માટે ખરેખર મંડી પડવું. સમય બચાવીને એક જણાને - બે જણાને આ વાત કરવી તો ઘણું બધું કાર્ય થયું કહેવાશે.

યોગીબાપાએ કહ્યું છે: 'અમે તમારી જાહેરાત નહીં કરીએ તો તમે રાજુ નહીં થાવ.' મોટાપુરુષનો રાજ્યપો એ બહુ મોટી વાત છે. કેવા ભગવાનના અખંડ ધારક સંત ! તેઓનો રાજ્યપો ! એમાં બધું આવી જાય. એમના કાર્ય માટે તમે નીકળી પડશો તો મહારાજ-સ્વામી અને સત્પુરુષ તમારી બેગા જ છે. અપમાન અને બધું થાય પણ જીવમાં લખી રાખવું કે 'મારે તો સ્વામીને રાજુ કરવા છે.' સ્વામીની જાહેરાત નહીં કરીએ તો આપણે એમના ખરા શિષ્ય નહીં, એટલે આ રીતે બધા મંડી પડો !"

ત્યારબાદ આજના દિનની મુખ્ય ક્ષણ આવી પહોંચી. તે હતી - 'પારિવારિક શાંતિ અભિયાન'ના શુભારંભની. સ્વામીશ્રીએ રિમોટ કન્ટ્રોલ વડે પડદા ખોલ્યા તે સાથે જ તેમાં રહેલો દીવો પ્રજ્વલિત થયો. સૌએ જ્યઝ્યકારોથી આ મંગલ ક્ષણને વધાવી. પુષ્પ-પાંદીઓ વરસાવીને સ્વામીશ્રીએ સર્વત્ર પારિવારિક શાંતિનો દીપ પ્રગટે તેવા આશીર્વાદ અર્થ્ય.


અભિયાન માટે સંસ્થા દ્વારા તૈયાર કરાયેલી સામગ્રીનું વિમોચન કરી સ્વામીશ્રીએ 'પ્રમુખસેતુ' અને 'પ્રેરણસેતુ' એપ્સનું પણ ઉદ્ઘાટન કર્યું હતું. બી.એ.પી.એસ.નો ધજ સ્વામીશ્રીએ ગગનમાં લહેરાવ્યો એ સાથે જ સાહિત્ય કિટ સાથે યુવા અને સત્સંગ પ્રવૃત્તિના અગ્રેસર કાર્યકરોની 'પારિવારિક શાંતિ અભિયાન'ની રેલી મંચ પરથી પસાર થઈ. સ્વામીશ્રીએ કૃપાદિષ્ટ કરી સૌને આ અભિયાનમાં જોડાવાની હાકલ કરી હતી.



## उमियाधाम मंदिरनो शिलापूजन विधि

अमियाधामां एस.कृ. हाईवे नेहड आसपुर रोड पर पाटीदार समाज द्वारा 'विश्व उमियाधाम'नुं निर्माण थर्ड रह्यु छे. कुल १०० वीधा जमीन पर रचानारा उमियाधाम परिसरमां ४३१ फूट ऊंचा मंदिरनुं निर्माण थनार छे. आ भव्य मंदिरनो शिलान्यास विधि थाय ते पूर्व ऐ शिलाओनो पूजनविधि स्वामीश्रीना हस्ते थाय तेवी उमियाधामना द्रस्टीओनी भावना हती. तेओनी ऐ भावनाने साकार करतां परम पूज्य महंत स्वामी महाराजे ता. १८-२-२०२०ना रोज आ शिलापूजन विधि वेदोक्त रीते संपन्न कर्यो हतो. उमियाधामना द्रस्टीओ ब्रह्मशिला, निधिकुंभ अने

श्रीकृष्ण लर्णे अटलादरा खातेना बी.ए.पी.एस. मंदिरे पधार्या हता. स्वामीश्रीऐ श्री हरिकृष्ण महाराज अने ब्रह्मशिला-निधिकुंभनुं वेदोक्त विधिपूर्वक पूजन कर्यु हतु. आ पूजनविधिमां उमियाधाम ट्रस्टना प्रभु श्री आर.पी. पटेल, उपप्रभु श्री दीपकभाई पटेल, श्री सुरेशभाई पटेल (शायोना), श्री निकम्भाई पटेल अने श्री धवलभाई माकडिया वगेरे जोडाया हता. विधिनी समाप्ति बाद स्वामीश्रीऐ सौ प्रतिनिधिओनां बाले चांदला करी, निर्विघ्न धाम परिपूर्ण थाय ते माटे आशीर्वाद आया हता. स्वामीश्री द्वारा पूजित निधिकुंभनुं स्थापन विश्व उमियाधाम मंदिरना पायामां वेदोक्तविधिपूर्वक करवामां आयुं हतु.





## વડોદરાના રાજમહેલ લક્ષ્મીવિલાસ પેલેનમાં પરમ પૂજ્ય મહંત એચ્યામી મહારાજની ઐતિહાસિક પદ્ધતામણી...

ઇતિહાસનો ભવ્ય વારસો ધરાવતું અને વિશ્વાભિત્રી નદી કંઠે વસેલું વડોદરા શહેર ગુજરાતની સાંસ્કૃતિક રાજ્યાની છે. જ્યાં ઐતિહાસિક અને ભવ્ય આધુનિક કલાકૃતિઓ અને સ્થાપત્યોનો ભરપૂર ખજાનો છે. વડોદરાની ધોરી નસ સમાન સ્યાજીનગરીની આન અને ગાયકવાડ સામાજ્યની શાન સમો રાજમહેલ અસીમ સૌંદર્યથી ઓતપ્રોત છે. જેમાં ગાયકવાડ ધરાનાનો ગૌરવવંતો ઇતિહાસ સંગૃહીત છે.

મહારાજા સ્યાજીરાવ ગાયકવાડ ત્રીજાને બંધાવેલા લક્ષ્મીવિલાસ રાજમહેલનું ૭૦૦ એકરમાં ફેલાયેલું પરિસર લંડના બંકિગઢામ પેલેસ કરતાં પણ મોટું અને દુનિયાનું સૌથી ભવ્ય ખાનગી નિવાસસ્થાન છે. કલા અને સાંસ્કૃતિક વારસાની અનોખી પ્રતિકૃતિ સમા આ મહેલમાં પરમ

પૂજ્ય મહંત સ્વામી મહારાજની પધરામણી કરાવીને વડોદરાના વર્તમાન મહારાજા શ્રી સમરાજિત-સિંહજીએ સ્વામીશ્રી પ્રત્યે પોતાનો આદર-પ્રેમ વક્ત કર્યો હતો.

વડોદરાના ગાયકવાડ રાજવંશનો શ્રી સ્વામિનારાયણીય પરંપરા સાથેનો સંબંધ ૨૦૦ વર્ષો પુરાણો છે. સન ૧૮૧૯માં મહારાજા શ્રી સ્યાજીરાવે (દ્વિતીય) ભગવાન શ્રી સ્વામિનારાયણને પોતાના મહેલમાં પધારવાનો આમંત્રણ પત્ર લાઘ્યો હતો.

સન ૧૮૧૯માં ભગવાન સ્વામિનારાયણ ખાસ તે આમંત્રણ સ્વીકારીને રાજમહેલમાં પધાર્યા હતા. એ જ પરંપરામાં મહારાજાના પુત્ર શ્રી સ્યાજીરાવ તૃતીયને પણ બ્રહ્મસ્વરૂપ શાસ્ત્રીજી મહારાજના આશીર્વાદ મળ્યા હતા. મહારાજાના કુંવર શ્રી ફેઠ-સિંહ યુવાનવયે સ્વર્ગવારી થયા તેનું

તેમને ખૂબ દુઃખ હતું. આથી, બોચાસણમાં શાસ્ત્રીજી મહારાજે અધ્યાત્મબોધ આપી તેમનો પુત્ર-વિયોગનો શોક હળવો કર્યો હતો.

આ સ્નેહસંબંધનો દોર આગળ લંબાવતાં ૮ ફેબ્રુઆરી ૧૯૮૮ના રોજ તત્કાલીન મહારાજા શ્રી રણજિત-સિંહજીએ પ્રમુખસ્વામી મહારાજની લક્ષ્મીવિલાસ રાજમહેલમાં દબદ્ભા-પૂર્વક પધરામણી કરાવી મહેલના પરિસરમાં જ તેમનો જાહેર સત્કાર સમારોહ યોજ્યો હતો.

એ જ પરંપરાનું પુનરચર્વતન કરતાં વર્તમાન મહારાજા સમરાજિતસિંહે તા. ૨૮-૮-૨૦૧૮ના રોજ અટલાદરા મંદિરે પધારી મહંત સ્વામી મહારાજને રાજમહેલમાં પધારવા ભાવબીનું આમંત્રણ આપ્યું હતું. એ આમંત્રણને સ્વીકારીને સ્વામીશ્રી સંતવુંદ સાથે તા. ૧૭-૨-૨૦૨૦ના રોજ ઐતિહાસિક



‘લક્ષ્મીવિલાસ પેલેસ’માં પધાર્યો હતા. રાજ પરિવારની પરંપરા મુજબ વિશેષ માન-મોભા સાથે સ્વામીશ્રીનું સ્વાગત કરવામાં આવ્યું હતું. મહારાજ સમરજિતસિંહે વંદન કરીને સ્વામીશ્રીને રાજમહેલના પ્રવેશદ્વારે સત્કાર્યા અને બિદ્ધાવેલી ‘લાલ જાજમ’ પર શ્રી હરિકૃષ્ણ મહારાજને આગળ રાખી સ્વામીશ્રીએ ડગ ભર્યો ત્યારે રાજવી સેવકોએ ગુલાબની પાંદડીઓ વરસાવી શ્રી હરિકૃષ્ણ મહારાજ અને સ્વામીશ્રીને વધાવ્યા હતા.

ત્યારબાદ શ્રી સમરજિતસિંહજી મહેલમાં સ્વામીશ્રીને ગાયકવાડ વંશના રાજાઓ આરૂઢ થતા હતા તે રાજસિંહાસને લઈ ગયા. સ્વામીશ્રીએ રાજ-ગાડી પર પુષ્પહાર ચઢાવીને આ યશસ્વી રાજપરંપરાને આદર આપ્યો. રાજમહેલના ઐતિહાસિક શસ્ત્રાગારમાં શર્શ્નો પર કૃપાદિષ્ટ કરી.

ત્યારબાદ મુખ્ય બેઠકખંડમાં મહારાજાએ શ્રી હરિકૃષ્ણ મહારાજની આરતી ઉતારીને સ્વામીશ્રીનું ભક્તિ-ભાવભર્યું સ્વાગત કર્યું. સ્વામીશ્રીએ પણ મહારાજાને પુષ્પહાર પહેરાવીને આશીર્વાદ આપ્યા. વાર્તાલાપ દરમ્યાન પ્રમુખસ્વામી મહારાજની સ્મૃતિઓ તાજ કરીને રાજવંશ તથા તેમનાં કાર્યોની પણ વાતો થઈ. તેમાં સૂર પુરાવતાં સ્વામીશ્રી કહે: ‘ગાયકવાડ સરકારનું ઔજ્યુકેશન બહુ સરસ.’

પ્રમુખસ્વામી મહારાજ અને સ્વામીશ્રીના ગુણનું ગાન કરતાં સંતોષે સ્વામીશ્રીના મુખ્ય ત્રાણ સંદેશ મહારાજાને કચ્છા ત્યારે તેઓ ખૂબ પ્રભાવિત થયા હતા.

ત્યારબાદ ભવ્ય અને અદ્ભુત ‘રાજદરબાર’માં મહારાજાએ સ્વામીશ્રીની પધરામણી કરાવી. આ જ હોલમાં પ્રમુખસ્વામી મહારાજ અને મહેત સ્વામી મહારાજની ઉપસ્થિતિમાં બી.એ.પી.એસ.ના સંગીતજ્ઞ સંતોનાં કંઠે બે કીર્તન આરાધનાઓ રજૂ થઈ હતી.

અંતે, શરણાઈ વગેરે વાદ્યોના તાલે મહારાજ શ્રી સમરજિતસિંહે સ્વામીશ્રીને વિદાય આપી ત્યારે મહારાજના હૃદયમાં સ્વામીશ્રીની નિર્મળ સંત-પ્રતિભાની આભા છવાઈ ગઈ હતી. રાજમહેલની પધરામણીનો આ પ્રસંગ ઐતિહાસિક બની ગયો!





## આણંદમાં બ્રહ્માનંદ રેલાવતા સ્વામીશ્રી...

તા. ૨૦-૨-૨૦૨૦ના રોજ પરમ પૂજય મહંત સ્વામી મહારાજ અટલાદરા-વડોદરાથી વિદાય લઈ આણંદ પદ્ધાયા હતા. અહીં સ્વામીશ્રીનું શાનદાર સ્વાગત કરીને હજારો હરિભક્તોએ ઈષ્ટદેવ અને ગુરુદેવને વધાવ્યા હતા.

તા. ૨૦-૨-૨૦૨૦ થી તા. ૫-૩-૨૦૨૦ દરમ્યાન ચરોતરની રાજ્યાની સમા આણંદ ખાતેના રોકાણ દરમ્યાન સ્વામીશ્રીએ સત્સંગની વસંત ખીલવી હતી. ભક્તિસભર વાતાવરણમાં પંદર દિવસના રોકાણ દરમ્યાન સ્વામીશ્રીના દર્શન-આશીર્વાદનો લાભ પ્રાપ્ત કરી ચરોતર પંથકના હજારો હરિભક્તો-ભાવિકો પુલકિત થઈ ઉછ્વાસ હતા. રોજ વહેલી સવારે સ્વામીશ્રીની પ્રાતઃપૂજા અને સાયંકાળે યોજાયેલી સત્સંગ સભાઓ ‘અક્ષરફાર્મ’માં યોજાઈ હતી. આ ઉપરાંત સંતોને સંતસભા, આધ્યાત્મિક ગોલ્ફિઓનો લાભ પણ મળ્યો હતો.

આણંદ ખાતેના નિવાસ દરમ્યાન તા. ૨૦-૨-૨૦૨૦ના રોજ સ્વામીશ્રીએ મેલબર્ન (ઓસ્ટ્રેલિયા) મંદિરમાં પદ્ધરાવવામાં આવનાર શ્રી નીલકંઠવાળી મહારાજનો પૂજન-પ્રતિષ્ઠાવિષ્ય કર્યો હતો.

તા. ૨૪-૨-૨૦૨૦ના રોજ સ્વામીશ્રીએ સમૂહ વર્તમાન ધરાવીને શિશુઓ-નવા મુમુક્ષુઓને આશ્રયમંત્ર આપીને ભગવાન સ્વામિનારાયણના આશ્રિત કર્યો હતા.

તા. ૨૫-૨-૨૦૨૦ના રોજ સ્વામીશ્રીએ આણંદ ક્ષેત્રનાં બાલાસિનોર, સામરાયા (પુનઃપ્રતિષ્ઠા), ચિખોદરા (નીલકંઠવાળી મહારાજ) અને નાનાદાદાદ ક્ષેત્રના હીરાંદંની મુવાડી ખાતેનાં બી.એ.પી.એસ. મંદિરમાં સ્થાપિત થનારી મૂર્તિઓનો વેદોક્ત વિષ્ણુપૂર્વક પૂજન-પ્રતિષ્ઠાવિષ્ય કર્યો હતો.

આણંદ ખાતેના સ્વામીશ્રીના રોકાણ દરમ્યાન આણંદ અને ચરોતરના ભક્તોએ વિવિધ દિને શ્રી હરિકૃષ્ણ મહારાજની પુષ્પતુલા તથા સ્વામીશ્રીની શર્કરાતુલા કરી પ્રમુખસ્વામી મહારાજના શતાબ્દી પર્વ વિવિધ સેવા-સમર્પણનું અર્થ અર્પણ કર્યું હતું. અહીં સ્વામીશ્રીએ આપેલા હિંય સત્સંગલાભની અલ્ય અંભી પ્રસ્તુત છે...

### વિધાનગર અને નડિયાદ છાત્રાલયનો વાર્ષિકોત્સવ

પરમ પૂજય મહંત સ્વામી મહારાજના આણંદ ખાતેના નિવાસ દરમ્યાન વલ્લભવિદ્યાનગર અને

નાનાદાદાદ ક્ષેત્રના બી.એ.પી.એસ. છાત્રાલયના છાત્રોએ છાત્રાલયનો વાર્ષિકોત્સવ

વાર્ષિકોત્સવ ઉજવી ગુરુહરિનાં ચરણોમાં ભક્તિ સમર્પિત કરી હતી. તા. ૨૩-૨-૨૦૨૦ના રોજ

વલ્લભવિદ્યાનગરના

વાર્ષિકોત્સવની ઉમંગબેર ઉજવાળી કરતાં છાત્રોએ સભાના મુખ્ય કાર્યક્રમ રૂપે ‘મોરચો માંડવો છે’ સંવાદ રજૂ કર્યો હતો, જેમાં વિવિધ પ્રલોભનો

દ્વારા સત્સંગી યુવકને સત્સંગમાંથી વિચલિત કરવા માટેના પ્રયત્નો થયા, પરંતુ સત્સંગના પ્રતાપે પ્રલોભનો સામે યુવકની જીત થઈ.

સંવાદના અનુસંધાનમાં છાત્રોને બળ પ્રેરતાં સ્વામીશ્રીએ કહ્યું: “તમે આ છાત્રાલયમાં રહ્યા ને દઢ રહ્યા, પણ જરાક પોલ હોય તો કેટલું બધું નુકસાન કરે? માયાનું બળ ઘણું છે એટલે સાચવવાનું છે. શ્રીજીમહારાજના આપેલા નિયમ દઢ કરીને રાખવા. પહેલાં તો દઢતા જોઈએ કે ‘શ્રીજી-મહારાજ જે કહે છે, કરે છે તે સારા માટે જ છે.’ પછી નિયમ-ર્ધમ! નિયમમાં બધાએ રહેવાનું છે. યુવક, વિદ્યાર્થી, વરીલ કે સો વર્ષનો હોય તો પણ તેણે નિયમમાં રહેવાનું છે. એને જ શ્રીજીમહારાજે સત્સંગી કહ્યો છે.

બીજો નિશ્ચય. નિયમ ને નિશ્ચય હોય તો કોઈ તમને અક્ષરધામમાં જતાં સુધી રોકી શકે નહીં. શાસ્ત્રીજી મહારાજ, યોગીબાપા અને પ્રમુખ-સ્વામી મહારાજે કેવા નિયમ ધાર્યા છે! તે જીવમાં ઊત્તરે એ જ પ્રાર્થના.”

એ જ રીતે તા. ૩-૩-૨૦૨૦ના રોજ નિયાદ છાત્રાલયના રટમા વાર્ષિકોત્સવની ઉજવણી કરતાં છાત્રોએ ‘શિલ્પસર્જક’ સંવાદ રજૂ કર્યો હતો. જેમાં સત્ય ઘટનાઓ પર આધારિત છાત્રોના ચારિન્ય-ઘડતરના પ્રસંગો રજૂ થયા હતા. સંતોષે પણ પ્રેરક પ્રવચનનો લાભ આપ્યો હતો.

અંતે છાત્રોને બોધવચનો પાઠવતાં સ્વામીશ્રીએ જણાયું: “નિયમ-ર્ધમની સાચે છાત્રાલયમાં તમને જ્ઞાન પણ અપાય છે. તેનાથી તમને હૃદયમાં શાંતિ રહે. કેમ કે તમને ભગવાનનો આશરો થયો છે, ભગવાન આપણા માથે છે. એટલે આપણે કોઈ ફિકર નથી. તમે તૈયાર થયા છો એ જ

બતાવે છે કે ‘છાત્રાલયમાં કેટલા બધા લાભ છે!’ એટલે આ રીતે છાત્રાલયનો ઉપયોગ કરવો ને બીજાને પણ કથાવાર્તા કરીને, એની દઢતા વધારીને એને જે જીવન જીવવાનું છે તેમાં મદદરૂપ - સહાયરૂપ થવું. તમે તો એવું જીવો જ છો, પણ બીજાને આવી રીતે તમે લાભ આપી શકો છો.”

સ્વામીશ્રીના આગમન નિમિત્તે છેલ્લા ૫૦ દિવસોથી વિદ્યાનગરના છાત્રોએ વિવિધ ભક્તિ-તપ કર્યા હતાં. અભ્યાસ અને સેવામય પ્રવૃત્તિઓની વચ્ચે વિશિષ્ટ ભક્તિ-તપ કરનાર આ છાત્રો પર સ્વામીશ્રીના અંતરના આશિષ વરસ્યા હતા. અને ‘આજીવન વચનામૃત અને સ્વામીની વાતોનું વાંચન’ તથા ‘નિર્જણ કે સજણ એકાદશી’ કરવાનો સંકલ્પ કરનાર નિયાદ છાત્રાલયના છાત્રો પર સ્વામીશ્રીની પ્રસન્નતા વરસી હતી.

### પ્રમુખ ગુરુપૂજન ઉત્સવ

તા. ૧-૩-૨૦૨૦નો દિન આણંદ અને ચચોતર પ્રાંતના હરિભક્તો માટે વિશેષ સ્મરણીય બની રહ્યો હતો. આણંદના આંગણે વરિષ્ઠ સંતોની ઉપસ્થિતિમાં ‘પ્રમુખ ગુરુપૂજન ઉત્સવ’ ભક્તિભાવપૂર્વક ઉજવાયો હતો. બ્રહ્મસ્વરૂપ પ્રમુખસ્વામી મહારાજનાં



ચરણો ભાવઅર્થ અર્પતાં તેમના સ્વરૂપ પરમ પૂજય મહંત સ્વામી મહારાજનું પૂજન-અર્થન કરી સૌઅં શ્રી હરિકૃષ્ણ મહારાજ અને સ્વામીશ્રીની ભક્તિ-ભાવપૂર્વક તુલાવિધિ કરી હતી.

ધૂન-કીર્તનગાનથી આરંભાયેલી આ ઉત્સવ-સભામાં ડોક્ટર સ્વામીએ ‘શતાબ્દી સંદેશ’ અને આત્મતુપદાસ સ્વામીએ ‘ભક્ત-ભગવાન, ગુરુ-શિષ્ય સંબંધ’ વિષય પર મનનીય પ્રવચનનો લાભ આપ્યો હતો. વિવેકસાગરદાસ સ્વામીએ વક્તવ્ય દ્વારા ‘સમર્પણનું રહસ્ય’ સમજાવ્યું હતું. પ્રવચનો બાદ ‘કરીએ કુરબાન બધું સ્વામીના સંગમાં’ શીર્ષક સાથે સંવાદ રજૂ થયો હતો. આત્મસ્વરૂપદાસ સ્વામીએ પ્રસંગાનુરૂપ પ્રવચનનો લાભ આપ્યો હતો.

બાળ-યુવાનું અભિવંદના નૃત્ય કરી સ્વામીશ્રીને વધાવ્યા અને આણંદ મંદિરના કોઠારી ભગવત્યરણદાસ સ્વામીએ આજના આ પ્રસંગે અપૂર્વ ભૂમિકા પ્રસ્તુત કરી હતી.

ઈશ્વરચરણદાસ સ્વામીએ પ્રાસંગિક ઉદ્ભોધનમાં કહ્યું: ‘આવા સંતની સેવાથી આપણે અતિશય નિર્દ્દાષ, નિર્મળ થઈ જઈએ છીએ, અક્ષરધામના અધિકારી થઈએ છીએ. તેઓની વિશેષ ને વિશેષ સેવા કરી તેઓની પ્રસન્નતા પ્રાપ્ત કરી શકીએ એ જ પ્રાર્થના.’

સ્વામીશ્રીએ પ્રેરણાશિષ અર્પતાં કહ્યું: ‘આપણે આ સમૈયો જોઈ રહ્યા છીએ તે બધાનું કારણ પ્રમુખસ્વામી મહારાજ છે. આખી દુનિયામાં એમનાં પગલાં પડ્યાં છે, દરેક હરિભક્તને સાંત્વન આપ્યું છે, દરેકના પ્રશ્નો હલ કર્યા છે. શાસ્ત્રીજી મહારાજના સમયમાં તેમની ઘણી કર્ણોટી થઈ હતી, તેમણે ઘણું સહન કર્યું છે અને એના કારણે આપણે લીલાલહેર કરીએ છીએ. પ્રમુખસ્વામી મહારાજે પ્રેરણાઓ



પણ આપી છે. ધર્મ, જ્ઞાન, વૈરાગ્ય, ભક્તિ એ ખાલી એમની વાતોમાં નહોતાં, એમના આચરણમાં હતું. એમણે સંપની ભાવના રેડી છે. એને લીધે ઘણું બધું કાર્ય થાય છે.

શાસ્ત્રીજી મહારાજ, યોગીબાપા, પ્રમુખસ્વામી મહારાજને કાંઈ જોઈતું નથી, પણ જે કાંઈ કરે છે તે ભગવાન માટે. તમારો - હરિભક્તો-સંતોનો પ્રેમ અમારે જોઈએ છે. બીજું કાંઈ નહીં. આપણી તાકાત નથી કે બીજું આપણે આપી શકીએ. એને એટલે હરિભક્તો-સંતો બધા રાજી થાવ એના માટે જ આ દાખડો કરેલો છે. તો બધા રાજી થાવ એ જ પ્રાર્થના.”

ભક્તિ અને વિનમ્રતાભર્યા આશીર્વયન બાદ શ્રી હરિકૃષ્ણ મહારાજ સાથે સ્વામીશ્રીનો તુલાવિધિ આરંભાયો. વરિષ્ઠ સંતોએ, યોગીજ મહારાજ, પ્રમુખસ્વામી મહારાજની મૂર્તિ અને મહંત સ્વામી મહારાજનું

પૂજન કર્યું હતું. બાદ સંતો અને પ્રતિનિધિ રૂપે મુખ્ય હરિભક્તોએ ઉત્સવાનુરૂપ કીર્તનના તાલે ‘શર્કરા-મંજુષાઓ’ તુલામાં પધરાવી હતી. ઉપસ્થિત સૌ હરિભક્તોએ પણ પ્રગટ ગુરુહરિને શર્કરાથી તોળવાનો અને તેઓના શુભાશિષ પ્રાપ્ત કરવાનો લાધાવો પ્રાપ્ત કર્યો હતો. સ્વામીશ્રી સંતો-ભક્તોના મધુર ભક્તિભાવથી તોળાઈ ગયા! બાદ સૌએ સમૂહ આરતી-અર્ધ અર્ઘું હતું.

અંતિમ ચરણમાં બાળ-યુવાવુંદે ‘પ્રમુખસ્વામી પધારો આજ, મહંત સ્વામી પધારો આજ, સ્વીકારો ભક્તિ અમારી...’ કીર્તન પર સૌ ભક્તોની હૃદયોર્મિઓ નૃત્ય દ્વારા પ્રસ્તુત કરી હતી. જે દરમિયાન વરિષ્ઠ સંતો અને અચ્ય સંતોએ સ્વામીશ્રીને વિવિધ કલાત્મક હારતોરા વડે વધાવ્યા હતા. મહંત સ્વામી મહારાજની આ સર્વપ્રથમ તુલાવિધિ પ્રસંગે સૌનાં હૈયામાં અપાર

આંદ વ્યાપી રહ્યો હતો. આંદ મંદિરના કોઠારી ભગવત્યરણાસ સ્વામી અને સ્થાનિક સંતોએ આજના આ ઉત્સવને સહૃણ બનાવવા માટે અપાર જહેમત લીધી હતી.

આજે ૨૨,૦૦૦થી વધુ હરિભક્તો અને ૪૦૦ જેટલા સંતોની ઉપસ્થિતિમાં અતિ અદ્ભુત અને સ્મરણીય ઉત્સવ ઊજવાઈ ગયો હતો. આંદમાં સતત ૧૫ દિવસ સુધી અવિસ્મરણીય સત્સંગલાભ આપીને તા. ૫-૩-૨૦૧૩ના રોજ સ્વામીશ્રી ‘વચનામૃત દ્વિશતાબ્દી મહોત્સવ’માં દિવ્ય લાભ આપવા તીર્થધામ ગઢપુર(ગઢા) પધાર્યા હતા.



આ અંગેનો વાર્તિયો  
નિહાળવા બાજુના  
ક્ષૂદ્રાર (QR) કોડ  
પર આપના મોબાઇલ  
ફોનનો કેમેરો ધરીને  
સ્કેન કરો અને ઈન્ટરનેટથી આ વિષયના  
વીડિયોને માણ્ણો...



## નેનપુરમાં બિરાજમાન પરાબક્તિમય પરમ પૂજય મહંત સ્વામી મહારાજ

તીર્થધામ ગઢપુર ખાતે વચનામૃત દિશતાંદી મહોત્સવની અક્ષિતભાવપૂર્વક સ્થાનિક રીતે ઉજવણી કરીને પરમ પૂજય મહંત સ્વામી મહારાજ તા. ૧૨ થી ૧૬ માર્ચ દરમ્યાન સારંગપુરમાં લાભ આપીને તા. ૧૬ થી ૧૮ માર્ચ દરમ્યાન અમદાવાદ બિરાજમાં હતા. અમદાવાદ ખાતે યોગીજી મહારાજ હોસ્પિટલમાં રૂટિન મેડિકલ યેકઅપ કરાવીને સ્વામીશ્રી શાંતિવન - નેનપુર પદ્ધાર્ય હતા. સ્વામીશ્રીના નેનપુર ખાતેના આગમનનું મુખ્ય કારણ હતું - કોરોના મહામારી. ભારતમાં હજુ કોરોના વાયરસનો બે-ત્રાણ રાજ્યમાં પ્રવેશ થઈ ચૂક્યો હતો, ગુજરાતમાં કોરોના સંકમશાળનો એકપણ કેસ નોંધાયો નહોતો. આમ છતાં, સ્વામીશ્રીનાં દર્શને દેશ-વિદેશમાંથી ઊમટા ભક્તોને કારણે જાહેર સ્વાસ્થ્યની સુરક્ષા જોખમાય નહીં, તેથી સ્વામીશ્રીની પ્રેરણાથી એક જાગ્રત સંસ્થા તરીકે આગમયેતી વાપરીને બી.એ.પી.એસ. સ્વામિનારાયણ સંસ્થા દ્વારા એક જાહેર નિવેદન આપીને તા. ૧૫-૩-૨૦૨૦ના રોજ દેશ-વિદેશના સર્વ ભક્તો-ભાવિકોને જણાવાયું હતું કે -

‘વિશભરમાં ફેલાઈ રહેલા કોરોના વાઈરસના પ્રકોપને લક્ષ્યમાં લઈને જાહેર સ્વાસ્થ્ય અને સુરક્ષા માટે આપડો સૌએ જાગ્રત થવું અત્યંત જરૂરી છે. ખાસ કરીને મોટી સંખ્યામાં એકત્રિત થતા સમુદ્ધાયો અને સભાઓને મર્યાદિત કરવાનું ખૂબ જ જરૂરી બન્યું છે. આથી, જાહેર સ્વાસ્થ્યની સુરક્ષા માટે વિવેક અને સાવધાનીની દાણિએ બી.એ.પી.એસ. સ્વામિનારાયણ સંસ્થા દ્વારા નીચે મુજબ નિર્ધયો લેવામાં આવ્યા છે.

**સત્સંગ સભાઓ:** હવે પદ્ધી જણાવવામાં ન આવે ત્યાં સુધી, બી.એ.પી.એસ. સ્વામિનારાયણ સંસ્થાનાં તમામ શિખરબદ્ધ મંદિરો, હરિમંદિરો તેમજ બાળ-કિશોર-યુવા-મહિલા-સંયુક્ત વગેરે સહિત તમામ સત્સંગ કેન્દ્રોમાં યોજાતા રવિ સત્સંગ સભા, અઠવાડિક સત્સંગ સભા કે રોકિંદ્રી સત્સંગ સભાઓના કાર્યક્રમો, તમામ જાહેર કાર્યક્રમો, તમામ ઉત્સવો, પૂનં કે એકાદશીના કાર્યક્રમો, મૂર્તિપતિષ્ઠા ઉત્સવો કે પાટોત્સવ વગેરે મોકુફ રાખવામાં આવેલ છે.

તેને બદલે ઓનલાઈન કે પ્રસારણ માધ્યમો દ્વારા ઘરે બેઠાં સૌને સત્સંગસભાનો લાભ મળે તેવું આયોજન કરવામાં આવ્યું છે. સૌંઘે તેનો અવસ્થ્ય લાભ લેવો. અઠવાડિક સત્સંગ સભાની આશ્ચર્ય આ રીતે ઘરે બેઠાં પાળવી.

**દર્શન-આરતી-દર્શનયાત્રાઓ :** બી.એ.પી.એસ. સ્વામિનારાયણ સંસ્થાનાં ભારતનાં તમામ મંદિરોમાં દર્શન અને અભિષેક વગેરે હવે પદ્ધતિથી જણાવવામાં ન આવે ત્યાં સુધી હરિભક્ત સમુદ્દર માટે બંધ રાખવામાં આવશે. હરિભક્તોએ મંદિરોની સામૂહિક કે વ્યક્તિગત દર્શનયાત્રાઓ ન યોજવા વિનંતી.

મંદિરોની મૂર્તિઓનાં દર્શન અને નિત્ય સત્સંગનો લાભ બી.એ.પી.એસ. સંસ્થાની વેબસાઇટ તથા એપ દ્વારા લઈ શકાશે.

**પરમ પૂજય મહંત સ્વામી મહારાજ અને સદ્ગુરુ સંતોના વિચરણ અંગે :** પરમ પૂજય મહંત સ્વામી મહારાજ અને પૂજય સદ્ગુરુ સંતોના વિચરણ દરમ્યાન ઠેર ઠેર તેમના સાંનિધ્યમાં તમામ કાર્યક્રમો, સભાઓ, ઉત્સવોમાં સ્વાભાવિક રીતે જ ખૂબ મોટી સંખ્યામાં ભક્તો-ભાવિકો એકત્રિત થાય છે. આથી ભક્તો, ભાવિકો, સ્વયંસેવકો, સંતો તેમજ સૌ કોઈના સ્વાસ્થ્યની આહેર સુરક્ષાની લક્ષ્યમાં લઈને, પરમ પૂજય મહંત સ્વામી મહારાજ અને પૂજય સદ્ગુરુ સંતો એક જ સ્થાનમાં રહેશે અને તેમના સાંનિધ્યમાં યોજાનાર તમામ કાર્યક્રમો, તેમનું વિચરણ કે મુલાકાતો વગેરે નવી સૂચના આપવામાં ન આવે ત્યાં સુધી મોકૃફ રાખવામાં આવેલ છે.

**પૂજય સંતોના વિચરણ અને પારિવારિક શાંતિ અભિયાન અંગે :** હવે પદ્ધતિથી જણાવવામાં ન આવે ત્યાં સુધી સંત-વિચરણ અને પારિવારિક શાંતિ અભિયાન મોકૃફ રાખવામાં આવેલ છે.

**નમ અપીલ :** આ વૈશ્વિક આપત્તિમાંથી સૌની રક્ષા થાય તે માટે પરમ પૂજય મહંત સ્વામી મહારાજે માર્યના કરીને સૌને પોતાના ઘરે નિયમિત રીતે ધૂન-પ્રાર્થના કરવા હાંદિક અપીલ કરી છે. તેઓની પ્રેરણાથી, આહેર સાવધાની અને સહકારની આવી વિનંતી કરવાની સાથે બી.એ.પી.એસ. સ્વામિનારાયણ સંસ્થા દ્વારા સૌને નમ અપીલ કરવામાં આવી છે કે મિથ્યા ભય કે ગભરાટથી દૂર રહીએ, સરકારશી તેમજ આરોગ્ય તંત્ર દ્વારા નિયમિત રીતે આહેર કરાતી સૂચનાઓને ખૂબ સાવધાનીપૂર્વક અનુસરીએ તેમજ વ્યક્તિગત, પારિવારિક અને સમાજનું આહેર સ્વાસ્થ્ય જાળવવામાં મદદરૂપ થઈએ.'

સ્વામીશ્રીની પ્રેરણાથી અપાયેલી આ આહેર વિનંતી સાથે જ બી.એ.પી.એસ. સંસ્થાના તમામ આહેર કાર્યક્રમો મુલાકા રખાયા અને સ્વામીશ્રી નેનપુર ખાતે પથાર્યા. લગ્નવાન શ્રી સ્વામિનારાયણ અને ગુણાતીતાનંદ સ્વામી તથા મહારાજાની પરમહંસોના આ પ્રાસાદિક તીર્થમાં બ્રહ્મસ્વરૂપ પ્રમુખસ્વામી મહારાજની પ્રેરણાથી શાંતિવન શિબિરસ્થળ રચવામાં આવ્યું છે. અહીં તા. ૧૮ માર્યથી આજપર્યત બિરાજેલા સ્વામીશ્રીના સાંનિધ્યમાં નિત્ય સત્સંગ-ઉત્સવની પરંપરા ચાલી રહી છે, જેનો લાભ ઈન્ટરનેટના માધ્યમથી વિશ્વભરના ભક્તો માણી રહ્યા છે અને જીવનની ઉન્નત પ્રેરણાઓ પ્રાપ્ત કરી રહ્યા છે. સાથે સાથે આ દરમ્યાન સ્વામીશ્રીએ સમયે સમયે ચાર આહેર પત્રો પાઠવીને સંતો-હરિભક્તો સહિત સૌને કોરોના મહામારીથી સુરક્ષિત રહેવાની પણ આગ્રહભરી સૂચનાઓ-સાંશાઓ આપી હતી.

સ્વામીશ્રીના નેનપુર ખાતેના નિવાસ દરમ્યાન તેમની રોજિંદ્રી દિનયર્યા અહીં માણીએ. સ્વામીશ્રીના સાંનિધ્યમાં નેનપુર ખાતે ઊજવાયેલા ઉત્સવોની એક ટૂંકી ઝલક આગામી અંકે માણીશું.

- સ્વામીશ્રી પ્રાતઃ: કાળે ૪:૦૦ વાગ્યાના સુમારે જાગ્રત થાય છે. ત્યારબાદ ધ્યાન, પ્રાણાયામ, સ્નાન વગેરેથી પરવારીને તેમના નિવાસસ્થાન - સર્વસ્વના ચોકમાં પથારે છે. હરિકૃષ્ણ મહારાજની આરતી કરી, નિત્ય પ્રાતઃપૂજા પ્રારંભ કરે છે. પ્રાતઃપૂજા દરમ્યાન નેનપુર સ્થિત સંતો કીર્તનો ગાય છે. અઠવાડિયામાં બે દિવસ સ્વામીશ્રીની પ્રાતઃપૂજામાં દેશ-વિદેશના સંતો ઈન્ટરનેટ એલિકેશનોના માધ્યમથી કીર્તનભક્તિ રજૂ કરીને ભક્તિ અદા કરે છે. અત્યાર સુધી સારંગપુર, અમદાવાદ, મુંબઈ, સુરત, સાંકરી, રોબિન્સવીલ, એટલાન્ટા, શિકાગો, વ્યુસ્ટન, લોસ એન્જલ્સ, ટોરન્ટો, નેરોબી વગેરે મંદિરોના

સંતો કીર્તનભક્તિ પ્રસ્તુત કરી ચૂક્યા છે. આ બે દિવસની પ્રાતઃપૂજાનાં દર્શન દેશ-વિદેશના હજારો ભક્તો વેબકાસ્ટિંગ દ્વારા માણે છે.

- પૂજા બાદ સ્વામીશ્રી સંતોને પ્રાતઃકથાનો લાભ આપે છે, જેમાં વિવિધ ગ્રંથોનું નિરૂપણ કરે છે. સ્વામીશ્રી તેમાં વચ્ચનામૃત, પુરુષોત્તમ બોલ્યા પ્રીતે વગેરે ગ્રંથોનો લાભ આપી ચૂક્યા છે. અત્યારે સ્વામીની વાતો સંબંધ કર્મમાં નિરૂપતાં નિરૂપતાં ચોથા પ્રકરણ સુધી પહોંચ્યા છે... કથા પદ્ધતિથી સાહજિક અને સુંદર આધ્યાત્મિક ગોષ્ઠિનો પણ લાભ આપે છે.
- ત્યારબાદ અલ્યાહાર કરીને (અનુસંધાન પૃ. ૧૪૬ પર)



ભગવાન શ્રી સ્વામિનારાયણ પ્રભોધિત  
આજ્ઞા અને વૈદિક ઉપાસનાના ગાગરમાં સાગર સમાન

**સત્સંગદીક્ષા ગ્રંથની ભેટ આપતા  
પ્રગાટ બ્રહ્મસ્વરૂપ મહુત સ્વામી મહારાજ**

બ્રહ્મસ્વરૂપ શ્રી પ્રમુખસ્વામી મહારાજના શતાબ્દી પર્વ, તેઓના આધ્યાત્મિક અનુગામી પ્રગટ બ્રહ્મસ્વરૂપ શ્રી મહંત સ્વામી મહારાજ દ્વારા લિખિત આ ગ્રંથ આપ સૌના હાથમાં મૂકૃતાં આનંદ થાય છે.


યુગોથી વહેતી વૈદિક સનાતન હિન્દુ ધર્મની આધ્યાત્મિક પરંપરાને અનેકશાસનાં વિસ્તારનાર પરબ્રહ્મ ભગવાન શ્રી સ્વામિનારાયણે, પોતાનું મૌલિક અક્ષરપુરુષોત્તમ દર્શન આપીને, કટ્યાણનો એક શાશ્વત માર્ગ ખુલ્લો મૂક્યો છે. શિક્ષાપત્રી, વચનામૃત વગેરેની બેટ આપીને તેમણે સૌને સુખી થવા માટે સર્વોત્તમ આચાર, વ્યવહાર, વિચાર અને આધ્યાત્મિક સાધનાનું જે માર્ગદર્શન આપ્યું છે, તેમાં વેદાદિક સકળ શાસ્ત્રોનો સાર આવી જાય છે. એ જ પરંપરાને અનુસરીને તેમના અનુગામી ગુણાતીત ગુરુવર્યાએ પણ બે બે શતાબ્દીઓ સુધી આધ્યાત્મિક ધારા વહાવીને અસંખ્ય મુમુક્ષુઓને આધ્યાત્મિકતાના શિખરે પહોંચાડ્યા છે, અસંખ્ય મુમુક્ષુઓને બ્રાહ્મી સ્થિતિ પ્રાપ્ત કરાવી છે.

આ સકળ જ્ઞાનની ધારાને સંક્ષેપમાં સમાવીને સર્વ મુમુક્ષુઓને અનુભવપૂર્વી આધ્યાત્મિક માર્ગદર્શન મળતું જ રહે તેવો, ગાગરમાં સાગર સમાન એક સરળ ગ્રંથ રચાય તેવો સંકલ્પ પ્રગટ બ્રહ્મસ્વરૂપ મહંત સ્વામી મહારાજે કર્યો. માત્ર સંકલ્પ નહીં, પરંતુ સંકલ્પને સાકાર પણ કર્યો.

આ ગ્રંથની રચનાનો પ્રારંભ તેઓશ્રીએ નવસારી ખાતે, વિ.સં. ૨૦૭૫, વસંત પંચમીના પવિત્ર દિને, અક્ષરપુરુષોત્તમ દર્શનના પ્રખર પ્રવર્તક બ્રહ્મસ્વરૂપ શાસ્ત્રીજી મહારાજના પ્રાગટ્ય દિને, તા. ૩૦ જાન્યુઆરી, ૨૦૨૦ના રોજ કર્યો હતો. બ્રહ્મસ્વરૂપ પ્રમુખસ્વામી મહારાજના સંકલ્પે નવસારીમાં રચાયેલા શિખરબદ્ધ મંદિરના પ્રાણપ્રતિષ્ઠા

ઉત્સવનો એ ઐતિહાસિક દિવસ હતો. પરમ પૂજ્ય મહંત સ્વામી મહારાજે સવારે પોતાનાં કરકમળો દ્વારા શ્રીહરિ અને ગુણાતીત સ્વરૂપોની પ્રાણપ્રતિષ્ઠા કરીને એ જ હસ્તે એ જ દિવસે આ ગ્રંથની પણ જાણે પ્રાણપ્રતિષ્ઠા કરી. ૭૦થી વધુ વર્ષો સુધી તેમણે કરેલાં આધ્યાત્મિક મનન-ચિંતન-નિહિદ્ધાસન અને અનુભૂતિનો ઊર્ધ્વ અર્ક સરળ, પથ્ય અને સચોટ સ્વરૂપે તેઓએ આ ગ્રંથમાં સમાવવાનો પ્રયાસ કર્યો. સતત ગ્રાણ મહિના સુધી તેઓ આ ગ્રંથની રચનામાં નિમજ્જ રહ્યા. ભગવાન શ્રી સ્વામિનારાયણના પ્રાગટ્ય દિન - યૈત્ર સુદ નવમીના પવિત્ર દિને, તા. ૨ એપ્રિલ, ૨૦૨૦ના રોજ તેની પૂર્ણાહૃતિ થઈ. અવિરત વિચરણ, સતત ચાલતા સત્સંગના કાર્યક્રમો, ભક્તો-સંતો સાથેની મુલાકાતો, સતત પત્રવ્યવહાર અને બી.એ.પી.એસ. સ્વામિનારાયણ સંસ્થાના વિરાટ કાર્યવહનની સાથે સાથે, ક્યારેક મોડી રાતે કે ક્યારેક વહેલી સવારે જાગી જાગીને તેઓશ્રીએ આ ગ્રંથ લખ્યો છે. તેઓએ આ ગ્રંથ લખ્યા પછી, સંસ્થાના વિદ્બાન સંતોને સાથે રાખીને, જરૂર પડી ત્યાં ભાષાને સમૃદ્ધ કરવા માટે તેમની સેવાઓ પણ લીધી છે, જેમાં પૂજ્ય ઈશ્વરચરણદાસ સ્વામી, પૂજ્ય વિવેકસાગરદાસ સ્વામી, પૂજ્ય આત્મસ્વરૂપદાસ સ્વામી, પૂજ્ય આનંદસ્વરૂપદાસ સ્વામી, પૂજ્ય નારાયણમુનિદાસ સ્વામી, પૂજ્ય ભદ્રેશદાસ સ્વામી વગેરે સંતોનાં નામ ઉલ્લેખનીય છે.

આ ‘સત્સંગદીક્ષા ગ્રંથ’ને ‘અક્ષરપુરુષોત્તમ સંહિતા’ નામના શાસ્ત્રના ભાગરૂપે સમાવવામાં આવ્યો છે. અક્ષરપુરુષોત્તમ સંહિતા પરબ્રહ્મ સ્વામિનારાયણ પ્રબોધિત તત્ત્વજ્ઞાન અને ભક્તિની પરંપરાને વિશેદાતાથી નિરૂપતું સંસ્કૃત શાસ્ત્ર છે. સંસ્થાના વિદ્બાન સંત મહામહોપાધ્યાય



ભક્રેશદાસ સ્વામીએ પરમ પૂજ્ય મહંત સ્વામી મહારાજની આજ્ઞાથી સત્સંગદીક્ષા શાસ્ત્રને સંસ્કૃત શ્લોકરૂપે ગ્રંથિત કર્યું. પરમ પૂજ્ય મહંત સ્વામી મહારાજે ગ્રંથના મૂળ શાખા સાથે તે સંસ્કૃત શ્લોકોને સ્વયં તપાસીને, તેની સાર્થકતા ચકાસીને, જરૂરી સૂચનો કર્યો અને એ રીતે ગ્રંથને આખરી ઓપ અપાયો.

આ ગ્રંથને તેઓશ્રીએ નામ આપ્યું – ‘સત્સંગદીક્ષા.’

ટ્રૂકમાં, ‘સત્સંગદીક્ષા’ ગ્રંથ ભગવાન સ્વામિનારાયણના છિડા આધ્યાત્મિક અનુગામી પ્રગટ બ્રહ્મસ્વરૂપ શ્રી મહંત સ્વામી મહારાજે ગુજરાતી ભાષામાં સ્વહસ્તે લખેલું શાસ્ત્ર છે. આ ગ્રંથ પરબ્રહ્મ સ્વામિનારાયણ ભગવાન દ્વારા પ્રભોધિત આજ્ઞા અને ઉપાસનાના સિદ્ધાંતોને પ્રસ્તુત કરે છે. આ સત્સંગદીક્ષા ગ્રંથ ‘અક્ષરપુરુષોત્તમ સંહિતા’ નામના ગ્રંથના એકભાગરૂપે સમાયેલો છે. ‘અક્ષરપુરુષોત્તમ સંહિતા’ સ્વામિનારાયણ ભગવાને ઉપદેશેલા સિદ્ધાંતો અને ભક્તિના વિવિધ આયામોને વિશેદ્ધતાથી શાસ્ત્રીય શૈલીએ નિરૂપતું શાસ્ત્ર છે.

ભગવાન સ્વામિનારાયણ દ્વારા દીક્ષિત પરમહંત સદ્ગુરુ પ્રેમાનંદ સ્વામીએ કહ્યું છે :

‘અક્ષરના વાસી વા’લો આવ્યા અવની પર...

અવની પર આવી વા’લે સત્સંગ સ્થાયો,

હરિજનોને કોલ કલ્યાણનો આપ્યો રાજ.’


અક્ષરાધિપતિ પરબ્રહ્મ ભગવાન સ્વામિનારાયણ અત્યંત કર્લણા કરી આ પુથ્વી પર પધાર્યા. તેઓએ અનંત જીવોના

પરમ કલ્યાણનો માર્ગ પ્રસ્થાપિત કર્યો. તેમણે પોતે જ પરમ-કલ્યાણપ્રદ હિવ્ય સત્સંગની સ્થાપના કરી. વૈદિક સનાતન અક્ષરપુરુષોત્તમ સિદ્ધાંતને સિક્ષાશિત કર્યો.

સહજાનંદ શ્રીહરિ દ્વારા પ્રસ્થાપિત સત્સંગ એક જુદી જ ભાત ઉપજાવે છે. આ સ્વામિનારાયણીય સત્સંગ એટલે વૈદિક સનાતન અક્ષરપુરુષોત્તમ સિદ્ધાંતને વરેલી વિશિષ્ટ જીવનશૈલી. આ વિશિષ્ટ જીવનશૈલીથી યુક્ત સત્સંગને તેમના સમયથી લઈને આજ પર્યંત લક્ષાવધિ સત્સંગીઓ


અનુસરી રહ્યા છે. આ સત્સંગના શાશ્વતકાળ સુધી પોષણ અને સંવર્ધન માટે ભગવાન સ્વામિનારાયણે અક્ષરબ્રહ્મસ્વરૂપ ગુણાતીત ગુરુવર્યાની પરંપરાને આ લોકમાં અખંતિત રાખી છે.

પરબ્રહ્મ સ્વામિનારાયણને અભિપ્રેત સત્સંગનાં મુખ્ય બે પાસાં છે – આજ્ઞા અને ઉપાસના. આ આજ્ઞા-ઉપાસનાના સિદ્ધાંતો પરાવાણી-સ્વરૂપ વચનામૃત ગ્રંથમાં નિરૂપિત થયા. પરમહંતો દ્વારા રચાયેલા ગ્રંથો, કીર્તનો વગેરેમાં પણ તે-તે સ્થળે આ સિદ્ધાંતો પ્રતિબિંબિત થતા રહ્યા. અક્ષરબ્રહ્મ ગુણાતીતાનંદ સ્વામીએ એમના ઉપદેશોમાં પરબ્રહ્મ ભગવાન સ્વામિનારાયણના સર્વોપરી સ્વરૂપ-સંબંધી તેમજ સાધના-સંબંધી સ્પષ્ટતા કરીને, સિદ્ધાંતને અનેક સંતો-હરિભક્તોનાં જીવનમાં દઢાવ્યો. બ્રહ્મસ્વરૂપ ભગતજ મહારાજની કથાવાર્તા દ્વારા ગુણાતીતાનંદ સ્વામી અક્ષરબ્રહ્મ છે અને ભગવાન સ્વામિનારાયણ પરબ્રહ્મ પુરુષોત્તમ છે – જેવા સત્સંગના હિવ્ય સિદ્ધાંતો ગુંજવા લાગ્યા. બ્રહ્મસ્વરૂપ શાસ્ત્રીજ મહારાજે અપાર કષ્ટો વેઠીને શ્રીહરિ-પ્રભોધિત વૈદિક સનાતન અક્ષરપુરુષોત્તમ સિદ્ધાંતને શિખરબદ્ધ મંદિરો દ્વારા મૂર્તિમાન કરી દીધો. બ્રહ્મસ્વરૂપ યોગીજ મહારાજે સંપ, સુહૃદભાવ અને એકતાનાં અમૃત પાઈ સ્વામિનારાયણીય સત્સંગને વધુ સુદૃઢ બનાવ્યો. તેમણે બાળ-યુવા-સત્સંગ પ્રવૃત્તિને વેગ આપ્યો. અઠવાડિક સત્સંગ સભાઓ દ્વારા આજ્ઞા અને ઉપાસનારૂપ સત્સંગનું નિત્ય પોષણ થાય તેવી રીત પ્રવર્તાવી.



બ્રહ્મસ્વરૂપ પ્રમુખસ્વામી મહારાજે અથાગ પરિશેમ કરી આ હિવ્ય સત્સંગનું જતન અને પોષણ કર્યું. સમગ્ર ભૂમંડળમાં ભવ્ય મંદિરોનું નિર્માણ કરીને, વૈદિક સનાતન ધર્મને અનુસરતાં શાસ્ત્રો રચાવીને તેમજ અનેક યુવાનોને શીલવંતી સાધુતાએ સરજ કરીને તેઓએ સત્સંગનો વ્યાપ અને ઊંડાણ બંને વધાર્યા.

શ્રીહરિ દ્વારા પ્રવાહિત આ સત્સંગ-ભાગીરથી આજે પણ પ્રગટ બ્રહ્મસ્વરૂપ મહંત સ્વામી મહારાજની છત્રધાયામાં અનેક મુમુક્ષુઓને પરમ મુજિત્તનાં પીયૂષ પાઈ રહી છે. એક હજારથી વધુ



સંતો અને લાખો હરિભક્તોનો સમુદ્દર સત્સંગના સિદ્ધાંતોથી દીક્ષિત થઈ ધન્યતા અનુભવી રહ્યો છે. એક ઈષ્ટદેવ, એક ગુરુ અને એક સિદ્ધાંતને જીવનનું કેન્દ્ર બનાવી, એકત્ર અને દિવ્યતાનું પરમ સુખ ભોગવી રહ્યો છે.

આપણા સંપ્રદાયમાં સ્વામિનારાયણ ભગવાનના સુભયથી, આરંભથી, સમયે સમયે આજા અને ઉપાસનાના સિદ્ધાંતોને પુષ્ટિ આપતાં વિવિધ શાસ્ત્રો રચાતાં આવ્યાં છે. તેમાં તત્ત્વજ્ઞાન, આંતરિક સાધના, ભક્તિની રીત, આચારપદ્ધતિ વગેરે બાબતોના નિરૂપણ દ્વારા સત્સંગની જીવનશૈલીનું પ્રતિપાદન થયું છે. સંપ્રદાયનાં અનેક શાસ્ત્રોમાં નિરૂપાયેલા આ સિદ્ધાંતોનો સાર સરળ શબ્દોમાં અને સંક્ષેપમાં સંકલિત થાય અને એક ગ્રંથના રૂપમાં આકાર પામે તેવી પ્રગટ બ્રહ્મસ્વરૂપ મહંત સ્વામી મહારાજની ઘણા સમયથી ઈચ્છા હતી. આ માટે તેઓએ વરિષ્ઠ સંતો સાથે પણ વિર્મશી કર્યો અને સૌની વિનંતીથી એ ગ્રંથનું લેખન સ્વયં સ્વહસ્તે કરવાની સેવા પણ તેઓએ સ્વીકારી.

આ ગ્રંથમાં ભગવાન સ્વામિનારાયણ સાક્ષાત્ પરબ્રહ્મ પુરુષોત્તમ નારાયણ છે, સર્વપરી, સર્વકર્તા, સદા દિવ્ય સાકાર અને સદા પ્રગટ છે; ગુણાતીત ગુરુ અક્ષરબ્રહ્મ છે, પરમાત્માના અખંડ ધારક હોવાથી પ્રત્યક્ષ નારાયણસ્વરૂપ

છે, મુમુક્ષુઓ માટે શાસ્ત્રોક્ત બ્રાહ્મી સ્થિતિનો આદર્શ છે; એમને વિષે દદ પ્રીતિ અને આત્મભુદ્ધ સાધનાનો સાર છે ઈત્યાદિ સિદ્ધાંતોની સ્પષ્ટતા થઈ છે. અક્ષરરૂપ થઈ પુરુષોત્તમની દાસભાવે ભક્તિ કરવી એ પરમ સિદ્ધાંત અહીં સુપેરે પ્રતિપાદિત થયો છે. સાથે સાથે આંતરિક સાધનામાં આવશ્યક વિચારો, જેમ કે, પરબ્રહ્મની પ્રાપ્તિનો વિચાર, ભગવાનના કર્તાપણાનો વિચાર, ભગવાનના રાજ્યપાનો વિચાર, આત્મવિચાર, જગતના નાશવંતપણાનો વિચાર, સંબંધના મહિમાનો વિચાર, ગુણગ્રહણ, દિવ્યભાવ, દાસભાવ, અંતર્દૃષ્ટિ વગેરેનો સમાવેશ અહીં કરવામાં આવ્યો છે. આ ઉપરાંત, મોળી વાત ન કરવી, અભાવ-અવગુણ ન લેવા, ભક્તોનો પક્ષ રાખવો વગેરે સિદ્ધાંતો સમાવવામાં આવ્યા છે. વળી, મંદિરોની સ્થાપનાનો હેતુ તેમજ મંદિરોમાં દર્શનાદિ વિધિની રીતનો પણ અહીં નિર્દેશ છે. આ સિવાય સત્સંગીએ કરવાની નિત્યવિધિ, સદાયાર, નિયમ-ધર્મ, સાપ્તાહિક સત્સંગ સભા, ધરસભા, ધરમંદિરમાં ભક્તિ કરવાની પદ્ધતિ, નિત્યપૂજા, ધ્યાન તથા માનસી વગેરે નિત્ય સાધનાઓ પણ આમાં વણી લેવામાં આવી છે.

આ ગ્રંથના શીર્ષકમાં પ્રયોગયેલ ‘દીક્ષા’ શબ્દનો અર્થ દદ સંકલ્પ, અચળ નિશ્ચય અને સમ્યક્ સમર્પણ છે.

સત્સંગના આજ્ઞા અને ઉપાસના સંબંધી સિદ્ધાંતોને જીવનમાં દર્શાવું કરવાનો સંકલ્પ કરીએ, તે સિદ્ધાંતોનો અચળ નિશ્ચય પ્રાપ્ત કરીએ અને તે સિદ્ધાંતો માટે સમ્ભક્ત સમર્પિત થઈએ તેવો જીવનસંદેશ આ ગ્રંથમાં પડધાય છે.

આ રીતે ભગવાન સ્વામિનારાયણ પ્રસ્થાપિત અને ગુણાતીત ગુરુપરંપરા દ્વારા પ્રવર્તિત સત્સંગમાં આજ પર્યત જે કાંઈ સમજવાનું અને આચરવાનું છે, તેમજ જે કાંઈ લાખો સત્સંગીઓ દ્વારા જિવાઈ રહ્યું છે, તે સધળું ગાગરમાં સાગરની જેમ આ ‘સત્સંગદીક્ષા’ ગ્રંથમાં સમાયેલું છે.

તાજેતરમાં, નેનપુર ખાતે બિરાજમાન તેઓશ્રીએ, વિક્રમ સંવત ૨૦૭૫, અષાઢ સુદ પૂર્ણિમા, ગુરુપૂર્ણિમા, તા. ૫ જુલાઈ ૨૦૨૦ના પવિત્ર દિવસે આ ગ્રંથનું વેદોકત વિધિ-પૂર્વક પૂજન કરીને, ભગવાન શ્રી સ્વામિનારાયણ, અક્ષરબ્રહ્મ ગુણાતીતાનંદ સ્વામી, બ્રહ્મસ્વરૂપ ભગતજી મહારાજ, બ્રહ્મસ્વરૂપ શાસ્ત્રીજી મહારાજ, બ્રહ્મસ્વરૂપ યોગીજી મહારાજ અને બ્રહ્મસ્વરૂપ પ્રમુખસ્વામી મહારાજનાં ચરણે ભક્તિ-ભાવપૂર્વક આ ગ્રંથ અર્પણ કર્યો છે.

આ ‘સત્સંગદીક્ષા’ ગ્રંથ પ્રગટ ગુરુહરિ મહંત સ્વામી મહારાજે પ્રમુખસ્વામી મહારાજની જન્મ-શતાબ્દીના અર્થ-

રૂપે ભગવાન સ્વામિનારાયણ તથા ગુણાતીત ગુરુવર્યોનાં ચરણે સમર્પિત કર્યો છે.

આ જ દિવસે તેઓએ સર્વ સંતો તેમજ હરિબક્તોને આજ્ઞા પણ કરી કે આ ગ્રંથમાંથી દરરોજ પાંચ શ્લોકોનું અવશ્ય વાંચન કરવું.

ખરેખર, શ્રીહરિ અને અક્ષરબ્રહ્મસ્વરૂપ ગુણાતીત ગુરુવર્યોના હદ્યગત અભિપ્રાયરૂપ ‘સત્સંગ’ને, નિત્ય જીવનમાં જીવવાના દર્શાવું નાના સંકલ્પરૂપ ‘દીક્ષા’નું નિત્ય સ્મરણ કરાવતો આ ગ્રંથ રચીને પ્રગટ બ્રહ્મસ્વરૂપ ગુરુહરિ મહંત સ્વામી મહારાજે સમગ્ર સત્સંગ સમુદ્દરાય પર મહાન ઉપકાર કર્યો છે. આ સંક્ષિપ્ત ગ્રંથ આપણી જીવનયાત્રાને અધ્યાત્મના પંથે વધુ સરળ, સફળ અને સાર્થક બનાવશે.

વૈદિક સનાનત ધર્મના અર્કરૂપ આ ‘સત્સંગદીક્ષા’ શાસ્ત્રના નિત્ય વાંચન, મનન, નિદ્ધારણ દ્વારા સાચા અર્થમાં સ્વામિનારાયણીય સત્સંગની દીક્ષા પ્રાપ્ત કરીએ એ જ અભ્યર્થના.

અતે ઉલ્લેખનીય છે કે આ ગ્રંથની વિવિધ ભાષાઓમાં આવૃત્તિ પ્રકાશિત થઈ ચૂકી છે..

(‘સત્સંગદીક્ષા ગ્રંથ’ની પ્રસ્તાવના અને નિવેદનમાંથી સંકલિત)◆

## સત્સંગદીક્ષા ગ્રંથનાં વિવિધ ભાષામાં ભાષાંતરો અને ઘરોધર ગ્રંથનાં ભક્તિપૂર્વક વધામણાં

ગુજરાતી ભાષામાં મહંત સ્વામી મહારાજે રચેલા સત્સંગદીક્ષા ગ્રંથનું સર્વપ્રथમ ભાષાંતર સંસ્કૃત શ્લોકોમાં ગુંઠાયા બાદ, તેના ઉદ્ઘાટન સાથે જ વિવિધ ભાષાઓમાં વિદ્વાન સંતો અને ભક્તોના સહયોગથી ભાષાંતરો શરૂ થઈ ગયાં. અને ગજાતરીના દિવસોમાં જ હિન્દી, અંગેજી, મરાઠી, તેલુગુ, તામિલ વગેરે ભાષાઓમાં ભાષાંતરો તૈયાર થઈ ગયાં. બંગાળી, કન્નડા વગેરે ભાષાઓમાં પણ ભાષાંતરોનો ઉપકમ વહેતો થઈ ગયો. આ ઉપરાંત વિદેશની ભાષાઓમાં આફિકન ભાષા – સ્વાહિલી, રશિયન, ફન્ચ્ય, સ્પેનિસ વગેરે ભાષાઓમાં પણ ભાષાંતરો આરંભાઈ ગયાં. ટૂંક સમયમાં આવી અનેક ભાષાઓમાં ભાષાંતરો દ્વારા આ ગ્રંથ લાખો મુમુક્ષુઓના ઘરે આજ્ઞા-ઉપાસનાની અનોખી આધ્યાત્મિક ચેતના લઈને પથરામણી કરી રહ્યો છે.

ઉલ્લેખનીય છે કે દેશ-વિદેશમાં હરિબક્તોના ઘરે આ ગ્રંથ પહોંચ્યો ત્યારે ઠેર ઠેર ભક્તિભાવપૂર્વક તેનાં વધામણાં થયાં. ઓસ્ટ્રેલિયા, ન્યૂજીલેન્ડ, યુ.કે., યુ.એસ.એ., કેનેડા વગેરે દેશોમાં મહાપૂજાપૂર્વક ગ્રંથનું સ્વાગત કરવામાં આવ્યું. એટલું જ નહીં, ગ્રંથ જ્યારે સૌનાં ઘરે પહોંચ્યો ત્યારે જાણો



## બી. એ. પી. એસ. ના બાળ-યુવા વૃદ્ધમાં પ્રગાટી ઊઠ્યો સત્સંગદીક્ષા ગ્રંથના મુખપાઠનો મહાન યજા

સત્સંગદીક્ષા ગ્રંથના ઉદ્ઘાટનના દિવસે જ તેના સર્જક પરમ પૂજય મહંત સ્વામી મહારાજ સહજતાથી એવો વિચાર આપ્યો કે બાળકો-યુવાનો આ ગ્રંથનો મુખપાઠ કરશે તો તેમના જીવનમાં ખૂબ આધ્યાત્મિક અને સર્વ પ્રકારનો લાભ થશે. અને સ્વામીશ્રીનો આ નિર્દેશ હજારો બાળકો-યુવાનો માટે પ્રાણધ્યારા ગુરુહરિનો આદેશ બની ગયો. અને સ્વામીશ્રી સહિત સૌ કોઈ આશ્રયચકિત થઈ ગયા કે સારંગપુરમાં અધ્યયન કરી રહેલા યુવાનોએ માત્ર ત્રણ જ દિવસમાં ૩૧૫ શ્લોકના આ સમગ્ર ગ્રંથનો મુખપાઠ પૂર્ણ કરી નાંય્યો. અને ત્યારબાદ તો દેશ-વિદેશમાં એવા બાળકો-બાળિકાઓ, કિશોરો-કિશોરીઓ, યુવાનો-યુવતીઓ તેમજ વડીલોને પણ મુખપાઠ કરવાની જાણે હિન્દુતાની લગની લાગી. આવા મુખપાઠ કરનારા બાળકો-યુવાનોનું એક અધિવેશન પણ સ્વામીશ્રીના ૮૭મા પ્રાગટ્યાદિને યોજાઈ ગયું. તા. ૧૧ સપ્ટેમ્બરે યોજાયેલા આ ઓનલાઈન અધિવેશનમાં ગુજરાત-મુંબઈનાં ૭,૮૮૧ યુવક-યુવતીઓએ ભાગ લીધો. ૧,૨૩૭ પરીક્ષકોએ તેમની મુખપાઠ પરીક્ષા

સ્વયં ગુરુહરિ મહંત સ્વામી મહારાજ ધરે પધાર્યા હોય તેવા આનંદ-ઉમંગ-ભક્તિભાવ સાથે સૌઅં ગ્રંથના આગમનને વધાવ્યું. ક્યાંક આંગણો રંગોળીઓ પૂરવામાં આવી, ક્યાંક દીવડા પ્રગટાવામાં, ક્યાંક લાલ જાજામ બિછાવવામાં આવી, ક્યાંક ગૃહિણીઓએ માથે કણશ લઈને ગ્રંથપોથીને ઘરમાં વધાવી, ક્યાંક ગ્રંથના સ્વાગતમાં ઘરોધર મહાપૂજાઓ થઈ, ક્યાંક પ્રત-ઉપવાસથી તો ક્યાંક મીઠાં મોં કરીને ગ્રંથનાં વધામણાં થયાં. પરમ પૂજય સ્વામીશ્રીએ જીજાબ્યું હતું કે ‘મારે દરેક હરિભક્તના ધરે, ઘરોધર પધરામણી કરવાની ઈચ્છા છે, પરંતુ એ શક્ય બને તેમ નથી, પણ આ ગ્રંથ ઘરોધર જશે તે ઘરોધર પધરામણી તુલ્ય થઈ જશે.’

આથી ગ્રંથ નહીં, પરંતુ ગ્રંથના રચયિતા મહંત સ્વામી મહારાજ ઘરોધર પધાર્યા હોય તેવો માહોલ સર્વત્ર છિવાયો હતો.

આમ, ગ્રંથના આગમન સાથે જ સૌના હૃદયમાં તેણે સ્થાન પ્રાપ્ત કરી લીધું છે. હૈયે સૌને દઢ વિશ્વાસ છે કે આવનારી અનેક પેઢીઓને આ ગ્રંથ દ્વારા જીવનને સાર્થક કરાવતી આજ્ઞા-ઉપાસનાની પ્રેરણા મળતી જ રહેશે, અને ભગવાન સ્વામિનારાયણે પ્રબોધેલ વૈદિક સિદ્ધાંતની જ્યગાથાઓ ગવાતી રહેશે... ◆

વોટ્સએપ વીડિયો કોલ દ્વારા લીધી. તેમના મુખપાઠમાં કે ઉચ્ચારમાં ભૂલ જ્ઞાય તો તેને રદ કરવામાં આવતો હતો. એવી રીતે માત્ર હ અઠવાડિયાંના ટૂંકા સમયમાં ૧૬૪ સ્વર્ધકોએ સમગ્ર ગ્રંથનો મુખપાઠ કડકડાટ રજૂ કરી બતાવ્યો. જ્યારે ૭૦થી વધુ સ્વર્ધકોએ ૨૫૦થી વધુ શ્લોકોનો મુખપાઠ રજૂ કર્યો. અને અન્ય સ્વર્ધકોએ ૧૭૫, ૧૨૫ વરેરે શ્લોકોનો મુખપાઠ રજૂ કરીને સ્વામીશ્રીની પ્રસન્નતા પ્રાપ્ત કરી.

આ જ રીતે ગુજરાત-મુંબઈના બી.એ.પી.એસ. બાળપ્રવૃત્તિનાં ૩૫,૦૦૦થી વધુ બાળ-બાળિકાઓએ પણ મુખપાઠ સ્વર્ધમાં ભાગ લીધો હતો. નાનાં નાનાં ભૂલકાંઓના મુખેથી સત્સંગદીક્ષા ગ્રંથની આધ્યાત્મિક સરવાણી વહેતી સાંભળીને પરીક્ષકો પણ દંગ થઈ ગયા હતા. આશ્રયની વાત એ હતી કે જેમને સંસ્કૃત કે ગુજરાતી વાંચતાં પણ નહોતું આવડતું એવાં આધુનિક શિક્ષણપ્રણાલીમાં ઉછેરેલાં બાળકો-બાળિકાઓએ ધાર્ણી ફૂટે તેમ કડકડાટ મુખપાઠ રજૂ કરીને સૌનાં દિલ જીતી લીધાં હતાં.

એ સૌ બાળકો-યુવાનોની આ ધગશને બિરદાવતાં પ્રસન્નતાનો અભિષેક વરસાવતા પરમ પૂજય સ્વામીશ્રીએ





પત્ર દ્વારા જણાવ્યું કે -

અઠળક રાજ્યો....

આજ્ઞાથી મુખપાઠ કર્યો છે એટલે,

મહારાજ અને સ્વામી ખૂબ ખૂબ રાજ થશે.

મહારાજ અને સ્વામી હંમેશા સાથે રહેશે.

આજ્ઞા અને ઉપાસના જીવનમાં દટ થશે.

અક્ષરપુરુષોત્તમ સિદ્ધાંત જીવમાં બેસી જશે.

સત્સંગમાં, અભ્યાસમાં, જીવનમાં ખૂબ પ્રગતિ થશે.


શ્રીજીમહારાજ, ગુણાતીતાનંદ સ્વામી, ભગતજ મહારાજ, શાસ્ત્રીજ મહારાજ અને યોગીજ મહારાજ અને પ્રમુખસ્વામી મહારાજના મનમાં હતું તે જ લખાયું છે. આનાથી, 'સત્સંગદીક્ષા'થી મોટી કોઈ પદવી નથી. તો તમો બધાએ કર્માલ કરી છે. ઊંચામાં ઉંચું પદ પાયા છે. કોઈ માન કે ન માને, આપણે તેનાથી શું કામ છે. તમો બધાને ધન્ય છે, ધન્ય છે, ધન્ય છે.

સાધુકેશવજ્ઞવનદાસના ઘણા જ હેતપૂર્વક

જ્ય સ્વામિનારાયણ.

આમ, વર્તમાન પેઢી તો ખરી જ, પરંતુ આવનારી પેઢીએ જે ઉત્સાહ અને ભક્તિભાવથી માત્ર પાંચ અઠવાઠિયાંના ટૂંકા

સમયમાં આ ગ્રંથનાં બધામણાં કર્યો તે જોતાં હદ્યમાં વિશ્વાસ જન્મે છે કે આ ગ્રંથ આવનારી અનેક પેઢીઓના જીવન-ઘડતરનો એક મહાન અધ્યાય બની રહેશે. અને આવનારી એ અનેક પેઢીઓ ગ્રંથના રચયિતા મહંત સ્વામી મહારાજને વંદન કરતી રહેશે. ◆





## પરમ પૂજ્ય મહંત સ્વામી મહારાજના સાંનિધ્યમાં નેનપુરમાં ઉત્સવોની રંગત

કોરોના મહામારીના આ વિકટ સમયમાં પરમ પૂજ્ય મહંત સ્વામી મહારાજ નેનપુર ખાતે શાંતિવનમાં બિરાજ આધ્યાત્મિક લાભ આપી રહ્યા છે. ઓનલાઈન પ્રસારણની મદદથી સમયાંતરે બી.એ.પી.એસ. સંસ્થા દ્વારા પ્રસારિત થતા સત્સંગ-ભક્તિના વિવિધ કાર્યક્રમોએ સૌમાં આધ્યાત્મિક બળ પ્રેર્યું છે. લાખો ભક્તો ઘરે બેઠાં સપ્તાહમાં બે વાર સ્વામીશ્રીની પ્રાતઃપૂજાનાં દર્શન કરે છે. સંસ્થાનાં જુદાં જુદાં મંદિરેથી સંતો પૂજાદર્શન કરતાં કીર્તન-ભક્તિ રજૂ કરે છે. ઉપરાંત, લાખો મુમુક્ષુઓ ઘરે બેઠાં સત્સંગ-સભાઓમાં સ્વામીશ્રીનાં દર્શન-આશીર્વાદનો લાભ પ્રાપ્ત કરે છે.

નેનપુર ખાતે બિરાજતા સ્વામીશ્રીના સાંનિધ્યમાં છેલ્લા આઠ મહિનાઓથી વિવિધ ઉત્સવોની એક અનોખી રંગત જામી છે, જેનો ઓનલાઈન લાભ માણીને દેશ-વિદેશના લાખો હરિભક્તોએ કોરોના મહામારીના વિકટ સમયમાં સંઘર્ષ સામે ટકવાનું આધ્યાત્મિક બળ, પવિત્ર પ્રેરણાઓ, આનંદ અને સુખની અનુભૂતિઓ માણી છે. જુઓ તેની એક યાદી :

- તા. ૨-૪-૨૦૨૦ના રોજ પરબ્રહ્મ ભગવાન સ્વામિનારાયણનો પ્રાકટ્યોત્સવ ઉજવાયો હતો.

- તા. ૧૧-૫-૨૦૨૦ના રોજ તારીખ પ્રમાણે સ્વામીશ્રીનો ભાગવતી દીક્ષાદિન ઉજવાયો હતો.

- તા. ૧૮-૫-૨૦૨૦ના રોજ યોગીજ મહારાજના પ્રાગટ્ય દિને યોગી જ્યંતી ઉજવાઈ હતી.

- તા. ૨૬-૫-૨૦૨૦ના રોજ

પ્રમુખસ્વામી મહારાજ બી.એ.પી.એસ. સંસ્થાના પ્રમુખપદે આરૂઢ થયા તે સ્મૃતિદિન ઉજવાયો હતો.

- તા. ૧૪-૬-૨૦૨૦ના રોજ લંડનના ઈઝલિંગન ઉપનગરમાં યોગીજ મહારાજે સન ૧૮૭૦માં રચેલા બી.એ.પી.એસ. મંદિરને ૫૦ વર્ષ પૂર્ણ થયાં તે નિભિતે વિશિષ્ટ સ્મૃતિસભા યોજાઈ હતી.

- તા. ૨૩-૬-૨૦૨૦ના રોજ

રથયાત્રાનો પરમ પવિત્ર ઉત્સવ સૌએ માણ્યો હતો.

- તા. ૨૪-૬-૨૦૨૦ના દિને બી.એ.પી.એસ. મંદિર - અટલાદરા (વડોદરા)ને ૭૫ વર્ષ પૂર્ણ થઈ રહ્યા હતાં તેની સ્મૃતિસભા યોજાઈ હતી.

- તા. ૧-૭-૨૦૨૦ના રોજ દેવપોઢી એકાદશીની ઉજવણી સાથે સૌએ સ્વામીશ્રીની પ્રેરણાથી ચાતુર્માસના નિયમો ગ્રહણ કર્યા હતા.

● તા. ૫-૭-૨૦૨૦ના રોજ ગુરુપૂર્ણિમાના ઐતિહાસિક પર્વ સૌઅનુભૂતિ મહંત સ્વામી મહારાજને ગુરુવંદના કરી હતી.

● તા. ૨૦-૭-૨૦૨૦ના રોજ તારીખ પ્રમાણે પરમ પૂજય મહંત સ્વામી મહારાજનો પ્રમુખવરણી દિન ઉજવાયો હતો.

● તા. ૨૯-૭-૨૦૨૦, શ્રાવણ સુદ દશમ. આજે બ્રહ્મસ્વરૂપ પ્રમુખસ્વામી મહારાજની ચર્તુર્થ ધામગમન તિથિએ સૌઅનુભૂતિ પ્રાણાયારા ગુરુહરિનાં ચરણો ભક્તિઅંજલિ અપી હતી.

● તા. ૩-૮-૨૦૨૦ના રોજ રક્ષાબંધનના ઉત્સવે સૌની આધ્યાત્મિક અને ભૌતિક રક્ષા માટે સ્વામીશ્રીએ આશીર્વાદ આપ્યા હતા.

● તા. ૧૨-૮-૨૦૨૦ના રોજ જન્માષ્ટમીના ઉત્સવે સ્વામીશ્રીએ ભગવત્શર્દ્ધાનો મહિમાસમજાયો હતો.

● ૧૫મી ઓગસ્ટ ૭૪માં સ્વાતંત્ર્ય દિને ધર્જવંદન કરીને સ્વામીશ્રીએ દેશના ઉત્કર્ષ માટે પ્રાર્થના કરી હતી.

● તા. ૨૨-૮-૨૦૨૦, ગણેશ ચતુર્થીના પવિત્ર દિને ગણપતિ પૂજન કરીને ગણેશોત્સવ ઉજવ્યો હતો.

● તા. ૨૯-૮-૨૦૨૦ના રોજ

નેનપુરના પરિસરમાં આવેલા જલકુર્માં જળજીલણી ઉત્સવ ઊજવીને સ્વામીશ્રીએ ઠાકોરજીને જળવિહાર કરાવ્યો હતો.

● તા. ૬-૯-૨૦૨૦ના રોજ બ્રહ્મસ્વરૂપ શાસ્ત્રીજી મહારાજનું સ્મૃતિપર્વ ભક્તિભાવ સાથે ઊજવાયું હતું.

● કોરોનાની મહામારી વચ્ચે ભક્તો-ભાવિકોને સત્સંગ-ભક્તિ દ્વારા આત્મબળ મળી રહે તે માટે બી.એ.પી.એસ. સંસ્થા દ્વારા શ્રાવણ માસમાં સંત-પારાયણનું આયોજન કરવામાં આવ્યું હતું. આ જ રીતે અધિક માસમાં બી.એ.પી.એસ. સંસ્થા દ્વારા તા. ૨ થી ૧૬ ઓક્ટોબર દરમ્યાન સંત પારાયણનું આયોજન કરવામાં આવ્યું હતું.

૨ વર્ષની જેમ આ વર્ષ પણ બાળ-યુવા પારાયણ યોજાયાં હતાં.

આ ઉપરાંત, એક મહિના સુધી આસ્થા ટીવી ચેનલના માધ્યમથી પ્રમુખસ્વામી મહારાજ શતાબ્દી વાખ્યાનમાળામાં વિદ્રોષ સંતોનાં પ્રેરક વક્તવ્યો અને સ્વામીશ્રીનાં આશીર્વચનોનો સૌને લાભ મળ્યો હતો.

● તા. ૧૪-૧૧-૨૦૨૦ના રોજ સ્વામીશ્રીના સાંનિધ્યમાં નેનપુર ખાતે

ચોપડાપૂજનનો શાનદાર વિધિ થયો હતો. જેમાં ભાગ લઈને દેશ-વિદેશના લાખો ભક્તોએ ઘરે બેઠાં ચોપડાપૂજનનો વિધિ કર્યો હતો અને સ્વામીશ્રીના આશીર્વાદ મેળવ્યા હતા.


● તા. ૧૫-૧૧-૨૦૨૦ના રોજ સ્વામીશ્રીના સાંનિધ્યમાં અન્નકૂટોત્સવ ઊજવાયો હતો. કોરોના મહામારીને લક્ષ્યમાં રાખીને આજે દેશ-વિદેશનાં તમામ મંદિરોમાં અન્નકૂટોત્સવ સાંદર્ભીશી ઊજવાયો હતો. સૌ હરિભક્તોએ તેનો દર્શનલાભ માણ્યો હતો.

● તા. ૧૬-૧૧-૨૦૨૦ના રોજ પ્રાતઃકાળે સ્વામીશ્રીના સાંનિધ્યમાં નૂતન વર્ષની મહાપૂજા યોજાઈ હતી. સૌ તને-મને-ધને સુખી થાય તેવા આશીર્વાદ સ્વામીશ્રીએ સૌ પર વરસાવ્યા હતા.

● તા. ૨૫-૧૧-૨૦૨૦ના રોજ દેવઊઠી એકાદશીના પર્વ સ્વામીશ્રીના સાંનિધ્યમાં ઠાકોરજી સમક્ષ શાકની હાટડી ભરીને શાકોત્સવ ઊજવવામાં આવ્યો હતો.

● તા. ૨૯-૧૧-૨૦૨૦ના રોજ સ્વામીશ્રીના સાંનિધ્યમાં કાર્તિકી પૂર્ણિમાનો ઉત્સવ અને રવિસભાનો સંયુક્ત લાભ સૌઅનુભૂતિ માણ્યો હતો. ◆





## પ્રગાટ બ્રહ્મસ્વરૂપ મહંત સ્વામી મહારાજનો ૮૭મો જન્મજયંતી ઉત્સવ

પરમ પૂજ્ય મહંત સ્વામી મહારાજનો ૮૭મો જન્મજયંતી ઉત્સવ તા. ૧૩-૬-૨૦૨૦ના રોજ બક્ઝિતભાવપૂર્વક યોજાઈ ગયો. આ મહોત્સવની વિશેષતા એ હતી કે તેનો સમગ્ર કાર્યક્રમ વર્ચ્યુઅલ પ્લોટફોર્મ પર યોજાયો હતો. તાજેતરમાં વિશ્વભરમાં વાપેલી કોરોનાની મહામારીને કારણે કોઈ એક નિશ્ચિત સ્થળે મહોત્સવનું આયોજન કરવું શક્ય નહોતું. આથી સંસ્થાના સંતોષે કમ્પ્યુટર-ટેકનોલોજીની મદદથી વર્ચ્યુઅલ મંચ એટલે કે આભાસી મંચ બનાયો હતો. નેનપુર ખાતે બિરાજમાન મહંત સ્વામી મહારાજ અને અન્ય અલગ અલગ સ્થળોએ બિરાજતા વરિષ્ઠ સંતો સહિત તમામ વક્તા સંતો જાણે એક જ મંચ ઉપર બિરાજમાન હોય તેવું દશ્ય કમ્પ્યુટર-ટેકનોલોજીના માધ્યમથી ખું કરવામાં આવ્યું હતું. સમગ્ર કાર્યક્રમનું ગુજરાતી, હિન્દી અને અંગ્રેજી ભાષામાં પ્રસારણ કરવામાં આવ્યું હતું. દેશ-વિદેશના લાખો હરિભક્તોએ આશ્રમસભર આ કાર્યક્રમને પોતાના ઘરે બેસીને માણ્યો હતો.

ભારતીય સમય મુજબ સાંજે ૫-૦૦ વાગ્યે [live.baps.org](http://live.baps.org) પર, તેમજ જીટીપીએલ ચેનલ પર જન્મજયંતી મહોત્સવ સભાના પ્રસારણની શરૂઆત થઈ. સંતોષે શ્રી સ્વામિનારાયણ મહામંત્રના મંગલમય નાદ તથા કીર્તનભક્તિ દ્વારા સભાનો પ્રારંભ કરાવ્યો. પરમ પૂજ્ય મહંત સ્વામી મહારાજનું સભામંચ પર આગમન થયું. તેમનાં દર્શન કરીને

દેશ-પરદેશમાં ઘરે બેદાં મહોત્સવનું જીવંત પ્રસારણ માણી રહેલા લાખો ભક્તોએ કૃતાર્થતા અનુભવી. આજે યોગાનુયોગ મહંત સ્વામી મહારાજના જન્મદિનની સાથે બ્રહ્મસ્વરૂપ યોગીજી મહારાજનું સ્મૃતિપર્વ પણ હતું. ધૂન-પ્રાર્થના બાદ પૂજ્ય ઈશ્વરચરણદાસ સ્વામીએ યોગીજી મહારાજના સાધુતાસભર જીવનમાં અવગાહન કરાવીને સૌને ગુરુસ્મૃતિમાં ગરકાવ કર્યા.

બ્રહ્મસ્વરૂપ યોગીજી મહારાજે અનેક પ્રસંગોએ મહંત સ્વામી મહારાજનો અપરંપાર મહિમા કહીને તેઓને મુંબઈ મંદિરના મહંત તરીકે પ્રસ્થાપિત કર્યા હતા. એ જ રીતે બ્રહ્મસ્વરૂપ પ્રમુખસ્વામી મહારાજે પણ મહંત સ્વામી મહારાજનો વારંવાર મહિમા કહ્યો છે. એ આર્થવાણીની પ્રસ્તુતિ વીરિયોના માધ્યમથી થઈ ત્યારે સૌ મહંત સ્વામી મહારાજને મનોમન વિશેષ નમી પડ્યા.

બ્રહ્મસ્વરૂપ યોગીજી મહારાજ અને બ્રહ્મસ્વરૂપ પ્રમુખસ્વામી મહારાજનાં એ વચ્ચનોના આધારે જ આજના કાર્યક્રમનો મધ્યવર્તી વિચાર હતો – ‘સાધુતાના શિખર મહંત સ્વામી મહારાજ.’

સનાતન હિંદુ ધર્મનાં મહાન શાસ્ત્રો – શ્રીમદ્ ભગવદ્-ગીતા, શ્રીમદ્ બાગવત, રામચરિતમાનસ, વચ્ચનામૃત વગેરેએ સંતત્વના પરિમાણરૂપ અનેક લક્ષણોનું નિરૂપણ કર્યું છે. શાસ્ત્રોમાં નિરૂપિત આ શુભ લક્ષણો સામે જ્યારે

બ્રહ્મસ્વરૂપ પ્રમુખસ્વામી મહારાજ અને મહંત સ્વામી મહારાજનું જીવન મૂલવીએ ત્યારે હૈયે એવી પ્રતીતિ થાય છે કે શાસ્ત્રકારોએ જાણે આ મહાન સંતોને નજર સમક્ષ રાખ્યાને જ સાચા સંતના સદ્ગુણોનું નિરૂપણ કર્યું ન હોય ! કારણ કે શાસ્ત્રોમાં વર્ણિત એ તમામ સદ્ગુણો બ્રહ્મસ્વરૂપ પ્રમુખસ્વામી મહારાજ અને પ્રગટ બ્રહ્મસ્વરૂપ મહંત સ્વામી મહારાજનાં જીવનમાં પૂર્ણપણે દિષ્ટિગોચર થાય છે. તે પૈકી અહંકારન્યતા, નિર્મળતા, કરુણા, સમતા, શ્રદ્ધા અને પવિત્ર પ્રભાવ વિષયક સદ્ગુણોને અનુક્રમે અનિર્દેશદાસ સ્વામી, આદર્શજીવનદાસ સ્વામી, આત્મતૃપ્તદાસ સ્વામી, અપૂર્વ-મુનિદાસ સ્વામી, બ્રહ્મવિહારીદાસ સ્વામી અને આનંદસ્વરૂપ-દાસ સ્વામીએ સુંદર રીતે વર્ણિત્યા.

પૂજ્ય ડૉક્ટર સ્વામીએ સાત દાયકા પહેલાંની પાર્શ્વદીક્ષા અને મુંબઈ અત્યાસકાળ સમયની સ્મૃતિઓ તાજ કરીને વિશેષમાં જણાયું હતું કે ‘વર્ષાંથી અમે મહંત સ્વામી મહારાજની સાથે છીએ. પણ કોઈ દિવસ એમના મુખથી અવગુણની વાત સાંભળી નથી. વચ્ચનામૃતમાં ભગવાન સ્વામીનારાયણો કહ્યું છે કે આ સંત-સમાગમ મળ્યો છે તે પરમ ચિંતામણિ અને કલ્પવૃક્ષ છે. એ પરમ ચિંતામણિ આપણાને પ્રાપ્ત થઈ છે. હવે તેમની આજ્ઞા પ્રમાણે તે રાજ થાય એ રીતે આપણા જીવન-ઘડતરનો પ્રયત્ન કરવો. આપણે સાધના-માર્ગમાં છીએ એટલે ભૂલો થાય, પરંતુ તે શોધીને અંતર્ભિક્ષ કરીને સુધારો કરતા રહેવું, સર્વત્ર સંપ વધે તે માટે પ્રયત્ન કરીશું તો મહંત સ્વામી મહારાજની જન્મ-જયંતી સાચી રીતે ઊજવી ગણાશે.’

સમસ્ત બી.એ.પી.એસ. પરિવાર વતી આત્મસ્વરૂપદાસ સ્વામીએ પરમ પૂજ્ય મહંત સ્વામી મહારાજને કલાત્મક પુષ્પહારથી વધાવ્યા. આજે સૌનાં હૈયે ઉમંગ હતો – ગુરુહરિને વધાવવાનો. એ માટે મંત્રપુષ્પાંજલિના મંત્રો ગવાયા. પૂર્વ નિર્ધારિત આયોજન મુજબ હરિભક્તોએ હાથમાં અક્ષત અને પુષ્પ ગ્રહણ કરી મંત્રગાન બાદ મંત્ર-પુષ્પાંજલિ અર્પણ કરીને ધન્યતા અનુભવી.

અંતે, સૌ પર પરમ પૂજ્ય મહંત સ્વામી મહારાજે આશીર્વાદ વરસાવતાં જણાયું :

‘પ્રમુખસ્વામી મહારાજે ધણું કર્યું છે. કાંઈ બાકી રાખ્યું નથી. આપણા માટે તો હારતોરા ને પૂજાવાનું-મનાવાનું બાકી રાખ્યું છે. હવે બધાએ સંપ, સુહંદભાવ એકતા રાખ્યાને આ સત્સંગ કરવાનો છે. યોગીબાપાએ આ ગ્રણ વાત કરી છે અને પ્રમુખસ્વામી મહારાજ એક એક સેકંડ આ રીતે વર્ત્યા છે. તો આપણે પણ જેમ ગુરુઓ વર્ત્યા છે, તેમ વર્તીશું ત્યારે

સત્સંગનો પાયો મજબૂત થશે અને આપણે બધા સુખ-આનંદમાં રહીશું.’

અંતમાં ઉત્સવનું પ્રસારણ માણી રહેલા હરિભક્તોએ દીપ પ્રજવલિત કર્યા. બી.એ.પી.એસ.ના તમામ પરિવારોએ એક સાથે આરતી કરીને ગુરુહરિને ભક્તિઅર્થ અર્પણ કરીને કૃતાર્થતા અનુભવી હતી.

આમ, આજનો આ ઉત્સવ ખરેખર ગુરુવંદના કરવા માટે થનગનતા દેશ-વિદેશના લાખો ભક્તો માટે પ્રવર્તતમાન વિપરીત સંજોગોમાં પણ ગુરુસ્મૃતિમાં ગરકાવ કરાવનારો અવિસ્મરણીય ભક્તિદિન બની રહ્યો હતો. મહોત્સવના અંતે સૌનું હૈયું ગાઈ રહ્યું હતું :

સાધુતાના હિમાલય પ્રમુખસ્વામી,  
સાધુતાના હિમાલય મહંતસ્વામી,  
ચરણે વંદનમ્ય... ચરણે વંદનમ્ય...

અને ઉલ્લેખનીય છે કે તા. ૧૧-૬-૨૦૨૦ના રોજ તિથિ પ્રમાણે સ્વામીશ્રીનો ૮૭મો જન્મદિન ઉજવાયો હતો. આજની પ્રાતઃપૂજાનાં દર્શન પ્રસારિત કરવામાં આવ્યા હતાં. સંતોએ કોર્તનોનું ગાન કરીને ગુરુહરિને અભિવંદના કરી હતી.

સ્વામીશ્રી પોતાના જન્મદિનને ભૂલી પ્રાપ્તિના કેફમાં આશીર્વાદ વરસાવતાં કહે : “આપણાને તો ભવ્ય પ્રાપ્તિ થઈ છે. પ્રાપ્તિ જોતાં આપણે કાંઈ બાકી રહેતું નથી. શાસ્ત્ર સકળનો સાર પરમ એ, બ્રહ્મ અને પરબ્રહ્મ. આ બે તત્વો બધાનાં પોષક અને બધાનાં મોક્ષકારી છે. આપણાને મહારાજ-સ્વામી મળ્યા છે, તે કેટલી મોટી પ્રાપ્તિ છે ! આપણે દઠ નિષ્ઠા કરવી, તે સિવાય બધું ઝીંક્યું છે. આ બે તત્વ ન આવે તો બ્રહ્માંડમાં કાંઈ સારું જ નથી. એવા ભગવાન અને સ્વામી મળ્યા છે. આનંદનો પાર ન રહે, જે આ વાત સમજાય તો.”

સ્વામીશ્રીએ આશીર્વચનમાં હરિભક્તોને નિષ્ઠા દદાવવાની જ વાત કરી. અંતે કહ્યું : “સર્વ તને-મને-ધને ખૂબ સુખી થાઓ. બધાના પ્રશ્નો ઉકલી જાય. આપણાને જ્ઞાન-સમજા થાય તો બધું બેલેન્સ થઈ જાય. બધાને અક્ષરપુરુષોત્તમ મહારાજનું જ્ઞાન થાય એ પ્રાર્થના.”

આજની સંધ્યાસલામાં પણ સ્વામીશ્રીએ પ્રાપ્તિની વાત દઠ કરવાની વાત દઠાવી હતી. અંતે, તમામ વરિષ્ઠ સંતોએ પોતપોતાનાં કન્નોમાંથી કલાત્મક હાર અર્પણ કરી સ્વામીશ્રીને જન્મદિનને વધાવ્યા હતા. આજના પ્રસંગે અંગ્રેજી, સ્વાહિલી, તેલુગુ અને ઉડીયા ભાષાઓમાં સત્સંગદીક્ષા ગ્રંથનું ઉદ્ઘાટન થયું હતું.



## અક્ષરબ્લષ્ટ ગુણાતીતાનંદ સ્વામીએ પૂજેલી શ્રી હરિકૃષ્ણ મહારાજની ચલમૂર્તિ સાથે અક્ષરબ્લષ્ટ શ્રી ગુણાતીતાનંદ સ્વામીની ચલમૂર્તિની શાનદાર પ્રાણપ્રતિષ્ઠા

પ્રગટ બહારસ્વરૂપ મહંત સ્વામી મહારાજની દિવ્ય નિશ્ચામાં ઊજવાયું ૧૫ દિવસીય અક્ષરબ્લષ્ટ ગુણાતીત સત્ર

અક્ષરબ્લષ્ટ ગુણાતીતાનંદ સ્વામીએ વર્ષા સુધી જેની પૂજા કરી છે એવા શ્રી હરિકૃષ્ણ મહારાજની ચલમૂર્તિની પરાભક્તિ કરીને બ્રહ્મસ્વરૂપ યોગીજ મહારાજ અને બ્રહ્મસ્વરૂપ પ્રમુખસ્વામી મહારાજે ભક્તિનો શ્રેષ્ઠ આદર્શ શીખવ્યો છે. એ જ ચલમૂર્તિની પરાભક્તિ કરી રહેલા પ્રગટ બ્રહ્મસ્વરૂપ મહંત સ્વામી મહારાજે, ભગવાન સ્વામિનારાયણ પ્રભોષિત વેદોક્ત અક્ષરબ્લષ્ટ ગુણાતીતાનંદ સ્વામીની ચલમૂર્તિની પ્રાણપ્રતિષ્ઠા કરીને ભક્તિનો એક અનોખો આયામ દર્શાવ્યો છે. અહીં પ્રસ્તુત છે એ અક્ષરબ્લષ્ટ પ્રતિષ્ઠા ઉત્સવની એક અત્ય ઝાંખીં...

પરમ પૂજ્ય મહંત સ્વામી મહારાજે બ્રહ્મસ્વરૂપ યોગીજ મહારાજના સંકલ્પની સ્મૃતિ સાથે તેઓના પ્રાણાયારા હરિકૃષ્ણ મહારાજની ચલમૂર્તિ સાથે અક્ષરબ્લષ્ટ ગુણાતીતાનંદ સ્વામી મહારાજની ચલમૂર્તિ પદ્ધરાવવાની ઈશ્વર વ્યક્ત કરી હતી. તે અનુસાર તા. ૩૧-૧૦-૨૦૨૦ના રોજ શરદ-પૂર્ણિમાના પવિત્ર દિને અક્ષરબ્લષ્ટ ગુણાતીતાનંદ સ્વામીની સુંદર ચલમૂર્તિનો પ્રતિષ્ઠા-મહોત્સવ ધામધૂમપૂર્વક ઉજવાઈ ગયો. સ્વામીશ્રીના સાંનિધ્યમાં ઊજવાયેલ આ ઐતિહાસિક પ્રતિષ્ઠા-મહોત્સવનો પ્રારંભ પ્રથમ વિશ્વશાંતિ મહાયજ્ઞ અને શોભાયાત્રા દ્વારા થયો હતો.

### વિશ્વશાંતિ મહાયજ્ઞ

આ મૂર્તિપ્રતિષ્ઠા મહોત્સવના ઉપકમે તા. ૩૦-૧૦-૨૦૨૦ના રોજ સવારે નેનપુર ખાતે વેદોક્ત વિશ્વશાંતિ

મહાયજ્ઞ યોજાયો હતો. શાંતિવનના પરિસરમાં એક સુંદર યજશાળા રચવામાં આવી હતી. આ યજશાળાની રચનામાં સ્વામીશ્રીએ પત્ર દ્વારા આપેલી તમામ સૂચનાઓ અને માર્ગદર્શન અનુસાર વેદોક્ત પદ્મકુંડ, ગુણાતીત ગુરુપરંપરાનાં સિંહાસનો વગેરે રચવામાં આવ્યાં હતાં. સારંગપુરથી ભદ્રેશદાસ સ્વામી, ગાંધીનગરથી શ્રુતિપ્રકાશદાસ સ્વામી તથા અમદાવાદથી શ્રી મુક્તેશભાઈ શાસ્ત્રી તથા ભૂદેવોએ યજનો વિધિ કરાવ્યો હતો. પરમ પૂજ્ય મહંત સ્વામી મહારાજે સવારે ૭-૦૮ વાગે યજશાળામાં સુશોભિત અષદ્લીય પચાકાર કુંડ પર બિરાજને આ વેદોક્ત, શાસ્ત્રોક્ત યજવિધિનો આરંભ કર્યો. સંતો અને બ્રહ્મદેવોના મુખેથી ઉચ્ચારાતી વૈદિક ઋચાઓથી યજશાળામાં દિવ્યતાનું વાતાવરણ છિવાઈ ગયું હતું. સ્વામીશ્રીએ આશીર્વચન

વરસાવતાં કહું :

“મહારાજે પાંચ તત્ત્વ કહ્યાં છે, એમાં પહેલું તત્ત્વ પરબ્રહ્મ અને બીજું તત્ત્વ બ્રહ્મ છે. એ બે તત્ત્વો આપણી પાસે છે ! મહારાજ અને સ્વામી અનાદિની જોડ છે. જે ક્યારેય મટી નથી, હંમેશાં રહી છે. અને એક જ પરબ્રહ્મ અને એક જ બ્રહ્મ છે.

ગુણાતીતાનંદ સ્વામીએ કેટલાં વર્ષાંથી પૂજ્યા તે હરિકૃષ્ણ મહારાજ, યોગીબાપાની કૃપાથી આપકી પાસે આવ્યા. પણ એમની જોડ ખૂટી હતી. મને કેટલાં વખતથી થતું હતું કે ‘કંઈક ખૂટે છે... કંઈક ખૂટે છે.’ તે મૂર્તિ સંતોષે તૈયાર કરી ને આપણે જોડ થઈ ગઈ. અનાદિથી જોડ ! હંમેશાં કાળ, કર્મ, માયાથી રહિત જોડ ! નિત્ય જોડ ! મહારાજ પ્રત્યક્ષ બિરાજમાન છે, સ્વામી પ્રત્યક્ષ બિરાજમાન છે. શાસ્ત્રીજી મહારાજે બધાં મંદિરોમાં ધામ-ધામી પથરાવ્યા છે. પણ ગુણાતીતાનંદ સ્વામીએ પૂજેલી હરિકૃષ્ણ મહારાજની મૂર્તિની જોડ ખૂટી હતી, તે આપણને મળી.

આ જોડ મળી, તેનો આપણને તો શું આનંદ ? મહારાજને તો ખૂબ આનંદ હશે. આપણે લૌકિક આનંદ નહીં, પણ અલોકિક આનંદ માણવાનો છે. આપણે એકાંતિક ભક્ત બનીશું, શ્રીજમહારાજનાં ચરણમાં બેસી જઈશું, અત્યંત નિર્વાસનિક થઈને, બ્રહ્મરૂપ થઈને, શ્રીજમહારાજની ઉપાસના કરીશું, એ આનંદ. એ ભક્તિ છે. મુક્તોની પંક્તિમાં બેસી જવાનું છે.”

બાદ ઢાકોરજી સહિત ગુણાતીતાનંદ સ્વામીની નવનિર્ભિત ચલમૂર્તિનું ભાવપૂર્વક પૂજન કર્યું અને પ્રેમસભર આરતી ઉતારીને તેઓનાં ચરણે મંત્રપુષ્પાંજલિ અર્પણ કરી હતી.

યજ્ઞની આ પ્રાથમિક વિધિ સ્વામીશ્રીએ સંપન્ન કર્યા બાદ આત્મસ્વરૂપદાસ સ્વામી તથા સંતોષે શેર્ષવિધિઓ સંપન્ન કરી હતી.

૧૧-૩૦ વાગે પુનઃ યજ્ઞશાળામાં પધારીને સ્વામીશ્રીએ યજ્ઞનારાયણને આહુતિઓ આપી. દેશ-પરદેશના જે જે હરિભક્તોએ અનુદાન કર્યું હતું તે નામાવલિ પર દસ્તિ કરી આશીર્વાદ અર્થ્ય.

ત્યારબાદ ગુણાતીતાનંદ સ્વામીનાં અંગો પર મુખ્ય ન્યાસવિધિ કર્યા. યજ્ઞવિધિમાં કોરોના મહામારીનો જલદીથી અંત આવે અને સર્વત્ર સુખ-શાંતિ પ્રવર્ત્ત તે માટેના પણ વિરોધ હોમ કર્યા.

## શોભાયાત્રા

મૂર્ત્પ્રતિષ્ઠા મહોત્સવનું બીજું સોપાન હતું – નગરયાત્રા !

નેનપુરમાં શાંતિવન પરિસરમાં સર્વસ્વની બહાર ખૂબ

સુંદર રીતે શાશ્વતારેલો રથ થનગની રહ્યો હતો. સેવકોએ ગુરુહરિના કંઠમાં મોતી, ફૂલ અને પાનથી રચેલો સુંદર હાર પહેલાયો. આ નગરયાત્રાના જીવંત પ્રસારણ દ્વારા દેશ-વિદેશના બી.એ.પી.એસ. સંસ્થાના સંતો તેમાં ભાવનાપૂર્વક શામેલ થયા હતા !!

બરાબર ૫-૦૬ વાગ્યે રથનાં ચકો ગતિમાન થયાં અને તે સાથે જ શાંતિવનનાં ધરા-ગગનમાં ફિટાકડાઓની આતશબાજી થવા લાગી. અક્ષરપુરુષોત્તમ મહારાજના મહિમાનાં કીર્તનો ગુજરાત્યાં લાગ્યાં. નેનપુર પરિસરમાં ઉપસ્થિત તમામ સંતો, યુવાનો અને હરિભક્તો નગરયાત્રામાં જોડાયા હતા. બેનરધારી, ધજધારી તથા નિશાન અને ડંકધારી યુવાનો, કીર્તનોના તાલે નૃત્ય કરતા યુવાનો વગેરે શોભાયાત્રામાં અનોખી ભાત ઉપસાવતા હતા. ગુરુહરિ સ્વામીશ્રીના કલાત્મક રથ પાછળ કરતાલ લઈને મુક્તાનંદ સ્વામીના પગલે પગલે મુજરા કરતા સંતો ભક્તિરસમાં તલ્લીન હતા. સુંદર સુશોભિત મધ્યૂરરથમાં અક્ષરપુરુષોત્તમ મહારાજ અને ગુરુપરંપરાની મૂર્તિઓ વિરાજત થઈ દર્શનદાન આપી રહી હતી. અંતે, શ્રી અક્ષરપુરુષોત્તમ મહારાજના યુગલ સ્વરૂપને ધારણ કરી રહેલા ગુરુહરિનો રથ શોભતો હતો.

આ સુંદર નગરયાત્રા શાંતિવનના મુખ્ય માર્ગો પરથી પસાર થઈને ભોજનશાળાએ પહોંચ્યો. સૌએ ઉમંગમાં આવી મુજરા દ્વારા આનંદ અભિવ્યક્ત કર્યો. ૫-૪૦ વાગ્યે નગરયાત્રા ‘સર્વસ્વ’ સમક્ષ વીરમી. અહીં સ્વામીશ્રીના હાથમાં કરતાલ આપવામાં આવી. તે વખતે પરિસરમાં કીર્તન ગુજુ રવ્યું હતું – ‘આજ પ્રગટ્યા પૂરણ બ્રહ્મ રે, સ્વામી સુખકારી...’ સ્વામીશ્રી હાથ ઉંચા કરીને નૃત્યની અદામાં કર ડોલાવતાં કરતાલ વગાડવા લાગ્યા. તેઓના મુખ ઉપર સુંદર સ્થિત અને મલકાટ અનોખાં હતાં.

## અક્ષરબ્રહ્મ મૂર્ત્પ્રતિષ્ઠા મહોત્સવ

તા. ૩૧-૧૦-૨૦૨૦ એટલે શરદપૂર્ણિમાનો પરમ પવિત્ર દિન ! અક્ષરબ્રહ્મ ગુણાતીતાનંદ સ્વામીનો ૨૭૬મો પ્રાગટ્ય દિન !

આજનો પવિત્ર દિન બોચાસણવાસી શ્રી અક્ષરપુરુષોત્તમ સ્વામીનારાયણ સંસ્થા માટે ઐતિહાસિક હતો.

આજે સવારથી સર્વત્ર આનંદ આનંદ છવાયો હતો.

પરમ પૂજ્ય મહંત સ્વામી મહારાજે પત્રો દ્વારા હરિભક્તોનાં ઘર-સજાવટથી માંદીને વરિષ્ઠ સંતો અને સંયોજન સમિતિના સંતોને આ પ્રતિષ્ઠા ઉત્સવ માટે તલસ્પર્શી માર્ગદર્શન આપ્યું હતું. બી.એ.પી.એસ.

સ્વામિનારાયણ સંસ્થાના મધ્યસ્થ કાર્યાલય દ્વારા પણ વિવિધ સૂચનો આપીને હરિબક્તોને મહાપૂજાની દરેક સામગ્રીની અને અન્ય જ્ઞાનકારી આપવામાં આવી. તે પ્રમાણે હરિબક્તોએ પોતાના ઘરે તમામ વ્યવસ્થા કરી હતી.

આદિવાસીથી માંડીને અમેરિકાવાસી હરિબક્તોએ સ્વામીશ્રીની એ આજાનુસાર તમામ મંદિરો અને પોતપોતાનાં ઘરો દિવાળીનો ઉત્સવ હોય તેમ શાશગારી સજાવ્યાં હતાં - અક્ષરબ્રહ્મ ગુણાતીતાનંદ સ્વામીનાં વધામણાં કરવા...

હા, આજનો દિવસ હતો... અક્ષરબ્રહ્મ ગુણાતીતાનંદ સ્વામીના આગમનને હરખે વધાવવાનો....

સાક્ષાત્ અક્ષરબ્રહ્મ ગુણાતીતાનંદ સ્વામી દ્વારા પૂજિત, બ્રહ્મસ્વરૂપ યોગીજ મહારાજ અને પ્રમુખસ્વામી મહારાજ દ્વારા સેવિત અને વર્તમાન સમયે પ્રગટ બ્રહ્મસ્વરૂપ મહંત સ્વામી મહારાજ દ્વારા જેમની નિય ભાવપૂર્વક પૂજા થઈ રહી છે, એવા હરિકૃષ્ણ મહારાજના ચલ સ્વરૂપ સાથે તેમના અનાદિ સેવક અક્ષરબ્રહ્મ ગુણાતીતાનંદ સ્વામીની તેવી જ ચલમૂર્તિની પ્રતિષ્ઠાનો આજે ઉત્સવ હતો.

આજે સ્વામીશ્રીની પ્રાતઃપૂજામાં અક્ષરબ્રહ્મ ગુણાતીતાનંદ સ્વામીનો ભહિમા ઉજાગર કરતાં ક્રીતનોનું સારંગપુરના સંગીતજ્ઞ સંતોષે સુરીલા કંઠે ગાન કરીને સૌને ભક્તિભીના કર્યા હતા. બરાબર ૮-૩૦ વાગ્યાથી અક્ષરબ્રહ્મ ગુણાતીતાનંદ સ્વામી પ્રતિષ્ઠોત્સવ વિધિની શુભ શરૂઆત થઈ. સારંગપુરથી તમામ વિધિઓ થઈ રહી હતી. અદ્યતન ટેકનોલોજ દ્વારા સમગ્ર કાર્યક્રમને એકસૂરે સાંકળીને તેનું જીવંત પ્રસારણ વિશ્વભરમાં live.baps.org પરથી થઈ રહ્યું હતું. સંસ્થાની આ પ્રથમ વૈશ્વિક મહાપૂજા અને પ્રતિષ્ઠામાં અમેરિકાથી માંડીને ઓસ્ટ્રેલિયા સુધીના તમામ હરિબક્તો અને સંતો પોતપોતાના સ્થાનેથી જોડાયા હતા.

બરાબર ૮-૪૪ વાગે આ અભૂતપૂર્વ પ્રતિષ્ઠા મહોત્સવ નિમિત્તેની મહાપૂજા આરંભાઈ. સારંગપુરથી મહુરવદનદાસ સ્વામી અને સંતવૃંદ સુમધુર અને કર્ણપ્રિય સ્વરે વૈદિક અને સાંપ્રદાયિક શ્લોકાનું ઉચ્ચારણ કરવા લાગ્યા. ભદ્રેશદાસ સ્વામી સમયે સમયે સૂચનાઓ આપતા જતા હતા. અહીં નેનપુરમાં સ્વામીશ્રીના સ્થાને, તેઓ પથારે ત્યાં સુધી આત્મસ્વરૂપદાસ સ્વામી અને સર્વ વરિષ્ઠ સંતો પણ પોતપોતાનાં સ્થાનોથી મહાપૂજામાં જોડાયા હતા. સ્કીન પર જે વિધિ થઈ રહ્યો હોય તેનું ફોટો અને લખાણ સાથે નિર્દર્શન થતું હતું. વચ્ચે વચ્ચે વરિષ્ઠ સંતોનાં પણ દર્શન કરવાતાં હતાં. બધું ખૂબ સુંદર અને દિવ્ય લાગતું હતું.

મહાપૂજાનો પૂર્વધીવિધિ પૂર્ણ થતાં આત્મસ્વરૂપદાસ સ્વામીએ પ્રાસંગિક પ્રવચનમાં મૂર્તિપ્રતિષ્ઠા માટે ગુરુહરિના ઉત્સાહને વર્ણાવ્યો હતો.

૧૦-૨૦ વાગે સ્વામીશ્રીના હસ્તે મહાપૂજાનો ઉત્તરાર્થ વિધિ શરૂ થયો. તેઓને તથા હરિકૃષ્ણ મહારાજને સૌઅં જ્યજ્યકારોથી વધાવ્યા. તેઓ સમક્ષ ગુણાતીતાનંદ સ્વામી અને હરિકૃષ્ણ મહારાજને પદરાવવામાં આવ્યા. સ્વામીશ્રી તલ્હીન થઈ, ઓતપ્રોત થઈ પ્રતેક વિધિમાં જોડાતા ગયા. એક પણી એક વૈદિક વિધિ થવા લાગ્યા - જલપ્રોક્ષણ, ન્યાસ વગેરે. બરાબર ૧૦-૪૩ વાગે સ્વામીશ્રીએ પોતાના બે દિવ્ય કર ગુણાતીતાનંદ સ્વામીના હદ્ય પર સ્પર્શાવ્યા. સંતો તથા સૌના મુખે ગુજુંયું : “ભવતુ સંપ્રતિષ્ઠિત: ! ભવતુ સંપ્રતિષ્ઠિત: ! ભવતુ સંપ્રતિષ્ઠિત: !”

ત્યારબાદ સ્વામીશ્રીએ પોતાના જમણા અંગૂઠા વડે ગુણાતીતાનંદ સ્વામીના હદ્ય સ્પર્શ કરીને મૂર્તિમાં પ્રાણોનું આહૂવાન કર્યું અને નેત્રોન્મિલન કર્યું. ત્યારબાદ ગુણાતીતાનંદ સ્વામીની પ્રથમ દષ્ટિ દર્પણ પર જિલાવવામાં આવી, તે સાથે જ સમગ્ર વિશ્વમાં શ્રી અક્ષરપુરુષોત્તમ મહારાજના જ્યજ્યકારો ગુજું ઊઠ્યા.

ગુણાતીતાનંદ સ્વામીની મૂર્તિને વસ્ત્રાલંકાર ધારણ કરાવાય ત્યાં સુધી શ્રીઠારી ભક્તિપ્રિયદાસ સ્વામીએ શુભ પ્રાર્થના-સંકલ્પો કરાવ્યાં ને સૌઅં ઉચ્ચ સ્વરે સ્વામિનારાયણ મહામંત્રની ધૂન ગંજાવી. નારાયણમુનિદાસ સ્વામીએ પ્રવચનમાં ગુણાતીતાનંદ સ્વામીની આ ચલમૂર્તિનો ઈતિહાસ તથા તેમાં સ્વામીશ્રીએ પળે પળે દાખવેલો ઉત્સાહ અને આપેલી સૂચનાઓ ખૂબ સુંદર રીતે વર્ણાવી.

ત્યારબાદ નૂતન સિંહાસનમાં સ્વામીશ્રી ખૂબ પ્રેમથી શ્રી હરિકૃષ્ણ મહારાજની ચલમૂર્તિને વિરાજિત કરવા ગયા પણ હરિકૃષ્ણ મહારાજની મૂર્તિ સિંહાસન પર ગોઠવાઈ જ નહીં. સ્વામીશ્રી કહે : “જુઓ, આજે શ્રીજમહારાજે જાણે દટ્ટતા કરી છે કે ‘આજે ગુણાતીતાનંદ સ્વામીનો જન્મદિવસ છે એટલે એ પહેલાં બેસે, પછી હું આવીશ. પછી મારી મૂર્તિ પદરાવજો.’ એટલે પહેલાં ગુણાતીતાનંદ સ્વામી ! મહારાજની ઈચ્છા છે કે ‘આજે સ્વામીનો જન્મદિવસ છે એટલે એ પહેલાં જ બેસે...’”

એટલી વારમાં ગુણાતીતાનંદ સ્વામી મહારાજની મૂર્તિ પણ સુંદર વાઘા સાથે તૈયાર થઈને આવી ગઈ. સ્વામીશ્રીએ સૌપ્રથમ ગુણાતીતાનંદ સ્વામી મહારાજને તે કલાત્મક સિંહાસન પર વિરાજમાન કર્યા. સમય હતો ૧૧-૨૫ ! સૌઅં અક્ષરપુરુષોત્તમ મહારાજના જયનાદ, ઘંટનાદ, શંખનાદ,



જાલર-નગારના નાદથી આ ક્ષણને વધાવી. એ જ નાદમાં બરાબર ૧૧-૨૬ વાર્યે સ્વામીશ્રીએ શ્રી હરિકૃષ્ણ મહારાજને તે સિંહાસનમાં પથરાવ્યા. ગગનભેટી જ્યાજ્યકારો થયા. ત્યારબાદ સ્વામીશ્રીએ આ પ્રતિષ્ઠિત અક્ષર-પુરુષોત્તમ મહારાજને નિજહસ્તે તમામ શાશ્વત ધરાવ્યા, જેમાં ગઈકાલે ગુંઘેલા મોતીના હાર પણ હતા.

આ પ્રસંગે સ્વામીશ્રીને અક્ષરપુરુષોત્તમ મહારાજને શાશ્વત કરવાનો એટલો બધો ઉત્સાહ હતો કે થોડા દિવસ પૂર્વે એક પત્રમાં લખ્યું: ‘મોતીના હાર ગુંધું, મોતીના હાર લાવું... – એમ કીર્તનોમાં ઘણી વાર સાંભવું છું. હવે ગુણશીતાનંદ સ્વામી પથરાવીએ છીએ તો મારે મહારાજ અને સ્વામી – બંને મૂર્તિ માટે મોતીના હાર બનાવવા છે, તો રંગબેરંગી મોતી મોકલશો.’ આ રીતે સારંગપુરથી સ્વામીશ્રીએ મોતી મંગાવ્યાં અને જાતે મોતી પસંદ કરી, કઈ મૂર્તિને કેવા હાર શોભશે! એ રીતે મોતીના સુંદર હાર બનાવ્યા. અને આજે અક્ષર અને પુરુષોત્તમને તે મોતીના હાર ભાવથી પહેરાવ્યા.

સિંહાસનની ડિઝાઇન અંગે પણ સ્વામીશ્રીએ એક પત્રમાં લખ્યું: ‘વાગાની ડિઝાઇન કરો એમાં બંને મૂર્તિ સોનેરી સિંહાસનમાં બેઠી હોય તેમ થાય તો સારું. મોટાં મંદિરોમાં

મધ્યમંદિરમાં હોય છે તેમ કરી જોવું.’

આ રીતે સેવાનો આદર્શ, ભક્તિનો આદર્શ સ્વામીશ્રીએ બેસાડ્યો હતો.

ત્યારબાદ સ્વામીશ્રીએ વૈદિક શ્લોકગાન વચ્ચે અક્ષર-પુરુષોત્તમ મહારાજની અલૌકિક જોડનું પ્રથમ પૂજન કર્યું. સૌએ ગદ્ગદંકે પ્રાર્થના કરી, પ્રથમ દર્શન કર્યો. આજના ઉત્સવનો આનંદ સ્વામીશ્રીના મુખારવિંદ પર જળહણતો હતો.

બોચાસણમાં અક્ષરપુરુષોત્તમ મહારાજની પ્રતિષ્ઠા વખતે શાસ્ત્રીજી મહારાજે ગુણાતીતાનંદ સ્વામીને પ્રાર્થના કરેલી – એ અક્ષરપુરુષોત્તમ માહાત્મ્ય ગ્રંથમાં લખેલી પ્રાર્થનાનું સંતોષે ગાન કરી શાસ્ત્રીજી મહારાજને અંજલિ અર્પી હતી.

સ્વામીશ્રીની ઈચ્છા પ્રમાણે અક્ષરપુરુષોત્તમ મહારાજ માટે એક સુંદર કલાત્મક અને સુવર્ણરંગથી રસિત મંદિર આકારનું સિંહાસન પણ રચવામાં આવ્યું હતું. તેમાં અક્ષરપુરુષોત્તમ મહારાજને પથરાવાવા. સામે ભક્ષ્ય, બોજ્ય, લેખ અને ચોષ્ય અન્નોનો તથા ફળોનો અન્નકૂટ ધરાવાયો. ‘આવાજો છોગલા ધારો...’ થાળગાન થયું. સ્વામીશ્રીની આજાનુસાર દેશ-પરદેશનાં બી.એ.પી.એસ. સ્વામિનારાયણ મંદિરોમાં અને પોતપોતાનાં નિવાસસ્થાને લાખો ભક્તોએ ભાવથી બનાવેલી વિવિધ વાનગીઓના થાળ ઠાકોરજીને

ધરાવી ભાવઅર્થ અર્થું હતું. બરાબર ૧૧-૪૮ વર્ષથે શબ્દો ગુજુલ ઉઠ્યા : ‘જ્ય સ્વામિનારાયણ, જ્ય અક્ષરપુરુષોત્તમ..’ પ્રતિષ્ઠિત મૂર્તિઓની પ્રથમ આરતી આરંભાઈ. સાથે સાથે ઉત્સવનો માહોલ જમાવતી આતશબાળ પણ થઈ. આરતીઓની પંક્તિઓ પ્રમાણે અક્ષરપુરુષોત્તમ મહારાજ સામે બિરાજમાન હતા. આરતીના શબ્દો હવે વધુ સાર્થક લાગતા હતા. સૌનાં મન, હદ્ય વધુ ને વધુ ઉત્ત્વસિત અને પ્રકૃત્વિત થઈ રહ્યાં હતાં.

આરતી બાદ સ્વામીશ્રીએ શ્રી અક્ષરપુરુષોત્તમ મહારાજનાં ચરણે મંત્રપુષ્પાજલિ અર્પણ કરી. દેશ-પરદેશમાં પોતાનાં નિવાસસ્થાને પ્રતિષ્ઠાવિધિમાં જોડાયેલા સમગ્ર બી.એ.પી.એસ. પરિવારના લાખો હરિભક્તો પર સ્વામીશ્રીએ અક્ષતવર્ષા કરી આશિષ અર્થી.

અક્ષરબ્રહ્મ ગુણાતીતાનંદ સ્વામીને વધાવતાં પ્રમુખસ્વામી મહારાજે ‘આજ પ્રગટ્યા પૂરણ બ્રલ રે, સ્વામી સુખકારી... બેળા આવ્યા પોતે પરબ્રહ્મ રે, સ્વામી સુખકારી...’ કીર્તન ગાન કર્યું હતું તેની દશાવલિઓ નિહાળતાં સૌએ કીર્તન-ગાનમાં જોડાઈ અક્ષરબ્રહ્મને વધાવ્યા. સંતોષે મુજારા કરી આનંદ વ્યક્ત કર્યો. સ્વામીશ્રીએ પણ કરમાં કરતાલ ધારણ કરી આનંદ સાથે અક્ષરબ્રહ્મને વધાવ્યા.

પ્રાસંગિક પ્રવચનમાં વિવેકસાગરદાસ સ્વામીએ જણાવ્યું : “‘ગુણાતીતાનંદ સ્વામીની શિષ્ય-પરંપરામાં આવતા પૂજ્ય અક્ષરપુરુષદાસ સ્વામી જ્યારે યોગીજ મહારાજને મળતા ત્યારે કહેતા કે ‘તમે હરિકૃષ્ણ મહારાજની ચલમૂર્તિ રાખો છો એની સાથે ગુણાતીતાનંદ સ્વામીને પથરાવજો.’ આ સંકલ્પ યોગીજ મહારાજના હદ્યમાં પણ રમતો હતો. અને આજે પ્રગટ બ્રહ્મસ્વરૂપ મહંત સ્વામી મહારાજ દ્વારા આ સંકલ્પની સિદ્ધિ થઈ ગઈ.” એમ કહી તેમણે પૂર્વ શાસ્ત્રીજ મહારાજ, યોગીજ મહારાજ અને પ્રમુખસ્વામી મહારાજનાં કરકમળો દ્વારા ૧૧ સ્થાનો પર અક્ષરપુરુષોત્તમ મહારાજની ચલમૂર્તિની પ્રતિષ્ઠા થઈ હતી તેનો છબિઓ સાથે ઈતિહાસ કહ્યો.

ઈશ્વરચરણદાસ સ્વામીએ જણાવ્યું : “આ પ્રસંગે સૌથી પહેલાં આપણે શાસ્ત્રીજ મહારાજ અને યોગીજ મહારાજનો આભાર માનવો પડે. યોગીજ મહારાજ જ્યારે જૂનાગઢથી નીકળ્યા ત્યારે પરિસ્થિતિ એકદમ નાજુક હતી. તેમ છતાં તેઓ ગુણાતીતાનંદ સ્વામીએ પૂજેલી હરિકૃષ્ણ મહારાજની મૂર્તિ લઈને નીકળ્યા ને શાસ્ત્રીજ મહારાજને મજ્યા. શાસ્ત્રીજ મહારાજે અક્ષર અને પુરુષોત્તમને મંદિરમાં પથરાવવાનું અલૌંડિક કાર્ય કર્યું. તેઓ વડતાલમાં હતા ત્યારે વટવાણમાં અક્ષરપુરુષોત્તમ મહારાજને પથરાવ્યા હતા અને

ગોરધનભાઈ કોઈારીને ઘડાકાબંધ ઉત્તર આપતાં કહ્યું : ‘આ શ્રીજાએ જ કર્યું છે?’ આ રીતે શાસ્ત્રીજ મહારાજે અક્ષર અને પુરુષોત્તમને પથરાવવાનું દિવ્ય કાર્ય કર્યું. ત્યારપછી પ્રમુખસ્વામી મહારાજ દ્વારા દેશ-વિદેશનાં હજારો મંદિરોમાં અક્ષરપુરુષોત્તમ મહારાજ બિરાજ્યા.

યોગીજ મહારાજ ઘણી વાર વડતાલ પ્રકરણનું પમું વચ્ચનામૃત – ‘સરખી સેવા’નું વચ્ચનામૃત સમજાવતાં કહેતાં : ‘સરખી સેવા એટલે જેવી રીતે આપણે શ્રીજમહારાજની સેવા કરીએ એવી જ રીતે ગુણાતીતાનંદ સ્વામીની સેવા કરવી. ગુણાતીતાનંદ સ્વામી સાથે હોય તો જ શ્રીજમહારાજ આપણી સેવા અંગીકાર કરે.’ આ બંને સ્વરૂપો આપણે માટે આદર્શ છે. કારણ કે આપણે ગુણાતીત થઈ મહારાજની ઉપાસના-ભક્તિ કરવાની છે. આજે આવું ઉત્તમ કાર્ય પરમ પૂજ્ય મહંત સ્વામી મહારાજ દ્વારા ખૂબ ધામધૂમથી થયું છે. આ પાકી ઉપાસના દઠ થાય, મહારાજ સાથે સ્વામીનો સરખો જ મહિમા સમજાય એવી દસ્તિ, એવા આશીર્વાદ પરમ પૂજ્ય મહંત સ્વામી મહારાજ આપે એ જ પ્રાર્થના.”

ડોક્ટર સ્વામીએ ઉદ્ભોધનનો લાભ આપતાં જણાવ્યું :

“આખા વિશ્વના ઈતિહાસમાં આ પ્રકારનો ઉત્સવ એ કદાચ પહેલો હશે ! લાભ કરતાં વધારે હરિભક્તો દેશ અને પરદેશથી આ ઉત્સવમાં જોડાયા છે. શ્રીજમહારાજે કહેલા ગુણાતીતાનંદ સ્વામીના મહિમાની વાત ભગતજી મહારાજે પ્રવર્ત્તવી. અને શાસ્ત્રીજ મહારાજને આ વાત સમજાઈ એટલે એમણે માથું હાથમાં લઈ કાર્ય કર્યું. ત્યારપછી યોગીજ મહારાજે શાસ્ત્રીજ મહારાજના કાર્યને આગળ વધાર્યું. અને પ્રમુખસ્વામી મહારાજે તો આખા વિશ્વમાં ઉકો માર્યો.” એમ કહી તેમણે પ્રમુખસ્વામી મહારાજે રેચેલાં દિવ્ય અક્ષરધામ, મંદિરો અને દેશ-પરદેશનાં વિરાટ કાર્યાની છણાવત કરી હતી.

આજના દિવ્ય અવસરે સમગ્ર બી.એ.પી.એસ. સત્સંગ પરિવાર વતી આત્મસ્વરૂપદાસ સ્વામીએ સ્વામીશ્રીને મોતીનો હાર પહેરાવી આશીર્વાદ પ્રાપ્ત કર્યા હતા. સ્વામીશ્રીના સંકલ્પે ‘સત્સંગદીક્ષા’ ગ્રંથ પર ભદ્રેશદાસ સ્વામીએ લખેલા ભાષ્યગ્રંથનું ઉદ્ઘાટન આત્મસ્વરૂપદાસ સ્વામીએ સ્વામીશ્રીનાં કરકમળો દ્વારા કરાવ્યું હતું. પ્રમુખસ્વામી મહારાજના શતાબ્દી મહોત્સવ નિમિત્તે સ્વામીશ્રીએ આ ભાષ્યગ્રંથનું નામકરણ ‘પ્રમુખભાષ્ય’ રાખી વિશિષ્ટ અંજલિ અર્પી હતી.

ગુણાતીતાનંદ સ્વામીને વધાવવા સારંગપુરના સંતોષે વિવિધ રચનાઓ કરી હતી, તેને ‘બ્રહ્મસ્તવનમ્’ નામના

ગ્રંથમાં સુગ્રથિત કરવામાં આવી હતી. જેમાં ૩૧ છંદોમાં ૪૧૦ શ્લોકોની રચના હતી. તે ઉપરાંત, ૧૧ ભાષાઓમાં થયેલી રચનાઓ હતી! અને સૌથી વિશેષ ચિત્રપ્રબંધ નામની રચનાઓ પણ કરવામાં આવી હતી. તે સર્વ અક્ષર-પુરુષોત્તમ મહારાજ અને સ્વામીશ્રીને અર્પણ થયાં. સ્વામીશ્રીએ રાજી થતાં તે સર્વને પ્રસાદભૂત કર્યાં.

ત્યારબાદ પંજાબી ભાષામાં ભાષાંતરિત થયેલા સત્સંગ-દીક્ષા ગ્રંથનું સ્વામીશ્રીએ વિમોચન કર્યું હતું.

અંતમાં આશીર્વદ્ધ કરતાં સ્વામીશ્રીએ જણાવ્યું:

“યોગીબાપા દાસભાવ ડેળવીને હરિકૃષ્ણ મહારાજની મૂર્તિ પોતાની સાથે લાવ્યા, એટલે એ ગુણાતીતાનંદ સ્વામીએ પુજેલી મૂર્તિનો લાભ આપણને મળ્યો છે. આજે તેમની સાથે ગુણાતીતાનંદ સ્વામીની જોડ મળી છે તે અલૌકિક વાત છે. આપણને દેખાય નહીં, સમજાય નહીં, પણ તાત્ત્વિક રીતે સમજ્ઞએ તો આ ઘણી મોટી વાત છે.

મહારાજ-સ્વામી અક્ષરધામમાં જેવા છે એવા ને એવા જ અહીં છે. સામર્થી દાંકી રાખી છે. તેમાં પ્રયોજન હતું કે આપણે ફંટાઈ જઈએ - મહિમા ને પરચામાં પડી જઈએ તો એમાંથી નીકળાય નહીં. પણ મહારાજે ભક્તિમાર્ગમાં એકાંતિકભાવે ભક્તિ કરવાનું ગોઈવી આય્યું. એટલે આપણે શ્રીજીમહારાજ સિવાય બીજું કાંઈ નહીં! અક્ષરરૂપ થઈને શ્રીજીમહારાજનાં ચરણમાં બેસી જઈએ. કેવા અક્ષરરૂપ થવાનું? ગુણાતીતાનંદ સ્વામી જેવા! એવા ભાવને પામીને શ્રીજીમહારાજની ઉપાસના કરવાની.

આજના દિવસે દેશ-પરદેશમાં સમૈયો નિહાળી રહ્યા છે તે બધા હરિભક્તોને ધન્યવાદ છે. તમે બધાએ ખૂબ ઉત્સાહથી

અમારી આજી પાળી અને પોતાનું ઘર, પોતાનાં બાળકો, બધાને શાશગાર્યાં. દિવ્યભાવથી આજી પાળી છે. બધા સમજણથી ખૂબ સુખી થાય. બાકી દેહનાં સુખ-દુઃખ તો આયાં જ કરે. શ્રીજીમહારાજ અને પાંચસો પરમહંસોને પણ દેહનાં દુઃખ આયાં છે, પણ સમજણથી પ્રાપ્તિનો કેફ રહેતો. તો આપણે પણ એવું જ રાખવાનું છે. યોગીબાપાનું સૂત્રઃ સંપ-સુહુદભાવ-એકતા આપણે વધારતા રહીએ. બધાને છે જ, પણ હજુ ખૂબ વધારીએ અને એ સૂત્ર જીવનમંત્ર બનાવીએ. અને આ જીવનમંત્રથી સુખ-શાંતિને પામી શકાય.”

સ્વામીશ્રીના આશીર્વદ સાથે ઉત્સવની પૂર્ણાહૃતિ થઈ.

અતે ઉલ્લેખનીય છે કે આ અક્ષરબ્રહ્મ ગુણાતીતાનંદ સ્વામીની મૂર્તિપ્રતિષ્ઠાનો સ્વામીશ્રીને એટલો બધો ઉમગ હતો કે તેઓશ્રીએ આ નિમિત્તે ૧૫ દિવસનું અક્ષરબ્રહ્મ ગુણાતીત સત્ર ઊજવવાનો આદેશ આપ્યો હતો. સ્વામીશ્રીના માર્ગદર્શન મુજબ સતત ૧૫ દિવસ સુધી રોજ સાંજે વિદ્ધાન સંતોનાં પ્રેરક પ્રવચનોની શુંખલા યોજાઈ હતી. જેનું એકચિયતે શ્રવણ કરીને ખૂબ પ્રસન્ન થતા સ્વામીશ્રી અંતે આશીર્વદ વરસાવતા હતા. ૧૫ દિવસના આ સત્રને લાખો હરિભક્તોએ વેબકાસ્ટિંગ દ્વારા માણ્યું અને ખૂબ પ્રસન્ન થતા સ્વામીશ્રીએ પ્રતિવર્ષ આ સત્ર ૧૫ દિવસીય ઊજવવાનો આદેશ આપ્યો. આજે તેની મંગલ શરૂઆત થઈ.

આજના પવિત્ર દિને અક્ષરબ્રહ્મ ગુણાતીતાનંદ સ્વામી પરબ્રહ્મ ભગવાન સ્વામિનારાયણની જોડમાં વિરાજ્યા તેનો નવખંડ ધરામાં જ્યુઝ્યકાર થઈ રહ્યો...

થઈ રહ્યો છે જ્ય જ્યકાર રે, સ્વામી મળવાથી,  
કોઈ બીજાનો ન રહ્યો ભાર રે... સ્વામી મળવાથી. ◆





અમેરિકા ખાતે નિર્માણાધીન સ્વામિનારાયણ અક્ષરધામની  
સર્વોચ્ચ શિલા આમલકનો વેદોકૃત પૂજનવિધિ :

## પરમ પૂજય સ્વામીશ્રીની સાથે લાખો ભક્તોએ માણ્યો લાભ

વિશ્વવંદનીય પ્રમુખસ્વામી મહારાજે ભારતીય સંસ્કૃતિના ભવ્ય વારસાને વિશ્વસ્તરે પ્રસરાવવાનો ભગીરથ પુરુષાર્થ કર્યો છે. તેમનાં એવાં અનેક કાર્યામાંનું એક કાર્ય એટલે અમેરિકા ખાતે ન્યૂજિઝસી રાજ્યમાં રોબિન્સન્સિવિલ નગરમાં નિર્માણાધીન ભવ્ય સ્વામિનારાયણ અક્ષરધામ. જે વિરાટ પરિસરની પરિયોજના, શિલાન્યાસ વિધિ અને શિખરબદ્ધ મંદિરની પ્રતિક્ષા વિધિ પ્રમુખસ્વામી મહારાજના હસ્તે થઈ છે એ અમેરિકા ખાતેનું આ સ્વામિનારાયણ અક્ષરધામનું પરિસર દિવસે ને દિવસે વધુ ને વધુ નિર્માણકાર્યમાં પ્રગતિ કરી રહ્યું છે. પ્રમુખસ્વામી મહારાજના આધ્યાત્મિક અનુગામી પરમ પૂજય મહંત સ્વામી મહારાજની નિશ્ચામાં આ અક્ષરધામનું નિર્માણકાર્ય હવે અંતિમ તબક્કામાં પ્રવેશી ચૂક્યું છે. આ નિર્માણકાર્યના ભાગેને અક્ષરધામના મહાશિખરની સર્વોચ્ચ શિલા આમલક(આમલસારા)નો પૂજન-વિધિ ઉત્સવ નેનપુર ખાતે વિજયા દશમી અને તા. ૨૫-૧૦-૨૦૨૦ના રોજ સવારે શાનદાર રીતે યોજાઈ ગયો.

[Live.baps.org](http://Live.baps.org). પરથી આ સમગ્ર કાર્યક્રમનું જીવંત પ્રસારણ કરવામાં આવ્યું હતું, જેથી આ ઉત્સવના ઉપક્રમે યોજાયેલી મહાપૂજાનો લાભાવો વિશ્વભરમાં ફેલાયેલા સમગ્ર બી.એ.પી.એસ. પરિવારને મળતાં સૌનાં મન પુલકિત થઈ ઊઠ્યાં હતાં.

આ કાર્યક્રમ પૃથ્વીના બે છેડા વચ્ચે એક સેતુ સમાન કાર્યક્રમ હતો. એક છેડા હતો પૃથ્વીના પશ્ચિમ ગોળાર્ધમાં અમેરિકા ખાતે ન્યૂજિઝસી રાજ્યનું રોબિન્સન્સિવિલ નગર, જ્યાં સ્વામિનારાયણ અક્ષરધામનું યુગાતીત સર્જન થઈ રહ્યું છે. અને બીજો છેડા હતો પૃથ્વીના પૂર્વ ગોળાર્ધમાં ગુજરાત ખાતે આવેલું એક નાનકદું નેનપુર ગામ, જ્યાં હતું પ્રગટ બ્રહ્મસ્થુર્પ મહંત સ્વામી મહારાજનું સાંનિધ્ય. એક હતું સ્થાવર અક્ષરધામ અને બીજું હતું જંગમ અક્ષરધામ. આજના આ સેતુરૂપ કાર્યક્રમની શરૂઆત યુવકોના શરણાઈવાદન અને એક વિશીષ વીઠિયો પ્રસ્તુતિ દ્વારા થઈ.

માંગલિક મુહૂર્તમાં બરાબર સવારે ૬-૧૭ વાગ્યે સ્વામીશ્રીએ



અક્ષરદેશીથી લઈને અક્ષરધામ સુધી અને અમેરિકાનાં વિવિધ શિખરબદ્ધ મંદિરોમાં અમેરિકાના અક્ષરધામના આમલકનાં વિવિધ સ્વરૂપોનું વડીલ સંતો તેમજ અન્ય સંતોએ પૂજન કર્યું... રોભિન્સવિલમાં (સામે) સંતોએ સ્વામીશ્રીની સાથે પૂજન કર્યું.

દીપ-પ્રાગટ્ય કરી આજના વિધિનો મંગલ પ્રારંભ કર્યો. વિશેષ ઉપમંચ રચીને આમલકને સ્વામીશ્રીની સમક્ષ ગોઠવવામાં આવ્યો હતો. સ્વામીશ્રીએ આ આમલક પર ઈણ્ણેવ શ્રીહરિદૃષ્ણ મહારાજને પદ્ધતાવીને પોતાની પ્રાતઃપૂજામાં પરોવાયા. નોર્થ અમેરિકાના બી.એ.પી.એસ. બાળ, કિશોર અને યુવાનુંદે 'એક કૂલ અમારું સ્વીકારો, અક્ષરધામને કાળ' પ્રાર્થનાકીર્તન રજૂ કરીને ભાવવંદના કરી.

ત્યારબાદ વિધિવત્ત મહાપૂજાવિધિનો આરંભ થયો. મંત્રગાન સાથે જરૂરી સૂચનાઓ અને છબિઓ સાથે સુંદર નિર્દર્શન આપવામાં આવ્યું. રોભિન્સવિલ ખાતે મુખ્ય ગર્ભગૃહ સમક્ષ વિશાળ એલ.ઈ.ડી. સ્કિન ખડો કરવામાં આવ્યો હતો. સ્વામીશ્રી જાણે ત્યાં બિરાજમાન હોય અને તેમની સમક્ષ સંતો પૂજાવિધિ કરતા હોય તેવું અદ્ભુત દશ્ય રચાયું હતું!

સ્વામીશ્રીની પ્રાતઃપૂજાને સમાંતરે આ પૂજનવિધિમાં રોભિન્સવિલ ખાતે મહાપૂજાવિધિ કરી રહેલા પૂજ્ય યજ્ઞવલ્લભ-દાસ સ્વામી અને સંતોની સાથે સાથે, સર્મર્પણની અનન્ય ભાવના સાથે નોર્થ અમેરિકાના હજારો આભાલવૃદ્ધ હરિબક્તો પણ ધરે બેઠક્યું જીવંત પ્રસારણ દ્વારા મહાપૂજાવિધિમાં જોડાયા.

આજના આ પૂજનવિધિ પૂર્વે, એક અઠવાડિયાં પહેલાં, જુદાં જુદાં મંદિરોમાં બિરાજમાન પૂજ્ય ડોક્ટર સ્વામી, પૂજ્ય કોદારી ભક્તિપ્રિયદાસ સ્વામી, પૂજ્ય ત્યાગવલ્લભદાસ સ્વામી, પૂજ્ય ઈશ્વરણરણદાસ સ્વામી, પૂજ્ય વિવેકસાગરદાસ સ્વામી અને પૂજ્ય ઘનશ્યામચરણદાસ સ્વામી સહિત સંતોએ આમલસારાની નાની-મોટી બીજી અનેક પ્રતિકૃતિઓનું પૂજન કર્યું હતું. અક્ષરદેશીથી લઈને અક્ષરધામ સુધીનાં પ્રાસાદિક સ્થળોએ તેનું પૂજન કરવામાં આવ્યું હતું. આ આમલક શિલાઓ મહંત સ્વામી મહારાજના સાંનિધ્યમાં લાવવામાં આવી હતી. આ જ રીતે નોર્થ અમેરિકાનાં તમામ શિખરબદ્ધ મંદિરોમાં પણ સંતો દ્વારા તેનું વિધિવત્ત પૂજન કરવામાં આવ્યું હતું. એ શિલાઓ રોભિન્સવિલ ખાતે લાવવામાં આવી હતી.

આમલસારાના પૂજનની મહાપૂજાનો લાભ લીધા બાદ આજના કાર્યક્રમનું સંચાલન-સૂત્ર સંભાળનાર અક્ષરવત્સલદાસ સ્વામીએ સૌ વતી પરમ પૂજ્ય મહંત સ્વામી મહારાજના સાંનિધ્યમાં વિવિધ શુભ સંકલ્પો કર્યા. તે દરમ્યાન શાસ્ત્રીજ મહારાજના પ્રાસાદિક સ્થાન આંબાલવાળી પોળમાં પરમ પૂજ્ય પ્રમુખસ્વામી મહારાજે અનેક વખત આવી પ્રાર્થનાઓ કરી હતી.



તेनी દશ્યાવલિઓની સુતિઓ સાથે સૌએ સ્વામિનારાયણ મહામંત્રની ધૂન કરીને તે સંકલ્પોની પરિપૂર્તિ માટે પ્રાર્થના કરી. ત્યારબાદ અક્ષરધામના આ મહાન પ્રકલ્પની પરિયોજના, તેનું મહત્વ અને એના મહિમાની એક જાંખી વીડિયો-પ્રસ્તુતિ દ્વારા સૌએ નિહાળી હતી.

આ આમલક શિલાના પૂજનની વિધિ માટે જ ૧૮,૦૦૦ કરતાં વધારે વિશિષ્ટ યજમાનોનાં ઘરે અમેરિકામાં આમલકની નાની પ્રતિકૃતિ પહોંચાડવામાં આવી હતી. ઘરની ગૃહિણીઓએ આ આમલકને મસ્તક પર ધારણ કરીને તેનું વિધિવતું આસન પર સ્થાપન કર્યું હતું. ત્યારબાદ આ આમલસારાના પૂજનનો હવે અંતિમ વિધિ આરંભાયો.

નેનપુર ખાતે સ્વામીશ્રી સમક્ષ દસ કૂટ વ્યાસના વિશાળ આમલકની અડાએ પડાએ બીજાં નાનાં નાનાં આમલક પણ શોભી રહ્યાં હતાં. પૂજ્ય ઈશ્વરચરણાદાસ સ્વામીએ સ્વામિનારાયણ અક્ષરધામ ગાંધીનગર ખાતે ગર્ભગૃહમાં ભગવાન શ્રી સ્વામિનારાયણનાં ચરણકમળમાં બિરાજને રોબિન્સિલિના અક્ષરધામની આ સર્વોચ્ચ શિલાના પૂજનનો પ્રધાન સંકલ્પ કરાવ્યો. તે મુજબ પરમ પૂજ્ય મહંત સ્વામી મહારાજે હાથમાં જળ ગ્રહણ કરીને સંકલ્પવિધિ કર્યો.

સંકલ્પવિધિ બાદ પરમ પૂજ્ય સ્વામીશ્રીએ શ્રીહરિકૃષ્ણ મહારાજનું ચંદન, અક્ષત અને પુષ્પથી પૂજન કર્યું. સમગ્ર

બી.એ.પી.એસ. સંસ્થા વતી આત્મસ્વરૂપદાસ સ્વામીએ ચંદનની અર્ચા અને અક્ષત વડે સ્વામીશ્રીનું પૂજન કર્યું. સ્વામીશ્રીએ હરિકૃષ્ણ મહારાજને સ્નાન કરાવેલ પ્રાસાદિક જળથી આમલક પર જલપ્રોક્ષણ કર્યું. આ સર્વોચ્ચ શિલાને પંચામૃતથી સ્નાન કરાવ્યું. ત્યારબાદ ભારતની પવિત્રતમ નદીઓ તથા શ્રીજમહારાજ અને ગુણાતીત ગુરુપરંપરાનાં પ્રાસાદિક જલતીર્થોનાં જળથી શુદ્ધાદક સ્નાન કરાવ્યું.

પ્રવક્તા અક્ષરવત્સલદાસ સ્વામીએ ખૂબ સુંદર વાત કરતાં કહ્યું: ‘આ આમલક આવનારા યુગો સુધી અક્ષરધામના શિખર પર વિરાજમાન રહીને અમેરિકાના ગગનમાં ભારતીય સંસ્કૃતિની ધજા ફરકાવશે. અક્ષરપુરુષોત્તમ ઉપાસનાની ધજાને ધારણ કરશે. આ આમલક યુગો સુધી અક્ષરધામના મહાશિખર પર સ્થિર રહીને સનાતન ધર્મની ગાથા, હજારો હરિભક્તોના સમર્પણાની ગાથા ગગનમાં ગુંજાવતો રહેશે...’

તેથી આ આમલક સદા સ્થિર રહે, તેવી ભાવનાથી સ્વામીશ્રીએ તેના પર બાંધેલ સુદીર્ઘ રક્ષાસૂત્ર બાંધ્યું. પછી ચંદન, અક્ષત, પુષ્પો અને સૌભાગ્ય દ્રવ્યોથી આમલકનું પૂજન કર્યું. ત્યારબાદ સ્વામીશ્રીએ હરિકૃષ્ણ મહારાજ સહ આ પવિત્રતમ શિલાની પણ આરતી ઉતારી. મંત્રપુષ્પાંજલિના મંત્રો સાથે તેના પર પુષ્પની વર્ષા કરી. તે સાથે યાંત્રિક રચનાથી આ આમલક પર પુષ્પ પાંડીઓની વર્ષા થઈ. ખૂબ જ દિવ્ય વાતાવરણ રચાઈ



ચૂક્યું હતું. પથર સમાન દીસતો આમલક હવે સત્પુરુષના હસે તીર્થત્વ પામીને મહાશિખર પર સહસ્રાભીઓ સુધી બિરાજમાન રહેવા સજ્જ બની ગયો હતો.

આજના પવિત્ર દિને અક્ષરધામ પ્રકલ્પના મુખ્ય સંયોજક પૂજ્ય ઈશ્વરધરણાદાસ સ્વામીએ પ્રાર્થિત ઉદ્ભોધન કર્યું, જેમાં તેમણે અક્ષરધામનું પ્રારૂપ સમજાવ્યું. મુખ્ય તો આ અક્ષરધામના ગર્ભગૃહમાં કર્ય કર્ય મૂર્તિઓ પધરાવવામાં આવશે તેની વાત કરીને તેની સેવામાં જોડાવાની સૌને આહુલેક કરી.

આજના શુભ અવસરે પ્રગટ બ્રહ્મસ્વરૂપ પરમ પૂજ્ય મહંત સ્વામી મહારાજે આશીર્વાદ આપતા જાણાવ્યું કે

“આ બધું કાર્ય સંપ-સુહૃદભાવ-એકતાથી થયેલું છે. પહેલું અક્ષરધામ ગાંધીનગરમાં થયું ને બીજું દિલ્હીમાં, ને આ ત્રીજું થઈ રહ્યું છે. આ બધું કાર્ય સંપ-સુહૃદભાવ-એકતાથી થયેલું છે. યોગીબાપાએ સંપ-સુહૃદભાવ-એકતાનું સૂત્ર આપેલું છે. જ્યાં જ્યાં આપણાં મંદિરો બનેલાં છે ત્યાં આ સૂત્ર સારધાર ઉત્તર્યું છે.

આખી દુનિયાના માણસો જોવા આવશે. કોતરણી એ બધું જોડિને આશ્ર્ય પામશે, લેખો લખશે, નિબંધો લખશે. આપણાને કલ્પના નહીં હોય એટલો વ્યાપ થશે. એનું કારણ છે - હરિભક્તો તન-મન-ધનથી હોમાઈ ગયા છે. પૂજ્ય ઈશ્વર સ્વામીએ બધી માહિતી આપી છે, મૂર્તિની વાત કરી છે. આ સેવા કરી લેવાની છે. અત્યારે કોરોનાનો સમય છે, મહામારી છે, છતાં હરિભક્તોએ તન-મન-ધનથી સેવા કરી છે, ચાલુ રાખી છે એ પણ આશ્ર્ય છે. આ મૂર્તિઓની સેવામાં પણ બધા જોડાજો. એનું ફળ તો અનંત ગાણું છે. ભાવપૂર્વક અલ્યાદાન કર્યું હોય એની વાત જુદી છે.

શ્રીજીમહારાજ અહીં પોતે પધાર્યા, સાથે મુક્તોને લાવ્યા. અને

એમના દ્વારા બધી સેવા થાય છે. આપણાં તો કલ્યાણ થઈ જ રહ્યું છે, પણ વરતાલના ૧૨મા વચનામૃત પ્રમાણે આપણાં દર્શન કરે તેનું પણ કલ્યાણ થાય એવી ઉત્તમ ભાવના છે. તો આપણે તો કલ્યાણ કલ્યાણ કલ્યાણ જ છે. અને છેવેટે આપણે અક્ષરધામમાં, મુક્તોની પંક્તિમાં બેસી જઈને મહારાજનાં દર્શન કર્યા કરીશું. એવી આ પણ ઉત્તમ સમજણા છે. સમજણા નહીં, પ્રત્યક્ષપણે છે. શાસ્ત્રીજ મહારાજ, યોગીજ મહારાજ, પ્રમુખસ્વામી મહારાજે આ બધો સરંજામ સંજ્યો છે. તો તેમાં આપણાને લાભ મળે છે.”

સ્વામીશ્રીના બળભર્યા આશીર્વાદ બાદ સૌથે હાથમાં પુષ્પો ગ્રહણ કરીને મંત્રપુષ્પાજલિ અર્પેણ કરીને હરિકૃષ્ણ મહારાજ અને આમલક શિલાની સાથે સાથે ગુરુહરિ મહંત સ્વામી મહારાજને વધાવ્યા.

ઉત્સવની અંતિમ કાણે પરમ પૂજ્ય મહંત સ્વામી મહારાજે પોતાનાં કરકમળોમાં શ્રીહરિકૃષ્ણ મહારાજને ગ્રહણ કર્યા. પીછવાઈમાં અક્ષરધામનું મહાશિખર અને તેમની સંનુભ આ અક્ષરધામનો આમલક - આ દિવ્ય દર્શન સૌથે ડેયામાં કિરણન સમય સુધી કંડારી લીધું. સ્વામીશ્રીનાં એ દર્શન સાથે હદ્યંગમ દશ્યાવલિઓનાં દર્શન કરતાં કરતાં સૌનાં અંતરમાં નાદ ગુંજ રહ્યો હતો - ‘એક કૂલ અમારું સ્વીકારો, અક્ષરધામને કાજ...’

અક્ષરધામના નિર્માણમાં સેવા કરતા ભક્તોની દશ્યાવલિઓ અને ‘એક કૂલ અમારું સ્વીકારો, અક્ષરધામને કાજ...’ કીર્તનની સ્વરાવલિઓ સાથે આજના કાર્યક્રમની જ્યજ્યકારો વચ્ચે સમાપ્તિ થઈ ત્યારે સૌનાં ડેયાં હવે એ ક્ષણની પ્રતીક્ષામાં પરોવાઈ ગયાં - ચાલો હવે જલદી ઊજીવીએ અક્ષરધામનો પ્રતિષ્ઠા મહોત્સવ...



સુનાલે રહો... સુનાલે રહો...  
દિન હો યા રાત



# અક્ષર અમૃતમ्... અક્ષર અમૃતમ्...

બી. એ. પી. એસ. ઓડિયો સ્ટ્રિમિંગ એપ

અક્ષરનું અમૃત માણો ‘અક્ષર અમૃતમ्’ એપ દ્વારા...

આપના મોબાઇલ કે આઈપેડ વગેરે ટેબલેટમાં નિઃશુલ્ક માણો  
હજારો કીર્તનો, પ્રવચનો, કથાઓ અને જીવનચરિત્રો તથા અન્ય ગ્રંથોની  
દ્વાનિમુદ્રિત ઓડિયો બુક્સની મોજ...

**એન્ડ્રોઇડ, IOS - બન્ને મોબાઇલ કે ટેબલેટ પર ઉપલબ્ધ...**

બ્રહ્મસ્વરૂપ પ્રમુખસ્વામી મહારાજ  
શતાબ્દી મહોત્સવના  
ઉપક્રમે તેમનાં ચરણો  
ભજન-ભક્તિના રસામૃતની  
અનોખી અંજલિ...

પ્રગાટ બ્રહ્મસ્વરૂપ  
મહંત સ્વામી મહારાજની પ્રેરણાથી  
બી. એ. પી. એસ.  
સ્થામિનારાયણ સંસ્થા દ્વારા  
પ્રસ્તુત...



ઉપર રહેલ કયૂઆર કોડના ચિંતને આપના મોબાઇલ ફોન કે ટેબલેટના  
કેમેરા દ્વારા સ્કેન કરો અને બી. એ. પી. એસ. સંસ્થાની વેબસાઈટ પર જઈ ‘અક્ષર અમૃતમ्’  
એપ્લિકેશન ડાઉનલોડ કરો. અથવા પ્લે સ્ટોર કે એપ સ્ટોર પર જઈ ડાઉનલોડ કરો.

**પ્રયોજક: બી. એ. પી. એસ. સ્થામિનારાયણ સંસ્થા**



## નવા નરોડા, દોલતપરા અને ભદ્રેણી ખાતે નૂતન બી.એ.પી.એસ. સ્વામિનારાયણ મંદિરના મૂર્તિપ્રતિષ્ઠા ઉત્સવો



અમદાવાદના નવા નરોડા ખાતે પાણપ્રતિષ્ઠા માટે સજ્જ થયેલું નૂતન હિંમંદિર-સંસ્કારધામ...

### અમદાવાદના નવા નરોડા ખાતે મૂર્તિપ્રતિષ્ઠા ઉત્સવ

ભગવાન શ્રી સ્વામિનારાયણ અને ગુણાતીત ગુરુવર્યોના આશીર્વાદથી અમદાવાદમાં સત્સંગની અમરવેલ સતત પુષ્પિત થતી રહી છે. અમદાવાદ શહેરના સતત વધતી વ્યાપની સાથે સત્સંગ પણ એટલી જ ત્વારથી અભિવૃદ્ધિ પામી રહ્યો છે. સત્સંગ અભિવૃદ્ધિની એ જ શુંખલામાં શહેરના નવા નરોડા વિસ્તારમાં અમદાવાદનું રૂમું બી.એ.પી.એસ. સંસ્કારધામ-મંદિર નિર્માણ પાય્યું છે. પરમ પૂજ્ય મહંત સ્વામી મહારાજના આશીર્વાદ સાથે પૂજ્ય ડોક્ટર સ્વામી અને પૂજ્ય ઈશ્વરચરણદાસ સ્વામીની ઉપસ્થિતિમાં તેનો પ્રતિષ્ઠા ઉત્સવ યોજાઈ ગયો.

નવા નરોડા પરાવિસ્તારમાં સત્સંગમંડળની શરૂઆત સન ૨૦૦૭માં થઈ હતી. ત્યારબાદ હૂકા, વહેલાલ, કઠવાડા, ભુવાલડી, દહેગામ, જાણું અને પશુજ વગેરે

ગમોના હરિભક્તોનો અહીં વસવાટ થતાં સત્સંગની વિશેષ અભિવૃદ્ધિ થઈ અને પરિણામે મંદિરની આવશ્યકતા ઊભી થઈ. ભૂમિ સંપાદિત થતાં ઈશ્વરચરણદાસ સ્વામીની ઉપસ્થિતિમાં ખાતવિધિ યોજાયો અને તેઓના માર્ગદર્શન ડેણ મંદિર-નિર્માણકાર્યનો આરંભ થયો. સૌ હરિભક્તો સંપ, સુહૃદભાવ અને એકતાથી મંદિર-નિર્માણમાં જોડાઈ ગયા. ટુંક સમયમાં કલાત્મક સંભો, તોરણો, શિખર, ઘૂમટીઓથી પુકૃત મંદિર નિર્માણ પાય્યું અને મૂર્તિપ્રતિષ્ઠા ઉત્સવ આવી ગયો.

મૂર્તિપ્રતિષ્ઠા ઉત્સવના ઉપક્રમે તા. ૧૭-૧-૨૦૨૦ના રોજ સંઘાસભામાં કીર્તન આરાધના યોજાઈ હતી, જેમાં સંગીતજ્ઞ સંતો અને યુવકોએ સુમધૂર કંઠે સવાદ કીર્તન-ભક્તિનો લાભ આપીને સૌને ભક્તિરસમાં ભીના કર્યા હતા. બીજા દિવસે સવારે ‘શ્રી સ્વામિનારાયણ વિશ્વશાંતિ મહા-



નવા નરોડા ખાતે વિશ્વશાંતિ મહાયજ્ઞમાં ભક્તોની આહુતિ સ્વીકારીને સિંહાસનમાં બિરાજમાન થયેલા અક્ષરપુરુષોત્તમ મહારાજાનું

યજ્ઞ' યોજાયો હતો, જેમાં પદ કુંડો પર પ૦૧ યજમાનોએ બિરાજને પવિત્ર યજ્ઞવિધિનો લાભ પ્રાપ્ત કર્યો હતો. આ જ દિવસે ટળતી બપોરે પ્રતિષ્ઠિત થનાર મૂર્તિઓની કલાત્મક રથોમાં નગરયાત્રા યોજાઈ હતી. જેમાં અન્ય ૧૭ કલાત્મક ફ્લોટ સૌનાં આકર્ષણનું કેન્દ્ર બન્યા હતા.

પરમ પૂજ્ય મહંત સ્વામી મહારાજે આ મંદિરમાં પ્રતિષ્ઠિત થનાર મૂર્તિઓનો વેદોકત પ્રતિષ્ઠાવિધિ તા. ૨૬-૧૧-૨૦૧૮ના રોજ બોચાસણ ખાતે કર્યો હતો. તે અવસરે પણ આ સત્સંગમંડળના ૩૦૦ હરિભક્તોએ ઉપસ્થિત રહીને સ્વામીશ્રીના આશીર્વાદ પ્રાપ્ત કર્યો હતા.

તા. ૧૮-૧-૨૦૨૦ના રોજ માંગલિક સવારે ડોક્ટર સ્વામી અને ઈશ્વરચરણદાસ સ્વામીની ઉપસ્થિતિમાં મૂર્તિસ્થાપન વિધિ સંપન્ન થયો હતો. ત્યારબાદ યોજાયેલા પ્રાસંગિક સમારોહમાં ડોક્ટર સ્વામી અને ઈશ્વરચરણદાસ સ્વામીએ પ્રાસંગિક સદ્ભોધ આપીને સૌની સેવાઓને બિરદાવતાં મંદિરનો મહિમા અને મર્મ સમજાવ્યો હતો.



## જૂનાગઢના દોલતપરા ખાતે મૂર્તિપ્રતિષ્ઠા ઉત્સવ

ભગવાન શ્રી સ્વામિનારાયણના પ્રાસાદિક નગર જૂનાગઢમાં ૪૦ વર્ષ સુધી વિરાજને અક્ષરબ્રહ્મ ગુણાતીતાનાંદ સ્વામીએ બ્રહ્મવિદ્યાની અમૃતવર્ષા કરી હતી. આ શહેરમાં બ્રહ્મસ્વરૂપ પ્રમુખસ્વામી મહારાજે ભાવ્ય શિખરબદ્ધ મંદિરનું નિર્માણ કરીને વૈદિક અક્ષરપુરુષોત્તમ ઉપાસનાનાં પડવધ ગુંજતાં રાખ્યાં છે.

સ્વામીશ્રીના આશીર્વાદથી આ શહેરના પરાવિસ્તારોમાં સત્સંગની સતત અભિવૃદ્ધિ થઈ રહી છે. તાજેતરમાં શહેરના દોલતપરામાં ચતુર્થ બી.ગે.પી.એસ. મંદિર રચાયું હતું તેમાં મૂર્તિપ્રતિષ્ઠા ઉત્સવ શાનદાર રીતે યોજાઈ ગયો.

આ મૂર્તિપ્રતિષ્ઠા ઉત્સવના ઉપકમે ત્રિદિવસીય પારાયણમાં જનમંગલદાસ સ્વામીએ સત્સંગલાભ આપીને સૌમાં મંદિર મહિમા દઢાવ્યો હતો, જેમાં જૂનાગઢના ભક્તો-ભાવિકોએ બહોળી સંઘ્યામાં લાભ લીધો હતો.

તા. ૧૫-૨-૨૦૨૦ના રોજ પ્રતિષ્ઠિત થનાર મૂર્તિઓની શાનદાર શોભાયાત્રા જૂનાગઢની પ્રાસાદિક શેરીઓમાં યોજાઈ હતી. હજારો હરિભક્તોનાં વિવિધ ભક્તિસભર કીર્તન-નૃત્ય વગેરે સાથે સંત રથ, સંસ્થા રથ, સ્વચ્છતા રથ, વ્યસનમુક્તિ રથ વગેરે સૌનાં આકર્ષણનું કેન્દ્ર બન્યાં હતાં.

પંચદિવસીય ઉત્સવના અંતિમ દિને તા. ૧૭-૨-૨૦૨૦ના રોજ મંગળ પ્રભાતે શ્રી સ્વામિનારાયણ મહાપૂજા યોજાઈ હતી. તેમાં મંદિર નિર્માણની સેવામાં જોડાયેલા હરિભક્તો મહાપૂજા વિધિનો લાભ લીધો હતો. ત્યારબાદ, મહંત સ્વામી મહારાજનાં કરકમળો દ્વારા તા. ૭-૧૧-૨૦૧૮ના રોજ પ્રતિષ્ઠિત થયેલી મૂર્તિઓનો

સ્વાપનવિધિ યોગીસ્વરૂપદાસ સ્વામીની ઉપસ્થિતિમાં થયો હતો.

ત્યારપછી મૂર્તિપ્રતિષ્ઠા સમારોહમાં સંતોષે પ્રાસંગિક ઉદ્ઘોધન લાભ આપ્યો. આ સમારોહમાં અતિથિવિશેષ પદે ઉપસ્થિત જૂનાગઢ શહેરના મેયરશ્રી અને તેચુટી મેયરશ્રીએ બી.અ.પી.એસ. સંસ્થા દ્વારા આવાં મંદિરોનાં માધ્યમથી થતાં આધ્યાત્મિક કાર્યો તેમજ સેવાકાર્યોને બિરદાર્યાં હતાં.

### ભદ્રેશી ખાતે મૂર્તિપ્રતિષ્ઠા ઉત્સવ

આલાવાડ પ્રાંતમાં ભગવાન શ્રી સ્વામિનારાયણનાં પદારવિંદથી પાવન થયેલાં અનેક ગામોમાંનું એક પ્રાસાદિક ગામ એટલે ભદ્રેશી. બી.અ.પી.એસ. સંસ્થા દ્વારા સન ૧૯૮૨માં યોજાયેલા બ્રહ્મસ્વરૂપ યોગીજ મહારાજ શતાબ્દી મહોસ્વમાં ભદ્રેશીના ગામજનો જોડાયા અને તેઓને બ્રહ્મસ્વરૂપ પ્રમુખસ્વામી મહારાજનો રંગ લાગ્યો. તારબાદ અ.નિ. હરિપ્રકાશદાસ સ્વામી, યોગીવત્સલદાસ સ્વામી તથા સાધુવલ્લભદાસ સ્વામી વગેરે સંતોષે અહીં સત્સંગ-લાભ આપીને એ રંગને વધુ વેરો બનાવ્યો.

સંતોના વિચરણથી સત્સંગ વધતાં અહીં મંદિરની જરૂરિયાત ઊભી થઈ. શ્રી રધુભાઈએ ભૂમિદાન કર્યું અને સન ૨૦૧૮માં ખાતવિધિ યોજાયો. શ્રી લક્ષ્માણભાઈ, રધુભાઈ, મહાદેવભાઈ, કાંતિભાઈ, વિજાનંદભાઈ, ચેતનભાઈ, વાલજભાઈ, અમરશીભાઈ વગેરે સ્થાનિક હરિભક્તો મંદિર નિર્માણકાર્યમાં મહિમાપૂર્વક નાનામાં


નાની સેવામાં પરોવાઈ ગયા. વળી, આબાલવૃદ્ધ ભક્તોએ પ્રતિ-તપનાં વિશિષ્ટ નિયમગ્રહણ કરીને ઠાકોરજનાં ચરણી વિશેષ ભક્તિઅર્થ અર્પણ કર્યું હતું. આમ, સૌની તન, મન અને ધનની સેવાથી સુંદર મંદિર નિર્માણ પાસ્યું અને તેનો મૂર્તિપ્રતિષ્ઠા ઉત્સવ આવી પહોંચ્યો.

મૂર્તિપ્રતિષ્ઠા ઉત્સવના ઉપક્રમે તા. ૧૫-૨-૨૦૨૦ના રોજ વિશ્વશાંતિ મહાયજ્ઞ યોજાયો. વૈદિક મંત્રોના ગાન વચ્ચે ૧૬૦ યજમાનોએ આહૃતિ અર્પણ કરી ત્યારે સમગ્ર ગામમાં દિવ્યતા છિવાઈ ગઈ હતી. સૌના અનોખા ઉત્સાહ વચ્ચે અપરાહ્ને નૂતન મંદિરમાં પ્રતિષ્ઠિત થનારી મૂર્તિઓની શાનદાર શોભાયાત્રા યોજાઈ હતી.

પ્રગટ બ્રહ્મસ્વરૂપ મહંત સ્વામી મહારાજનાં કરકમળો દ્વારા તા. ૨૬-૧૧-૨૦૧૮ના રોજ પ્રતિષ્ઠિત થયેલી મૂર્તિઓનો સ્વાપનવિધિ પૂજ્ય વિવેકસાગરદાસ સ્વામીની ઉપસ્થિતિમાં તા. ૧૬-૨-૨૦૨૦ના રોજ સંપન્ન થયો હતો. ત્યારબાદ યોજાયેલી પ્રાસંગિક સભામાં વિવેકસાગરદાસ સ્વામીએ પ્રેરણાવયનો પાઠવીને સેવાનિષ્ઠ હરિભક્તોને બિરદાર્યા હતા.

આમ, સુરેન્દ્રનગર મંદિરના કોઠારી ધર્મચિંતનદાસ સ્વામી, આનંદનિલયદાસ સ્વામી, પૂજાચિંતનદાસ સ્વામીના માર્ગદર્શન હેઠળ સ્થાનિક હરિભક્તોએ સેવાની શાંત સરવાણી વહાવતાં સમગ્ર ઉત્સવ એક અનોખો આનંદોસ્વ બની રહ્યો હતો.

## સ્વામિનારાયણ અક્ષારપીઠ દ્વારા નૂતન પ્રકાશનો હવે મરાઠી, તમિલ, તેલુગુ, બંગાળી અને કણ્ણ વગેરે ભાષાઓમાં પણ ઉપલબ્ધ...



### ■ મરાઠી પુસ્તકો:

- વચનામૃત (મોટાં)
- ઉન્નયન (ટ્રાન્સેન્ઝન્સ)
- પ્રાગણ ભક્ત
- શાસ્ત્રીજ મહારાજ
- યોગીજ મહારાજ
- જેના ગુણે રીત્યા તિરધારી
- કિશોર સત્સંગ પ્રવેશ
- કિશોર સત્સંગ પ્રવેશ
- સત્સંગ વાયનમાળા-૧

### ■ સત્સંગ વિહાર-૧:

- બાળસભા
- બરબાદીનું બીજું નામ : દાર્ઢી
- શ્રીજ ચરિત્ર વિહાર : ભાગ-૧ થી ૩
- સત્સંગદીક્ષા
- વચનામૃત
- ભગવાન સ્વામિનારાયણ
- ધનશ્યામ ચરિત્ર
- ગુણાતીતાનંદ સ્વામી

### ■ યોગીજ મહારાજ

- સાધુતાનું શિખર મહંત સ્વામી
- મહારાજ
- ૧૦૧ પદ્ધ ઓફ વિજામ
- વાઈબ્રેશન
- સહજાનંદ ચરિત્ર
- ટ્રાન્સેન્ઝન્સ
- વચનામૃત

### ■ કણ્ણ પુસ્તકો:

- ઉન્નયન Transcendence
- વચનામૃત

### ■ તેલુગુ પુસ્તક:

- વચનામૃત



## વડોદરા ખાતે બી.એ.પી.એસ. સ્વામિનારાયણ સંસ્થાની શિક્ષાહાલેવાઓનું વધુ અંક સોપાન : છાત્રાલયનું નૂતન ભવન



બ્રહ્મસ્વરૂપ પ્રમુખસ્વામી મહારાજે અનેક શૈક્ષણિક સંકુલોનું નિર્માણ કરીને યુવાનોમાં શિક્ષણની સાથે સાથે સંસ્કાર, શિસ્ત, સંયમ જેવા સદગુણોનું સિંચન કરીને સમાજને અનેક સુસંસ્કારી યુવાનોની ભેટ આપી છે. તે જ શૃંખલામાં પ્રગટ બ્રહ્મસ્વરૂપ મહંત સ્વામી મહારાજ પણ સમાજમાં શૈક્ષણિક ક્ષેત્રે નૂતન સંકુલોની ભેટ આપીને યુવાનોના ચારિત્યયુક્ત શિક્ષણની ખેવના કરી રહ્યા છે. તેઓએ અટલાદરા શહેરને તા. ૧૪-૨-૨૦૨૦ના રોજ 'બી.એ.પી.એસ. સ્વામિનારાયણ છાત્રાલય'ના નૂતન ભવનની ભેટ આપી હતી. તેનો ઉદ્ઘાટનવિધિ તેઓશ્રીની ઉપસ્થિતિમાં શાનદાર રીતે યોજાઈ ગયો.

વડોદરામાં અટલાદરા ખાતે બ્રહ્મસ્વરૂપ પ્રમુખસ્વામી મહારાજે સન ૧૮૮૭માં બી.એ.પી.એસ. છાત્રાલયનો આરંભ કર્યો હતો. તેઓની પ્રેરણાથી અટલાદરામાં મંદિરની સામેની તરફ છાત્રાલયનું વિશાળ પરિસર રચવામાં આવ્યું

હતું, જ્યાંથી અનેક તેજસ્વી તારલાઓએ જીવનઘડતર અને કારકિર્દીનું વધતરની ઉચ્ચ સિદ્ધિ હાંસલ કરી છે. સમયાંતરે આવશ્યકતા પડતાં આ છાત્રાલયનું વધુ સુવિધાસર્જ નૂતન ભવન, બી.એ.પી.એસ. નિરામય આયુર્વેદિક અને નેચરોપેશી સેન્ટરના પરિસર સાથે સંલગ્ન ભૂમિ પર રચવામાં આવ્યું છે.

આ નૂતન છાત્રાલય-ભવન છાત્રોને લગતી તમામ આધુનિક સુવિધાઓથી સરળ છે. ૨૨૪ વિદ્યાર્થીઓનો સમાવેશ થઈ શકે તેવી વ્યવસ્થા, વાતાનુકૂલિત પ્રાર્થના ખંડ અને વાંચનાલય, પુસ્તકાલય, બોજન ખંડ, સ્પોર્ટ્સ હોલ, જિભેશિયમ, સંગીતરૂમ, મેડિકલરૂમ, સોલર વોટર સિસ્ટમ, કેન્ટીન જેવી અનેક સુવિધાઓથી યુક્ત આ છાત્રાલયમાં છાત્રો પોતાની તેજસ્વી કારકિર્દી કંડારી શકે તેવી સુંદર વ્યવસ્થા કરવામાં આવી છે.

તા. ૧૪-૨-૨૦૨૦ના રોજ પરમ પૂજ્ય મહંત સ્વામી

મહારાજે સવારે છાત્રાલયના નૂતન પરિસરમાં પધારીને વેદોક્ત-વિવિપૂર્વક નૂતન ભવનનું ઉદ્ઘાટન કર્યું હતું. ભવનના વિવિધ કક્ષોમાં શ્રી હરિકૃષ્ણ મહારાજની પધરામણી કરાવી, અક્ષત છાંટી કક્ષોને પ્રસાદીભૂત કરીને સ્વામીશ્રીએ નૂતન પ્રાર્થના ખડમાં કલાત્મક આસનમાં વિરાજિત મૂર્તિઓનો પ્રાણપ્રતિષ્ઠાવિધિ કર્યો હતો. પ્રતિષ્ઠા બાદ સ્વામીશ્રી સાથે વિદ્યાર્થીઓએ મૂર્તિઓની પ્રથમ આરતી ઉતારી ત્યારે પ્રાર્થના ખંડ જાગે આધ્યાત્મિક ઊર્જાથી ભરાઈ ગયો હતો.

પ્રતિષ્ઠાવિધિ બાદ છાત્રોને બળભર્યા આણિષ અર્પતાં સ્વામીશ્રીએ જણાવ્યું: “તમે અહીં ભાણવા માટે આવ્યા છો તો ખરેખર ભાણવું. આ છાત્રાલયની સાર્થકતા ત્યારે જ કહેવાશે, જ્યારે તમે ફર્સ્ટ કલાસ ભાણશો. યોગીબાપા કહેતાં: ‘કાંઈ નવું કરી દેખાડવું.’ નવું કરી દેખાડવું એટલે ભાણવાનું. એવું સુંદર ભણીએ કે બધા રેકૉર્ડ બ્રેક કરીએ. ખૂબ સારી રીતે ભણો. એ માટે બધાને સ્વામીબાપાના આશીર્વાદ છે.”

ત્યારબાદ છાત્રાલયના નિર્માણમાં મુખ્ય સહયોગ આપનાર સહયોગીઓને સ્વામીશ્રીએ આણિષ અર્થા. આ છાત્રાલયમાં પ્રાર્થના-મંદિરની પ્રાણપ્રતિષ્ઠા પૂર્વ તા. ૧૩ ફેબ્રુઆરીના રોજ સ્થાનિક માર્ગો પર ઢાકોરજીની ભવ્ય શોભાયાત્રા યોજાઈ હતી.

તા. ૧૫-૨-૨૦૨૦ના રોજ સાયંસભામાં બી.એ.પી.એસ. સ્વામિનારાયણ છાત્રાલય ઉદ્ઘાટનનો પ્રાસંગિક સમારોહ



સ્વામીશ્રીની ઉપસ્થિતિમાં યોજાયો હતો, જેમાં શ્રી યોગેશભાઈ પટેલ (મંત્રીશ્રી, શહેરી ગૃહનિર્માણ અને નર્મદા) તથા શ્રી પરિમલભાઈ વ્યાસ (વાઈસ ચાન્સેલર, એમ.એસ. યુનિવર્સિટી) ઉપસ્થિત રહ્યા હતા.

ધૂન-પ્રાર્થના ગાન સાથે આરંભાયેલા આ સમારોહના પ્રારંભમાં ‘હદ્ય’ શીર્ષકનું નૃત્ય યુવકોએ પ્રસ્તુત કર્યું હતું. ‘પ્રમુખસ્વામી મહારાજે બધાનાં હદ્ય સાચવાં પોતાના હદ્યને ખૂબ જીડો આપ્યો છે અને તે હદ્ય અત્યારે મહંત સ્વામી મહારાજમાં ધબકે છે’ – આ સંદેશ આપતાં યુવકોએ પ્રભાવક રીતે કાર્યક્રમ રજૂ કર્યો હતો. ત્યારબાદ

આ નવનિર્મિત છાત્રાલયની નિર્માણગાથા વીઠિયો દ્વારા દર્શાવાઈ હતી. છાત્રાલયના સંચાલનમાં સેવા આપતા પરમપ્રેમદાસ સ્વામીએ છાત્રાલયની સુવિધાઓનો ચિત્તાર આપ્યો હતો.

આજના સમારોહમાં પધારેલા શ્રી યોગેશભાઈ પટેલ (શહેરી ગૃહવિકાસ અને નર્મદાવિકાસ મંત્રી, ગુજરાત) અને શ્રી પરિમલભાઈ વ્યાસ (વાઈસ ચાન્સેલર, એમ.એસ. યુનિવર્સિટી) વગેરે મહાનુભાવોને સ્વામીશ્રીએ આશીર્વાદ અર્થી હતા. આ મહાનુભાવોએ બ્રહ્મસ્વરૂપ પ્રમુખસ્વામી મહારાજની સ્મૃતિ કરીને સંસ્થાના આ સેવા-કાર્યને બિરદાવ્યું હતું. અંતમાં, સ્વામીશ્રીએ વિદ્યાર્થીઓને પ્રેરણાવયનો પાઠયાં: “આ છાત્રાલય ચારિત્ર્ય-નિર્માણ માટે છે. તમે એવું ચારિત્ર્ય ધરો કે બીજા પણ કહે, ‘આ બી.એ.પી.એસ. છાત્રાલયનો છાત્ર છે. એમાં જોવાપણું ન હોય.’ અને અભ્યાસમાં પણ પાછા નહીં પડવાનું. અહીં તમારું સુંદર ઘડતર થશો.”

આમ, બી.એ.પી.એસ. સ્વામિનારાયણ સંસ્થાની વિવિધ શિક્ષણસેવાઓમાં એક નૂતન અને યશસ્વી સોપાન તરીકે આ છાત્રાલયના આ નૂતન ભવનનું ઉદ્ઘાટન સંપન્ન થઈ ગયું. ◆



આ અંગેનો વીઠિયો નિહાળવા બાજુના ક્ષૂઅાર (QR) કોડ પર આપના મોબાઈલ ફોનનો કેમેરો ધરીને સ્કેન કરો અને ઇન્ટરનેટથી આ વિષયના વીઠિયોને માણો...






## બી.પી.એ.સ. સ્વામિનારાયણ મંદિર, સારંગપુર ખાતે યોજાઈ મેડિકો-સ્પિટિચ્યુઅલ કોન્ફરન્સ



પ્રગટ બ્રહ્મસ્વરૂપ મહંતસ્વામી મહારાજની નિશ્રામાં બી.પી.એ.સ. સ્વામિનારાયણ સંસ્થા દ્વારા બ્રહ્મસ્વરૂપ પ્રમુખસ્વામી મહારાજ શતાબ્દી મહોત્સવ અને વચ્ચનામૃત દ્વિશતાબ્દી મહોત્સવ અંતર્ગત વિવિધ હેતુલક્ષી કાર્યક્રમો યોજવામાં આવ્યા હતા. એ જ શુંખલામાં તીર્થભૂમિ સારંગપુર ખાતે નેશનલ મેડિકો-સ્પિટિચ્યુઅલ કોન્ફરન્સ - ૨૦૨૦ યોજાઈ હતી. બ્રહ્મસ્વરૂપ પ્રમુખસ્વામી મહારાજની પ્રેરણાથી ૨૫ વર્ષ પહેલાં સન ૧૯૮૫માં બી.પી.એ.સ. સંસ્થા દ્વારા પ્રતિવર્ષ યોજાતી આ મેડિકો-સ્પિટિચ્યુઅલ કોન્ફરન્સનો આરંભ થયો હતો. આ વર્ષ ૨૫ વર્ષ પૂર્ણ થતાં હોવાથી સારંગપુર ખાતે બી.પી.એ.સ. મેડિકો-સ્પિટિચ્યુઅલ કોન્ફરન્સની ૨૪ત જ્યંતી ઉજવાઈ ગઈ.


તા. ૧૪ થી ૧૬ ફેબ્રુઆરી દરમ્યાન યોજાયેલી આ કોન્ફરન્સનો મધ્યવર્તી વિચાર હતો - 'કૃતાર્થતા, કૃતજ્ઞતા, કર્તવ્ય.' સમગ્ર ગુજરાતમાંથી પથારેલા ૫૦૦થી વધુ વિઘ્નાત



સુપરસ્પેશ્યાલિસ્ટ, સ્પેશ્યાલિસ્ટ તેમજ જનરલ પ્રોક્ટોશનર ડોક્ટરોએ આ ત્રિદિવસીય કોન્ફરન્સનો લાભ લેવા માટે ઉપસ્થિત રહ્યા હતા.

આ પરિષદમાં ડોક્ટરોને જીવનલક્ષી માર્ગદર્શન અને આશીર્વાદ આપવા માટે પૂજ્ય ડોક્ટર સ્વામી અને પૂજ્ય વિવેકસાગરદાસ સ્વામી ખાસ ઉપસ્થિત રહ્યા હતા. સાથે સંસ્થાના વિદ્વાન વક્તા સંતો નારાયણમુનિદાસ સ્વામી, અક્ષરવત્સલદાસ સ્વામી, આદર્શળ્હવનદાસ સ્વામી, આત્મ-તૃપ્તદાસ સ્વામી તથા જનમંગલદાસ સ્વામીએ પ્રમુખસ્વામી મહારાજનો પ્રભાવ, તેમનું કાર્ય, તેમણે વેઠેલો ભીડો, તેમની દિવ્યતા અને તેમના ગુણો વિષયક વિશેષ વક્તવ્યનો લાભ આપ્યો હતો. સાથે સાથે સમૂહપૂજા, વર્કશોપ, સંવાદ, પેનલ ડિસ્કશન અને ગોછિ જેવા કાર્યક્રમોથી સભર આ મેડિકો-સ્પિટિચ્યુઅલ કોન્ફરન્સ અને તેની ૨૪ત જ્યંતી સૌ માટે પ્રેરણાદાયક બની રહી હતી. ◆

## જોધપુર ખાતે યોજાયો બી.એ.પી.એસ. સ્વામિનારાયણ મંદિરનો પ્રથમ સ્તંભ સ્થાપનવિધિ



બ્રહ્મસ્વરૂપ શાસ્ત્રીજી મહારાજ અને યોગીજી મહારાજના ચરણસ્પર્શથી પાવન મરુભૂમિ રાજસ્થાનમાં બ્રહ્મસ્વરૂપ પ્રમુખસ્વામી મહારાજે છેલ્લા કેટલાક દાયકાઓમાં બી.એ.પી.એસ. સ્વામિનારાયણીય સત્સંગની હરિયાળી ખીલવી છે.

એ જ શુંખલામાં પરમ પૂજ્ય પ્રમુખસ્વામી મહારાજના આશીર્વાદ અને પરમ પૂજ્ય મહંત સ્વામી મહારાજની પ્રેરણાથી રાજસ્થાનના મહાનગર સૂર્યનગરી જોધપુર ખાતે ભવ્ય શિખરબદ્ધ બી.એ.પી.એસ. સ્વામિનારાયણ મંદિર નિર્માણ પામી રહ્યું છે. જોધપુરમાં ૪૦ વીધા ભૂમિ પર નિર્માણધીન આ મંદિરનો પ્રથમ

સ્તંભ સ્થાપનવિધિ ધામધૂમપૂર્વક યોજાઈ ગયો.

તા. ૧૭-૨-૨૦૨૦ના રોજ પરમ પૂજ્ય મહંત સ્વામી મહારાજે મંદિરના પ્રથમ સંભનું પૂજન કર્યું હતું. આ પ્રસંગે પદારેલા રાજસ્થાનના હરિભક્તો પર સ્વામીશ્રીએ કૃપાદિષ્ટ કરી આશિષ આપ્યા હતા.

સ્વામીશ્રી દ્વારા આ પૂજિત સંભનો સ્થાપનવિધિ તા. ૨૬ ફેબ્રુઆરી, ૨૦૨૦ના રોજ જોધપુર ખાતે પૂજ્ય ઈશ્વરચરણદાસ સ્વામીની ઉપસ્થિતિમાં યોજાઈ ગયો. આ પ્રસંગે જોધપુરના રાજમાર્ગો પર કળશયાત્રા અને પોથીયાત્રા યોજાઈ હતી. ૨૦૦૦ જેટલાં મહિલા ભક્તો-ભાવિકો આ કળશ અને પોથીયાત્રામાં





સ્તંભ સ્થાપનના ઉપક્રમે યોજાયેલ શ્રીમદ્ ભાગવત પારાયણની શાનદાર પોથીયાબ્રા. સ્તંભ સ્થાપન માટે તત્પર મંદિર-ભૂમિ...

જોડાયાં હતાં. શ્રી રાજબાબુ ગુપ્તા તથા ભરતભાઈ પટેલે તેનું સુંદર સંયોજન કર્યું હતું. આ સ્તંભ સ્થાપનના ઉપક્રમે તા. ૨૩ થી ૨૫ દરમ્યાન વિવિધ કાર્યક્રમો યોજાયા હતા. જેમાં પૂજ્ય યોગીપ્રેમદાસ સ્વામીએ શ્રીમદ્ ભાગવત આધારિત પારાયણનો લાભ આપ્યો હતો. સંધ્યા સમયે બડા રામદ્વારા મઠના મહંત પૂજ્ય રામપ્રસાદજી મહારાજે ભક્તરાજ નરસિંહ મહેતાના જીવન આધારિત પારાયણનો લાભ આપ્યો હતો.

તા. ૨૬-૨-૨૦૨૦ના રોજ મંદિરનો સ્તંભ સ્થાપન-વિધિ સમારોહ યોજાયો હતો. જેમાં ૧,૨૦૦ કરતાં વધારે ભક્તો-ભાવિકોએ મહાપૂજા વિધિનો લાભ લીધો હતો. આ મહાપૂજાપૂર્વક પરમ પૂજ્ય મહંત સ્વામી મહારાજે પૂજિત કરેલા સ્તંભનો સ્થાપનવિધિ પૂજ્ય ઈશ્વરચરણ સ્વામીના હસ્તે સંપન્ન થયો હતો. આ અવસરે મહંત શ્રી રામપ્રસાદજી

મહારાજ (બડા રામદ્વારા મઠ, જોધપુર), શ્રી વિનિતકુમાર (ન્યાયાધીશ, હાઈકોર્ટ, જોધપુર), શ્રી પ્રકાશ રાજપુરોહિત (કલેક્ટર, જોધપુર), શ્રી પ્રફુલ્લ કુમાર (પોલીસ કમિશનર, જોધપુર), શ્રી રામેશ્વરજી દાધિય (ભૂતપૂર્વ મેયર, જોધપુર), શ્રી શંકરસિંહજી શેખાવત (અગ્રણી મહાનુભાવ), શ્રી ઘનશ્યામજી ઓજા (ભૂતપૂર્વ મેયર, જોધપુર) વગેરે મહાનુભાવો પણ ઉપસ્થિત હતા.

પ્રાસંગિક સભામાં ઉપસ્થિત મહાનુભાવોના ઉદ્ભોધન બાદ ઈશ્વરચરણદાસ સ્વામીએ પ્રેરણાવચનો પાઠ્યાં હતાં. ત્યારબાદ મંદિરનિર્માણમાં સેવા આપનાર સેવાધારીઓ શ્રી પ્રવીણભાઈ શાહ અને ગૌરવભાઈ શાહ વગેરેને સંતોષે સત્કાર્યા હતા. આમ, અહીં વિચરણ કરતા યોગીપ્રેમદાસ સ્વામી અને પરમમુનિદાસ સ્વામીના માર્ગદર્શન હેઠળ આ ઉત્સવ ભક્તિભાવપૂર્વક સંપન્ન થયો હતો. ◆

ઈશ્વરચરણદાસ સ્વામીના હસ્તે પ્રથમ સ્તંભનું સ્થાપન થયું ત્યારે સૌથે જ્યાંજ્યકારોથી તેને વધાવી લીધું...





## ભગવાન શ્રી રામની જન્મભૂમિ પર અયોધ્યામાં મંદિરનો ઐતિહાસિક આરંભ જન્મભૂમિ પર ગર્ભગૃહના સ્થળે પ્રધાનમંત્રી શ્રી નરેન્દ્રભાઈ મોદીના હસ્તે થયું વેદોકત ભૂમિપૂજન


### મહંત સ્વામી મહારાજે કર્યા વેદોકત પૂજન-પ્રાર્થના

તીર્થકેત્ર અયોધ્યામાં ભગવાન શ્રીરામની ઐતિહાસિક જન્મભૂમિ પર ૪૮૮ વર્ષ પછી પુનઃ ભવ્ય શ્રીરામ મંદિરના નિર્માણનો તા. ૫ ઓગસ્ટ ૨૦૨૦ના રોજ ભારતના વડપ્રધાન માનનીય શ્રી નરેન્દ્રભાઈ મોદીના હસ્તે ઐતિહાસિક આરંભ થયો છે. અસંખ્ય સંતો-મહાત્માઓ-ભક્તોનાં બલિદાન, સર્મર્પણ, ભક્તિ-શર્દ્ધા-પ્રાર્થના વગેરે સાકાર થઈ રહ્યાં છે. આ શિલાન્યાસ વેળાએ રોશનીના ઝગમગાટ, રંગોળીઓ તથા ધરોઘર પ્રગટેલા દીવડાઓની અનોખી ભાત વચ્ચે થનગની રહેલી અયોધ્યા નગરીમાં જાણે પુનઃ શ્રીરામ પધારી રહ્યા હોય તેવો અનોખો આનંદનો માહોલ છવાયો હતો. માત્ર અયોધ્યા નહીં, પરંતુ દેશ અને વિદેશમાં વસતા કરોડો શ્રદ્ધાળુઓનાં હંદ્યે અનોખો ઉમંગ છવાયો હતો.

કોરોના મહામારીના વિકટ સમયને લક્ષ્યમાં રાખીને આજના આ કાર્યક્રમમાં ૧૭૦ સંતો-મહંતો-મહાનુભાવોને જ નિર્માંત્રિત કરવામાં આવ્યા હતા. ભારતભરમાંથી જુદી જુદી ભાષા-પ્રાંતની ઉદ ધાર્મિક પરંપરાઓના ધર્માચાર્યોને નિર્માંત્રિત કરવામાં આવ્યા હતા. તેમાં બી.એ.પી.એસ. સ્વામિનારાયણ સંસ્થાના વડા પરમ પૂજ્ય મહંત સ્વામી

મહારાજને પણ સાદર આમંત્રિત કરવામાં આવ્યા હતા. જો કે તેઓ શ્રી પ્રત્યક્ષ જઈ શક્યા નહોતા, પરંતુ તેઓ એ શ્રી નરેન્દ્રભાઈ મોદીને પત્ર લખીને શુભેચ્છાઓ પાઠવતાં લખ્યું હતું કે ‘હું ભલે પ્રત્યક્ષ તાં આવી શક્યો નથી, પરંતુ મારો ભાવનાત્મક આત્મા તાં જ છે.’


ઉલ્લેખનીય છે કે આજથી ૩૦ વર્ષ પહેલાં, શ્રીરામ જન્મભૂમિના આ મંદિરના નિર્માણ માટે શ્રીરામશિલાના પૂજનનું રાષ્ટ્રીય આંદોલન આરંભાયું ત્યારે તા. ૧૬ ઓગસ્ટના રોજ, ગુજરાતમાં પ્રથમ રામશિલાનું વેદોકત વિવિધપૂર્વક પૂજન કરીને પરમ પૂજ્ય પ્રમુખસ્વામી મહારાજે એ શિલાપૂજનના આંદોલનનો આરંભ કર્યો હતો. દાયકાઓ સુધી શ્રી રામજન્મભૂમિ માટે આસ્થાપૂર્વક પ્રાર્થના કરી રહેલા પરમ પૂજ્ય પ્રમુખસ્વામી મહારાજે, શ્રીરામ મંદિરના નિર્માણની પ્રથમ રામશિલાનું પૂજન કર્યું એ દિવસ સન ૧૯૮૮ના રક્ષાબંધનનો દિવસ હતો. યોગાન્યુયોગ આ જ પવિત્ર રક્ષાબંધન પર્વ, તા. તે ઓગસ્ટના રોજ, તેમના અનુગામી પરમ પૂજ્ય મહંત સ્વામી મહારાજે શ્રીરામજન્મભૂમિ પર થનાર મંદિરના પાયામાં સ્થાપિત કરવા માટે શ્રીરામયંત્ર અને રામરક્ષણ્યતનું સનાતન ધર્મની પ્રાચીન



પરંપરા અનુસાર વૈદિક પૂજન કરીને, આ મંદિર વહેલામાં વહેલી તકે સાકાર થાય તેવી શ્રદ્ધા અને પ્રાર્થના વ્યક્ત કરી હતી. તેઓ વતી તેઓની આજ્ઞાથી આ યંત્રો અને અન્ય પૂજિત સામગ્રી સાથે પૂજ્ય બ્રહ્મવિહારીદાસ સ્વામી તથા પૂજ્ય અક્ષરવત્સલદાસ સ્વામી તા. ૪ ઓગસ્ટના રોજ અયોધ્યા પહોંચ્યા હતા.

આ પ્રસંગે નેનપુર ખાતે બિરાજતા પૂજ્ય મહંત સ્વામી મહારાજે જણાયું હતું કે ‘કરોડો ભક્તો અને સંતો-મહાત્માઓની અનેક વર્ષોની શ્રદ્ધા, તપસ્યા, બલિદાનની ફલશ્રુતિ રૂપે ભગવાન શ્રીરામની જન્મભૂમિ પર લભ્ય મંદિરનો આરંભ થઈ રહ્યો છે, તેનો અપાર આનંદ છે. આવનારી અનેક પેઢીઓ આ મંદિરમાંથી સનાતન ધર્મ, સંસ્કૃતિ, સંસ્કારો, અધ્યાત્મ વરોરેની પવિત્ર પ્રેરણાઓ મેળવશે. અનેક પેઢીઓ ભગવાન શ્રી રામચંદ્રજીના દિવ્ય જીવનમાંથી માનવતાનાં સર્વોત્તમ મૂલ્યો અને આદર્શો

શીખશે. આ મંદિર હિન્દુ ધર્મની અસ્મિતાનું એક ગૌરવ-શિખર બની રહેશે. અમારા ગુરુ પરમ પૂજ્ય યોગીજી મહારાજ અને પરમ પૂજ્ય પ્રમુખસ્વામી મહારાજે શ્રીરામ મંદિર માટે વર્ષો સુધી સતત પ્રાર્થના કરીને લાખો ભક્તોને તેમાં જોડાવાની પ્રેરણા આપી હતી અને સૌમાં વિશાસ પ્રગટાયો હતો કે શ્રીરામજન્મભૂમિ પર જરૂર શ્રીરામ મંદિર બનશે જ. સમર્પણ, બલિદાન અને પ્રાર્થનાની વેદી પર આ શ્રીરામ મંદિરના નિર્માણનો આરંભ થાય છે ત્યારે, તેમાં જોડાયેલા સૌ કાર્યવાહકો, માનનીય વડાપ્રધાન શ્રી નરેન્દ્રભાઈ મોદી, ભારત સરકાર અને ભારતીય ન્યાયતંત્ર સહિત સૌને અભિનંદન સાથે હૃદયપૂર્વક શુભેચ્છાઓ પાઠવું છું. વહેલામાં વહેલી તકે આ મંદિરનું નિર્માણકાર્ય સૌની એકતાથી નિર્વિઘ્ને પૂર્ણ થઈ જાય અને ભગવાન શ્રી રામલલ્લા તેમાં ધામધૂમપૂર્વક વિરાજમાન થઈ જાય, અને વર્તમાન સમયની આપત્તિઓનું પણ વહેલી તકે નિવારણ





સ્વામીશ્રીએ પૂજેલ શ્રીરામયંત્ર, શ્રીરામજન્મભૂમિના મુખ્ય ગર્ત સમક્ષ મુકાચું, જ્યાં શ્રી નરેન્દ્રભાઈ મોદીએ વેદોક્ત વિધિ કર્યો...  
થાય, તેવી અંત:કરણપૂર્વક પ્રાર્થના કરું છું અને આપ સૌને એવી પ્રાર્થના કરવા હાર્દિક વિનંતી કરું છું.'

તેઓશ્રી વતી અચોધ્યા ગયેલા સંતોષે તા. ૪ ઓગસ્ટના રોજ શ્રીરામજન્મભૂમિ મંદિરના નિર્માણમાં સંકળાયેલા ટ્રસ્ટીશ્રીઓ તથા મહાનુભાવો સાથે વિર્મર્શ કર્યો હતો. જેમાં રામજન્મભૂમિ તીર્થક્ષેત્ર ન્યાસના અધ્યક્ષ પૂજ્ય મહંત નૃત્યગોપાલદાસજી, મંદિર-નિર્માણના સૂત્રધાર શ્રી નૃપેન્દ્ર મિશ્રા, જનરલ સેકેટરી શ્રી ચંપતરાયજી, ટ્રસ્ટના ટ્રેઝરર સ્વામી શ્રી ગોવિંદદેવગિરિજી, શ્રી દિનેશજી વગેરે સાથે મંદિરનિર્માણની ચર્ચા કરી હતી. આ દરમ્યાન પૂજ્ય સ્વામીશ્રી ગોવિંદદેવગિરિજી મહારાજે જણાવ્યું હતું કે “અમને બરાબર યાદ છે કે આજથી ૩૧ વર્ષ પહેલાં ૧૯૮૮માં પ્રમુખસ્વામી મહારાજે શ્રીરામશિલાનું જ પ્રથમ પૂજન કર્યું હતું, ત્યારપછી દેશભરમાં શ્રીરામશિલાના પૂજનનું આંદોલન આરંભાયું હતું તેમાં ખૂબ સફળતા મળી હતી.” યોગાનુયોગ એ પૈકીની ૪ શ્રીરામશિલાઓ ભૂમિપૂજનમાં સ્થાપિત કરવામાં આવી હતી. શ્રીરામજન્મભૂમિ તીર્થક્ષેત્ર ન્યાસ ટ્રસ્ટના અધ્યક્ષ પૂજ્ય મહંત નૃત્યગોપાલદાસજીએ સંતો સાથેના વાર્તાલાપમાં પરમ પૂજ્ય પ્રમુખ-સ્વામી મહારાજાનું આદરપૂર્વક સમરણ કરીને પરમ પૂજ્ય મહંત સ્વામી મહારાજ પ્રત્યેનો સ્નેહ વ્યક્ત કર્યો હતો.

ભગવાન શ્રીરામનો જ્યાં જન્મ થયો હતો એ જ સ્થળે રચાનાર ભવ્ય મંદિરના ગર્ભગૃહ સ્થળે તા. ૫ ઓગસ્ટના રોજ પ્રારંભિક

વેદોક્ત વિધિ થઈ રહ્યો હતો. એ દરમ્યાન સંલગ્ન સભામંડપ ખાતે અતિથિગણ અને દેશ-વિદેશમાં થઈ રહેલા જીવંત પ્રસારણ દ્વારા વિશ્વને સંબોધણાં ટ્રસ્ટના જનરલ સેકેટરી શ્રી ચંપતરાયજીએ આ મહાન ઐતિહાસિક કાર્યની ભૂમિકા બાંધી હતી. આ દરમ્યાન તેઓએ જણાવ્યું હતું કે ‘ઠેર ઠેર આ મહાન કાર્ય માટે સૌનો ઉત્સાહ નીરખવા મળી રહ્યો છે. બી.આ.પી.એસ. સ્વામિનારાયણ સંપ્રદાયના પૂજ્ય પ્રમુખસ્વામી મહારાજ - મહંત સ્વામી મહારાજે ખાસ પૂજિત રામયંત્ર અહીં સ્થાપન માટે મોકલાવ્યું છે. આમ, સૌ સંતો-મહંતોના આશીર્વાદ આ મહાન કાર્યમાં મળી રહ્યા છે.’

બચાબર ૧૧.૩૫ વાગે પ્રધાનમંત્રીશ્રી અયોધ્યા ખાતે આવી પહોંચ્યા હતા. પ્રથમ પ્રસિદ્ધ તીર્થ શ્રી હનુમાનગઢી ખાતે દર્શન કરીને તેઓશ્રી શ્રી રામજન્મભૂમિ ખાતે પ્રધાર્યા હતા. કરોડોની શ્રદ્ધાના સ્વરૂપ સમા શ્રી રામલલ્લાની મૂર્તિ સમક્ષ ભારતના આ અનોખા પ્રધાનમંત્રીએ સાણંગ દંડવત પ્રાણમ કર્યા તારે અનેક શ્રદ્ધાળુઓની આંખોમાં હર્ષાશ્રુ વહી નીકળ્યાં હતાં. શ્રી રામલલ્લા પ્રત્યે શ્રદ્ધા વ્યક્ત કરીને

તેઓ જ્યાં શ્રીરામનો જન્મ થયો હતો તાં આવીને ભૂમિપૂજન વિધિમાં જોડાયા હતા. આ વિધિ દરમ્યાન તેમની સમક્ષ પૂજ્ય મહંત સ્વામી મહારાજે પૂજેલાં બે રામયંત્રો પીઠ પર સ્થાપિત કરવામાં આવ્યાં હતાં. અભિજિત મુહૂર્તમાં ખૂબ ભક્તિભાવ અને શ્રદ્ધાપૂર્વક વિધિ પૂર્ણ કરીને તેઓ મંચ પર આવી પહોંચ્યા હતા. અહીં રાખ્યી સ્વયંસેવક સંઘના







મહેત સ્વામી મહારાજ અને દેશ-વિદેશના લાખો ભક્તોએ  
પ્રકૃતિ-વંદના કરીને આપ્યો

## પ્રકૃતિના જતનનો વૈશ્વિક સંદેશ



## નર્મદા અભિયાનથી લઈને વૃક્ષારોપણ અને ચેકડેમથી લઈને પશુધનની સુરક્ષા સુધી પ્રમુખસ્તામી મહારાજ દ્વારા પ્રેરિત અને બી.એ.પી.એસ. સ્વામિનારાયણ સંસ્થા કૃત પર્યાવરણ સેવાઓ

પ્રાચીન ભારતમાં વૈદિક સમયથી પ્રકૃતિમાં પરમાત્માને નિહાળવાની એક અનોખી પરંપરા રહી છે. પ્રકૃતિનાં વિવિધ તત્ત્વોમાં પરમાત્માની અનુભૂતિ કરનારા મહાન ઋષિઓએ વેદોમાં ઠેર ઠેર પ્રકૃતિના મહિમાનું ગાન કર્યું છે. જેમ કે ગાયત્રી મંત્ર દ્વારા સૂર્યને વંદના કરવામાં આવી છે, પૃથ્વી સૂક્ત દ્વારા પૃથ્વીની વંદના કરીને તેનો મહિમા ગાવામાં આવ્યો છે. આ જ રીતે વેદોમાં વાયુ, જળ, અગ્નિ વગેરે તત્ત્વોની મહિમાપૂર્વક વંદના કરવામાં આવી છે. વેદોમાં શાંતિપાઠ ઉચ્ચારવામાં આવે છે તેમાં પણ પ્રકૃતિનાં તમામ તત્ત્વોનો મહિમા સ્પષ્ટ થાય છે. વટપૂજન કે તુલસી-પૂજન જેવી અનેક પરંપરાઓ આપણને પ્રકૃતિના જતનનો સંદેશ આપતી રહી છે. વનોમાં પાંગરેલી આપણી વૈદિક સંસ્કૃતિના કારણે આપણાં


વાણી-વર્તન, ખોરાક, આવાસ, નૃત્ય-ગીતો, શિલ્પ-સ્થાપત્ય, વાર-તહેવાર, કલા-કવિતા અને અંગ-અંગ સાથે પણ પર્યાવરણીય તત્ત્વો વણાઈ ચૂક્યાં છે. માટે આપણી મહાન વૈદિક પરંપરાથી લઈને આજ પર્યત અનેક મહાપુરુષોએ આપણને પ્રકૃતિનું જતન કરવાની પ્રેરણા આપી છે.

પ્રકૃતિનાં બધાં તત્ત્વોમાં વૃક્ષનો મહિમા સવિશેષ જોવા મળે છે, કારણ કે વૃક્ષમાં પાંચેય તત્ત્વોની અનુભૂતિ થાય છે.

શ્રીમદ્ ભગવદ્ગીતામાં વિભૂતિ યોગમાં અશ્વત્થ એટલે કે પીપળાના વૃક્ષને ભગવાનની વિભૂતિ જણાવવામાં આવી છે. આયુર્વેદની દાસ્તિએ પણ પ્રાચીન સમયથી આજ પર્યત વૃક્ષ, વેલી, ફળકૂલ કે બીજનો અનોખો મહિમા ગાવામાં આવ્યો છે.

વૃક્ષોમાં સંવેદના અને જીવ છે તેવું વિજ્ઞાને સાબિત કર્યું તે





ડોકટર સ્વામી,  
ત્યાગવલભ સ્વામી,  
કોઠારી ભક્તિપ્રિય સ્વામી  
વગેરે વચ્છિ સંતોષે પ્રાસાદિક  
વૃક્ષોનું પૂજન કરીને  
પ્રકૃતિવરદના કરી.



આપી રહ્યા છીએ. માટે જ, આપણા અને આપણી ભાવિ પેઢીઓના સંરક્ષણ માટે, વૃક્ષો અને પ્રકૃતિ-પર્યાવરણ સાથેનો આપણો સંબંધ કાયમ માટે અને સુવ્યવસ્થિત જળવાઈ રહે તે માટે જાગ્રત, સંવેદનશીલ અને પ્રયત્નશીલ થવાનો સમય આવી ચૂક્યો છે.

બ્રહ્મસ્વરૂપ પ્રમુખસ્વામી મહારાજે એક જાગ્રત મહાપુરુષ તરીકે પર્યાવરણની સુરક્ષા માટે અને વૃક્ષોના જતન માટે નોંધપાત્ર કાર્ય કરીને સૌને ઉત્તમ પ્રેરણાઓ આપી છે. તેઓ તથા તેમના આધ્યાત્મિક અનુગામી મહેત સ્વામી મહારાજના આદેશથી બી.એ.પી.એસ. સ્વામિનારાયણ સંસ્થાએ વિરાટ

પહેલાં પણ પ્રાચીન  
ભારતમાં વૃક્ષ-વિજ્ઞાની  
અધિમુનિઓએ વનસ્પતિઓને  
સજીવ તરીકે સંબોધન કરેલ છે અને  
વૃક્ષોને માનવ-કલ્યાણ કરવા સુનિ કરેલ છે. પરબ્રહ્મ  
ભગવાન શ્રી સ્વામિનારાયણે પણ વૃક્ષમાં જીવ અને જીવન  
હોવાનું વચ્ચામૃતમાં ઉદ્ઘ્ભોદ્ધું છે.

પ્રકૃતિનો આવો અનન્ય મહિમા હોવા છતાં  
આધુનિકતાના વાવાજોડાએ આપણને પ્રકૃતિથી દૂર કરી  
નાંધ્યા છે. આપણા જ હાથે આપણા જ જીવન સમાં વૃક્ષો  
અને પ્રકૃતિના તત્વોનું  
નિકંદન નીકળી રહ્યું છે.  
અને તેનાં દુષ્પરિણામો  
મળવાનાં પણ શરૂ થઈ  
ગયાં છે.

વર્તમાન વિશ્વ અનેક  
સમસ્યાઓમાંથી પસાર  
થઈ રહ્યું છે ત્યારે હવે  
સૌને સમજાઈ રહ્યું છે કે  
આપણે પ્રકૃતિથી જેટલા  
દૂર જઈ રહ્યા છીએ તેટલી  
વધુ સમસ્યાઓને નિમંત્રણ



પાયે લાખો લોડોને જોડતું  
વિરાટ વૃક્ષારોપણ  
અભિયાન સફળતાપૂર્વક  
યોજયું છે. વિવિધ સમયે  
આયોજિત આ વૃક્ષારોપણ  
અભિયાન દ્વારા અત્યાર  
સુધીમાં લાખો વૃક્ષોનું  
વૃક્ષારોપણ કરાવેલ છે.

આ ઉપરાંત, ચેકડેમ,  
આડબંધ, ખેત-તલાવડી  
વગેરેથી વરસાદનું પાણી  
વહી ન જતાં જમીનમાં



ઉત્તરે છે. જેથી આજુબાજુના કૂવા, બોરમાં પાણી રિચાર્જ થતાં પાણીનું સ્તર જળવાઈ રહે છે. પરિણામે, મનુષ્ય, ખેતી, પશુ-પક્ષીને સહય મળી રહે છે. આ માટે જ પરમ પૂજ્ય પ્રમુખસ્વામી મહારાજે બી.એ.પી.એસ. સંસ્થા દ્વારા ૨૮ ચેકડેમ, ૮૪ ખેત-તલાવડી અને ૮ તળાવો, ૧૧૭ જમીન સુધારણા-ગલી ખર્ગંગ, ૮૦૦ બાગાયતો, ૧૪૦ ભૂગર્ભ ટાંકીઓ વગેરે કાર્ય કરાવ્યું છે. પર્યાવરણ રક્ષામાં તે નોંધપાત્ર ફાળો આપે છે. તેઓની પ્રેરણાથી જળસ્તાવ યોજના હેઠળ, સંસ્થાએ સ્થાનિક ગ્રામીણોમાં લોકજાગૃતિ આણીને પાણી અને વૃક્ષોનાં જતન પ્રત્યે સૌને સભાન કરવાનો પ્રયત્ન કર્યો છે. પ્રતિવર્ષ કૂવાનાં પાણી ઉડાં જાય છે અને પાણીનો પ્રશ વિકટ બનતો જાય છે. એવા સમયે સ્વામીશ્રીની પ્રેરણાથી સૌરાધ્રણાં ગામડાંઓમાં રિચાર્જ થયેલા કુલ ૫,૫૦૦ કૂવાઓ ખેડૂતોને માટે આશીર્વાદરૂપ પુરવાર થયા છે.

આ જ પરંપરામાં, પ્રગટ બ્રહ્મસ્વરૂપ મહંત સ્વામી મહારાજે તા. ૩૦ ઓગસ્ટ ૨૦૨૦ના રોજ બી.એ.પી.એસ. સ્વામિનારાયણ સંસ્થાના લાખો હરિભક્તોને પ્રકૃતિવંદનાના વૈશ્વિક કાર્યક્રમાં જોડાવા આખ્યું હતું.

તેઓશ્રીના આદેશ મુજબ બી.એ.પી.એસ. સ્વામિનારાયણ સંસ્થાનાં ભારત અને વિદેશનાં હજારો સત્સંગ-કેન્દ્રોમાં તા. ૩૦ ઓગસ્ટ ૨૦૨૦ના રોજ સ્થાનિક સમય

પ્રમાણે ૧૧:૦૦ વાગે લાખો હરિભક્તો પ્રકૃતિવંદનાના આ કાર્યક્રમાં જોડાયા હતા.

કોરોના મહામારીના સમયમાં

અનિવાર્ય એવા નીતિનિયમોનું બરાબર પાલન કરીને, સૌએ વૈદિક શાંતિપાઠ સાથે વૃક્ષપૂજન અથવા તુલસીપૂજન કરીને આરતી ઉતારી હતી.

આ જ સમયે નેનપુર ખાતે બિરાજમાન મહંત સ્વામી મહારાજે વૈદિક શાંતિપાઠ સાથે વૃક્ષપૂજન અને તુલસીપૂજન કરીને આરતી ઉતારી હતી. બ્રહ્મસ્વરૂપ પ્રમુખસ્વામી મહારાજે કરેલા વિરાટ વૃક્ષારોપણના સેવાકાર્યની સ્મૃતિ સાથે પૂજ્ય મહંત સ્વામી મહારાજે જણાવ્યું હતું કે ‘પ્રમુખસ્વામી મહારાજ હંમેશાં કહેતા કે તમે પ્રકૃતિનું જતન કરશો તો પ્રકૃતિ તમારું જતન કરશો. તેમણે લાખોની સંખ્યામાં વૃક્ષારોપણ કરાવીને આપણને સૌને વૃક્ષોનું, પ્રકૃતિનું, પર્યાવરણનું જતન કરવાનો આદેશ અને સંદેશ આપ્યો છે. તો આપણે સૌ આજે પ્રતિજ્ઞાબદ્ધ થઈએ અને પ્રકૃતિની સેવા કરીને, વૃક્ષોનું જતન અને સંવર્ધન કરીને માનવજાતનું ભવિષ્ય ઉજ્જવળ બનાવીએ.’

મહંત સ્વામી મહારાજના આદેશ મુજબ બી.એ.પી.એસ. સ્વામિનારાયણ સંસ્થાનાં તમામ મંદિરોમાં ૧૧૦૦થી વધુ સંતોએ પણ વૈદિક પરંપરા મુજબ વૃક્ષપૂજન કર્યું હતું. તેમાં

ગાંધીનગરમાં

અક્ષરદયામ ખાતે જયાં  
યોગીજી મહારાજે આર્થવાણી  
ઉત્સારી હતી એ પૌરાણિક  
વટવૃક્ષનું પૂજન કરીને  
ઇંદ્રારચરણ સ્વામી ને સંતોએ  
પ્રકૃતિવંદના કરી.



બી.આ.પી.એસ નાં  
ભારત ને વિદેશનાં કેન્દ્રો  
તથા મંદિરોમાં સંતો-ભક્તો કે  
નાનાં નાનાં ભૂલકાંઓ સહિત  
લાખો લોકોએ મહિમાપૂર્વક  
પ્રકૃતિવંદનાનો સંદેશ  
પ્રસરાવ્યો....

સંસ્થાના વરિષ્ઠ સદગુરુવર્ય સંતોએ ઐતિહાસિક અને પ્રાસાદિક વૃક્ષોનું પૂજન કર્યું હતું. પૂજ્ય ડોક્ટર સ્વામીએ સારંગપુર ખાતે ભગવાન સ્વામિનારાયણના મહાપ્રાસાદિક શરીરવૃક્ષનું પૂજન કર્યું હતું. પૂજ્ય ત્યાગવલ્લબદાસ સ્વામીએ અમદાવાદ ખાતે બ્રહ્મસ્વરૂપ શાસ્ત્રીજી મહારાજ દ્વારા રોપાયેલા નીભતરુના પ્રાસાદિક વૃક્ષનું પૂજન કર્યું હતું. ગાંધીનગરમાં અક્ષરધામ ખાતે પૂજ્ય ઈશ્વરચરણ સ્વામીએ બ્રહ્મસ્વરૂપ યોગીજી મહારાજના પ્રાસાદિક એવા પૌરાણિક વટવૃક્ષનું પૂજન કર્યું હતું. આ ઉપરાંત, દિલ્હીમાં અક્ષરધામ ખાતે બ્રહ્મસ્વરૂપ પ્રમુખસ્વામી મહારાજના પ્રાસાદિક જાંબુવૃક્ષનું પૂજન પૂજ્ય ધર્મવત્સલદાસ સ્વામી અને સંતોએ કર્યું હતું. તો ગોડલમાં પ્રાસાદિક વૃક્ષનું પૂજન સંતોએ સામૂહિક રીતે કર્યું હતું.


આ અંગે બી.એ.પી.એસ. સ્વામિનારાયણ સંસ્થાના આંતરરાષ્ટ્રીય સંયોજક પૂજ્ય ઈશ્વરચરણદાસ સ્વામીએ જણાવ્યું હતું કે ‘આપણી મહાન વैદિક પરંપરાથી લઈને આજપર્યત અનેક મહાપુરુષોએ આપણને પ્રકૃતિનું જતન કરવાની પ્રેરણ આપી છે. અમારા ગુરુદેવ પરમ પૂજ્ય પ્રમુખસ્વામી મહારાજે લાખોની સંખ્યામાં વૃક્ષારોપણ અને

પર્યાવરણ સેવાનાં કાર્યો કરીને હુંમેશાં સૌને પ્રકૃતિના જતનની પ્રેરણ આપી છે. પૂજ્ય મહંત સ્વામી મહારાજ પણ હુંમેશાં પ્રકૃતિના જતનની પ્રેરણ આપત્તા રહ્યા છે. આવા આપણા ભવ્ય વારસાને આપણે જળવીએ, પ્રકૃતિમાં પરમાત્માને નિહાળવાની દિષ્ટિ કેળવીએ, આપણી નવી પેટીમાં પણ પ્રકૃતિ પ્રયેની જાગૃતિ આણીએ...’

લંડન, ન્યૂયૉર્ક, શિકાગો, એંટલાન્ટા, લોસ એન્જેલસ, ટોરન્ટો, નેરોબી, સિડની, મેલબર્ન, દુબઈ, બાહ્રીન વગેરે વિશ્વનાં અનેક મહાનગરો સહિત ભારતનાં અનેક મહાનગરો અને આદિવાસીઓનાં ગામડાંઓ સુધી બી.એ.પી.એસ. સ્વામિનારાયણ સંસ્થાના લાખો ભક્તો અને સંતોએ પ્રકૃતિવંદના કરીને ભારતની આ મહાન પરંપરાના જતનની પ્રેરણાને હૃદયમાં દદ કરી હતી. બ્રહ્મસ્વરૂપ પ્રમુખસ્વામી મહારાજના શતાબ્દી મહોત્સવના ઉપક્રમે પ્રકૃતિવંદનાનો આ કાર્યક્રમ તેઓનાં ચરણો મહાન અંજલિરૂપ બની રહ્યો છે. ◆



આ અંગેનો વીડિયો નિહાળવા બાજુના ક્યુઆર (QR) કોડ પર આપના મોબાઇલ ફોનનો કેમેરો ધરીને સ્કેન કરો અને ઇન્ટરનેટથી આ વિષયના વીડિયોને માણાયો....





## સ્વામીશ્રીની પ્રેરણાથી બી.પી.એસ. સંસ્થા દ્વારા અન્ય પર્યાવરણ સેવાઓ

- વૃક્ષારોપણ જગૃતિ પદ્ધયાત્રાઓ : પ્રતિવર્ષ સમગ્ર નોર્થ અમેરિકા અને યુ.કે.-યુરોપ ખાતે ૨૫,૦૦૦થી વધુ સ્વયંસેવકોને જોડીને વિશાળ પાયે પદ્ધયાત્રાઓ દ્વારા વૃક્ષારોપણ અભિયાન જગૃતિનો શંખ કુંકવામાં આવે છે. પ્રતિવર્ષ આ આયોજન ખૂબ સફળતાપૂર્વક પર્યાવરણની સેવામાં મોઢું યોગદાન આપે છે.
- ટપક સિંગાઈચ : સંસ્થાના નિર્દર્શન હેઠળ વિશાળ પાયે કૃષ્ણાંજનાઓ હાથ ધરાઈ છે. સારંગપુરના વિશાળ ફાર્મમાં ટપક સિંગાઈચ પદ્ધતિ પ્રયોજને સંસ્થાએ પર્યાવરણીય જતનનું નોંધપાત્ર પગલું ભર્યું છે. આ ટપક સિંગાઈચ દ્વારા ઓછા પાણીથી મબલખ ભેતી કરીને સંસ્થાએ સૌરાષ્ટ્રમાં એક અનુકરણીય ઉદાહરણ પૂરું પાડ્યું છે. સંસ્થાએ આસપાસનાં ગામોના ખેડૂતોને પણ આ અંગેનું નિર્દર્શન આપીને તેમને આ નૂતન પદ્ધતિનું અનુકરણ કરવા પ્રેર્યા છે. અણસિયાં ઉંઘેર દ્વારા ભૂમિની ફણદૂપતા વધી છે. ગુજરાત સરકારે પણ સંસ્થાની આ બંને યોજનાની સરાહના કરી છે.
- ગૌશાળા દ્વારા પશુધન સંવર્ધન : તેઓના માર્ગદર્શન હેઠળ કુલ ૧૦ ગૌશાળાઓ દ્વારા ઉત્તમ ઓલાદનાં પશુધનનું સંવર્ધન અને જતનનો પ્રયાસ કરવામાં આવે છે. સંસ્થાની આ ગૌશાળાઓ દ્વારા કુલ ૧,૨૧૦ પશુઓનો નિભાવ થઈ રહ્યો છે. સંસ્થાની ગોંડલ, સારંગપુર, ગઢા વગેરે ગૌશાળાઓનાં પશુધન રાષ્ટ્રીય કક્ષાના પશુમેળાઓમાં વાર્ણવાર સર્વોચ્ચ રાષ્ટ્રીય પારિતોષિકો મેળવીને ગૌરવ વધાર્યું છે. આ ગૌશાળાઓ દ્વારા ગોબરગેસનું તથા કુદરતી ધાણિયાં ખાતરનું ઉત્પાદન કરવામાં આવે છે. આ ઉપરાંત, પશુધનના જતન માટે મોબાઈલ પશુ-દવાખાનાનો પણ સંસ્થાએ સફળ પ્રયોગ કર્યો છે. કારમા દુષ્કાળના પ્રસંગોએ તેઓએ વૈજ્ઞાનિક ટબે ખૂબ મોટા પાયે હજારો પશુઓના કેટલ-કેમ્સ યોજને પશુઓના જતન માટે અમૂલ્ય યોગદાન આપ્યું છે.
- સૌરશક્તિનો વિનિયોગ : સંસ્થાના મંદિરોમાં સૌરશક્તિનો (Solar Energy) વિનિયોગ કરવામાં આવે છે. દિલ્હી, ગાંધીનગર, અમદાવાદ, ગોંડલ, સારંગપુર, વિદ્યાનગર, બોચાસણા, ગઢા, સુરત, સાંકરી, ભાડરા, મહેસાણા વગેરે સ્થળોએ સૌરશક્તિનો વિનિયોગ કરવામાં આવ્યો છે. ખાસ કરીને સૂર્યશક્તિ દ્વારા વોટર લિફ્ટિંગનો સફળ પ્રયોગ કરવામાં આવ્યો છે.
- ટીન-કેન કલેક્શન : યુ.કે.માં બાળકો અને યુવાનો દ્વારા વિકમસર્જક ટીન-કલેક્શન અભિયાન યોજને સ્વામીશ્રીએ પર્યાવરણ સુરક્ષાનો એક વિરલ સંદેશ આપ્યો છે.



## સ્ત્રીની રાષ્ટ્રપ્રમુખ શ્રી વિન મિન્ટ દિલ્હી ખાતે અધ્યક્ષારાયણ અક્ષરદામની દર્શનયાત્રાએ...

પરમ પૂજ્ય પ્રમુખસ્વામી મહારાજે રથેલા સ્વામિનારાયણ અક્ષરધામ, દિલ્હીની દર્શનયાત્રાએ વિવિધ દેશના રાષ્ટ્રપ્રમુખો, મંત્રીઓ, અગ્રાણીઓ સમયાંતરે પધારતા રહે છે. તાજેતરમાં આનમાર દેશના રાષ્ટ્રપ્રમુખ શ્રી વિન મિન્ટ અને તેમનાં પત્ની લેડી ડો ચો ચો સ્વામિનારાયણ અક્ષરધામની દર્શનયાત્રાએ પધાર્યા હતાં. તેઓની સાથે શ્રી યુ ક્યાઉ ટિન, (યુનિયન મિનિસ્ટર ફોર ઇન્ટરનેશનલ કો ઓપરેશન, આનમાર), શ્રી થુરા યુ ઓન્ગ કો (યુનિયન મિનિસ્ટર ફોર રિલિજિયસ અફેર્સ એન્ડ કલ્યર, આનમાર), શ્રી યુ થાન્ટ સિન મોંગ (યુનિયન મિનિસ્ટર ફોર ટ્રાન્સપોર્ટ એન્ડ કોમ્યુનિકેશન, આનમાર), શ્રી યુ ની પુ (મુખ્યમંત્રી, રાખીને સ્ટેટ, આનમાર), શ્રી મો ક્રિયો ઓંગ (રાજ્યકુલ આનમાર) વગેરે મળીને કુલ ૨૮ સભ્યો પધાર્યા હતા.

સ્વામિનારાયણ અક્ષરધામ વતી જ્ઞાનમુનિદાસ સ્વામીએ રાષ્ટ્રપ્રમુખશીનું ભારતીય પ્રણાલી મુજબ સ્વાગત કર્યું હતું. ત્યારબાદ અહીંથી સૌએ અક્ષરધામ મહામંદિરની દર્શનયાત્રાને માણી હતી અને અક્ષરધામના મધ્ય ઘુમ્મતળે બિરાજમાન ભગવાન શ્રી સ્વામિનારાયણ તથા ગુણાતીત

ગુરુવર્યાને ચરણે પુણ્યાંજલિ અપૂર્ણ કરી હતી.

મહામંદિરનાં દર્શન કરીને સૌએ ગજેન્ડ-પીઠિકાના સંદેશને જાણ્યો-માણ્યો હતો. રાષ્ટ્રપ્રમુખશ્રી અને સૌ મંત્રીશ્રીઓએ શ્રી નીલકંઠવર્ણ અભિષેક મંડપમાં અભિષેક કરીને સર્વત્ર શાંતિ પ્રસરે તે માટે પ્રાર્થના કરી હતી. સંસ્કૃતિ વિહાર પ્રદર્શન નિહાળીને સૌએ ૧૦,૦૦૦ વર્ષ પુરાણી ભારતીય સંસ્કૃતિનો વિશેષ પરિચય પ્રાપ્ત કર્યો હતો.

આ દર્શનયાત્રાથી પ્રભાવિત થયેલા રાષ્ટ્રપ્રમુખ શ્રી વિન મેને જણાવ્યું હતું: ‘હું સ્વામિનારાયણ અક્ષરધામ મંદિરની યાત્રાથી અત્યંત પ્રસન્ન થયો છું. અહીં આવીને મને ભારતીય સંસ્કૃતિના ભવ્ય વારસા અને કલા-કૌશલ્યને જાળવાનો અવસર પ્રાપ્ત થયો છે.’

આમ, સ્વામિનારાયણ અક્ષરધામ દેશ-વિદેશથી પધારતા સો માટે આર્કિટાનું કેન્દ્ર તો છે જ, સાથે સાથે સૌનાં હથયમાં ભારતીય સંસ્કૃતિનું ગૌરવ પ્રગટાવનારું અનોખું માધ્યમ પણ બન્યું છે.

સ્વામિનારાયણ પ્રકાશના પ્રકાશનમાં છે મહિનાનો સમય વીત્યો છે એ દરમ્યાન ઘણા સંતો-હરિભક્તો અક્ષરવાસી થયા છે. અહીં એવા સંતો-ભક્તોને હાઇક શક્ખાંજલિ આર્પીએ છીએ. અહીં પ્રકાશિત થયેલી સંતો-હરિભક્તોની ચાઈમાંથી ચાર હરિભક્તો કોરોનાના સંક્રમણને કારણે અક્ષરનિવાસી થયા છે, એ સિવાય અન્ય સૌ અન્ય શારીરિક તકલીફને કારણે અક્ષરનિવાસી થયા છે. સર્વે અક્ષરનિવાસી હરિભક્તો અને તેમના પરિવારજનો માટે પરમ પૂજ્ય મહંત સ્વામી મહારાજે પ્રાર્થના કરી છે.

**પૂજ્ય કોઠારી સત્સંગિજીવનદાસ સ્વામી, અમદાવાદ, મ.વ. દ્વા, જન્મ તા. ૯-૨-૧૯૫૦, અક્ષરવાસ તા. ૬-૩-૨૦૨૦**



સતત ૪૮ વર્ષ સુધી બી.એ.પી.એસ. સ્વામિનારાયણ સંસ્થામાં સમર્પિત થઈને સેવા આપનાર, બ્રહ્મસ્વરૂપ પ્રમુખસ્વામી મહારાજના અત્યંત કૃપાપાત્ર અને લાડીલા પૂજ્ય કોઠારી સત્સંગિજીવનદાસ સ્વામીના અક્ષરવાસથી બી.એ.પી.એસ. સ્વામિનારાયણ સંસ્થાને એક અપૂર્ણીય ખોટ પડી છે.

૧૯૭૧-૭૨ના વર્ષમાં પ્રમુખસ્વામી મહારાજ બોચાસણ નજીક આવેલા બામણગામ પદ્ધાર્યા હતા. અહીં તેમણે સેવામાં ખડે પગે રહેતા ૨૧-૨૨ વર્ષની વયના એક શાંત, હસમુખા અને છતાં તરવરિયા યુવાનને જોયો. તેની સેવાથી પ્રસન્ન થઈને સ્વામીશ્રીએ નામ પૂછ્યું, તો કહ્યું: ‘શાંતિલાલ.’ જાણે પૂર્વની જ ઓળખાણ હોય તેમ સ્વામીશ્રી બોલી ઊઠાયા: ‘આ તો સાધુ થઈને મોટો કોઠારી થાય એવો છે.’ શાંતિલાલના હૈયે પણ પૂર્વની પ્રીત પ્રગાટી ગઈ હતી. તે તો ઘરસંસાર છોડીને સેવામાં સમર્પિત થઈ જવા માટે કટિબદ્ધ જ હતો. થોડા જ સમયમાં આ શાંતિલાલ અને તેના મિત્ર (અક્ષરપ્રસાદદાસ સ્વામી) બ્રહ્મસ્વરૂપ પ્રમુખસ્વામી મહારાજનાં ચરણે સર્માર્પિત થઈને સાધુ થયા. શાંતિલાલનું નામ સાધુ સત્સંગિજીવનદાસ પાઢ્યું અને મિત્રનું નામ સાધુ અક્ષરપ્રસાદદાસ પાઢ્યું. એક અમદાવાદના શિખરબદ્ધ બી.એ.પી.એસ. સ્વામિનારાયણ મંદિરના કોઠારી બન્યા, અને બીજા ગઢાના બી.એ.પી.એસ. સ્વામિનારાયણ મંદિરના કોઠારી બન્યા. આ બંને સંતોએ સંસ્થાની અનન્ય સેવા કરીને એક આર્દ્ધ ઉદાહરણ પૂરું પાઢ્યું છે.

સત્સંગિજીવનદાસ સ્વામીના જીવનમાંથી સેવા, ભક્તિ, તપ, સાદગી, નમ્રતા, સાધુતાની સહજ ફોરમ સૌ કોઈને અનુભવાતી. ૪૨ વર્ષો સુધી તેમણે શાહીબાગ મંદિરના કોઠારી તરીકે સેવાઓ આપી, પરંતુ કોઠારી તરીકેનો પોતાનો કોઈ દબદ્ભો કે મરતભો તેમણે રહેવા દીધો નહોતો. શરૂઆતના ગ્રાંડ દાયકાઓ સુધી તો એમની કોઈ ઓફિસ નહીં, એમનું કોઈ આસન નહીં. બારેય મહિના જાહેરમાં મંદિરના કોઠારની બહાર, ખુલ્લામાં ઓટલા પર સૂવાનું, એમનો કોઈ અંગત ફોન કે કોઈ અંગત રૂમ કે અંગત ખાનું નહીં. માન-સન્માનની કોઈ આપેક્ષા નહીં. શરીરની કોઈ પરવાહ નહીં. ૬૫ વર્ષની ઉંમર સુધી તો તેમણે દરેક એકાદશીનો નિર્જળ ઉપવાસ કર્યો અને કાયમ એકટાણાં કર્યો. ખાવા-પીવાની કોઈ અભિરૂચિ નહીં. સામે જે આવે તે નીચું મોં રાખીને જમી લેવાનું. સૌના આદરણીય સંત હોવા છતાં સમગ્ર જીવન દરમ્યાન તેમણે એક પણ પ્રવચન આપ્યું નથી. છતાં રોજિંદી પાંચ સમયની એક પણ કથા તેઓ ચૂક્યા નથી. મંદિરના કોઠારી હોવા છતાં વિનમ્રાબાવે રોજ જાહેરમાં જ શાકભાજી સમારતા સેવકો સાથે બેસીને શાકભાજી સમારે. રોજ રાત્રે મંદિરની ચોકી કરવા માટે આખા મંદિરમાં ઘૂમે. મંદિરમાં હાજર હોય તો પાંચેય આરતીમાં જવાનું ક્યારેય ચૂકે નહીં અને જીએ અવાજે આરતી-અષ્ટકો-પદો ગાય. સંતો અને હરિભક્તો સાથે હૃદયથી આત્મીયભાવ. સેંકડો હરિભક્તોનાં નામ-ગામ-દામ-પરિવાર-સેવા અને તેમના ટેલિફોન નંબર પણ એમને કંઠથી. કોઈપણ તન-મન-ધનથી દુષ્યિયો ભક્ત એમની પાસે પહોંચે એટલે એમની કરુણા. વરસી જાય. ધૂન-પ્રાર્થના કરી આશીર્વાદ આપે એટલું જ નહીં, કેટલાય ગરીબ ભક્તોના ઘરે અનાજ પહોંચાડે, અને તે પણ સહેજ પણ અવાજ કર્યા વિના. હરિભક્તોનાં સુખ-દુઃખના પ્રસંગોમાં ખડે પગે હાજર હોય, અને એમની હાજરીથી હરિભક્તોને હિંમત આવી જાય.

હિંમત તો એમની આગવી મૂડી હતી. ગમે તેવું કપરણ કર્ય હોય, ગમે તેવી વિકટ પરિસ્થિતિ હોય, પરંતુ જાજા શાંદો બોલ્યા સિવાય હિંમતપૂર્વક તેને પાર પાડે. તેમની એ હિંમતને કારણે જ અમદાવાદમાં સત્સંગ-વિકાસમાં તેમણે અનોખું યોગદાન આપ્યું છે. શાહીબાગ મંદિરના વિકાસથી લઈને શહેરનાં પરંઓમાં અને અમદાવાદ જિલ્લાનાં આસપાસનાં ગામાંઓમાં તેમજ મહેસાણા, હિંમતનગર, ધોળકા વગેરે સહિત પ૦થી વધુ મંદિરોનાં નિર્માણમાં તેમણે વિરલ યોગદાન

આપું છે. તેમની હિંમતને બિરદાવતાં પ્રમુખસ્વામી મહારાજ અનેક વખત જોડેરમાં કહેતા : ‘અમારા કોઈએ તો મહીકાંઈનું પાડી છે. એટલે સેવામાં બાહોશ છે. એમની હિંમત એવી કે ક્યાંય પાણ ન પડે.’

સન ૨૦૧૫માં તેમની ઉંમર અને સ્વાસ્થને લક્ષમાં રાખીને તેમને મહંત સ્વામી મહારાજે કોઈએ પદેથી સેવાનિવૃત્ત કર્યા ત્યારપદ્ધી પણ સ્વાસ્થની પ્રતિકૂળતા હોવા છતાં તેઓ હરિબક્તોનાં ઘરે પદ્ધરામણીઓ, મંદિરોના પાટોત્સવો વગેરેમાં ઉત્સાહથી જોડાઈ જતા. છેલ્લાં ત્રણેક વર્ષથી તેમનું સ્વાસ્થ કથળતું જતું હતું, પરંતુ તેની કોઈ ફરિયાદ કે તેનાં રોદણાં નહીં. સહન કરવાની એમની શક્તિ પણ અજોડ હતી.

તા. ૮ માર્ચ ૨૦૨૦ની બપોરે તેઓ અક્ષરનિવાસી થયા ત્યારે ગઢામાં વચનામૃત દિશતાંબી મહોત્સવનો ઉત્સવ ચાલી રહ્યો હતો. આ ઉત્સવની સંધ્યા-સભામાં તેમને અંજલિ આપતાં શાહીબાગ મંદિરના મહંત પૂજ્ય ડોક્ટર સ્વામીએ જણાવ્યું હતું : ‘પૂજ્ય સત્સંગિજીવન સ્વામીએ લગભગ ૪૦ વર્ષથી અમદાવાદ મંદિર તથા તેની નીચે શહેર તથા ગ્રામ્ય વિસ્તારમાં વિચરણ કરી હરિબક્તોનો સંપર્ક રાખી, આદર કરી, સેવા કરી, બી.એ.પી.એસ.ના વિકાસ માટે અદ્વિતીય કાર્ય કર્યું છે. આજે સામાન્ય માણસ યુનિવર્સિટીની ડિગ્રીની વાત જાણો ત્યારે પ્રભાવ પડે છે. પૂજ્ય સત્સંગિજીવનદાસ સ્વામીને આવી કોઈ ડિગ્રી ન હતી, પણ મેનેજમેન્ટના ક્ષેત્રે ડિગ્રીધારીઓને પ્રેરણ મળે તેવું કાર્ય તેમણે કર્યું છે. પૂજ્ય સત્સંગિજીવનદાસ સ્વામીએ સાધુતા કેન્દ્રમાં રાખી મંદિરનો વહીવટ કર્યો છે. તેમના અક્ષરવાસથી બી.એ.પી.એસ. સંસ્થાને મોટી ખોટ પડી છે. તેમનું જીવન યાદ રાખી તે કાર્યને આગળ વધારવા આપણે વિશેષ જાગ્રત થઈશું તે જ તેમને સાચી શ્રદ્ધાંજલિ આપી ગણાશે.’

આવા વિરલ સંતના અક્ષરવાસના સમાચાર સાંભળીને તેમના અંતિમ સંસ્કારમાં તેમને અંતિમ-વસ્ત્ર ઓઢાડવા માટે પોતાનું વસ્ત્ર, કંઈ, જોડી વગેરે આપીને પરમ પૂજ્ય મહંત સ્વામી મહારાજે ગઢાના ઉત્સવમાં પદ્ધારેલા પૂજ્ય ઈશ્વરચરણદાસ સ્વામીને પોતાના વતી અમદાવાદ જવા આજ્ઞા કરી. તા. ૧૦ માર્ચ ૨૦૨૦ના રોજ સવારે પુષ્પદોલોત્સવના દિને હજારો હરિબક્તોનો મેદની વચ્ચે પૂજ્ય ઈશ્વરચરણદાસ સ્વામીએ તેમને હૃદયપૂર્વક ભાવાંજલિ અર્પી ત્યારે આ અક્ષરનિવાસી મુક્તરાજને સૌ કોઈ હૃદયથી વંદી રહ્યા હતા. શાંતિવન-નેનપુર ખાતે તેમના અંતિમ સંસ્કારમાં સંસ્થાનાં અનેક મંદિરોના કોઈએ શ્રીઓ પણ ઉપસ્થિત રહ્યા હતા.

ગઢા ખાતે વચનામૃત દિશતાંબી મહોત્સવની તા. ઈની સંધ્યા-સભામાં પરમ પૂજ્ય મહંત સ્વામી મહારાજે સત્સંગિજીવનદાસ સ્વામીને અંજલિ અર્પતાં યથાર્થ કહ્યું હતું : ‘તેમના જવાથી ખૂબ મોટી ખોટ પડી છે. તેમને સંસ્થા, સંતો અને હરિબક્તોનું મમત્વ જબરજસ્ત હતું. તે મંદિર માટે ઘણું ઘસ્યા છે. રોજ રાત્રે પણ મંદિરના બે રાઉન્ડ મારતા, બધી જ સેવાઓ કરતા. તેમને હરિબક્તો માટે પણ મમત્વ. હરિબક્તોનો પક્ષ રાખવા કાયમ તૈયાર. આપણે તેમને યાદ કરીને તેમના બધા ગુણો અપનાવીએ એ જ પ્રાર્થના.’

આવા વિરલ સંતને હાર્દિક શ્રદ્ધાંજલિ.

(પૂજ્ય ઈશ્વરચરણદાસ સ્વામીએ આપેલી શ્રદ્ધાંજલિમાંથી સંકલિત)

**પૂજ્ય ભક્તિપ્રસાદદાસ સ્વામી, આણંદ, ડિ.વ. ૭૭, અક્ષરવાસ તા. ૨૦-૪-૨૦૨૦**

 મુળ નિર્યાદના પાટીદાર, કરમસદના રહેવાસી પૂજ્ય ભક્તિપ્રસાદદાસ સ્વામીને સંતરામ મંદિરના ભક્તિ-સંસ્કાર બાળપણથી મળ્યા હતા. તેવામાં બ્રહ્મસ્વરૂપ યોગીજી મહારાજનો યોગ થતાં, તેઓની સાધુતા અને પવિત્રતાથી આકર્ષાઈને તેમણે યોગીજી મહારાજનાં ચરણોમાં જીવન સમર્પિત કર્યું અને ગોંડલ ખાતે તા. ૨૮-૬-૧૯૬૧ના રોજ દીક્ષા પ્રાપ્ત કરીને સેવામાં જોડાઈ ગયા. સેવા એમના જીવનનું આગવું અંગ હતું. તેઓએ બી.એ.પી.એસ. સંસ્થાના બોચાસણ મંદિરમાં સતત ૩૦ વર્ષ સુધી પૂજારી તરીકેની ખૂબ જ ચીવતપૂર્વક સેવા કરેલી. સાથે-સાથે ગૌશાળા તેમજ ખેતીવાડીની સેવામાં પણ જોડાતા. છેલ્લાં ૨૦ વર્ષથી તેઓ આણંદ મંદિર ખાતે રહી ભંડારની તેમજ જરૂર પ્રમાણે ગ્રામ્ય વિચરણની સેવામાં પણ જોડાતા. સતત સેવામય રહેવું એ તેઓની સ્વાભાવિકતા હતી. એટલે આણંદ ખાતે રહીને તેઓ પોતાની સોંપાયેલી સેવાની સાથે સંસ્થાના અક્ષરપીઠ વિભાગને નિત્ય પૂજાનાં તિલકિયાં પણ બનાવી દેતા, જે તેઓની એક આગવી હુન્નરકળા હતી. હજારો હરિબક્તો તેમનાં બનાવેલાં તિલકિયાંથી નિત્ય પોતાના કપાળમાં તિલક કરે છે. સેવા સાથે-સાથે સાધુ જીવના આહૂનિકમાં પણ તેઓ ખૂબ નિયમિત રહેલાં. ૭૭ વર્ષની વયે હૃદયરોગના હુમલાથી આણંદ ખાતે અક્ષરનિવાસી થયા છે. આ સેવાનિષ્ઠ વિનમ્ર સંતને હાર્દિક બાવાંજલિ.



પૂજય જ્ઞાનવલ્લભદાસ સ્વામી પૂર્વાશ્રમમાં નિર્ણયાદના નિવાસી હતા. તેઓના પૂર્વાશ્રમના પિતાશ્રી છોટાલાલ પંચાલ એ બ્રહ્મસ્વરૂપ યોગીજી મહારાજના અત્યંત નિર્ણયાદન ભક્તરાજ હતા. તેમના આ યુવાન પુત્રને સેવાની લગની છોવાથી સન ૧૯૬૭માં યુવાનવયે જ યોગીજી મહારાજની આજ્ઞાથી ગોડલ અક્ષરમંદિર ખાતે સેવામાં સમર્પિત થઈ ગયા હતા. ત્યાં લગભગ ૧૪ વર્ષ સુધી તેમણે પરોળિયાની સેવા, મંદિરની સ્વચ્છતાની સેવા, અતિથિઓને પીરસવાની સેવા વગેરે સેવાઓમાં અહોરાત્ર પુરુષાર્થ કર્યો. સાથે-સાથે પૂજારી સંતને પણ મદદરૂપ થતા રહ્યા. સ્વભાવે અત્યંત નમ્ર, સરળ અને મૂકસેવક એવા જ્ઞાનવલ્લભદાસ સ્વામીએ બ્રહ્મસ્વરૂપ પ્રમુખસ્વામી મહારાજના હસ્તે તા. ૧૨-૪-૧૯૮૧ના રોજ ભગવાન સ્વામિનારાયણ દિશતાબ્દી મહોત્સવ ઉપક્રમે દીક્ષા ગ્રહણ કરેલી. યુવક તરીકે તેમણે શાસ્ત્રીય સંગીતનો અભ્યાસ કરેલો, એટલે કીર્તનો ગાઈને ઢાકોરજ અને સંતો-ભક્તોને પ્રસન્ન કરી દેતા. પ્રમુખસ્વામી મહારાજની આજ્ઞાથી તેઓએ ગુણાતીત જન્મસ્થાન ભાદરા ખાતે ૨૨ વર્ષ પૂજારી તરીકે સેવા કરેલી. સાથે તેઓ સ્થાનિક સંતોને વિવિધ રીતે હુમેશાં મદદરૂપ થતાં. અપેક્ષા અને ફરિયાદ વિનાનું તેઓનું ભજનિક જીવન દરેકને સ્પર્શતું. તેઓને કિર્ણિની તકલીફ થતાં છેલ્લાં ૨ વર્ષથી અમદાવાદ ખાતે સારવાર લઈ રહેલા, જેમાં તેઓનું સ્વાસ્થ્ય વધુ કથળતાં અક્ષરનિવાસી થયા છે. આ શાંત, નમ્ર, સેવામય અને ભજનિક સંતને હાર્દિક શ્રદ્ધાંજલિ.



સારંગપુર સંત તાલીમ કેન્દ્ર ખાતે અભ્યાસ કરી રહેલ પૂજય તત્ત્વવિવેક સ્વામીએ પ્રગત બ્રહ્મસ્વરૂપ મહંત સ્વામી મહારાજના હસ્તે તા. ૨૫-૧-૨૦૧૮ના રોજ અક્ષરદેરી સાર્ધ શતાબ્દી મહોત્સવ ઉપક્રમે દીક્ષા ગ્રહણ કરેલી. પૂર્વાશ્રમમાં બી.એ.પી.એસ. ધાત્રાલય અટલાદરામાં રહી તેઓએ ઈલેક્ટ્રિકલ એન્જિનિયરિંગનો અભ્યાસ કરેલો. તેઓ અભ્યાસમાં પ્રથમથી જ ખૂબ તેજસ્વી રહેલા. સાંપ્રદાયિક ગંથોનો ઊંડાશપૂર્વક અભ્યાસ કરવો એ તેઓનું અંગ હતું. ઉત્સાહ અને ચીવટપૂર્વકની સેવા કરતાં કરતાં આ યુવાન સંતને બ્રેઇન ડેમરેજ થતાં તેઓ અક્ષરનિવાસી થયા છે. તેઓને ભાવભીની શ્રદ્ધાંજલિ.



પૂજય ભરત ભગત પૂર્વાશ્રમમાં બોટાદ જિલ્લાના લાખયાડી ગામના રહેવાસી હતા. દીક્ષા પૂર્વ તેઓએ સારંગપુર મંદિર ખાતે ગૌશાળામાં ખૂબ જ ખંતથી સેવા કરેલી. ત્યારબાદ મંદિરમાં ધી-ગોળના કોઠારમાં પણ સેવા કરતા. બ્રહ્મસ્વરૂપ પ્રમુખસ્વામી મહારાજના હસ્તે તેઓએ તા. ૧૫-૮-૧૯૭૯ના રોજ સારંગપુર ખાતે પાર્ષે દીક્ષા પ્રાપ્ત કરેલી. દીક્ષા બાદ તેઓ ભાદરા મંદિર ખાતે સેવા કરતા. જરૂરિયાત ઊભી થતાં ડાંગરા મંદિરે સેવામાં જોડાયા જ્યાં તેઓએ ૧૫ વર્ષ સુધી કાયમ હસ્તા મુખે સેવા કરી. તેઓ સ્વભાવે નમ્ર અને સેવાભાવી હતા. સંતો-હરિભક્તોની મહિમાથી સેવા કરતા. છેલ્લાં ૬ વર્ષથી તેઓ રાજકોટ મંદિર ખાતે રહેતા હતા. ડાયાબિટીસની તથા અન્ય શારીરિક તકલીફો વચ્ચે તેઓ સેવા કરતાં કરતાં અક્ષરધામ નિવાસી થયા છે. તેઓને હાર્દિક શ્રદ્ધાંજલિ.



પૂર્વ મુંબઈમાં રહેતા શ્રી પ્રતાપભાઈ બ્રહ્મસ્વરૂપ યોગીજી મહારાજના યોગમાં આવતા જ તેમના રંગે રંગાઈ ગયા હતા. પ્રથમ મુંબઈમાં સેવાઓ આપીને સન ૧૯૭૭માં પ્રમુખસ્વામી મહારાજની આજ્ઞાથી તેઓએ પોતાનો વ્યવસાય છોડીને સેવામાં જીવન સમર્પણ કર્યું હતું, અને લંડન ખાતે બી.એ.પી.એસ. મંદિરમાં પૂજારી તરીકે સેવાઓ આપી હતી. સન ૧૯૭૭માં પ્રમુખસ્વામી મહારાજની આજ્ઞાથી તેઓ લંડન છોડીને અમેરિકામાં ન્યૂયોર્ક ખાતે સ્થાપી થયા હતા અને ફ્લાશિંગમાં બી.એ.પી.એસ. સ્વામિનારાયણ મંદિરના પૂજારી તરીકે સેવામાં જોડાઈ ગયા હતા. સ્વામીશ્રીની આજ્ઞા જીવી લઈને તેઓએ દાયકાઓ સુધી આ મંદિરની સેવા અન્ય મહિમા અને નિર્ણાપૂર્વક કરી હતી. પૂજારીની સેવા ઉપરાંત હરિભક્તોની મહિમાપૂર્વક સેવા-સરબરા, મંદિર પરિસર સ્વચ્છતાની સેવા પણ નિર્માણપણે કરતા હતા. કથાવાર્તાનું અંગ હોવાથી યુવકોમાં સત્સંગની દઢતા કરાવીને નિયમ-ધર્મમાં

અડગ રહેવાની પ્રેરણા આપત્તા હતા. એક કવિ તરીકે તેમણે રચેલાં કાવ્યો પણ તેમની જુદી પ્રતિભાનો પરિચય આપે છે. ૬૦ વર્ષ સુધી સંસ્થામાં સેવા આપનાર તેઓના જીવનમાં મહિમા, સત્સંગ, સાધાઈ, સેવા અને સાંખ્યુવિચારનો અનોખો સંગમ હતો. ૮૫ વર્ષની વય સુધી સેવા કરીને ગુરુહરિની પ્રસન્નતા પ્રાપ્ત કરનાર આ ભક્તરાજને હાર્દિક શ્રદ્ધાંજલિ...

**ભક્તરાજ શ્રી પ્રો. રમેશભાઈ મ. દદે, મુંબઈ, ડિ.ચ. ૮૦, અક્ષરવાસ ટા. ૨૮-૮-૨૦૨૦**



બ્રહ્મસ્વરૂપ શાસ્ત્રીજી મહારાજના હસ્તે વર્તમાન ધરાવીને બ્રહ્મસ્વરૂપ યોગીજી મહારાજ, બ્રહ્મસ્વરૂપ પ્રમુખસ્વામી મહારાજ અને પ્રગટ બ્રહ્મસ્વરૂપ મહંત સ્વામી મહારાજની ખૂબ કૃપા પ્રાપ્ત કરનાર બી.એ.પી.એસ. સ્વામિનારાયણ સંસ્થાના સંનિષ્ઠ વિદ્વાન ભક્તરાજ શ્રી રમેશભાઈ દવેની વિદ્યાયથી મોટી ખોટ પડી છે. પરમ ભગવદ્યૈ શ્રી રમેશભાઈના પિતા શ્રી મહિપતરાય દવે એટલે સંપ્રદાયના પ્રકાંડ વિદ્વાન શ્રી હર્ષદરાય દવેના મોટા ભાઈ. એમના પૂર્વજ વેલજભાઈ દવેને ગોપાળાંદ સ્વામીએ આશીર્વાદ આયા હતા કે ‘વેલજનો વેલો વધશે.’ એ આશીર્વાદના ફળસ્વરૂપે તેમની ત્રીજી પેઢીએ મહિપતરામભાઈ, હર્ષદભાઈ વગેરે ચાર ભાઈઓ શાસ્ત્રીજી મહારાજના યોગમાં આવ્યા અને તેમના માટે સમર્પિત થઈ ગયા. આ દવે બંધુઓના પરિવાર પર શાસ્ત્રીજી મહારાજ, યોગીજી મહારાજ, પ્રમુખસ્વામી મહારાજની અપાર કૃપા હતી. આમ, વારસામાં મળેલા આ કૃપાલાભને શ્રી રમેશભાઈએ સેવા-ભક્તિથી દ્વિગુણિત કર્યો હતો. યુવાવયથી સ્વામિનારાયણ સંપ્રદાયના ઈતિહાસ-તત્ત્વજ્ઞાન-સાહિત્યમાં રસ-રૂચિ ધરાવતા રમેશભાઈ યોગીજી મહારાજ અને પ્રમુખસ્વામી મહારાજની આજ્ઞાથી તત્ત્વજ્ઞાનના વિષયમાં પીએચ.ડી. થયા અને વર્ષો સુધી મુંબઈની એસ.આઈ.ઈ.એસ. કોલેજમાં પ્રાધ્યાપક તરીકે અધ્યાપન કરાવતા રહ્યા. નિવૃત્તિ બાદ સન ૧૯૮૮ થી ૨૦૧૬ સુધી અનંતાચાર્ય ઈન્ડોલોજિકલ રિસર્ચ ઇન્સ્ટિટ્યુટના ડાઇરેક્ટર તરીકે અધ્યયન-અધ્યાપનમાં રત રહ્યા.

વિદ્યાર્થી અવસ્થામાં જ યોગીજી મહારાજ સાથે વિચરણમાં જોડાયેલા તેઓ બ્રાહ્મણ હોવાથી ઠાકોરજીની, રસોડાની અને યોગીજી મહારાજની અંગત સેવાનો વિશેષ લાભ માણસી. સન ૧૯૬૦-૭૦ના દાયકામાં યોગીજી મહારાજની સાથે ગામાંઓમાં વિચરણ-સેવા-સત્સંગનો લાભ લઈને પોતાનું જીવનઘડતર કરનાર રમેશભાઈ નિયમ-નિશ્ચય-પક્ષમાં હડે સત્સંગી હતા. આથી, એક વિદ્વાન તરીકે અનેક વિદ્વાનોને સત્સંગ કરાવવાનું કે સત્સંગનો મહિમા સમજવવાનું તેમને આગવું તાન હતું. યોગીજી મહારાજ અને પ્રમુખસ્વામી મહારાજના યોગમાં મુંબઈ અને ભારતના પ્રકાંડ વિદ્વાનો-પ્રાધ્યાપકોને લાવીને રમેશભાઈએ તેમને સ્વામિનારાયણીય ગરિમા સાથે આ ગુણાતીત સંતોનો મહિમા સમજાવ્યો હતો. બી.એ.પી.એસ. સ્વામિનારાયણ સંસ્થાના એક વિદ્વાન તરીકે તેમણે અનેક એકેડેમિક કોન્ફરન્સ-સેમિનારમાં ભાગ લઈને સ્વામિનારાયણીય તત્ત્વજ્ઞાનનાં શોધપત્રો અને વ્યાખ્યાનો પ્રસ્તુત કર્યા હતાં. સ્વામિનારાયણ વેદાંતથી લઈને સંપ્રદાયના ભક્તિવારસા સુધીના વિવિધ વિષયો પર લેખો, પુસ્તકો, શોધપત્રો દ્વારા તેમણે આગવું પ્રદાન આપ્યું છે. યુવકંડળ, બાળમંડળ સ્થાપનના સમયમાં પણ એ હસ્તાલિભિત અંકોના સર્જનમાં રમેશભાઈ હંમેશાં નોંધપાત્ર સેવાઓ આપતા. યોગીજી મહારાજ અને પ્રમુખસ્વામી મહારાજના આદેશ મુજબ ઈશ્વરચરણાદાસ સ્વામીના નેતૃત્વ તળે સત્સંગ શિક્ષણ પરીક્ષાનું માળખંબું તૈયાર થયું તેમાં, તેમજ તેનાં ધનશ્યામ ચરિત્ર - નીલકંઠ ચરિત્ર - સહજાનંદ ચરિત્ર વગેરે પુસ્તકોનું લેખન કરવામાં રમેશભાઈનું યોગદાન અવિસ્મરણીય છે. સત્સંગ શિક્ષણ પરીક્ષાના પ્રાજ્ઞ પરીક્ષાના અભ્યાસક્રમ વગેરે તૈયાર કરવામાં પણ તેમણે કરેલી સેવા નોંધપાત્ર છે. તેમણે કુલ ૨૦ કરતાં વધારે પુસ્તકો અને સેકડો લેખો, સંશોધનપત્રો લખ્યાં છે. મુહૂર્તવિજ્ઞાન અને જ્યોતિષશાસ્ત્રનો પણ રમેશભાઈએ ઉંડાણથી અભ્યાસ કર્યો હતો. આથી, શાસ્ત્રીય પ્રણાલી પ્રમાણે તેઓ મંદિરોનાં વિવિધ મુહૂર્તોનાં નિર્જયોમાં પણ યોગદાન આપતા હતા. સન ૧૯૭૧માં પ્રમુખસ્વામી મહારાજ ગુરુપદે આવ્યા પછી તેઓશ્રીના માતુશ્રી દિવાળીબાને મળીને રમેશભાઈએ સ્વામીશ્રીના પ્રથમ જન્માક્ષર કાઢવા હતા. સન ૧૯૮૦માં ભગવાન સ્વામિનારાયણ દ્વિશતાબ્દી પ્રસંગે બ્રહ્મસ્વરૂપ પ્રમુખસ્વામી મહારાજની વિશ્વ ધર્મયાત્રામાં જોડાઈને તેમણે ઠેર ઠેર અંગ્રેજ વ્યાખ્યાનો આપીને સેવા કરી હતી. આથી અનેકવિધ સેવાઓ અને ભક્તિ દ્વારા શ્રી રમેશભાઈએ ચારેય ગુણાતીત ગુરુવર્યાનો ખૂબ રાજ્યો મેળવ્યો હતો. યુવા અવસ્થાથી સેવામાં સાથે હોવાથી મહંત સ્વામી મહારાજ ઘણી વખત તેઓને પોતાના મિત્ર તરીકે પણ સંબોધતા. તેમની વિદ્યાયથી સંપ્રદાયને એક નિષ્ઠાવાન અને ભક્તહંદ્યો એવા પ્રખર વિદ્વાનની અપૂર્ણીય ખોટ પડી છે. તેઓશ્રીને હાર્દિક શ્રદ્ધાંજલિ.


## ભક્તરાજ શ્રી પુરુષોત્તમભાઈ મોરજરિયા, લંડન, ઇ.વ. ૬૮, અક્ષરવાસ તા. ૧-૪-૨૦૨૦



ઇંગ્લેન્ડના બી.એ.પી.એસ. સત્સંગના પાયાના હરિભક્ત શ્રી પુરુષોત્તમદાસ મોરજરિયા બ્રહ્મસ્વરૂપ શાસ્ત્રીજી મહારાજના સમયથી સત્સંગમાં જોડાયા હતા. પૂર્વ તેઓ પૂર્વ આઙ્કિકામાં યુગાન્ડા દેશના મુખ્ય શહેર કંપાલા ખાતે રહેતા હતા. અહીં તેઓને આઙ્કિકામાં સત્સંગ ફેલાવનાર ભક્તરાજ શ્રી મગનભાઈનો સંપર્ક થવાથી બ્રહ્મસ્વરૂપ શાસ્ત્રીજી મહારાજનો યોગ થયો હતો. શાસ્ત્રીજી મહારાજના યોગે અક્ષર-પુરુષોત્તમની નિષ્ઠાથી છલકાતા આ ભક્તરાજને દિવસે ને દિવસે સત્સંગનો રંગ ચઢતો જ રહ્યો.

સન ૧૯૭૭રમાં તેઓ યુ.કે.માં લંડન ખાતે સ્થાયી થયા અને અહીં પણ સેવા-સત્સંગની લગની એવી ને એવી બળવત્તર થતી રહી. ગુરુવચને તન-મન-ધનથી સેવા-ભક્તિ કરીને તેઓએ યોગીજી મહારાજ, પ્રમુખસ્વામી મહારાજ અને મહંત સ્વામી મહારાજની પણ વિશેષ પ્રસન્નતા પ્રાપ્ત કરી. પ્રમુખસ્વામી મહારાજની આજાથી તેઓએ સન ૧૯૭૭ થી ૧૯૮૧ દરમ્યાન યુ.કે. બી.એ.પી.એસ. સત્સંગ મંડળના ટ્રસ્ટી તરીકે તથા મુખ્ય ઓકાઉન્ટન્ટ તરીકે પણ સેવાઓ આપી હતી. એક આદર્શ ભક્ત તરીકે ચારેય ગુરુવર્યાની અપાર પ્રસન્નતા પ્રાપ્ત કરનાર શ્રી પુરુષોત્તમભાઈ અનેક માટે પ્રેરણાનો સોત બની રહ્યા હતા. ગુરુકૃપાથી તૃપ્તિ અને પૂર્ણકામપણાની અનુભૂતિથી છલકાતા આ ભક્તરાજના અક્ષરવાસથી સંસ્થાને અપૂર્ણીય ખોટ પડી છે. તેઓશ્રીને હાર્દિક શ્રદ્ધાંજલિ...

## ભક્તરાજ શ્રી કેશવલાલ પી. ભણ, લંડન, ઇ.વ. ૮૫, અક્ષરવાસ તા. ૧૬-૮-૨૦૨૦



પૂર્વ આઙ્કિકામાં સત્સંગના રંગે રંગાયેલા ભક્તરાજ શ્રી કેશવલાલ ભહુ યુ.કે. સત્સંગ મંડળના એક પાયાના ભક્તરાજ હતા. સન ૧૯૬૦માં બ્રહ્મસ્વરૂપ યોગીજી મહારાજે પૂર્વ આઙ્કિકામાં યુગાન્ડાના જ્ઞાનગરમાં બી.એ.પી.એસ. મંદિર રચ્યું ત્યારે તેમણે પાયાની સેવા કરી હતી. આઙ્કિકાના તત્કાલીન પ્રતિકૂળ વાતાવરણને કારણે યોગીજી મહારાજે તેમને જ્ઞાન મંદિરની સલામતીની વિશેષ સેવાઓ સોંપી હતી. તે સેવાઓ પણ તેઓએ અડગ નિષ્ઠા સાથે કરી હતી. ૧૯૭૭રમાં યુ.કે.માં સ્થાયી થયા બાદ તેઓએ લંડન સત્સંગ મંડળમાં પણ અનેકવિધ સેવાઓ આપી હતી. વિશેષમાં તેઓએ સન ૧૯૭૭ થી ૧૯૮૫ દરમ્યાન યુ.કે. અને યુરોપના નેશનલ સત્સંગ શિક્ષણ પરીક્ષા કો-ઓર્ડિનેટર તરીકે નિષ્ઠાપૂર્વક સેવા કરી ગુરુહરિનો રાજ્યપો પ્રાપ્ત કર્યો હતો. આવા ભક્તરાજના અક્ષરવાસથી સત્સંગ સમાજને સેવાભાવી ભક્તરાજની ખોટ પડી છે. તેઓશ્રીને હાર્દિક શ્રદ્ધાંજલિ...

## ભક્તરાજ શ્રી બાવાજુભાઈ રણાંદોલાભાઈ પટેલ, આણંદ, ઇ.વ. ૬૦, અક્ષરવાસ તા. ૧૬-૭-૨૦૨૦



બ્રહ્મસ્વરૂપ શાસ્ત્રીજી મહારાજના કૃપાપાત્ર અને બી.એ.પી.એસ. સંસ્થાના પાયાના હરિભક્ત રણાંદોલાભાઈ બકોરભાઈ પટેલના સુપુત્ર શ્રી બાવાજુભાઈ બ્રહ્મસ્વરૂપ શાસ્ત્રીજી મહારાજથી લઈને મહંત સ્વામી મહારાજ પર્યંત ચાર-ચાર ગુણાતીત ગુરુવર્યાની નિશ્ચામાં આજીવન સત્સંગ-સેવામાં મહિમાપૂર્વક જોડાયેલા રહ્યા હતા. બી.એ.પી.એસ. સંસ્થાના સંભાળ સમાન સદ્ગુરુવર્ય નિર્ગુણદાસ સ્વામીની અંતિમ સેવા પણ તેમણે ૧૯૮૦માં ખૂબ શ્રદ્ધાથી કરી હતી. સન ૧૯૭૦માં યોગીજી મહારાજે તેમને પોતાની સાથે આઙ્કિકાની સત્સંગયાત્રા કરાવી હતી. સમૈયા-ઉત્સવોમાં વર્ષા સુધી રસોડાની સેવામાં મહિમાથી જોડાતા હતા. પાકટવ્યે પણ સમગ્ર દિનયર્થામાં સત્સંગ અને ભક્તિ અનોખી રીતે વણાયેલી હતી. પોતાના પુત્ર-પૌત્રાદિક સમગ્ર પરિવારને સત્સંગનો સેવા-ભક્તિનો વારસો આપીને તેમણે ગુણાતીત ગુરુવર્યાનો અનન્ય રાજ્યપો પ્રાપ્ત કર્યો હતો. ચરોતર પ્રાંતના આ અગ્રણી સંનિષ્ઠ ભક્તરાજને હાર્દિક શ્રદ્ધાંજલિ....

## ભક્તરાજ શ્રી વિનુભાઈ ડાયાભાઈ પટેલ, લંડન, ઇ.વ. ૭૭, અક્ષરવાસ તા. ૨-૪-૨૦૨૦



ભક્તરાજ શ્રી વિનુભાઈ ડાયાભાઈ પટેલને સૌ 'મહાત્મા'ના હુલામણા નામથી સંબોધન કરતા હતા. વિનુભાઈએ સદ્ગુરુ નિર્ગુણદાસ સ્વામીના હસ્તે વર્તમાન ધારણ કર્યા હતાં. તેથી તેઓને બ્રહ્મસ્વરૂપ શાસ્ત્રીજી મહારાજનો યોગ પ્રાપ્ત થયો હતો. ત્યારબાદ સત્સંગ, સેવા, ભક્તિ દ્વારા બ્રહ્મસ્વરૂપ યોગીજી મહારાજ, બ્રહ્મસ્વરૂપ પ્રમુખસ્વામી મહારાજ અને પ્રગટ બ્રહ્મસ્વરૂપ મહંત સ્વામી મહારાજનો તેઓએ વિશેષ રાજ્યપો પ્રાપ્ત કર્યો હતો. છેલ્લા શાસ સુધી નિયમ-ધર્મ, ભક્તિ, સત્સંગમાં દઢ રહેનાર આ ભક્તરાજના અક્ષરવાસથી લંડન સત્સંગ મંડળને ખોટ પડી છે. તેઓશ્રીને હાર્દિક શ્રદ્ધાંજલિ....

### ભક્તરાજ શ્રી ભગવતસિંહ ગોવુલા રાણા, અચારડા, ઉ.વ. ૬૦, અક્ષરવાસ તા. ૬-૨-૨૦૨૦



મૂળ અચારડાના વતની શ્રી ભગવતસિંહ રાણા બ્રહ્મસ્વરૂપ યોગીજી મહારાજના યોગમાં આવીને સત્સંગના રંગે રંગાયા હતા. ગુરુવર્યો જ્યારે જ્યારે અચારડામાં કે નારાયણ ધરે ભાઈરવી અમાસનો સમૈયો કરવા પધારતા ત્યારે આ કુટુંબ મહિમાપૂર્વક સેવામાં જોડાઈ જતું હતું. તેઓએ પોતાના પુત્રને (પૂજ્ય પુરુષોત્તમજીવનદાસ સ્વામી) સ્વામીશ્રીનાં ચરણે સમર્પિત કરીને તેમજ સમગ્ર પરિવાર સત્સંગની સેવામાં જોડીને ગુરુવર્યાનો રાજ્યો પ્રાપ્ત કર્યો હતો. તેઓના અક્ષરવાસથી જાલાવાડના સત્સંગ સમાજને એક સંનિષ્ઠ ભક્તરાજની ખોટ પડી છે. તેઓશ્રીને હાર્દિક શ્રદ્ધાંજલિ...

### ભક્તરાજ શ્રી જાદવજુભાઈ મેધાજુભાઈ ૬૫૫૨, ભુજ, ઉ.વ. ૭૭, અક્ષરવાસ તા. ૧૩-૭-૨૦૨૦



ભુજ તાલુકાના સાવ પદ્ધિયમ છેવાડાનું ખાવડા ગામ એટલે સરહદનું ગામ. અહીંના વતની હરિભક્ત શ્રી જાદવજુભાઈને બ્રહ્મસ્વરૂપ પ્રમુખસ્વામી મહારાજનો યોગ થયો તે પૂર્વ અનેક વસનોમાં ગરકાવ હતા. સન ૧૯૭૮માં બ્રહ્મસ્વરૂપ પ્રમુખસ્વામી મહારાજના દિવ્ય જીવનથી આકર્ષાઈને તેઓ સત્સંગમાં જોડાયા અને તેઓના જીવનમાં આમૂલ પરિવર્તન આવ્યું. જીવનમાં સત્સંગ પ્રધાન થતા સત્સંગનો રંગ ચઢતો ને ચઢતો જ રહ્યો. તેમના ભક્તિભાવને વશ થઈને સન ૧૯૮૮માં પ્રમુખસ્વામી મહારાજે શ્રીમદ્ ભાગવત પારાયણમાં છેક ખાવડા પદ્ધારીને ગ્રામજનોને આધ્યાત્મિક લાભ આપ્યો હતો. સન ૨૦૦૧માં કચ્છમાં આવેલા ભયાનક ભૂકંપમાં ખાવડા ગામ ધ્વંસ થઈ ગયું હતું. કરુણામૂર્તિ પ્રમુખસ્વામી મહારાજે આ ધ્વસ્ત ગામ દાટક લઈને ૧૫૫ મકાનો અને મંદિર સહિત આ સમગ્ર ગામનું પુનઃ નિર્માણ કર્યું હતું. તે બાંધકામની દેખરેખની સેવા સ્વામીશ્રીએ જાદવજુભાઈને સૌંપી હતી. આ સેવા નિર્જાપૂર્વક કરીને પ્રમુખસ્વામી મહારાજની ખૂબ પ્રસન્નતા પ્રાપ્ત કરી હતી. અમેરિકન પ્રોસિન્ટન્ટ બિલ ક્લિનન્ટન બ્રહ્મસ્વરૂપ પ્રમુખસ્વામી મહારાજને મળવા ગાંધીનગર ખાતે આવ્યા ત્યારે સ્વામીશ્રીએ કેટલાક જૂઝ ભક્તોની શ્રી ક્લિનન્ટનને મુલાકાત કરાવી હતી તેમાંના એક જાદવજુભાઈ પણ હતા. સ્વામીશ્રીના આ કૂપાપાત્ર ભક્તરાજના અક્ષરવાસથી કંદુના બી.એ.પી.એસ. સત્સંગ સમાજને એક સમર્પિત ભક્તની ખોટ પડી છે. તેઓશ્રીને હાર્દિક શ્રદ્ધાંજલિ....

### ભક્તરાજ શ્રી વસંતભાઈ ઓઝા, લંડન, ઉ.વ. ૬૪, અક્ષરવાસ તા. ૨૮-૩-૨૦૨૦



મૂળ રાજકોટના વતની વસંતભાઈ ઓઝા પૂર્વ આફિકમાં મોખાસાના અને ત્યારબાદ સન ૧૯૭૭માં લંડન ખાતે સ્થાયી થયા હતા. બ્રહ્મસ્વરૂપ યોગીજી મહારાજના યોગમાં સત્સંગના રંગે રંગાઈને તેઓએ લંડન સત્સંગ મંડળમાં ખૂબ સેવાઓ કરી. તેઓને સેવાની સાથે સત્સંગ-વાંચન, કથાવાર્તાનો પણ એટલો જ ઈશક હતો. તેઓએ ૩૦૦ કરતાં પણ વધારે વખત ભક્તચિંતામણિ ગ્રંથના પાઠ કર્યો હતા. સાથે સાથે સંપ્રદાયના અન્ય ગ્રંથોનું વાંચન તો ખરું જ. તેઓએ આવી ભક્તિ દ્વારા પ્રમુખસ્વામી મહારાજ અને મહંત સ્વામી મહારાજનો અણણ રાજ્યો પ્રાપ્ત કર્યો હતો. તેઓશ્રીને હાર્દિક શ્રદ્ધાંજલિ...

### ભક્તરાજ શ્રી ડૉ. નારાયણભાઈ મ. કંસારા, ગાંધીનગર, ઉ.વ. ૮૭, અક્ષરવાસ તા. ૧૨-૬-૨૦૨૦



ડૉ. નારાયણભાઈ કંસારા પ્રાચીન ભારતીય વાંગમયના એક પ્રખર વિદ્વાન હતા. સન ૧૯૮૦માં જાણીતી રિસર્ચ ઇન્સ્ટિટ્યુટ વેદ વિજ્ઞાન અકાદમીમાં તેઓ ડાઈરેક્ટર હતા ત્યારે પ્રમુખસ્વામી મહારાજ અને સંતોના યોગમાં આવ્યા હતા. સ્વામીશ્રીની સાધુતા ને પવિત્રતા હૃદયને સ્પર્શી જતાં તેઓ સત્સંગમાં આકર્ષાયા. સન ૧૯૮૨માં ઊજવાયેલા યોગીજી મહારાજ શતાબ્દી મહોત્સવમાં સ્વામીશ્રીના નિઃસ્વાર્થ સમાજસેવાના કાર્યથી તેઓને સર્દભાવ જાગ્રત થયો અને સમગ્ર જીવન સત્સંગમાં અર્પણ કરી દીધું. ગાંધીનગર ખાતે સંસ્થા દ્વારા કાર્યરત આર્થ સંસ્થાનમાં સન ૧૯૮૭ થી ૨૦૧૪ સુધી ડાઈરેક્ટર પદે રહીને અનેકવિધ સેવાઓમાં જોડાયેલા રહ્યા. અનેક પરિષદ્દો તથા સંસ્થા દ્વારા પ્રકાશિત પ્રકાશનોમાં તેઓએ સેવા આપી છે. તેઓએ સંતો દ્વારા પ્રસ્તુત શોધ પ્રબંધો, હરિવાક્યસુધાસિંહ અને શ્રી સોમનાથ સંસ્કૃત યુનિવર્સિટીના સ્વામિનારાયણ વેદાંતના અભ્યાસકમના ગ્રંથોમાં ભાષા-શુદ્ધિની સેવા કરી હતી. સન ૨૦૦૧માં રાષ્ટ્રપતિશ્રીએ સન્માનપત્ર આપીને બિરદાચ્ચા, તે સન્માન પણ દાકોરજને અર્પણ કર્યું હતું. તેઓએ અનેકવિધ સેવા કરીને પ્રમુખસ્વામી મહારાજ અને મહંત સ્વામી મહારાજનો રાજ્યો પ્રાપ્ત કર્યો હતો. તેઓના અક્ષરવાસથી સંસ્થાને એક વિદ્વાન ભક્તરાજની ખોટ પડી છે. તેઓશ્રીને હાર્દિક શ્રદ્ધાંજલિ....

### ભક્તરાજ શ્રી ચંદુભાઈ ડાહાભાઈ પટેલ, અમદાવાદ (રકનપુર), ટિ.વ. ૮૩, અક્ષરવાસ તા. ૧૪-૬-૨૦૨૦



ભક્તરાજ ચંદુભાઈ એટલે બ્રહ્મસ્વરૂપ ભગતજી મહારાજની અનુગામી ગુણાતીત પરંપરાના એક સંનિષ્ઠ ભક્તરાજ. અમદાવાદ પાસેના રકનપુરના મૂળ વતની. છેલ્લાં લગભગ સવાસો વર્ષાથી ઉત્તર ગુજરાતમાં અક્ષરપુરુષોત્તમ ઉપાસનાની ધૂણી ધખાવનાર ગૃહસ્થ ભક્તોની એક પરંપરા ચાલી રહી હતી, જેને ગુણાતીત ગુરુમંડળ તરીકે સૌ ઓળખતા. એ ગૃહસ્થ ભક્તોની ગુરુપરંપરામાં છેલ્લા ગુરુ પૂજ્ય શ્રી પૂજાબાપાએ શ્રી ચંદુભાઈને આ ગુરુમંડળનું સુકાન સોંઘું હતું. પરંતુ ચંદુભાઈએ ગુરુગાદી પર બેસીને ગુરુ થવાને બદલે સમસ્ત ઉત્તર ગુજરાતના પોતાના ભક્તમંડળને કચ્ચું હતું કે ‘ભગવાન સ્વામિનારાયણના અખંડ ધારક ગુણાતીત ગુરુ પ્રમુખસ્વામી મહારાજ જ છે, એ જ આપણા સૌ માટે મોક્ષનું દ્વાર છે. માટે આપણે સૌ તેમનામાં જોડાઈ જઈએ એ જ આપણી સાચી ભક્તિ લેખાશે.’ અને જીવનપર્યંત ચંદુભાઈ બ્રહ્મસ્વરૂપ પ્રમુખસ્વામી મહારાજના એક સંનિષ્ઠ ભક્તરાજ તરીકે સમર્પિત રહ્યા. વચનામૃત, સ્વામીની વાતો વગેરેનો તેમને ઊંડો અભ્યાસ હતો. યોગીજી મહારાજ, પ્રમુખસ્વામી મહારાજ અને મહંત સ્વામી મહારાજની ખૂબ પ્રસન્નતા મેળવનાર, તેમજ કથાવાર્તા વગેરે સેવાઓ દ્વારા અનેકને અક્ષરપુરુષોત્તમની દૃઢ નિષ્ઠા કરાવનાર આ ભક્તરાજે, તેમના બંધુ અને પુત્રપરિવાર સહિત સૌ કોઈને બી.એ.પી.એસ. સ્વામિનારાયણ સંસ્થાના સેવક તરીકે જોડી દીધા હતા. જીવનના છેલ્લા શાસ સુધી સેવા-સત્સંગમય જીવન જીવનાર આ નિષ્ઠાવાન વિનિમ્ય ભક્તરાજની મોટી ખોટ પડી છે. તેઓશ્રીને હાર્દિક શ્રદ્ધાંજલિ....

### ભક્તરાજ શ્રી ધીરુભાઈ વલલભભાઈ ભાવસાર, વલવાડા, ટિ.વ. ૪૮, અક્ષરવાસ તા. ૨૬-૨-૨૦૨૦



વલવાડાના વતની શ્રી ધીરુભાઈ ભાવસારને બ્રહ્મસ્વરૂપ પ્રમુખસ્વામી મહારાજના યોગે સત્સંગનો રંગ સન ૧૯૭૧માં લાગ્યો હતો. નિયમિત કથાવાર્તાથી તેમના જીવનમાં સેવા, સર્મર્પણ અને નિષ્ઠા દટ્પણે વણાઈ ગયાં હતાં. એ સમયગાળામાં વનવાસી ગામોમાં સત્સંગ કરાવવા પધારતા સંતોના ઉતારા કે ભોજનની વ્યવસ્થા તેમના ધરે વર્ષો સુધી મહિમાપૂર્વક કરી હતી. તેમના ભક્તિભાવથી વશ થઈને પ્રમુખસ્વામી મહારાજે ચાર વખત એમના ધરે પધારીને આ ગામને પાવન કર્યું હતું. સ્વામીશ્રીએ આપેલી સાંકરી મંદિરે પૂનમ બરવાની આજાને જીવનભર દટ્પાથી પાણીને તેઓની પ્રસન્નતા પ્રાપ્ત કરી હતી. તેઓના અક્ષરવાસથી દક્ષિણ ગુજરાતના બી.એ.પી.એસ. સત્સંગ મંડળને એક સેવાનિષ્ઠ ભક્તરાજની ખોટ પડી છે. હાર્દિક શ્રદ્ધાંજલિ....

### ભક્તરાજ શ્રી પ્રવીણાંદ્ર નાનાલાલ રાવલ, મણેસાણા, ટિ.વ. ૭૫, અક્ષરવાસ તા. ૨૮-૧૨-૨૦૧૬



મહેસાણાના સંનિષ્ઠ ભક્તરાજ શ્રી પ્રવીણાંદ્ર રાવલ સન ૧૯૮૦થી પૂજ્ય સંતો સાથે ઉત્તર ગુજરાતમાં ગામોગામ વિચરણમાં જોડતા અને સત્સંગ-સેવાનો લાભ લેતા. મહેસાણા ખાતે બ્રહ્મસ્વરૂપ પ્રમુખસ્વામી મહારાજે શિખરબદ્ધ મંદિરનું નિર્માણ કર્યું ત્યારે હિવસે નોકરી કરીને સાંજે મંદિરે સેવામાં આવી જતા અને રાત્રે નિર્માણસ્થળે રોકાતા. તેઓએ સ્થાનિક બાળપ્રવૃત્તિમાં પણ અગ્રથી કાર્યકર તરીકેની સેવા કરી હતી. સન ૨૦૦૬માં નોકરીમાં નિવૃત થયા બાદ સંપૂર્ણપણે મંદિરે સેવામાં આવી ગયા. બી.એ.પી.એસ. છાત્રાલય અને મંદિરના રસોડાની સંપૂર્ણ વ્યવસ્થા વર્ષો સુધી મમત્વપૂર્વક સંભાળી. પ્રમુખસ્વામી મહારાજ, મહંત સ્વામી મહારાજ અને વરિષ્ઠ સંતો તેમજ સંતોને પણ વર્ષો સુધી જાતે રસોઈ કરી ઉત્સાહપૂર્વક જમાડીને ખૂબ રાજ્યો પ્રાપ્ત કર્યો હતો. હરિભક્તોની સરભરા પણ ખૂબ સારી રીતે કરતા. ૩૦ વર્ષ વફાદારીપૂર્વક સેવા બજાવી, છેલ્લા શાસ સુધી સેવા-ભક્તિમય જીવન પસાર કરી આ ભક્તરાજ અક્ષરનિવાસી થયા છે. તેઓશ્રીને હાર્દિક શ્રદ્ધાંજલિ....

### ભક્તરાજ શ્રી ચીમનભાઈ વાંદ, અમદાવાદ, ટિ.વ. ૭૬, અક્ષરવાસ તા. ૩૦-૮-૨૦૨૦



બ્રહ્મસ્વરૂપ પ્રમુખસ્વામી મહારાજ અને પ્રગટ બ્રહ્મસ્વરૂપ મહંત સ્વામી મહારાજના અત્યંત કૃપાપાત્ર પરમ ભગવદીય ચીમનભાઈ વાંદના પિતાશ્રી છોટાભાઈએ બ્રહ્મસ્વરૂપ શાસ્ત્રીજી મહારાજ, યોગીજી મહારાજ અને પ્રમુખસ્વામી મહારાજની અત્યંત સેવા કરી રાજી કર્યા હતા. તેમના જ પગલે-પગલે ચીમનભાઈ પણ બ્રહ્મસ્વરૂપ પ્રમુખસ્વામી મહારાજની એક આજાએ ૧૯૭૩થી અમદાવાદ મંદિરમાં આજીવન સેવક તરીકે જોડાઈ ગયા હતા. અત્યંત સાદું, સરળ અને સેવામય જીવન જીવી તેઓએ સ્વામીશ્રીનો રાજ્યો પ્રાપ્ત કર્યો હતો. પહેલાં સ્વામિનારાયણ પ્રકાશના વિતરણ વિભાગમાં વર્ષો સુધી સેવા કરી અને

ત्यारबाद मध्यस्थ बाणप्रवृत्ति कार्यालयमां जोडाया. स्वामिनारायण बाणप्रकाशना प्रकाशनमां तेमनी सेवा नोंधपात्र रही छे. जुननां अमूल्य ४७ वर्षों सुधी अनहट सेवा करी तेओ ७७ वर्षनी उमरे अक्षरवासी थया छे. तेमनी विद्यायथी संस्थाए विनम्र, सेवा-भक्तिपूर्ण, समर्पित आज्ञवन सेवक गुमाय्या छे. कोरोनाग्रस्त थवाने कारणे श्री चीमनभाई अने तेमना ऐवा ज सेवानिष्ठ बंधु श्री यंदुभाई पाण अक्षरनिवासी थया छे. आ बंधु बेलीनी सेवाओनो वारसो यंदुभाईना पुत्रपरिवारे पाण जग्यो छे. आ सेवामय भक्तबंधुओ – चीमनभाई अने यंदुभाईने हार्दिक श्रद्धांजलि.

#### **भक्तराज श्री किरीटभाई रावजुभाई पटेल, अमदावाद, झ.व. ६६, अक्षरवास ता. १७-७-२०२०**



मूळ सुशावना वतनी अने अमदावादमां स्थायी थयेला श्री किरीटभाईने नोनफेरस-ऐलोय कास्टिंगनो व्यवसाय हतो. आ व्यवसायने कारणे ज तेओ ब्रह्मस्वरूप प्रमुखस्वामी महाराजना योगमां आव्या हता. सन १९८०ना अरसामां गांधीनगर खाते निर्माणाधीन अक्षरधाममां भगवान श्री स्वामिनारायणी पूर्ण कठनी मूर्ति धातुमांथी बनाववानी हती. ते समये आटली भोटी मूर्तिनुं कास्टिंग करवुं ए एक पडकारजनक कार्य हतु, परंतु किरीटभाईमे ए सेवा उपाडी लीधी. परिणामे प्रमुखस्वामी महाराजनी सहज कृपा तेमना पर वरसी गई. अने किरीटभाई सत्संगना रंगे रंगाई गया. त्यारपछी तेओ विविध सेवाओमां पोतानुं योगदान आपता रह्या. सन २००५मां तेओ हिल्ही खाते अक्षरधामनी सेवामां समर्पित थई गया. ह वर्ष सुधी पार्किंगनी कपरी सेवाओ आपैने तेओ स्वामीश्रीनी आज्ञाथी पुनः अमदावाद स्थायी थया अने अमदावादना सत्संगप्रवृत्ति कार्यालयमां सेवामां जोडाई गया. छिल्ला शास सुधी सेवा करनार किरीटभाईना अक्षरवासथी अमदावाद सत्संग मंडणे एक समर्पित भक्तराजनी खोट अनुभवी छे. तेओश्रीने हार्दिक श्रद्धांजलि...

#### **भक्तराज श्री दर्शनभाई केशवलाल पटेल, अमदावाद, झ.व. ७८, अक्षरवास ता. १५-६-२०२०**



सन १९८७थी ब्रह्मस्वरूप प्रमुखस्वामी महाराजना रंगे रंगायेला श्री दर्शनभाई अमदावादना एक संनिष्ठ सेवामय भक्तराज हता. तेमने फूलोना डेकोरेशनो व्यवसाय हतो. आथी, संस्थाना महोत्सवो, जन्मजंपती समारंभो, मंहिरोना प्रतिष्ठा उत्सवोथी लाईने हिंडोणा उत्सवोमां, वर्षों सुधी मध्यमधातां रंगबेरंगी हुल्लब फूलोनी सजावट करीने दर्शनभाई कोई पाण प्रकारनी अपेक्षा विना सेवानी सौरभ प्रसरावता रह्या हता. सत्संगमां जोडाया ते दिवसथी लाईने छेवटपर्यंत तेओ भातभातनां फूलोनी सजावटथी प्रमुखस्वामी महाराज, महंत स्वामी महाराज अने संतोने प्रसन्न करता रह्या हता. आ सेवानिष्ठ मूळसेवकने हार्दिक श्रद्धांजलि...

#### **भक्तराज श्री महेन्द्रभाई पटेल, लंडन, झ.व. ७८, अक्षरवास ता. १३-६-२०२०**



सन १९७२मां केन्याथी यु.के. खाते स्थायी थयेला भक्तराज महेन्द्रभाई पटेल यु.के. सत्संगना पायाना हरिभक्त हता. प्रमुखस्वामी महाराजना योगमां आववाथी तेमनी सत्संगनिष्ठा विशेष दृढ थई. ए ज समर्पण अने भक्तिभाव साथे तेओअे पोताना भोटा पुत्रने साधुदीक्षा माटे प्रमुखस्वामी महाराजनां थरेणे समर्पित कर्यो (हाल साधु आनंदप्रियदास, लंडन) हतो. घण्ठां वर्षों सुधी महेन्द्रभाईमे लंडन मंहिरमां उत्साहपूर्वक अनेकविध सेवाओ करी हती. साउथ लंडन सत्संग मंडणमां आपेलुं तेओनुं योगदान पाण भूली नहीं शकाय. आवा समर्पित भक्तराजनी खोट सदाय अपूरणीय रहेशे. तेओश्रीने हार्दिक श्रद्धांजलि...

#### **भक्तराज श्री हरेश्वरभाई मोहनभाई देश, मुंबई, झ.व. ८८, अक्षरवास ता. २६-६-२०२०**



मूळ साबरकांडा जिल्लाना कुकडिया गामना वतनी श्री हरेश्वरभाई व्यवसाय अर्थे मुंबई स्थायी थया हता. अहीं तेमने योगीज महाराजनो योग थतां स्वामिनारायणीय सत्संगनो रंग लागी गयो. त्यारथी तेओ संस्थानी विविध सेवाओमां जोडाता रह्या. हिंमतनगर, महेसाणा, गढा, सारंगपुर, मुंबई वरेरे मंहिरोमां तन-मन-धनथी खूब सेवा करीने तेमणे स्वामीश्रीनी प्रसन्नता भेण्वी हती. सन १९८८थी तेओ विविध सेवाओमां खूब सक्रिय बन्या. संस्था द्वारा थता विशाण पाये विश्वासांति यज्ञोमां एक स्वयंसेवक तरीके तेओ अवश्य हाजर होय ज. आर्थिक रीते पचात हरिभक्तोने पाण सहाय करीने तेमणे सुहृदभावनुं उदाहरण पूर्ण पाइयुं हतुं. धुलिया खाते श्री नीलकंठवाडी अलिषेक मंडपमां सतत १० वर्ष सुधी तेमणे सेवाओ आपी.

કથાવાર્તાનું પણ તેઓને આગવું અંગ હતું. તેઓના ભક્તિભાવને વશ થઈને પ્રમુખસ્વામી મહારાજ તેમના વતન ફુકડિયામાં ચાર દિવસ સુધી તેમના ઘરે રોકાયા હતા. મુંબઈમાં મુલંડ ખાતે મંદિર પ્રતિષ્ઠા વેળાએ પણ સ્વામીશ્રીએ તેઓના ઘરે પધારીને તેમનો ભક્તિભાવ સ્વીકાર્યો હતો. આવા સંનિષ્ઠ ભક્તરાજના અક્ષરવાસથી મુંબઈ સત્સંગમંડળને મોટી ખોટ પરી છે. તેઓશ્રીને હાર્દિક શ્રદ્ધાંજલિ...

#### ભક્તરાજ શ્રી અરણાભાઈ હીરાભાઈ પટેલ, ત્રિવેન્દ્રમુ (કેરાલા), ઉ.વ. ૬૪, અક્ષરવાસ તા. ૨૩-૬-૨૦૨૦



મૂળ કથ્થના રવાપર ગામના વતની હીરાભાઈ પાકિસ્તાનમાં વ્યવસાય અર્થે સ્થાયી થયા હતા. અહીં કરાચીમાં તેમને શાસ્ત્રીજી મહારાજનો યોગ થયો હતો. ભારત-પાકિસ્તાનના ભાગલા વખતે તેઓ પાકિસ્તાન છોડીને દક્ષિણ ભારતમાં કેરાલા રાજ્યમાં ત્રિવેન્દ્રમુ ખાતે સ્થાયી થયા હતા. આમ તો તેમને સ્વામિનારાયણીય સત્સંગ તો હતો જે, પરંતુ પ્રમુખસ્વામી મહારાજ અને સંતોના ત્રિવેન્દ્રમુ ખાતેના વિચરણને કારણે તેમને અને તેમના સુપુત્ર અરુણભાઈને અક્ષરપુરુષોત્તમ ઉપાસનાનો સંયોગ પ્રાપ્ત થયો હતો. ત્યારપછી તો લાકડાંની સો મિલ ધરાવતા અરુણભાઈને ત્યાં સંતોનો ઉતારો નિશ્ચિત થઈ ગયો હતો. સંતો જ્યારે જ્યારે કેરાલા સત્સંગ વિચરણમાં પદારે ત્યારે ત્યારે અરુણભાઈ અને તેઓનો પરિવાર સંતોની સેવા કરીને સત્સંગનો લાભ લઈને ધન્ય થતા રહ્યા. આવા સેવાનિષ્ઠ, દક્ષિણ ભારતના એક અગ્રણી સત્સંગીને હાર્દિક શ્રદ્ધાંજલિ...

#### ભક્તરાજ શ્રી અનંતરાય કાનુણુભાઈ શેઠ, કોઈભતુર, ઉ.વ. ૮૩, અક્ષરવાસ તા. ૧૭-૮-૨૦૨૦



ભક્તરાજ શ્રી અનંતરાય શેઠ મૂળ સૌરાષ્ટ્રના નવાગામ(લોલિયાણા)ના વતની. યોગીજી મહારાજનો કોલકાતામાં સત્સંગલાભ પ્રાપ્ત કરીને ૧૯૭૭માં કોઈભતુરમાં ધંધાર્થ સ્થાઈ થયા હતા. કોઈભતુરમાં સત્સંગની શરૂઆત કરનારો હારિબક્તોમાંના એક તેમણે ખૂબ જ પાયાની સત્સંગની સેવા કરી હતી. ધંધાના વિકાસની સાથે સાથે મંદિર તથા સત્સંગના વિકાસ માટે ખૂબ જ મમત્વ રાખી, તન-મન-ધનથી સમર્પિત થઈ બ્રહ્મસ્વરૂપ પ્રમુખસ્વામી મહારાજ તથા પ્રગટ બ્રહ્મસ્વરૂપ મહંત સ્વામી મહારાજના કૃપાપાત્ર બની, રાજ્યપો પ્રાપ્ત કરી, સત્સંગમાં અમૂલ્ય યોગદાન આપી અક્ષરધામમાં બિરાજ ગયા છે. તેઓશ્રીને હાર્દિક શ્રદ્ધાંજલિ...

#### ભક્તરાજ શ્રી વિઠલભાઈ નરસિંહભાઈ પટેલ, હુબલી, ઉ.વ. ૮૪, અક્ષરવાસ તા. ૮-૧૨-૨૦૧૯



મૂળ ચરોતર પ્રાંતના ઈસણાવ ગામના વતની ભક્તરાજ શ્રી વિઠલભાઈએ સન ૧૯૫૫થી કર્ણાટકના હુબલી શહેરમાં વસવાટ કર્યો હતો. સન ૧૯૭૨માં પૂજ્ય ત્યાગવલભદાસ સ્વામીના દક્ષિણ ભારતના વિચરણ દરમ્યાન તેઓ પહેલી વાર યોગમાં આવ્યા અને સત્સંગના વિશેષ રંગે રંગાયા. ત્યારપછી અવારનવાર દક્ષિણ ભારતમાં વિચરણ કરતા સંતોનો ઉતારો હુબલી ખાતે તેમને ત્યાં જ હોય. બ્રહ્મસ્વરૂપ પ્રમુખસ્વામી મહારાજ અને મહંત સ્વામી મહારાજે પણ તેમના ઘરે ઉતારો કર્યો છે. સંતોની સેવા કરીને તેમનો રાજ્યપો લેનાર વિઠલભાઈએ અક્ષરધામના નિર્માણ દરમ્યાન લાકડાંની ખરીદીમાં પણ સેવાઓ આપી હતી. હુબલી ખાતેના ગુજરાતી સમાજના પ્રમુખપદે રહીને સમાજની તેમજ સત્સંગ મંડળની પ્રગતિમાં નોંધપાત્ર યોગદાન આપનાર શ્રી વિઠલભાઈના અક્ષરવાસથી એક અપૂર્ણાયી ખોટ પરી છે. તેમને હાર્દિક શ્રદ્ધાંજલિ.

#### ભક્તરાજ શ્રી જમનાદાસભાઈ હરિલાલ સોની, મુંબઈ, ઉ.વ. ૭૭, અક્ષરવાસ તા. ૨૪-૧૦-૨૦૨૦



બ્રહ્મસ્વરૂપ યોગીજી મહારાજ અને પ્રમુખસ્વામી મહારાજના કૃપાપાત્ર ભક્તરાજ શ્રી હરિભાઈ સોનીના સુપુત્ર શ્રી જમનાદાસભાઈને ૧૮ વર્ષની વયે મુંબઈમાં કોળવાડીમાં યોગીજી મહારાજનો યોગ થયો અને તેમના રંગે રંગાઈ ગયા. ત્યારથી તેઓ જીવનની છેલ્લી કાણો સુધી સત્સંગ અને સેવામય રહ્યા. તેઓ છાબિકલાના એક અનોખા કલાકાર હતા. આથી, બી.એ.પી.એસ. સ્વામિનારાયણ સંસ્થાના દ્રશ્ય-શ્રાવ્ય વિભાગના એક છાબિકાર તરીકે વર્ષો સુધી તેઓ સેવાઓ આપતા રહ્યા હતા. સંસ્થાના તમામ મહોત્સવોથી લઈને નાના-મોટા અનેક પ્રસંગોને તેમણે કચ્ચકે મટીને અમર બનાવ્યા છે. સમજણ-સેવા-સર્માપણ અને પ્રેમભક્તિથી થનગનતા સદા હસમુખા જમનાદાસભાઈ પર ત્રણોય ગુણાતીત ગુરુઓનો રાજ્યપો વરસ્યો હતો. તેમના અક્ષરવાસથી એક અદના સેવક અને નિરાણા છાબિકાર ભક્તરાજની મોટી ખોટ પરી છે. તેમને હાર્દિક શ્રદ્ધાંજલિ.



પ્રભસ્વરૂપ શાસ્ત્રીજી મહારાજના સમયના સમર્પિત ભક્તરાજ શ્રી ભૂદરભાઈના પૌત્ર બચુભાઈને બાળવથે પ્રભસ્વરૂપ શાસ્ત્રીજી મહારાજે વર્તમાન ધરાવ્યાં હતાં. મૂળ નગસરના વતની બચુભાઈને આમ સેવા અને સત્સંગનો વારસો જન્મતાની સાથે જ પ્રાપ્ત થયો હોવાથી સમગ્ર જીવન સેવા અને ભક્તિમય વીત્યું. બી.એ.પી.એસ. સ્વામિનારાયણ સંસ્થાના મહોત્સ્વોમાં ઇલેક્ટ્રિક વિભાગમાં તેમણે ખૂબ સેવાઓ આપી. તેમના અક્ષરવાસથી એક સેવાનિષ્ઠ ભક્તરાજની ખોટ પડી છે. તેમને હાર્દિક શ્રદ્ધાજ્ઞલિ.



મૂળ ભાવનગર જિલ્લાના ઘોધા પાસેના મોરચંદ ગામના વતની અને મુંબઈને પોતાની કર્મભૂમિ બનાવનાર શ્રી જશવંતભાઈ પ્રભસ્વરૂપ પ્રમુખસ્વામી મહારાજના એક કૃપાપાત્ર ભક્તરાજ હતા. સન ૧૯૭૪થી વડોદરા સ્થાયી થઈને તેઓએ વડોદરા ખાતે વ્યવસાયની સાથે બી.એ.પી.એસ. સ્વામિનારાયણ સત્સંગની સેવામાં પણ પોતાનું યોગદાન આપ્યું હતું. સત્સંગ અને સેવામય જીવન વ્યતીત કરનારા આ ભક્તરાજના અક્ષરવાસથી એક સમર્પિત ભક્તરાજની ખોટ પડી છે. તેમને હાર્દિક શ્રદ્ધાજ્ઞલિ.

(અનુસંધાન પૃ. ૧૪૬ પરથી) સ્ત્રી-પુરુષો, મુસ્લિમો, ખોજાઓ, પ્રિસ્ટીઓ સહિત સૌ કોઈ આંખમાં અશ્રૂઓ સાથે ઊમટ્યાં હતાં. એ દ્રશ્યો ખૂબ જ લાગણીસભર હતાં. હજારો ગરીબ આહિકનો અને ભારતીયોને તેમણે કરેલી મદદ-સેવા અને રાષ્ટ્રસેવાઓને બિરદાવતાં ટાંજાનિયાના વર્તમાન રાષ્ટ્રપ્રમુખ શ્રી જહોન મગુફલીએ જણાયું હતું કે ‘ટાંજાનિયા દેશની આબાદીમાં શ્રી સુભાષભાઈનું ખૂબ મોટું પ્રદાન છે, સમગ્ર દેશના નાગરિકો વતી હું તેઓને ભાવભરી અંજલિ આપું છું.’

સુભાષભાઈની અંતિમ વિધિ માટે પરમ પૂજ્ય મહંત સ્વામી મહારાજે પ્રાસાદિક ચંદનકાઢ, કૂલમાળા અને પ્રાસાદિક ભગવું વસ્ત્ર મોકલાવ્યાં હતાં. તેઓશ્રીએ સુભાષભાઈની સેવાઓને બિરદાવતાં કદ્યું હતું કે ‘તેઓ મુક્તરાજ મગનભાઈ, હરમાનભાઈ વગેરે મહાન ભક્તોની હુરોળના સ્તંભ સમાન અને સ્વામીશ્રીજીના ખૂબ જ લાલીલા હરિભક્ત હતા. તેમણે થોડાં જ વર્ષોમાં ઉચ્ચ આધ્યાત્મિક કમાણી કરી લીધી હતી.’ સ્વામીશ્રીએ આપેલી જીણામાં જીણી સૂચના અનુસાર એક મહાન આત્માને છાજે તે રીતે તેમનો અંતિમ વિધિ પૂજ્ય પ્રિયત્રત સ્વામી (કોઠારીશ્રી, નૈરોબી), અન્ય સંતો, અગ્રણી હરિભક્તો, તેમના બંધુ તથા સુપુત્ર શ્રી પવનભાઈ વગેરેએ કર્યો હતો. ગુરુહરિ પ્રમુખસ્વામી મહારાજ અને મહંત સ્વામી મહારાજના અત્યંત કૃપાપાત્ર, સેવા-સમર્પણ-સાધાઈ-નિયમ-નિશ્ચય-પક્ષનું એક અનોખું ઉદાહરણ પૂરું પાડનાર સુભાષભાઈના અક્ષરવાસથી, બી.એ.પી.એસ. સ્વામિનારાયણ સંસ્થાને એક સંત્બંધ સમાન શૂરવીર ભક્તરાજની અપૂરણીય ખોટ પડી છે. તેમને હાર્દિક શ્રદ્ધાજ્ઞલિ.

– સાધુ ઈશ્વરચરણદાસ

(અનુસંધાન પૃ. ૮૮ પરથી) સ્વામીશ્રી નિત્યકમાં પરોવાય છે. જેમાં બહુધા પત્રકાર્ય અને સંસ્થાકીય વિવિધ સેવાકાર્યો અંગેના વિર્મર્શો હોય છે.

- મધ્યાહ્ન સમયે ભોજન ગ્રહણ કરી, થોડું પત્રકાર્ય કરી સ્વામીશ્રી વિશ્રામ કરે છે.
- થોડો વિશ્રામ લીધા બાદ સ્વામીશ્રી ધ્યાન, મુદ્રા, વોકિંગ વગેરે પૂર્ણ કરી પુનઃ પત્રકાર્ય, વિર્મર્શો વગેરેમાં પ્રવૃત્ત થાય છે. સંધ્યા સમયે પારાયણ હોય તો તે અંગેના કાર્યોમાં પરોવાય છે. શરૂઆતનાં ત્રણેક અઠવાડિયાં દરખ્યાન સ્વામીશ્રીએ આ સમયગાળામાં સત્સંગદીક્ષા ગ્રંથનું લેખનકાર્ય પણ અહીં કર્યું હતું.
- સંધ્યા આરતી કરી, નિયત દિવસોએ સંતોને અધ્યાત્મ-લાભ આપે છે. જેમાં અત્યાર સુધી સ્વામીશ્રીએ ‘પુરુષોત્તમ

બોલ્યા પ્રીતે’, ‘ઓસંદપ્દી’ અને ‘સત્સંગદીક્ષા’ ગ્રંથના પારાયણનો લાભ આપ્યો છે. સંધ્યા સભાઓમાં વિશિષ્ટ સભાઓ, જેમ કે – યોગી જ્યંતીની સભા, પ્રમુખવરણી દિન, સ્વામીશ્રીનો દીક્ષાદિન, જન્મજયંતી મહોત્સવ વગેરે વિવિધ કાર્યક્રમોનો પણ સમાવેશ થાય છે. સંતોને આ સભાઓનો જીવંત પ્રસારણ દ્વારા લાભ મળે છે.

- ત્યારબાદ રાત્રિબોજન કરી, સ્વામીશ્રી નિજક્ષે પધારે છે. ફરી હરિભક્તોના પ્રશ્નો સુણી તેના ઉત્તરો પાઠવી ચેષ્ટાગાનમાં જોડાય છે.
- ત્યારબાદ ગુરુહરિ પ્રમુખસ્વામી મહારાજના જીવન-ચરિત્રાનું શ્રવણ કરી યોગનિદ્રામાં પધારે છે.

(બ્રહ્મવત્સલદાસ સ્વામી લિખિત  
અહેવાલ પરથી સંકલિત) ◆





મૂળ ચરોતર પ્રાંતના બોચાસણ ગામના વતની ભક્તરાજ શ્રી સુભાષભાઈ એટલે પૂર્વ આફિકા દેશના બી.એ.પી.એસ. સત્સંગના સત્તંબ સમાન અગ્રણી સૂત્રધાર. પૂર્વ આફિકાના ટાન્જાનિયા દેશમાં જ તેમનો જન્મ. સન ૧૯૮૦માં બે વર્ષની ઉમરે ટાન્જાનિયાના મોરોગોરો ગામે યોગીજી મહારાજના આશીર્વાદ પામવાનું સદ્ભાગ્ય સાંપદેલું. ત્યારપછી સતત પાંત્રીસ વર્ષ સુધી સત્સંગના યોગથી તેઓ તદ્દન અલિપ્ત રહ્યા. આ દરમ્યાન શૂન્યમાંથી સર્જન કરીને તેમણે પોતાનો વ્યવસાય પૂર્વ આફિકાના જુદા જુદા દેશો સહિત ઠેર ઠેર વિકસાવ્યો અને એક અગ્રણી ઉદ્યોગપતિ અને સમાજસેવક તરીકે અનોખી પ્રતિબા સંપન્ન કરી.

વ્યાવસાયિક કારકિર્દીમાં રત રહેલા સુભાષભાઈ ભૌતિક જગતનાં દૃષ્ટાંથી પણ રંગાઈ ગયા હતા. વસન, માંસાહાર, શિકાર વગેરે પ્રવૃત્તિઓમાં તેમનું યૌવન ખર્ચાઈ રહ્યું હતું. પરંતુ સન ૧૯૮૫માં પ્રમુખસ્વામી મહારાજનો યોગ થયો અને પ્રથમ મુલાકાતમાં જ પૂર્વનાં પુણ્ય ઉદ્ય થઈ આવ્યાં, સ્વામીશ્રીની આધ્યાત્મિક પ્રતિબાથી રંગાઈ ગયા અને જીવનનું આમૂલ પરિવર્તન થઈ ગયું. સેવા, સત્સંગ અને ભક્તિ જીવનના કેન્દ્રસ્થાને આવી ગયાં. સન ૧૯૮૬થી પ્રમુખસ્વામી મહારાજની આજ્ઞાથી તેમણે સત્સંગ સભામાં આવવાનું શરૂ કર્યું, ત્યારથી લઈને છેક સુધી તેઓ એક પણ સભા ચૂક્યા નથી. દારેસલામના મંદિરમાં નિત્ય સવાર-સાંજ થતી આરતી અને કથામાં સુભાષભાઈ હાજર હોય જ.

બ્રહ્મસ્વરૂપ પ્રમુખસ્વામી મહારાજનો જાણે તેમને નેહડો લાગી ગયો હતો. સન ૨૦૦૦થી સ્વામીશ્રીનો સત્સંગ-લાભ લેવા માટે તેઓ વારંવાર ભારત આવવા લાગ્યા અને સન ૨૦૦૭ પછી તો એક પણ મહિનો એવો નહીં ગમ્યો હોય કે સુભાષભાઈ પ્રમુખસ્વામી મહારાજનાં દર્શને તેઓ જ્યાં હોય તાં તેમના સાનિધ્યમાં પહોંચ્યા ન હોય. સન ૧૯૯૮થી સ્વામીશ્રીએ તેમને ટાન્જાનિયાના બી.એ.પી.એસ. સત્સંગના ચેરમેન તરીકે સેવા સાંપી, જે તેમણે સતત ૧૮ વર્ષ સુધી સંભાળીને સત્સંગના વિકાસમાં ખૂબ મોટું યોગદાન આપ્યું. આફિકા ખંડમાં વ્યાપેલા પોતાના વ્યાવસાયિક સાગ્રાજ્યને પ્રાધાન્ય આપવાને બદલે તેમણે સત્સંગ, સેવા, સત્સંગ વિકાસ માટેનાં આયોજનો, શિબિરો, જ્ઞાનગોષ્ઠિઓ વગેરેને પોતાનું લક્ષ્ય બનાવી દીધું.

દુઃખીજનો કે સત્સંગીઓની સેવા કરવા માટે તેઓ અર્ધી રાત્રે પણ તત્પર હોય. સંતો પ્રત્યે અપાર સેહ-આદર ધરાવતા સુભાષભાઈને સત્સંગ મંડળમાં આવતાં નાનાં નાનાં બાળકોથી લઈને સૌ કોઈ સાથે હંદયથી આત્મીયતા હતી. સત્સંગ સભામાં કોઈ હરિભક્ત ન આવ્યા હોય તો આત્મીય ભાવે સુભાષભાઈ તેમને અવશ્ય યાદ કરીને બીજી સભામાં નિમંત્રિત કરી જ હે. સૌને જાતે પીરસીને જમાડે અને સૌથી છેલ્લે પોતે જમે. સત્સંગ સમાજના ચેરમેન હોવા છતાં મંદિરની સાફ-સફાઈ જેવી નાનામાં નાની સેવામાં પણ હોંશે હોંશે જોડાઈ જાય.

સુભાષભાઈ એટલે સમર્પણનું એક અનોખું ઉદાહરણ. પરમ પૂજ્ય પ્રમુખસ્વામી મહારાજનો અને મહંત સ્વામી મહારાજનો પ્રત્યેક બોલ ઝીલીને ઝોળિયા પારેવાની જેમ જંપલાવી દઈને સુભાષભાઈ તેમનો અનોખો રાજ્યપો પામી ગયા. સન ૨૦૧૭-૧૮નાં વર્ષોમાં પૂજ્ય મહંત સ્વામી મહારાજની આજ્ઞાથી કંપાલામાં મંદિરના નવીનીકરણથી લઈને અન્ય અનેક નોંધપાત્ર સેવાઓ સફળતાથી પાર પાડીને તેમણે વિશેષ ચાજ્યપો મેળવ્યો. આમ, પોતાનું ધન-ધામ-કુટુંબ-પરિવાર બધું જ સત્સંગની સેવામાં સમર્પિત કરી દેનાર સુભાષભાઈનું વ્યક્તિગત જીવન સાવ સાંદું, કરક્ષસરયુક્ત અને સુવિધા કે માન-સન્માનની અપેક્ષાઓથી તદ્દન રહિત હતું. પ્રમુખસ્વામી મહારાજની પ્રેરણાથી પૂર્વ આફિકામાં રાષ્ટ્રસેવા તેમજ ગરોબ આફિકનોની અનેકવિધ સામાજિક સેવાઓ કરનાર સુભાષભાઈ હજારો લોકોના લાડકવાયા ‘દાદા’ તરીકે સૌનાં હંદયમાં આદરપૂર્ણ સ્થાન પામ્યા હતા.

છેલ્લા કેટલાક મહિનાઓની બીમારી દરમ્યાન પણ તેઓ સતત ભજન-ભક્તિમય રહ્યા અને ભજન-ભક્તિ કરતાં કરતાં જ શ્રીહરિના ખોળે અક્ષરધામમાં બિરાજ ગયા. સુભાષભાઈના અક્ષરવાસથી માત્ર બી.એ.પી.એસ. સ્વામિનારાયણ સંસ્થાના સંતો-ભક્તો જ નહીં, પરંતુ ટાન્જાનિયાના રાષ્ટ્રપ્રમુખોથી લઈને આમ આફિકન નાગરિકો સુધી સૌ કોઈનાં હંદય લાગડીથી ભરાઈ આવ્યાં. તેમની અંતિમયાત્રામાં દેશ-વિદેશના સત્સંગીઓ અને ગુજરાતી તેમજ ભારતીય સમાજના સૌ કોઈ ઉપરાત, ટાન્જાનિયાના બે પૂર્વ રાષ્ટ્રપ્રમુખો, અધિકારીઓ, વેપારીઓ અને હજારો આફિકન આબાલવૃદ્ધ (અનુસંધાન પુ. ૧૪૫ પર)



નેનપુર ખાતે અન્નકૂટોત્સવના પવિત્ર પર્વ ઠકોરજના થાળ માટે જાતે પૂરણપોળી તૈયાર કરીને પ્રેમપૂર્વક થાળ ધરાવતા મહંત સ્વામી મહારાજની સ્મૃતિ છબિઓ... તેમની શ્રીહરિ પ્રત્યેની પરા-પ્રેમભક્તિનું આ નિરાળું દર્શન, નૂતન વર્ષની માંગલિક પ્રભાતે આપણને સૌને ભક્તિની સહજ પ્રેરણા આપી જાય છે...



**મહારાજના પ્રમુખતામાં મહારાજના ૬૬મા જયંતી મહોત્સવની શાનદાર વર્ષાંથી ઉત્ત્સ્વાલી**

શ્રીમદ્ભગવત્પ્રકાશનામિ મહારાજના હેમા જન્મજયંતી મહોત્સવની શાનદાર ઉજવણી દ્વારા તા. ૨૨ રિસેન્ટ ૨૦૨૦ના ચોજ તેણોનાં ચરણેં અભ્ય એને દિવ્ય ભાવજલિ અપૂર્ણ કરવામાં આવી હતી. ૨૨ વચ્ચુઅલ ટેકનોલોજીના માધ્યમથી જુદાં જુદાં સ્વામી મહંત સ્વામી મહારાજ એને અંતોને એક ૪ મંચ પર લાવીને પ્રસ્તુત થયેલા આ કાર્યક્રમને લાખો લક્ફોંએ ઓનલાઈન પ્રકારથી દ્વારા માણ્યો હતો એને સ્વામીશ્રીનાં ચરણે ભાવાંથી અપૂર્ણ કર્યું હતું.